

ಕೊಂಕಣ್ಯಾಲಿ ಕಾವಿಕಲಾ

ಡಾ| ಕೃಷ್ಣಾನಂದ ಕಾಮತ



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ,
ಮಂಗಳೂರು

ಕೊಂಕಣ್ಯಾಲಿ ಕಾವಿಕಲಾ

ಡಾ| ಕೃಷ್ಣಾನಂದ ಕಾಮತ



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ, ಮಂಗಳೂರು

KONKANYALI KAVIKALA by Dr. Krishnananda Kamat

Published by

The Registrar

Karnataka Konkani Sahitya Academy

Mangalore Corporation Bldg. Complex

Lalbagh

Mangalore - 575 003

Copy right: Karnataka Konkani Sahitya Academy, Mangalore

First Impression: 2000

Price: **Rs. 100**

Printed at:

Codeword Process & Printers

Coelho Lane, Falnir

Mangalore - 575 001

ಪ್ರಸ್ತಾವನ

ಪ್ರಾಚೀನ ಕಾಳಾದಾಕುನು ಭಾರತ ದೇಶಾಚಿ ವಿವಿಂಗಡ ಪ್ರದೇಶಾಂತ ವೆವೆಗೈ ಪ್ರಾದೇಶಿಕ ವಾಸ್ತುಶಿಲ್ಪ ಶಾಸ್ತ್ರಾಂ ಇಮಾರತೆಚಿ ಬಾಂದಕಾಮಾಕ ಪ್ರಸಿದ್ಧ ಆಶಿಲಿಂತಿ. ಉತ್ತರ ಹಿಂದೂಸ್ಥಾನಾಂತ ಓರಿಸ್ಸಾ, ಬಂಗಾಳ, ಗುಜರಾಥ ಯಾ ದಕ್ಷಿಣ ಹಿಂದೂಸ್ಥಾನಾಂತ ಚಾಳುಕ್ಯಾ, ವಿಜಯನಗರ, ಮೈಸೂರ ವಾಸ್ತುಶಾಸ್ತ್ರ ಚಾಲ್ತಿಂತ ಆಶಿಲಿಂತಿ. ತ್ಯಾ ತ್ಯಾ ಸಂಸ್ಥಾನಾಚಿ ರಾಜ ಮಹಾರಾಜಾನಿ, ಚಕ್ರವರ್ತಿನಿ ವಾಸ್ತುಶಿಲ್ಪ ಶಾಸ್ತ್ರಾಕ ವಿಷೇಷ ಪ್ರೋತ್ಸಾಹ ದಿಲೆಲೆ ನಿಮಿತ್ತಾನ ಅಖಿಲ ಭಾರತಾಂತ ಪ್ರವಾಸ ಕರ್ಚೆ ಲೋಕಾಂಕ ತೆಂ ಇಮಾರತಾಂ ಪೊಳೋವ್ನ್ ಸಂತೋಸ ಪಾವ್ಚೆ ಸಂಧರ್ಭ್ ಮೆಳ್ತಾಲೆ. ವಿಜಯನಗರ ಯಾ ಮೈಸೂರ ರಾಯಾನಿ ಬಾಂದಯಿಲೆಂ ದೆವ್ಕಾಂ, ರಾವ್ಕಾರಾಂ ಅತೀ ಸುಂದರ ಅಸೂನ ಜಗದ್ವಿಖ್ಯಾತ ದಾಲ್ಯಾಂ. ಆನಿ ತೆ ರಾಯ್, ಚಕ್ರವರ್ತಿನಿ ತಾಂಗೆಲೆ ರಾಜ್ಯಾಚಿ ವಾಸ್ತುಶಿಲ್ಪಿಂಕ ಯಾ ಕಲಾಗಾರಾಂಕ ಮಸ್ತ್ ಇತ್ಲೆ ಪುರಸ್ಕಾರ ದಿತಾಲೆ ಆನಿ ತಾಂಗೆಲೆ ಕಲಾ ಶೈಲಿ ವಾಡೋನ್ ಹಾಡುಂಕ ಕಾರಣ ದಾತಾಲೆ.

ಆಮ್ಗೆಲೆ ಕೊಂಕಣಿ ಲೋಕಾಂಕಂಯ್, ತಾಂಗೆಲೋಚಿ ಮ್ಹಳಲೊ ಏಕ ರಾಯ್ ಯಾ ರಾಯಾಂಚಿ ಕುಳ ಪರಂಪರಾ ನಾ ಆಶಿಲಿ ದಾಲ್ಯಾರಿಯ್, ಗೋಯಾಂತ ಆಮ್ಚೆ ಪೂರ್ವಿಕಾನಿಂ ತಾಂಗೆಲೆ ಗಾಂವ್‌ಚಿ ದೆವ್ಕಾಂ ಯಾ ಸ್ವಂತ ಘರಾಂಚಿ ಬಾಂದಕಾಮಾಕ ತಾಂಗೆಲೇಚ್ ವಾಸ್ತುಶಿಲ್ಪ ಶಾಸ್ತ್ರ ಆನಿ ಶೃಂಗಾರ ಕರ್ಚಿ ವಿಧಾನಾಂ ಸೊದುನ್ ಕಾಳೆಲೆಂ ಆನಿ ವಾಡೋನ್ ಹಾಳೆಲೆಂ ಆಮಿ ಕೊಂಕಣ್ಯಾಲೆಂ ಕುಳಾರ ಗೊಂಯಾಂತ ಪೊಳೋವೇತ.

ಪೋರ್ಚುಗಿಸಾನಿ ಆಮ್ಗೆಲೆ ಭಾಸ ಆನಿ ಸಂಸ್ಕೃತಿ ವಯ್ರ ಕೆಲೆಲೆ ದುರಾಕ್ರಮಣಾನಿ ಆಮ್ಗೆಲೆ ಮ್ಹಾಲ್ಗಡೆ ಗೊಂಯ್ ಸೊಡುನ್ ಕರ್ನಾಟಕಾಚಿ ಉತ್ತರ ಕನ್ನಡ, ದಕ್ಷಿಣ ಕನ್ನಡ ಜಿಲ್ಲಾಂತ ಯೇವ್ನ್ ರಾವಿಲೆ ಗಾವಾಂತ, ಥಂಚೆ ದೆವಳಾಂ ಯಾ ಶ್ರೀಮಂತಾಲೆ ಘರಾಣ್ಯಾಚಿ ಘರಾಂತ ಗೊಂಯ್‌ಚಿ ಬಾಂದಕಾಮಾಚಿ ವಿಶಿಷ್ಟ ವಾಸ್ತು ಯಾ ಅಲಂಕಾರ ದಿಸುನು ಯೆತಾ. ಆರ್ತಾಂ ಆಮ್ಗೆಲೆ ದೇಶಾಚಿ ಸಾಂಸ್ಕೃತಿಕ ಪರಂಪರಾ ವಯ್ರ ಅನ್ಯ ಸಂಸ್ಕೃತಿಚೆ ಪ್ರಭಾವ ಪಳೆಲೆಂ ನಿಮಿತಾನಿ ನವಿಂ ದೆವಳಾಂ ದಾತನಾ ಬಾಂದಕಾಮಾಚಿ ಕಾಂಕ್ರಿಟೀಕರಣ ದಾತೇಚಿ ಆಸಾ. ಆನಿ ಆಮ್ಚೆ ಪೂರ್ವಜಾನಿ ಆಮ್ಚಾ ದಿಲೆಲೆ ದಾಯ್ಜ್ ನಾಶ ದಾತೇಚಿ ಆಸ್ಚೆ ಆಮಿ ಪಳೆತಾತಿ.

‘ಕಾವಿಕಲಾ’ ಕೊಂಕಣ್ಯಾಲಿ ವಿಶಿಷ್ಟ ರಂಗಾಳ ಸಾಂಸ್ಕೃತಿಕ ಕಲಾ. ಗೋವಾ, ಉತ್ತರ ಕನ್ನಡ, ಜಿಲ್ಲಾಂತ ಆಸ್‌ಚಿ ದೆವ್ಕಾಂಚಿ ಆನಿ ಥೋಡೆ ನಾವಾಧಿಕ ಘರಣ್ಯಾಚಿ ಘರಾಚಿ ವಣತೀರಿ ಕಾವಿಕಲಾ ಚಿತ್ರಾಂ ಪೊಳೋವೇತ ಆಶಿಲೆಂ. ಪಾಶ್ಚಿಮಾತ್ಯ ಜೀವನ ಶೈಲಿ ಆನಿ ಅಭಿರುಚಿ ಅಪಾಣಾಂವ್ನ್ ಘೆತಿಲೆ ಆರ್ತಾಂಚಿ ಲೋಕಾನಿ ಗಾಂವ್ಚೆ ದೇವಳ ಯಾ ತಾಂಗೆಲಿ ಘರಾಂ ನವೆಂ ಕರ್ಚೆ ಬಾಂದಿತನಾ, ಕಾವಿಕಲಾಚಿ ಸೌಂದರ್ಯ ಆನಿ ಗ್ರೆಸ್ತಾಯ್ ವಿಸರ್ನ್ ಕಾವಿಕಲಾಕ ತೀಳಾ ಊದಾಕ ದಿಂವ್ಚೆ ದಿಸೂನ್ ಯೆತಾ. ತಾಂತೂಯ್ ವೀಸಾವೆ ಶತಮಾನಾಚಿ ಅಖೀರಚಿ ದಶಕಾಂತ್, ದೇವಾಳಾಚಿ ಪೊರ್ನೆ ಬಾಂದಕಾಮ್ ಮಾರ್ಚ್ ಕಾಣ್ ನವೆಂ ದೇವಳ ಬಾಂದಿತನಾ, ಆಮಚೇಚಿ ಮ್ಹಳಲೆ ಕಾವಿಕಲಾ ನಾಶ್ ದಾಲ್ಯಾ ಮಾತ್ರ ನ್ಹಯ್ ಕರ್ನಾಟಕಾಚಿ ಶೈಲಿತಾಂಯ್ ನಾ ದಾವ್ನ್, ಆತಾಂ ಸಕಡ ದೆವ್ಕಾಂಕ ತಮಿಳುನಾಡಾಚಿ ವಾಸ್ತು ಶೈಲಿಚಿ ಪ್ರತಿಕೃತಿ ದಿಸ್ತಾ. ಹೆಂ ಆಮ್ಚೆಂ ದೌರ್ಭಾಗ್ಯ ಅಶೆಂ ಸಾಂಗುಕಾ

ದಾತಾ. ಹಾಜೆ ನಿಮಿತ್ ಹಜಾರೋ ವರಸದಾಕುನ ಆಮ್ಚೆ ಮ್ಹಾಲ್ಗಡ್ಕಾನಿ ರಾಕುನ್, ವಾಡೋನ್ ಹಾಳೆಲಿ ಅತೀ ಮೊಲಾಧಿಕ ಕಾವಿಕಲಾ ಆತಂಚೆ ಕಾಲಾರ್ಚ್ ನಾಶ ದಾತಚ್ ಆಸಾ. ಹಿ ಖೊಬ ದು:ಖಾಚಿ ಗಜಲ್.

ಕೊಂಕಣ್ಯಾಲಿ ಕಾವಿಕಲಾಚೆ ವಿಷಯಾಂತ್ ಗೊಂಯ್, ಉತ್ತರ ಕನ್ನಡ ಜಿಲ್ಲಾಚೆ ವಿವಿಂಗಡ ಗಾಂವಾಕ ವಚುನ್ ಸಮಗ್ರ ಸಂಶೋಧನ ಕರ್ನ, ಸೋಭಿತ ಚಿತ್ರಾಂ ಸೊದಪ ಕರ್ನ್ ಸಂಗ್ರಹಕರ್ನ್ ಡಾ| ಕೃಷ್ಣಾನಂದ ಕಾಮತಿನ ತಾಗೆಲೆ ಸಂಶೋಧನ ವಾವ್ರಾಚೆ ದಸ್ತಾವೇಜಯ್ (ಡಾಕ್ಯುಮೆಂಟೇಶನ್) ಕರ್ನ್ ವಿವಿಂಗಡ ಕನ್ನಡ ಆನಿ ಇಂಗ್ಲಿಷ್ ಭಾಸೆಚೆ ಪತ್ರಾರ್ ಫಾಯ್ಸ್ ಕೆಲೆಂ. ಆನಿಕಯ್ ಮುಖ್ಯದಾವ್ನ್ ದೇಶ ವಿದೇಶಾಂತ ಚಲೆಲ್ಯಾ ರಾಷ್ಟ್ರೀಯ ಅಂತರಾಷ್ಟ್ರೀಯ ಅರ್ಕಿಯಾಲಜಿ ಪಂಡಿತಾಂಗೆಲೆ ಸಮ್ಮೇಳನಾಂತ 'ಕಾವಿಕಲಾ' ವಿಷಯಾಂತ ಸಂಶೋಧನಾ ಪ್ರಬಂಧ ಮಂಡನ ಕೆಲೆಲೆಂ.

ಡಾ| ಕೃಷ್ಣಾನಂದ ಕಾಮತ್ ಹಾನ್ನಿ ಕೊಂಕಣ್ಯಾಲಿ ಕಾವಿಕಲಾ ಉರೋವ್ನ್ ಹಾಡ್‌ಚೆ ಖಾತಿರ ಬರಪಾಚೆ ಕಾಮಕರ್ನ್ ಕೊಂಕಣಿ ಮನ್‌ಶ್ಯಾನ್ ತಾಂಚೆ ಪೂರ್ವಿಕಾನ್ ದಿಲೆಲೆ ದಾಯ್ಜ್ ವರೋನ ಹಾಡಚೆ ಖಾತಿರ, ದೊಳೆ ಸೊಡ್ಚೆ ತಶೆಂ, ಮಹಾನ್ ಪ್ರಯತ್ನನ್ ಕೆಲಾಂ. ತಾಂಕಾ ಕೊಂಕಣಿ ಮನ್‌ಶ್ಯಾಲೆ ಶಾಭಾಸಗಿರಿ ಫಾವೊ ದಾತಾ.

ಕೊಂಕಣಿ ಅಕಾಡೆಮಿಚೆ ಮಾನೆಸ್ತ್ ಸಾಂದೊ ಆನಿ ಆತಾಂ ಡಾ| ರಾಜಾರಾಮ ಮೋಹನರಾಯ್ ಗ್ರಂಥಲಯಾ ಪ್ರತಿಷ್ಠಾನಾಚೊ ನವೊ ಅಧ್ಯಕ್ಷ್ ಡಾ| ಸೂರ್ಯನಾಥ ಕಾಮತಿನ ಸೂಚನಾ ದಿವ್ನ್ ಡಾ. ಕೃಷ್ಣಾನಂದ ಕಾಮತಿನ ತಾಗೆಲೆ ಕಾವಿಕಲಾ ಸಂಶೋಧನ ಆನಿ ಚಿತ್ರಾಂಚೆ ಸಂಗ್ರಹ ದಸ್ತಾವೇಜ್ ಕೆಲೆಲೆ 'ಕೊಂಕಣ್ಯಾಲಿ ಕಾವಿಕಲಾ' ಬೂಕಾ ರೂಪಾರಿ ಆತಾಂ ಕೊಂಕಣಿ ಅಕಾಡೆಮಿ ಉಚ್ಚಾಡಾಕ ಹಾಡೇತ ಆಸಾ. ಕೊಂಕಣಿ ಅಕಾಡೆಮಿ ತರ್ಫೆನ್ ಹಾಂವ ತಾಂಕಾ ದೇವು ಬರೆಂ ಕೊರೊ ಮ್ಹಣ್ತಾ.

ಕೊಂಕಣಿ ಕಾವಿಕಲಾ ಬೂಕ ಸುಂದರ ದಾವ್ನ್ ಛಾಪ್ಪುನ ದಿಲೆಲೆ ಮೆ| ಕೋಡ್‌ವರ್ಡ್ ಪ್ರೊಸೆಸ್ ಅಂಡ್ ಪ್ರಿಂಟರ್ಸ್ ಹಾಂಕಾ ದೇವು ಬರೆಂ ಕೊರೊ.

ಮಂಗೂರ
7-8-2000

ಬಸ್ತಿ ವಾಮನ ಶೆಣೈ
ಅಧ್ಯಕ್ಷ್

ಮಾಂಡಾವಳಿ

ಅ.ನಂ.	ವಿವರ	ಪುಟ
	ಮಾಂಡಾವಳಿ	1
	ಕೊಂಕಣಿ ದೇವಳಾಂಚೆ ಕಾಲಮಾನ	4
	ಕಾವಿಚಿತ್ರಾಂಚೆ ಮಾದರಿ.....	6
	ಆಭಾರ ಸ್ಮರಣ.....	12
	ಚಿತ್ರಾಂಚೆ ಮಾಂಡಾವಳಿ	14
	ದೋನ ಉತ್ಸಾಂ	17
1.	ಕೊಂಕಣ್ಯಾಲಿ ಕಾವಿಕಲಾ	23
2.	ಕಾವಿಚಿತ್ರ ಖೈಂ ಖೈಯ್ ಆಸ್ತತಿ?	44
3.	ಚಿತ್ರ ಸೊಡೊಂವಚೆ ವಿಧಾನ	54
4.	ನಕ್ಸೆ, ಚಿತ್ರ	66
5.	ದಾರಲ್ಯಾಲೆ ಚಿತ್ರಣ.....	75
6.	ಹೊಸಾಡ ಶೈಲಿ	82
7.	ಬಾಯಲಾಂಗಲೆ ಚಿತ್ರಣ	89
8.	ಪಶು-ಪಕ್ಷಿ ಚಿತ್ರಣ	95
9.	ಫುಲ, ಪಾನ, ರಘಾಡ	101
10.	ದರವಾನ್	109
11.	ಮೂಲ ಆನಿ ವಿಕಾಸ	115
12.	ಸರ್ವನಾಶ ಚಾತ್ರೆಲಿ ಆಸ್ತ	125
	ಲೇಖಕಾನ ಕಾವಿಕಲೆಚೆರ ಪ್ರಕಟ ಕೆಲ್ಲಿ ಲೇಖನ ಆನಿ ಪುಸ್ತಕಾ	135
	ಲೇಖಕಾಲೊ ಪರಿಚಯ.....	136



1. ಕಾವಿಚಿತ್ರಾ ಸುತ್ತು ವಾಘರ್ಚಿ ಕಮಾನ ಆನಿ ಕಳಸ

ಕೊಂಕಣಿ ದೇವಳಾಂಚೆ ಕಾಲಮಾನ

ಅ.ನಂ.	ದೇವಸ್ಥಾನಾಂಚೆ ನಾವ್	ಗಾಂವ್	ರಾಜ್ಯ	ಬಾಂದಲೆ ವರ್ಷ (ಕ್ರಿ.ಶ.)
1.	ಶ್ರೀ ಆರ್ಯದುರ್ಗಾ	ಅಂಕೋಲಾ	ಕರ್ನಾಟಕ	1505
2.	ಶ್ರೀ ಲಕ್ಷ್ಮೀನಾರಾಯಣ ಮಹಾಮಾಯಾ	ಹನುಮಟ್ಟೆ	ಕರ್ನಾಟಕ	1510
3.	ಖೇತಪ್ಪಯ್ಯ ನಾರಾಯಣ ದೇವಳ	ಭಟಕಳ	ಕರ್ನಾಟಕ	1545
4.	ಶಾಂತಪ್ಪ ನಾಯಕಾಲೆ ತಿರುಮಲ ದೇವಸ್ಥಾನ	ಭಟಕಳ	ಕರ್ನಾಟಕ	1546
5.	ಬಾಳ ಕಿಣ್ಣಾಲೆ ರಘುನಾಥ ದೇವಸ್ಥಾನ	ಭಟಕಳ	ಕರ್ನಾಟಕ	1550
6.	ಲಕ್ಕರಸ ಕಾಮತಿಲೆ ಲಕ್ಷ್ಮೀನಾರಾಯಣ ದೇವಳ	ಭಟಕಳ	ಕರ್ನಾಟಕ	1550
7.	ಗೋಕರ್ಣ ಪರತಕಾಳಿ ಜೀವೋತ್ತಮ ಮಠ	ಗೋಕರ್ಣ	ಕರ್ನಾಟಕ	1560
8.	ಮಹಾಗಣಪತಿ ಮಹಾಮಾಯಾ ದೇವಸ್ಥಾನ	ಶಿರಾಲಿ	ಕರ್ನಾಟಕ	1560
9.	ವಂಕಟರಮಣ ದೇವಸ್ಥಾನ	ವೆಂಕಟಾಪುರ	ಕರ್ನಾಟಕ	1661
10.	ವಂಕಟೇಶ ದೇವಸ್ಥಾನ	ಗಂಗೊಳ್ಳಿ	ಕರ್ನಾಟಕ	1662
11.	ವಂಕಟರಮಣ ದೇವಸ್ಥಾನ	ಹೊನ್ನಾವರ	ಕರ್ನಾಟಕ	1663
12.	ಶ್ರೀ ಮ್ಹಾಳಸಾ ನಾರಾಯಣ ದೇವಸ್ಥಾನ	ಕುಮಟಾ	ಕರ್ನಾಟಕ	1565
13.	ವಿರುಪಾಕ್ಷ ನಾರಾಯಣ ದೇವಸ್ಥಾನ	ಭಟಕಳ	ಕರ್ನಾಟಕ	1565
14.	ವೆಂಕಟರಮಣ ದೇವಸ್ಥಾನ	ಮಂಗಳೂರು	ಕರ್ನಾಟಕ	1736
15.	ಶಾಂತಾ-ದುರ್ಗಾ ದೇವಸ್ಥಾನ	ಕವಳಿ	ಗೋವೆ	1748
16.	ಚಿತ್ರಾಪುರ ಮಠ	ಶಿರಾಲಿ	ಕರ್ನಾಟಕ	1757

ಹ್ಯಾಶಿವಾಯ್ ಹೊಸಾಡ್, ಮಾವಿ ಕುರ್ವೆ, ಬೆಳಗಿ..... ಗಾಂವಾಂತಲಿ ದೇವಳಂ ವ್ಹೆಲೆ ಕಾಲಕೆರ್ದಿಂತ್ಲಿ ನಿರ್ಮಾಣ ಜಾಲ್ಲೆಲಿ ಆಸತ.



2. ಕಾವಿಚಿತ್ರಾ ಸುತ್ತು ವಾಘರ್ಚಿ ಚೌಕಟ

ಕಾವಿಚಿತ್ರಾಂಚಿ ಮಾದರಿ

ಕಾವಿಚಿತ್ರಾಂಚಿ ವರ್ಣನಾ ಕರ್ತನಾ, ತಿ ಖಿನ್ನೆ ಗಾಂವಾಂತ, ದೇವಸ್ತಾನಾಂತ ಅಸಾತ? ಮ್ಹಣ ಸಾಂಕಚಿ ಪಡತಾ. ಪರಪರತ ಸಾಂಗಿಲೆ ಸಾಂಕಚಿ ನಾಕಾ ಮಣ, ತಸಲೆ ಕಾವಿಚಿತ್ರಾಚಿ ಯಾದಿ ತಯಾರ ಕೆಲ್ಯಾ. ತಸಲೆ ದೇವಸ್ತಾನಾಂಚಿ ಲಾಂಬ ನಾವ ಪರ:ಪರತ ದಿನಾಸ್ತನಾ, ಖಾಲಿ ಗಾಂವಚಿ ನಾವ ಮಾತ್ರ ದಿಲ್ಯಾ. ಉದಾಹರಣೆಕ, 'ಹೊಸಾಡ ಶೈಲಿ' ಮ್ಹಳ್ಳಾರ ಉತ್ತರ ಕನ್ನಡ ಜಿಲ್ಹಾಂತ ಹೊನ್ನಾವರ ತಾಲೂಕ ಹೊಸಾಡ ಗಾಂವಾಂತ ಆಶಿಲೆ ಮುಖ್ಯಪ್ರಾಣ ಲಕ್ಷ್ಮಿ-ವೆಂಕಟೇಶ ದೇವಸ್ತಾನಾಂಚಿ ವಣತೀರ ಆಶಿಲೆ ಕಾವಿಚಿತ್ರ ಮ್ಹೊಣು ಅರ್ಥ ಕೋರ್ನ್ ಘೆವಕಾ!

ಅ.ನಂ.	ಗಾಂವ	ಜಿಲ್ಲೊ	ತಾಲೂಕ	ದೇವಸ್ತಾನ
1.	ಅಫನಾಶಿನಿ	ಉತ್ತರ ಕನ್ನಡ	ಕುಮಟಾ	ನಾರಾಯಣ
2.	ಆವರ್ಸಾ	ಉತ್ತರ ಕನ್ನಡ	ಅಂಕೋಲಾ	ಶ್ರೀರಾಮ
3.	ಅಗ್ರಹಾರ	ಉತ್ತರ ಕನ್ನಡ	ಕುಮಟಾ	ವಿಷ್ಣು
4.	ಅಮದಳ್ಳಿ	ಉತ್ತರ ಕನ್ನಡ	ಕಾರವಾರ	ಹನುಮಂತ
5.	ಅಂಕೋಲಾ	ಉತ್ತರ ಕನ್ನಡ	ಅಂಕೋಲಾ	ಆರ್ಯದುರ್ಗಾ
6.	ಕವಳೆ	ಗೋವಾ	ಕೆಲೊಶಿ	ಶಾಂತಾದುರ್ಗಾ
7.	ಕಾಣಕೋಣ	ಗೋವಾ	ಕಾಣಕೋಣ	ಮಲ್ಲಿಕಾರ್ಜುನ
8.	ಕುಮಟಾ	ಉತ್ತರ ಕನ್ನಡ	ಕುಮಟಾ	ಮಹಾಳಸಾ ನಾರಾಯಣಿ
9.	ಕುಂದಾಪುರ	ಉಡುಪಿ	ಕುಂದಾಪುರ	ವೆಂಕಟೇಶ
10.	ಕೆಕ್ಕಾರ	ಉತ್ತರ ಕನ್ನಡ	ಹೊನ್ನಾವರ	ಈಶ್ವರ
11.	ಕೊಲ್ಲೂರು	ಉಡುಪಿ	ಉಡುಪಿ	ಮೂಕಾಂಬಿಕಾ
12.	ಗುಣವಂತೆ	ಉತ್ತರ ಕನ್ನಡ	ಹೊನ್ನಾವರ	ಈಶ್ವರ
13.	ಗೋಕರ್ಣ	ಉತ್ತರ ಕನ್ನಡ	ಕುಮಟಾ	ಜೀವೋತ್ತಮ ಮಠ
14.	ಚಿತಾಕುಲಾ	ಉತ್ತರ ಕನ್ನಡ	ಕಾರವಾರ	ನಾಗಶ
15.	ಬನವಾಸಿ	ಉತ್ತರ ಕನ್ನಡ	ಸಿಸಿ	ಮಧಕೇಶ್ವರ
16.	ಬರ್ಗಿ	ಉತ್ತರ ಕನ್ನಡ	ಅಂಕೋಲಾ	ಪೋಳಿಬೀರ
17.	ಬಳಲೆಗ್ರಾಮ	ಉತ್ತರ ಕನ್ನಡ	ಅಂಕೋಲಾ	ದೇವಿ
18.	ಬಿಚೂಲಿ	ಗೋವಾ	ಬಿಚೂಲಿ	ವೇತಾಳ

19.	ಬಂದೊಡೆ	ಗೋವಾ	ಪೊಂಡ	ಮಹಾಲಕ್ಷ್ಮಿ
20.	ಬಾಂದಿವಡೆ	ಗೋವಾ	ಅಂತ್ರುಜ	ನಾಗೇಶ
21.	ಬಾಳೆಗದ್ದೆ	ಉತ್ತರ ಕನ್ನಡ	ಹೊನ್ನಾವರ	ಈಶ್ವರ
22.	ಬಿಳಿಗಿ	ಉತ್ತರ ಕನ್ನಡ	ಸಿದ್ಧಾಪುರ	ಈಶ್ವರ
23.	ಮಂಗಳೂರು	ದಕ್ಷಿಣ ಕನ್ನಡ	ಮಂಗಳೂರು	ವೀರ ವಿಠಲ
24.	ಮಾಜಾಳಿ	ಉತ್ತರ ಕನ್ನಡ	ಕಾರವಾರ	ಗ್ರನುದೇವ
25.	ಮಾವಿನಕುರ್ವೆ	ಉತ್ತರ ಕನ್ನಡ	ಹೊನ್ನಾವರ	ಅಮ್ಮನವರು
26.	ಮಸೆಲ	ಗೋವಾ		ದೇವಕಿ ಕೃಷ್ಣ ರವಳನಾಥ
27.	ಪರ್ತಕಾಳ	ಗೋವಾ		ಜೀವೊತ್ತಮ
28.	ಶಿರಾಲಿ	ಉತ್ತರ ಕನ್ನಡ	ಭಟಕಳ	ಮಹಾಗಣಪತಿ, ಮಹಾಮಾಯಿ
29.	ಶೆಟಗೇರಿ	ಉತ್ತರ ಕನ್ನಡ	ಅಂಕೋಲಾ	ದೇವಿ
30.	ಸದಾಶಿವಗಡ	ಉತ್ತರ ಕನ್ನಡ	ಕಾರವಾರ	ದುರ್ಗಾ
31.	ಸಿಸಿ	ಉತ್ತರ ಕನ್ನಡ	ಸಿಸಿ	ಶ್ರೀ ಮಾರಿಕಾಂಬಾ
32.	ಹಳದೀಪುರ	ಉತ್ತರ ಕನ್ನಡ	ಹೊನ್ನಾವರ	ವೆಂಕಟರಮಣ
33.	ಹೊನ್ನಾವರ	ಉತ್ತರ ಕನ್ನಡ	ಹೊನ್ನಾವರ ಮಂದಿರ	



૩. અદિનારાયણાલી અંકજ



4. ಏಕ ಅಂಕಣಾಂಚಿ ರೂಪ ರೇಶಾ



5. ಬಿಡಕಿ ಸುತ್ತ ಅಲಂಕಾರು



ಆಭಾರ ಸ್ಮರಣ

‘ಕೊಂಕಣ್ಣಾಲಿ ಕಾವಿಕಲಾ’ ಸೊದ್ದತ, ಪಶ್ಚಿಮ ಕರಾವಳಿಚೆ ಗಾಂವೊನ ಗಾಂವ ಫಿರಕಾಚೆ ಪಳ್ಳೆ. ಅಸಲಿ ಚಿತ್ರ, ಅಶಿಲಿ ದೇವಸ್ತಾನ, ಸೊದುನು ಕಾಡಚಾಕ ಅನೇಕ ಜನಾನೆ ಮಾಕ್ಯಾ ಸಹಾಯ ಕೆಲ್ಲೆಲೊ ಆಸಾ. ಗೋಯಾಂತ ಶಾ. ಮಂ. ಕೃಷ್ಣರಾವ, ಚಿತಾಕುಲಿಂತು ಪ್ರಭಾಕರ ಪ್ರಭು, ಅಂಕೋಲಾ - ಅವರ್ಸೆಂತು ಗಜಾನನ ಕಾಮತ, ಕುಮಟೆಂತ ಪೈ ಮಾಸ್ತರ, ಹೊನ್ನಾವರಾಂತ ಸಂಜೀವ ಶಾನಭಾಗ, ಹೊಸಾಡ - ಮಾವಿನಕುರ್ವೆಂತು ತುಳಸಿದಾಸ ಕಾಮತ, ದಕ್ಷಿಣ ಕನ್ನಡ ಜಿಲ್ಲೆಂತು ಡಾ. ಸೂರ್ಯನಾಥ ಕಾಮತ ಆನಿ ಇನ್ನಿತರೆ ಲೊಕಾನಿ ಮಸ್ತ ರೀತಿನ ಸಹಾಯ ಕೆಲ್ಲೆಲೆ ಆಸಾ.

‘ಕಾವಿ ಕಲೆ’ ಚಿರಿ ಪ್ರಪ್ರಥಮ ಲೇಖನ ಪ್ರಕಟನ ಕೆಲ್ಲಿ ‘ತರಂಗ’ವಾರ ಪತ್ರಿಕೆಚೊ ಸಂಪಾದಕ, ಸಂತೋಷಕುಮಾರ ಗುಲವಾಡಿನ, ಹ್ಯಾ ಕಲೆ ಬದ್ದಲ ಏಶಿಯಾ ಖಂಡಾಚೆ ಲೊಕಾಂಕ ಕಳೆಯಲೆ ಡಾ. ಆ. ಸುಂದರಾನ ಕನ್ನಡಾಂತ ‘ಕಾವಿಕಲೆ’ ಪುಸ್ತಕ ಯವಕಾ! ಮೊಣು ಹಟ ಧರ್ಲೆ ಡಾ. ಅ.ಲ. ನರಸಿಂಹನ್ ಹಾಣೆ. ಹೀ ವಟ್ಟು ಮಾಹಿತಿ ಜಗಾಂಕ ಕಳೆಯಲ್ಲಿ ವಿಕಾಸ ಕಾಮತಿನ. ಹೆ ಪುಸ್ತಕ ಕೊಂಕಣ್ಣಾಂತ ಬರೋಕಾ ಮ್ಹಣ ಪ್ರೋತ್ಸಾಹ ದಿಲ್ಲೊ ಬಸ್ತಿ ವಾಮನ ಶೆಣೈ ಮಾಮಾನ.

ಚಿತ್ರ ಮಾಹಿತಿ ಖುಬಚ ಆಸ್ಲಾರ ಸುದಾಯ್, ಕೊಂಕಣ್ಣಾಂತ ಬರೊಂಚೆ ಸಸಾರ ಚಾಲ್ಲ್ಯಾ. ಹ್ಯಾ ಭಾಷೆಂತು ಆಸ್ಲೆ ವ್ಯಾಕರಣ, ಶಬ್ದ ಆನಿ ವಿಚಾರ ವೈವಿಧ್ಯ, ಆನಿ ಖಂಚಾ ಭಾಷೆಂತು ಉರ್ಚಾಕ ಶಕ್ಯನಾ! ಗ್ರಂಥಿಕಾರಾನ ಉಲ್ಲೇಖ ಕೊಂಕಣಿ, ಮಂಗಳೂರಕಾರಾಂಕ ಕಳ್ಳಾಸ್ಲೆ ತಿತ್ಲೆ ವಿಂಗಡ ವಾಕ್ಯರಚನೆಚೆ ಪ್ರಯೋಗ ದಿಸ್ತಾತ! ತ್ಯಾ ನ್ಹಮಿತಿ ಸರ್ವ ಕೊಂಕಣಿ ಲೊಕಾಂಕ ಕಳಾಸರಿ ಬರೊವಚಿ ಭಾರಿ ಕಷ್ಟ! ಹ್ಯಾ ದೃಷ್ಟಿನ ಡಾ. ಜ್ಯೋತ್ಸ್ನಾ ಕಾಮತಿನ ಮಾಕಾ ಬರೊವಚಾಂತ ಖುಬಚ ಸಹಾಯ ಕೆಲ್ಲಾ. ಹ್ಯಾ ಶಿವಾಯ ಆನಿ ಮಸ್ತ ಲೊಕಾನಿ ಮಾಕಾ ಸಹಾಯ ಕೆಲೆಲ್ಲೊ ಆಸಾ. ಹ್ಯಾ ಸರ್ವಾಕ್ ಹಾತ ಜೋಡಸುನ ಕೃತಜ್ಞತಾ ಸಾಂಗತೇರ ಆಸಾ.

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ ಹೆ ಪುಸ್ತಕ ಬರೊವಚಾಕ ಲಾವನ, ಸುಂದರ ಕರ್ನ ಪ್ರಕಾಶನ ಕೆಲ್ಲಿ ಖಾತಿರ ತಾಂಕಾ ಆಭಾರಿ ಆಸಾ.



7. ವಿಷ್ಣು ಪರಮಾತ್ಮ

ಚಿತ್ರಾಂಚಿ ಮಾಂಡಾವಳಿ

ಚಿತ್ರ ನಂ.	ಚಿತ್ರ ವಿವರ	ಗ್ರಾಂವ	ಪುಟ
1.	ಕಾವಿಚಿತ್ರಾ ಸುತ್ತು ವಾಫರ್ಜೆ ಕಮಾನ ಆನಿ ಕಳಸ	ಕುಮಟಾ	3
2.	ಕಾವಿಚಿತ್ರಾ ಸುತ್ತು ವಾಫರ್ಜೆ ಚೌಕಟ	ಹೊನ್ನಾವರ	5
3.	ಆದಿನಾರಾಯಣಾಲೆ ಅಂಕಣ	ಕುಮಟಾ	8
4.	ಏಕ ಅಂಕಣಾಂಚಿ ರೂಪ ರೇಶಾ	ಕುಮಟಾ	9
5.	ಖಿಡಕಿ ಸುತ್ತ ಅಲಂಕಾರು	ಗೋಕರ್ಣ	10
6.	ವಣತಿ ಮುಲ್ಕಾಕ ಕಾವಿಚಿತ್ರಾಂಚಿ ಅಲಂಕಾರು	ಹೊನ್ನಾವರ	11
7.	ವಿಷ್ಟು ಪರಮಾತ್ಮ	ಕುಮಟಾ	13
8.	ಗರುಡಾಚೇರ ವಿಷ್ಟು ಪರಮಾತ್ಮಾಲೊ ಸಂಸಾರು	ಬಿಳಿಗಿ	19
9.	ಕುಮಟೆಚೊ ಮತ್ಸ್ಯಾವತಾರು	ಕುಮಟಾ	20
10.	ಮಾಜಾಳಿಂತ್ಲೊ ಮತ್ಸ್ಯಾವತಾರು	ಮಾಜಾಳಿ	21
11.	ಕೂರ್ಮಾವತಾರು	ಕುಮಟಾ	22
12.	ವರಾಹಾವತಾರು	ಕುಮಟಾ	24
13.	ವಾಮನಾವತಾರ	ಕುಮಟಾ	25
14.	ಪರಶುರಾಮ ಅವತಾರ	ಕುಮಟಾ	26
15.	ಯಕ್ಷಗಾನಚಿ ಅಲಂಕಾರಾಂತ ಶ್ರೀರಾಮಚಂದ್ರ	ಹೊನ್ನಾವರ	27
16.	ಗೋವರ್ಧನ ಗಿರಿಧಾರಿ	ಹೊನ್ನಾವರ	29
17.	ಗೋಪಿಗೇಲೊ ಗೋಪಾಲಕೃಷ್ಣ	ಕುಮಟಾ	30
18.	ಕಲ್ಕವತಾರ	ಹೊನ್ನಾವರ	31
19.	ಗ್ರಾಮೀಣ ಶೈಲಿಂತ್ಲಿ ಗರುಡ	ಹೊಸಾಡ	32
20.	ವಿಷ್ಟು - ವಾಹನ ಗರುಡ	ಕುಮಟಾ	33
21.	ಜಾನಪದ ಶೈಲಿಂತ್ಲಿ ಹನುಮಂತು	ಹೊಸಾಡ	35
22.	ಕುಮಟೆಚೊ ಹನುಮಾನ	ಕುಮಟಾ	37
23.	ಕುಮಟೆತುಲೊ ಚಂದ್ರ ಮಂಡಲ	ಕುಮಟಾ	38
24.	ಕುಮಟೆತುಲೊ ಸೂರ್ಯ ಮಂಡಲ	ಕುಮಟಾ	40
25.	ಭೂಮಿತಿಚಿ ಸುಂದರ ನಕ್ಷೆ	ಅಂಕೋಲಾ	42

26.	ಖಿಡಕಿ, ಬಾಗಿಲಾಚೆ ಸುಡಯಿಲಿ ಪೂಲಾವಾಲ	ಅವರ್ಸಾ	43
27.	ರುೂಡ ಆನಿ ರೂಕು	ಹೊನ್ನಾವರ	45
28.	ಪೂಲ್ಲಾ, ಪಾನ್ನಾಚೆ ನಕ್ಸೆ	ಸದಾಶಿವಗಡ	46
29.	ವರ್ತುಲಾಂತು ಆನಿ ಶಷ್ಯಕೋನಾಂತು ನಕ್ಸೆ	ಹೊನ್ನಾವರ	48
30.	ಪುಲ್ಲಾ ವಾಲೀನ ಕೆಲ್ಲಿ ನಕ್ಸಾ	ಅವರ್ಸಾ	50
31.	ವಣತೀರ ವಾಲ್ಚೆ ಅಲಂಕಾರು	ಹೊನ್ನಾವರ	51
32.	ತಲವಾರ ಧರಿಲೆ ಗಾಂವಚೆ ಪ್ರಮುಖ	ಅವರ್ಸಾ	52
33.	ವೇಶ-ಭೂಷಣಾಂಚೆರ ಬ್ರಟೀಶಾಲೊ ಪ್ರಭಾವ	ಅವರ್ಸಾ	55
34.	ಹಳ್ಳಿಗಾಂವಚೊ ರಸಿಕ ಶಿಖಾಮಣಿ	ಮಾದನಗಿರಿ	56
35.	ಪೂಜೆಂತು ತಲ್ಲಿನ ಜಾಲ್ಲ್ಯೊ ಭಟ್ಟಮಾಮು	ಹೊನ್ನಾವರ	58
36.	ಖಿಡ್ಗ ಧರಿಲೊ ಕುಬ್ಜ	ಹೊನ್ನಾವರ	59
37.	ಕೊಂಕಣಿ ಗೃಹಿಣಿ ನಮುನೆ ಆಲಂಕಾರ ಕರ್ನಾಟಕಿಲಿ ಲಕ್ಷ್ಮಿ	ಮವಿಕುರ್ವೆ	60
38.	ಸರ್ವ ಅಲಂಕಾರ ಕರ್ನಾಟಕಿಲಿ ಕೊಂಕಣಿ ಗೃಹಿಣಿ	ಶಿರಾಲಿ	62
39.	ಪುಲ್ಲಾವಾಲ ಧರಿಲಿ ಲತಾಂಗಿನಿ	ಬಳಗಿ	63
40.	ಪಾಂಚ ಬಾಮಣಾಂಕ ಸಂಭಾಳ್ಳಿ ದ್ರೌಪದಿ	ಕುಮಟಾ	67
41.	ನಾಗಕನ್ನಿಕಾ	ಹೊನ್ನಾವರ	68
42.	ಹಂಸಾರ ಬಶಿಲಿ ಸರಸ್ವತಿ	ಕುಮಟಾ	70
43.	ಝಗಡ್ಯಾಕ ರಾಬಿಲೆ ದಾರಲೆ ಬಕರೆ	ಸಿಸಿ	71
44.	ನಾಚೋಲಿಚೊ ಸಿಂಹ	ನಾಚೋಲಿ	71
45.	ವಾಲ್ಚಿರ ಬಶಿಲೊ ಕೀರು	ಹೊಸಾಡ	73
46.	ಅಲಂಕಾರಾಕ ವಾಫರ್ಲೊ ಜೋಡಿ ಕೀರು	ಹೊನ್ನಾವರ	76
47.	ವಿಚ್ಛು, ಕೀರು ಆನಿ ಕಾಲ್ಪನಿಕ ಪಕ್ಷಿ	ಹೊನ್ನಾವರ	77
48.	ಕಿನ್ನರ ಆನಿ ಚಿತ್ತಲ	ಚಿತಾಕುಲಿ	78
49.	ಚಮತ್ಕಾರ ರೀತಿನ ಸುಡ್ಯಲಿ ಚಾರ ಮಾಂಕಡ	ಹೊನ್ನಾವರ	80
50.	ಏಕ್ಚ ಚಿತ್ರಾಂತ ಹಸ್ತಿ ಆನಿ ಬೈಲು	ಹೊನ್ನಾವರ	83
51.	ಮೃದಂಗ ವಾಜೊವಚೊ ಹೈಗ್ರಿವ	ಕುಮಟಾ	84
52.	ಕಲಾತ್ಮಕ ಕಮಲಾ ಪೂಲ	ಹೊನ್ನಾವರ	86

53.	ಸೂರ್ಯಕಾಂತಿ ಪೂಲ	ಹೊನ್ನಾವರ	87
54.	ಖಡ್ಗ ಧರೀಲೊ ದರವಾನ	ಹೊಸಾಡ	90
55.	ಹೊಸಾಡಚೆ ದರವಾನು	ಹೊಸಾಡ	91
56.	ಬಂದೂಕ ಧರೀಲೊ ಸಿಪಾಯ	ಅಂಕೋಲಾ	93
57.	ವಿಲೋಬಾಲೆ ಸುತ್ತು ಸುಡೆಯಿಲೆ ಪೂಲ ಆನಿ ಪಕ್ಷಿ	ಹೊನ್ನಾವರ	96
58.	ಕರ್ನಾಟಕಾಚೊ ವಿಠ್ಠಲ	ಬಿಳಗಿ	98
59.	ವೀಣೆಂತು ತಲ್ಲಿನ ಜಾಲ್ಲಿಲೊ ನಾರದು	ಕುಮಟಾ	99
60.	ಕಂಸಾಲೊ ಮಂತ್ರಿ ಅಕ್ರೂರ	ಕುಮಟಾ	102
61.	ದುರ್ಯೋಧನು	ಕುಮಟಾ	103
62.	ನಕುಲ ಆನಿ ಸಹದೇವಾಲೆ ನಾವ ತೀನ ಭಾಷೆಂತು ಬರೆಲ್ಯಾ	ಕುಮಟಾ	104
63.	ಕಾಮಧೇನು ಒಟ್ಟು ಆಶಿಲೊ ಇಂದ್ರ	ಕುಮಟಾ	105
64.	ಧ್ರುವ ಆನಿ ಸುರುಚಿ	ಕುಮಟಾ	107
65.	ಮೋಹಿನಿಚೆರ ಪಿಶ್ಯಾರ ಪಡಿಲೊ ಭಸ್ಮಾಸುರ	ಹೊನ್ನಾವರ	110
66.	ಬಾಣ, ಬಿಲ್ಲು ಧರೀಲೊ ಅರ್ಜುನ	ಬಿಳಗಿ	111
67.	ಮಾವಿನಕುರ್ವೆಚೊ ಶೇಷಶಾಯಿ	ಮಾವಿನಕುವೆ	113
68.	ಹೋಡ ಪೊಟ್ಟಾ ವಿನಾಯಕ	ಹೊನ್ನಾವರ	116
69.	ಹುಂದ್ರಾರ ಪಯಣ ಕರ್ಕೊ ವಿನಾಯಕು	ಕುಮಟಾ	117
70.	ಮಾವಿನಕುರ್ವೆಚಿ ಅಷ್ಟಭುಜಾದೇವಿ	ಮಾವಿನಕುರ್ವೆ	119
71.	ಮಹಿಷಾಸುರಮರ್ದಿನಿ	ಹೊನ್ನಾವರ	120
72.	ರಾಕ್ಷಸಾಲೆ ಚಿತ್ರಣ	ಹೆಗಡೆ	122
73.	ಶಿವ ಭಕ್ತ ಭಂಗಿ	ಕುಮಟೆ	123
74.	ನಾಂಚೆ ನಮುನೆ ಸುಡಯಿಲೊ ಸುಂದರ ಭಂಗಿ	ಹೊನ್ನಾವರ	126
75.	ಬಿಳಗಿಂತ್ಲೊ ಮಧ್ವಾಚಾರ್ಯ	ಬಿಳಗಿ	127
76.	ಹಾತಾಚೆ ಉಪಯೋಗ ಘೇತ ಆಶಿಲೊ ವಿಷ್ಣು	ಕುಮಟಾ	129
77.	ಹಾತಾಚೆ ಉಪಯೋಗ ಘೇತ ಆಶಿಲೊ ಈಶ್ವರ	ಕುಮಟಾ	130
78.	ಏಕಾಂತಾಂತ ಸುಖ ಭೋಕ್ತಚಿ ಆಶಿಲಿ ದೋನ ಪ್ರೇಮಿ	ಹೊನ್ನಾವರ	132
79.	ವಿನೆಮಲ್ ಪೇಂಟಾನ ವಾಯಟ ಕೆಲ್ಲಿಲಿ ಸಿಸಿಚೆ ಕಾವಿಚಿತ್ರ	ಸಿಸಿ	133

ದೋನ ಉತ್ರಾಂ

ಮೆಗೆಲೆ ಮ್ಹಾಂಲಗಡ್ಯಾನಿ, ದೇಡಶಿ ವರ್ಸಾ ಪುಳ್ಳೆ, ಬಾಂದಿಲೆ ಘರಾಂತು, ಯಥೇಷ್ಟಜಾವ್ನ್ ವಗತಿರಿ ಕಾವಿಚಿತ್ರ ಕಾಡೊವನು ಅಲಂಕಾರ ಕೆಲ್ಲೆಲೆ ದಿಸ್ತಾಲೆ. ಹೀವಟ್ಟುಚಿ, ಕಶ್ಮಿ ಕರ್ತಾತಿ? ಮ್ಹಣು ಆಶ್ಚರ್ಯ ಪಾವಿಲೆಆಸ್ಲೆ. ಶಾಳೆಕ ವಚ್ಚಾಕ ಸುರು ಕರ್ತೆರ ಸುಮಾರ ಇತ್ಲಿ ದೆವಳಂ ದಾಂಟುನು ವಚ್ಚಿ ಪಡ್ತಾಲೆ. ತಾಂತು ಹನುಮಂತ, ಗೋಪಾಲಕೃಷ್ಣ, ಗಣಪತಿ, ಶಾರದಮ್ಮ ಹಾಂಗಲೆ ದೇವಸ್ಥಾನಾ ವಗತೇರಿ ಆಶಿಲೆ ಪೌರಾಣಿಕ ಚಿತ್ರ ಪಳೆಯತ ರಾಬಚಿ ಭಾರಿ ಇಷ್ಟ ಆಶಿಲೆ! ಘರಾಲಾಗಿ ಆಶಿಲೆ ಮಾಸ್ತಿ ದೆವಳ ಬಾಂಚೆ ವೆಳಾರಿ, ಭಾಯಲೆ ವಗತಿರಿ ಕಾಡತ ಆಶಿಲೆ ಚಿತ್ರ ಪಳೆಯತ ಪಳೆಯತ, ವೇಳ ಕಳ್ಳಾಶಿ, ತಡವ ಜಾವ್ನ್ ಘರ ಪಾವ್ನ್ 'ರಾಪ' ಆಯಕಲೆ ಆಸ್ಲೆ! ಜಾಲ್ಯಾರಿ ಸುದ್ದಾ, ಹೋಡ ಜಾತ್ರೆರಿ, ಕಾವಿಚಿತ್ರಕಾರ ಜಾವಕಾ ಮ್ಹಳೆಲಿ ಆಶಾ ಗೆಲ್ಲ್ಯಾ! ಇತ್ಲೆ ಜೊರಾನ ಮನಾರ ಛಾಪ ಘಾಲ್ಲೆಲಿ ಹೀ ಸುಂದರಕಲಾ, ಮೆಗೆಲಿ ಜೀವಮಾನಾಂತುಚೀ ನಾಜಾವ್ನ್ ವತಲಿ, ಮ್ಹಣು ಕೆದ್ನಾಯಿ ಮನಾಂತ, ಧ್ಯಾನಾಂತ ಲೆಕ್ಲೆನಾ! ತಾಜ್ಜಿ ರಾಕವಣ ಕರಚೆ ಸಾಧನ ನಾಶಿಲ್ಯಾನ, ಮುಖಾವೆಲ್ಯಾ ಪೀಡಿಕ, ಯತ್ತಲ್ಯಾ ಚರಡುಂವ, ಬಾಳಾಂಕ, ಕಳ್ಳೆ ಖಾತಿರ, ಉರಿಲ್ಲೆ ಚಿತ್ರಾಚಿ ಪೋಟೊ ತರಿ ಕಾಣ್ಣು ದವರಕಾ ಮ್ಹಳೆಲಿ ನಿರ್ಧಾರಾಕ ಆಯ್ಲೊ, ಆನಿ ಕಾಮಾ ಲಾಗಲೊ. ನಂತರಚಾ ಧಾ ವರ್ಸಾಂತು, ಗೋವಾ, ಉತ್ತರ, ದಕ್ಷಿಣ ಕನ್ನಡ ಜಿಲ್ಲೆಚಿ ಆನೇಕಾನೇಕ ದೆವಳಾಂತು, ಅಜುನು ವಾಂಚುನು ಆಶಿಲೆ ಚಿತ್ರಾವಳಿಚಿ ಪೋಟೊ ಕಾಡ್ಚಾಕ ಸುರುವಾತ ಕೆಲಿ. ಬೊರ್ನಿ ತ್ಯಾ ಬದ್ದಲ ಮೆಳ್ಳಿ ಮಾಹಿತಿ ವಟ್ಟು ಕರ್ಚಾ ಲಾಗಲೊ. ಇತ್ಲಾಂತು ಪೊರ್ನಿ ಆಶಿಲಿ ಗೋಯೆಂಚಿ ದೇವಸ್ಥಾನ ಪುರಾಯಿ, ನವಿನೀಕರಣ ಜಾವ್ನ್ ಆಸ್ಲತಿ. ಥಂಯಿ ಕಲ್ಯಾಣ ಮಂಟಪ ಆನಿ, ಕುಳಾವಿ ಜನಾಂಕ ವಿಶ್ರಾಂತಿ ಗೃಹ, ನಿರ್ಮಾಣ ಕೆಲ್ಲೆ ಮಿತಿ ಕಾವಿಚಿತ್ರ ನಿರ್ನಾಮ ಜಾಲಿ. ನಾಜಾಲ್ಯಾರಿ, ತಾಜ್ಜೆವೈರಚಿ, ವಾರ್ನಿಶ್ ಆನಿ ಪೇಂಟ್ ಬಡೆಯಲ್ಯಾ.

ದಕ್ಷಿಣ ಕನ್ನಡ ಜಿಲ್ಲ್ಯಾಂತ, ಕುಂದಾಪುರ, ಕೊಲ್ಲೂರ ಆನಿ ಮಂಗಳೂರಚೆ ಆಸಪಾಸ, ಧೊಡಿಶಿ ಕಾವಿಚಿತ್ರ ಪೊಳೊವಚಾಕ ಮೆಳ್ಳಿ. ಉತ್ತರ ಕನ್ನಡ ಜಿಲ್ಲ್ಯಾಚಿ ಸುಮಾರಶಿ ದೆವಳಾಂತ ಅಜುನ ಸುದ್ದಾ ಕಾವಿ ಚಿತ್ರ ಪೊಳೊವಚಾಕ ಮೆಳ್ಳಾತ.

ವಿಂಗವಿಂಗಡ ಕಾರಣಾಖಾತಿರ ವಾಂಚುನು ಉರಿಲ್ಲಿ, ಕಾವಿಚಿತ್ರ ಸುದ್ದಾ, ಆಜಕಾಲ ಗರಗರ್ಯಾರ ಪಡಿಲೆ ನಿಮಿತ್ತಾನ ಕೆನ್ನಾ ಜೀವ ಸೊಡ್ತಾತಿ ಮ್ಹಣು ಸಾಂಗಚಾಕ ಜಾಯ್ನಾ! ಮಸ್ತ ವರ್ಸ ಧೋರ್ನು ತಾಜ್ಜೆರಿ ಜಮಿಲಿ ಧೂಳ ರ್ಪಾಡ್ತಾತಿ ಸುದ್ದಾ ನಾತಿ. ತಶ್ಮಿ ಜಾವ್ನ್ ಮಸೂಕ ಜಾವ್ನ್ ಗೆಲ್ಯಾತಿ. ಭೋ ಮಸ್ತ ವಾರೊ ಆನಿ ಪಾವ್ನ್ ಖಾವ್ನ್ ಖಾವ್ನ್, ತಾಕ್ಯಾ ವಟ್ಟು ವೈರ ಆಯಲ್ಯಾ. ಮಾಡಾಕ ಘಾಲ್ಲೆಲೆ ನಳೆ ಭೆತ್ತುನು ಪಾವ್ನ್ ಉದ್ದಾಕ ವಗತಿರಿ ವಟ್ಟು ಪೊವ್ನ್, ಚಿತ್ರಾಚೆರಿ ಬುರಸೊ ಮಾಂಡ್ಲಾ. ಹೆ ಇತ್ಲೆ ಪೂರ್ನಾ ಮ್ಹಣು, ದೇವಳಾ ಎಂವಚೆ ಪೋಕ್ರಿ ಪೊರಾನಿ, ತಾಂಗಲೆ ದೋಸ್ತಿಣಿಗಲಿ ನಾವ ಆನಿ ಜಾಯ್ನಾಶಿಲಿ ಲೋಕಾಲಿ ಅಶ್ಲೀಲ ಚಿತ್ರ ವಟ್ಟು ಗೀಚುನ ಘಾಲ್ಯಾತಿ. ಅಶ್ಮಿಜಾವ್ನ್, ಪುಸ್ತಕಾಂತು ಘಾಲ್ಚೆವೆಳಾರಿ, ಪರತ ಆಶ್ಮಿಲ್ಯಾಂತುಚೀ ಸಮಚೀ ರೂಪ ದಿಂವಚಾಕ, ಮಸ್ತ ಘೊಳ್ಳಾ ಪಡ್ಲೆ. ಪ್ರತಿ ಆಂಕಣಾಂತು ಆಶ್ಮಿಲೆ ಅವವಶ್ಯಕ ವಿವರ ವಟ್ಟು ಸೋಣ್ಣು ದಿವ್ವಾ ಪಡ್ಲೆ.

ಕರ್ನಾಟಕ ಕೊಂಕಣಿ ಸಾಹಿತ್ಯ ಆಕಾಡೆಮಿ ಹೇ ಪುಸ್ತಕ ಬರೊವಚಿ ಹೋಡ ಜವಾಬ್ದಾರಿ ದಿಲ್ಲಿ. ಕೊಂಕಣಿಂತ್ ಬರೊವಚೊ ಅಭ್ಯಾಸ ನಾಶಿಲೆಮಿತಿ ಮಸ್ತ ಶ್ರಮ ಜಾಲ್ಯೊ! ಕೊಂಕಣಿ ಸಮಾಜಾಕ ಮೆಗಲಿ ಹೀ ಅಲ್ಪ-ಸೇವಾ, ದಿಂವಚೊ ಯೋಗ ಘಡ್ಲೊ, ಮ್ಹಣು ಖೋಷ್ ಪಾವ್ಲೊ. ಹೆ ಪುಸ್ತಕ ಪೊಳೊವ್ನ್, ವಾಚುನ ಖುಷ್ ಜಾವ್ನ್ ಫಾವ ಆಶಿಲೊ, ಭಾರಿ ಮೊಗಾಚೊದೋಸ್ತ್, ನಕುಲ್ ರೇಡ್ಕರ್ ಆಮ್ಚೆ ಬರೊಬರ ನಾ! ತಾಗೆಲೊ ಬಾಪ್ಪಯಿ ಶ್ರೀ ಕೃಷ್ಣ ಗಾಂವಡಿ, ರತ್ನಾಗಿರಿ ಜಿಲ್ಹಾಚೊ 'ರೇಡ' ಗಾಂವಚಾನ ಹೊನ್ನಾವರಾಕ ಆಯಿಲೊ. ಕುಮಟಾ ತಾಲೂಕ ಕಚೇರಿಚಿ ಇಮಾರತ ಬಾಂಚೆ ವೆಳಾರಿ, ನಂತರಚೆ ಮಸ್ತ ವರ್ಸಾಂತ್, ಆಮ್ಕೆಲೆ ಜಿಲ್ಹಾಂತ್, ಅನೇಕ ಕಾಮಗಿರಿ ಕರತ ಉರ್ದೊ. ಕಾವಿಚಿತ್ರಕಲಾ ರಗ್ತಗತ ಕರ್ನು ಘೆತ್ತಿಲೆ ಜನಾಂಗಾಚ್ಯಾ ತಾಕ್ಯಾ, ತಾನ್ನೆ ಜೀವಂತ ಆಸ್ತಾನಾ ಹೆ ಪುಸ್ತಕ ಉಚ್ವಾಡಾಯೆಶಿ ಜಾಲ್ಲೆಲೆ ಆಸಲ್ಯಾರಿ, ತೋ ಖೊಪಚ ಮಾಹಿತಿ ದಿವಚಾಕ ಶಕ್ತಶಿಲೋ!

ಹೆ ಪುಸ್ತಕ ಬರಸುನು, ಪ್ರಕಟ ಕರ್ಚಾಕ ವಿಶೇಷ ಉಮೇದ ದಾಕಯಿಲೆ ಕರ್ನಾಟಕ ಕೊಂಕಣಿ ಸಾಹಿತ್ಯ ಆಕಾಡೆಮಿ ಅಧ್ಯಕ್ಷ, ಶ್ರೀ ಬಸ್ತಿ ವಾಮನ ಶೆಣೈ ಮಾಮಾಕ ಹಾಂವ ವಿಶೇಷ ಋಣಿ. ರಜಿಸ್ಟ್ರಾರ ಬಂಧುಕಯಿ ಆಭಾರಿ ಆಸ್ಲ.

ಸಂಕ್ರಾಂತಿ

14/1/2000

ಕೃಷ್ಣಾನಂದ ಕಾಮತ್

110 ಶಶಿಕಿರಣ್

18ವೊ ಕ್ರಾಸ್, ಮಲ್ಲೇಶ್ವರ

ಬೆಂಗಳೂರ - 560 055



8. ಗರುಡಾಚೇರ ವಿಷ್ಣು ಪರಮಾತ್ಮಾಲೊ ಸಂಸಾರು



9. ಕುಮಟೆಚೊ ಮತ್ಯಾವತಾರು



10. ಮಾಜಾಳಿಂತ್ಲೊ ಮತ್ಸವತಾರ



11. ಕೂರ್ಮವತಾರು

1. ಕೊಂಕಣ್ಯಾಲಿ ಕಾವಿಕಲಾ

ಕೊಂಕಣಿ ಜನಾಂಗಾಲೆ ಮೂಳ ಆನಿ ಭಾಸ, ಹ್ಯಾ ದೋನಿಚೆ ವಿಚಾರಾ ಬದ್ತಲ ಏಕ ಅಭಿಪ್ರಾಯು ನಾ! ತರಿ ಸುದ್ದಾ, ಕೊಂಕಣಿ ಸಂಸ್ಕೃತಿಚೆ ಪ್ರತಿನಿಧಿ ಜಾವ್ನು ಇತಿಹಾಸ ಪೂರ್ವಕಾಲಾ ಧೊರ್ನು ಆಪ್ಣಾಗಲೆ ವೈಶಿಷ್ಟ್ಯ ರಾಕ್ಡುನು ಘೆವ್ನು ಆಯಿಲೆ ಸಾರಸ್ವತ ಜನಾಂಗ, ಉತ್ತರಭಾರತಾಂತು ಅನೇಕ ಕಾಲ ವಸಣೂಕ ಕರ್ನು ನಂತರ ಪಶ್ಚಿಮೆಕ ಆಯಿಲೆ. ಥಂಚಾನ ಗೋವಾ ಪ್ರದೇಶಾಂತು ಸ್ಥಾಯಿ ಜಾಲ್ಲೆ, ಮ್ಹಳೆಲೆ ವಿಚಾರು, ಸಗಳೆ ಲೋಕ ಮಾನತಾತಿ. ಕ್ರಿಸ್ತಶಕ ಪಾಂಚ ಹಜಾರ ವರ್ಸಾಪ್ಲೆಲೆ, ಉತ್ತರಂತು 'ಸರಸ್ವತಿ' ಮ್ಹಳೆಲೆ ಪ್ರಸಿದ್ಧನದಿ, ಹಿಮಾಲಯ ಪರ್ವತಾಂತು ಜನ್ಮುನು ಪಶ್ಚಿಮೆಕ ಆರಬಿ ಸಮುದ್ರಾಕ ಮೆಳ್ತಾಲಿ. ತ್ಯಾನದಿಚಿ ಮಹಾನ್ ಕೋಡಿ (Valley), ಸುಮಾರ ಶತಮಾನ, ವೇದವಿದ್ವಾಂಸ ಲೋಕಾಗಲಿ ಮಾಯಭೂಮಿ ಜಾವ್ನು ಉರಲಿ. ನದಿ ಸುಕ್ಕತ ಆಯಲ್ ತಶಿ, ಸರಸ್ವತಿ ಕೋಡಿಚೆ ಸ್ಥಾಯಿ ಲೋಕ - ಜೆ 'ಸಾರಸ್ವತ' ಮ್ಹಣು ವೇದ ಪುರಾಣಾಂತು ಪ್ರಸಿದ್ಧ ಆಸ್ತತಿ, ತೆ ಚಾರಿ ದಿಕ್ಪಾನೆ ಪಸರಸುನ ಗೆಲ್ಲೆ. ಥೊಡೆ ಕಾಶ್ಮೀರಾಕ, ಥೊಡೆ ತ್ರಿಗರ್ತಕಡೆ, (ಆತ್ತಾಚೆ ಯು.ಪಿ), ಥೊಡೆ ಪಶ್ಚಿಮೆಕ ಪಂಜಾಬಿ ಆದಿ ರಾಜ್ಯಾಕ, ಆನಿ ಉರಲೆಲೆ, ಸಮುದ್ರಮಾರ್ಗಾನ್ 'ಪರಶುರಾಮಭೂಮಿ' ಮ್ಹಣು ಪ್ರಸಿದ್ಧ ಜಾಲೆಲ್ಯಾ ಗೋಮಂತಕಾಕ ಆಯಿಲೆ. ಅಶ್ಚಿ ದಕ್ಷಿಣೆಕ ಆಯಿಲೆ. ಸಾರಸ್ವತಾಂಕ "ದಾಕ್ಷಿಣಾತ್ಯ ಸಾರಸ್ವತ" ಮ್ಹಣತಾತಿ. ಮೂಲ ಸಾರಸ್ವತ ಜನಾಂಗ, ಏಕಜೀ ಆಶಿಲ್ತರಿ, ಶಂಭರಗಟ್ಟೆ ವರ್ಸ, ಸಂಪರ್ಕ ನಾಶಿಲ್ಯಾನ, ವೆಗವೆಗಳ ಪ್ರದೇಶಾಚೆ ಸಾರಸ್ವತಾಂತು ರಹಾಣೆ-ಸಹನ ಆನಿ ಭಾಷೆಚೊ ಮಸ್ತ ಅಂತರ ದಿಸ್ಸುನು ಎತ್ತಾ.

ಸಾರಸ್ವತ ಜನಾಂಗ, ಶಕ್ತಿ ಮಾತೆಗಲೆ ಪೂಜಕಯಿ ಆಶಿಲೆ. ಕರಾವಳಿ ಬರಿ, ಕ್ರಮೇಣ ವಾಂಟುನು ಗೆಲ್ಲೆಲೆ ಹೆ, ಕೃಷಿ ಪ್ರಧಾನ ಲೋಕ. "ಕುಂಕಣಾ". (ಕುಂ=ಭೂಮಿ, ಕಣ=ಧೂಳಿ) ಅಥವಾ ಭೂದೇವಿಕಚಿ ಶಕ್ತಿ ಸ್ವರೂಪಾನೆ ಪೂಜತಾಲೆ. ತಾಂಗೆಲೀ ಸಂಸ್ಕೃತಿ ಆನಿ ಭಾಸ, ಕ್ರಮೇಣ 'ಕೊಂಕಣಿ' ಮ್ಹಣುಚೀ, ಪ್ರಸಿದ್ಧ ಜಾಲಿ. ಆಜಿಕ 'ಕೊಂಕಣಿ' ಮ್ಹಣುಗಿತ್ತಲೆ ಲಕ್ಷಲಕ್ಷ ಲೋಕ, ಜಾತಿ-ಮತ-ಭೇದ ನಾಸ್ತಾನಾ ಅಪ್ಲೆಪಣ ರಾಕ್ಡುನು ಘೆವ್ನು ಎವಚಾಕ ಭಯಂಕರ ಕಷ್ಟ ಭೋಗಲ್ಯಾತಿ. ತಾಂಗೆಲಿ ಸಾಹಸಯಾತ್ರಾ, ಸರಸ್ವತೀ ತೀರಾನ ಸುರು ಜಾಲ್ಲೆಲೀ, ಆಜಿಕ ಸಾತ ಸಮುದ್ರ ಪಾರ ಕೋರ್ನುಯಿ, ಅಜುನು ಚಾಲೂ ಆಸ್ಸ! ಹ್ಯಾ ಪುಸ್ತಕಾಂತು ಕೊಂಕಣ್ಯಾಂಗಲಿ ಖಾಸ ಕಲಾ ಜಾವ್ನು ಆಯಿಲ್ಯಾ, ಕಾವಿಕಲೆಚೇರಿ ಉಚ್ವಾಡ ಘಾಲಚೆ ಪ್ರಯತ್ನ ಆಸ್ಸ.

ಗೊಯೆಂತು ಸ್ಥಾಯಿ ಜಾಲ್ಲೆಲೆ ಕೊಂಕಣಿ ಜನ, ಆರ್ಯಪರಂಪರೆಚೆ ದೇವಾಂಕ, ಪೂಜತಾಲೆ. ಕ್ರಮೇಣ ಥಂಚೆ ಗ್ರಾಮದೇವತಾಕಯಿ ಆಪ್ಣಾಗಲೆ ಆರಾಧನೆಂತು ತಾನಿ ಜಾಗೊ ಕರ್ನು ದಿಲೊ. ಪೂಜಾ-ಪುನಸ್ಕಾರ ವಹಿಸುನು ಘೆವ್ನು, ಭೂಯಿ-ಭಾಟ ಹಾಜ್ಜಿ ದೇಖರೇಖ ಸ್ಥಳೀಯ ಲೋಕಾಂಕ ತಾನ್ನಿ ಸೋಣ್ಣು ದಿಲ್ಲೆ. ಪೈಲೆ ಧೊರ್ನು ಶೈವ-ವೈಷ್ಣವ-ಶಾಕ್ತ ಆದಿ ಭೇದಾಕಡೆ ಲಕ್ಷ ಘಾಲ್ನಾಸ್ತನಾ, ಕೊಂಕಣಿ ಲೊಕು, 'ಪಂಚಾಯತನ' ವಿಚಾರಾಂತು ವಿಶ್ವಾಸ ದವರಲೆಲೆ ಜನ. ಮ್ಹಳ್ಳಾರಿ ಶಿವ, ವಿಷ್ಣು, ಶಕ್ತಿ, ಸೂರ್ಯ, ಗಣಪತಿ ಹೇ ಪಾಂಚ ಅಧಿದೈವತ, ತಾಂಗೆಲೆ ಮೂಲ ದೇವ. ಭೇದಭಾವ ನಾಸ್ತಾನಾ ಗೋವಾಸ್ಥಿತ ಸರ್ವ ದೇವಾಂಕ, ಕೊಂಕಣ್ಯಾಲಿ ಪೂಜಾ ಜಾತ್ತಾ. ಮುಖ್ಯ ಕುಲದೇವ ಮ್ಹಳ್ಳಾರಿ, ಜಾಂಬಾವಲಿಚೊ ದಾಮೋದರ, ಬಾಂದೋಡೆಚೊ ರಾಮನಾಥ, ಮಾಶೆಲ್ಚೊ



12. ವರಾಹವತಾರು



13. ವಾಮನಾವತಾರ



14. ಪರಶುರಾಮ ಅವತಾರ



15. ಯಕ್ಷಗಾನಚಿ ಅಲಂಕಾರಾಂತ ಅಶಿಲೊ ಶ್ರೀರಾಮಚಂದ್ರ

ದೇವಕಿಕ್ಕಷ್ಟ ರವಳನಾಥ. ಕಾಣಕೋಣಚೊ ಮಲ್ಲಿಕಾರ್ಜುನ, ಪ್ರಿಯೋಳಚೊ ಮಂಗೇಶ, ಕವಳೆಚೀ ಶಾಂತಾದುರ್ಗಾ, ಚಂಡೋಲಚಿ ಭಗವತಿ, ಫಾತರಪೆಚಿ ದುರ್ಗಾ, ಕೇರಿಚಿ ವಿಜಯದುರ್ಗಾ, ಬಾಂದೋಡಚೀ ಮಹಾಲಕ್ಷ್ಮಿ. ಬೋರಿಚೀ ನವದುರ್ಗಾ. ಪೇಡ್ಲೆಚೀ ಭಗವತಿ, ಶಿರೋಡಚೀ ಕಾಮಾಕ್ಷಿ ಆಣ್ರೆವೆಲ್ಲಿಂಗಚೀ ಲಕ್ಷ್ಮೀ ನರಸಿಂಹ ಸಮೇತ! ಮೂಲ 'ಕುಂಕಣಾ'ದೇವಿ ಅಥವಾ ಭೂಮಿಮಾತೇನ ಕ್ರಮೇಣ ಪಾರ್ವತಿ ಅಥವಾ ಲಕ್ಷ್ಮಿಗಲೆ ರೂಪ ಘೆತ್ತಿಲೆ ಗೋಯೆಂತು ಸ್ಪಷ್ಟ ದಿಸ್ಸುನು ಎತ್ತಾ.

ಸಮಸ್ತ ಕೊಂಕಣಿ ಲೋಕಾಂಗಲೆ ದೇವುಳ ಆನಿ ಮಠ, ಗೋವಾ ಪ್ರದೇಶಾಂತು:ಚೀ ದೆಕ್ಕು ಪಡತಾಲೆ. ತ್ಯಾಮಿತಿ ಅನೇಕ ಶಂಭರಿ ವರ್ಸ ಥಾಂಯಿ ಗೋಮಂತಕ ಅಥವಾ 'ಗೋಯೆಂ'ಚೀ, ತಾಂಗಲಿ ಮಾಯಭೂಮಿ ಜಾವ್ನು ಗಾಜಲಿ, ಮ್ಹಣು ಕಳ್ತಾ.

ವೈಲೆಚಿ ಕೊಂಕಣಿಮಠ, ಕವಳೆ ಅಥವಾ ಕೈವಲ್ಯ ಮಠ, ಕ್ರಿ.ಶ. 740 ವರ್ಸಾಂತು ಕುಶಸ್ಥಳಿ (ಕುಚಾಲ) ಗಾಂವಾತು ಸ್ಥಾಪನಾ ಜಾಲ್ಲೆ ಕ್ರಿ.ಶ. 1545 ವರ್ಸಾಂತು ಕಾಶೀಮಠ, (ಕೋಚಿಂತ), ನಂತರ 1590ನೆ ಸಾಲಾಂತು ಕಾಣಕೋಣ (ಗೋವಾ) ಮ್ಹಳ್ಳೆಲ್ಕಡೆ ಆನಿ ಏಕ ಗೌಡಸಾರಸ್ವತ ಮಠಾಚಿ ಸ್ಥಾಪನಾ ಜಾಲಿ. ಪಂದರಾವೆ ಶತಮಾನ ಪರ್ಯಂತ, ಗೋವಾ ಪ್ರದೇಶಚಿ ಲೋಕ, ಕೃಷಿ. ವ್ಯಾಪಾರ, ಶಿಕ್ಷಣ, ರಾಜಸೇವಾ, ಜ್ಯೋತಿಷ ಹಾಂತುಯಿ, (ವೇದಾಧ್ಯಯನಾ ಭ್ಯಾರಯಿ) ನಿರತ ಜಾವ್ನು ಉರಲೆ.

ನಂತರ ರಾಜಕೀಯ ತುಘಾನಾನೆ, ಗೋಯೆಂಚೀ ಸುಖ-ಶಾಂತಿ ನಷ್ಟ ಕೊರ್ನು ಉಡ್ಡೆಯಲಿ.

'ಕೋಲಂಬಸ್ ಮ್ಹಳ್ಳೆಲ್ಯಾ ಮಹಾನಾವಿಕಾನೆ ಅಮೇರಿಕೆಚ್ಯಾ ಕರಾವಳಿಂತು ದೇವ್ನು ಜಗಾಚೊ ನಕಾಶೊ ಬದ್ದಲನು ಘಾಲೊ' ಅಶಿ ಮ್ಹಣಿ ಆಸ್ಲಿ. ತಶ್ಚಿಚಿ, ಕ್ರಿ.ಶ. 1478 ಹ್ಯಾ ವರ್ಸಾಂತು ಪೋರ್ಚುಗೀಜ ನಾವಿಕ, ವಾಸ್ಕೊ-ಡಿ-ಗಾಮಾನೆ ಸಮುದ್ರಮಾರ್ಗಾನೆ ಕೇರಳಾ ಯೆವ್ನು ದೇವ್ನು, ಕೊಂಕಣ ಪಟ್ಟಣೋ ಇತಿಹಾಸುಚಿ ವೆಗಲೊ ಕರ್ನು ಘಾಲ್ಲೊ! ಹಾಚ್ಚೆ ಪೈಲೆ ಹಾಂಗಾ ಆಯಿಲೆ ವಿದೇಶಿ ಲೋಕಾಂಕಯಿ ಹೇ ಪೋರ್ಚುಗೀಸ ಜನ, ವಿಪರೀತ ವಿಂಗಡ, ಆದರ್ಶ ಘೆವ್ನು ಆಯಿಲೆ. ಆಪ್ಲೆ ಜಿಕ್ಕುನು ಘೆತ್ತಿಲೆ ಪ್ರದೇಶಾಚಿ ಲೋಕಾಂಕ ವಟ್ಟುಯಿ ಬಾಟ್ಲೊವ್ನು ಕ್ರಿಶ್ಚನ್ ಕೊರ್ಚೊ ತಾಂಗಲೊ ಮುಖ್ಯ ಉದ್ದೇಶು ಆಶ್ಚಿಲೊ. ತ್ಯಾಮಿತಿ ಸರಕಾರಿ ನೌಕರ, ಸೈನಿಕ ಆನಿ ಧರ್ಮಾಧಿಕಾರಿ ಮೆಳ್ಳು ಕಾಯಾ, ವಾಚಾ, ಮನಸಾ, ಗೋಯೆಂ ಆಕ್ರಮಣ ಕೆಲ್ಯಾ ನಂತರ ಹೊಡ್ಲ ಪ್ರಮಾಣಾರಿ, ಲೋಕಾಂಗಲೆ ಧರ್ಮಾಂತರ ಕೊರು ಲಾಗಲೆ. ಮುಖ್ಯತ: ಪ್ರಮುಖ ನಾಗರಿಕ ಜಾವ್ನು ಆಶ್ಚಿಲೆ ಸಾರಸ್ವತಾಂಕ ಬಾಟ್ಲೊಂಚಿ ಧ್ಯೇಯ ಆಶ್ಚಿಲ್ತರಿ, ದುಸ್ರೆಲೋಕಾಕಯಿ ತಾನಿ ಸುಖಾನೆ ಉರಚಾಕ ಸೊಡಲನಾ! ಕ್ರಿ.ಶ. 1534 ವರ್ಸಾಂತು, ನೇಮಣೂಕ ಜಾಲ್ಲೆಲೊ ಗೋವಾ ಬಿಶಪ್ ಹಾಕ್ಯಾ ಮುಖ್ಯ ಜವಾಬ್ದಾರಿಚೀ ಬಾಟ್ಲೊಂವಚೀ ಆಶ್ಚಿಲಿ! ಜಾಲ್ಯಾರಿ ಕೋಣಿ ಲೋಕ ಸ್ವಂತ ಖುಷಿನೆ ಕ್ರಿಶ್ಚನ್ ಜಾಲ್ಲ್ಯಾತಿ. ತೆನ್ನಾ ಕ್ರಿ.ಶ. 1546 ವರ್ಸಾಂತು, ಲೋಕಾಂಕ ಬಾಟ್ಲೊಂವಚೀ ತರಬೇತಿ ದಿಂವಚಿ ಖಾತಿರ್, ಸೇಂಟ್ ಪಾಲ್ ಕಾಲೇಜ ಸುರುಕೆಲ್ಲೆ. ದೋನವರ್ಸಾ ಉಪರಾಂತೆ, ಪ್ರಭಾವಶಾಲಿ ಕೊಂಕಣಿ ಕುಟುಂಬಾಚಿ ಲೋಕಾಂಕ ಧರ್ಮಾಂತರ ಕೊರ್ನು ಖಿಷಿ ಪಾವ್ಲೆ. ಫಕ್ತ ತೆರಾವರ್ಸಾಂತ 20, 737 ಲೋಕಾಂಕ ಕ್ರಿಶ್ಚನ್ ದೀಕ್ಷಾ ದೆಲ್ಲಿಲಿ ಕಳ್ಳು ಎತ್ತಾ. ಪೈಲೆ ಧರ್ಮಾಚಿ, ನಾಮೋ ನಿಶಾನ ಉರ್ಚಾನಾ ಮ್ಹಣು ಬಾಟ್ಲಿಲೆ ಲೋಕಾಲಿ ನಾವ, ಆಡ್‌ನಾವ ಬದಲಾಯಿಲಿ.



16. ಗೋವರ್ಧನ ಗಿರಿಧಾರಿ



17. ಗೋಪಿಗೇಲೊ ಗೋಪಾಲ ಕೃಷ್ಣ



18. ಕಲ್ಯಾಣತಾರ



19. ಗ್ರಾಮೀಣ ಶೈಲಿಂತು ಗರುಡ



20. ವಿಷ್ಣು ವಾಹನ ಗರುಡ

ನಾಯ್ಕ, ಕುಡ್ಲ, ಪ್ರಭು, ಪೈ, ಶೆಣೈ, ಕಾಮತ, ಭಂಡಾರಿ ಮ್ಹಣುನು ಘೆತ್ತಿಲೆ ಸಜ್ಜನ ಆತ್ಮಾ ಆಲ್ಮೇಡಾ, ಫರ್ನಾಂಡಿಸ್, ಗೋಮ್ಸ್, ಕಾರವಾಲೊ, ಮೆನೆಝಿಸ್, ಲೂಯಿಸ್, ಗೊನ್ಸಲ್ವೆಸ್ ಜಾಲೆ.

ಅಧಿಕಾರ, ಪ್ರತಿಷ್ಠಾ ಆನಿ ಪೈಶಾ ಲಾಲಚ ದಾಕೊವನ ಲೋಕಾಂಕ ಬಾಟ್ಕಿಯಲಿ ತರಿ, ಯುಗಾಂತರಾಂತು ಚಲ್ತು ಆಯಿಲೆ ರೀತಿ-ರಿವಾಜ, ನವೀನ ಕ್ರಿಶ್ಚನ್ ಜಾಲ್ಲ್ಯಾಂಕ ಸೊಡಚಾಕ ಜಾಲ್ಲ್ಯೆನಾ ! ತ್ಯಾನಿಮಿತ್ತಾನೆ ಸರಕಾರಿ, ಅಧಿಕಾರಿ ಜನಾಂತು ಭಾರಿ ಅಸಂತೋಷ ದಿಸ್ಸು ಲಾಗಲೊ. ತಾನ್ನಿ ಪ್ರಜಾಲೋಕಾಂಕ ಭಳಚಾಕ ಸುರವಾತ ಕೆಲಿ. ಚರ್ಚಾಂತು ಜಾಂವಚೆ ಧಾರ್ಮಿಕ ಕಾಮಾಂತು ಭಾಗ ಘೆನಿ ಜಾಲ್ಯಾರಿ, ಧರ್ಮಬೋಧನ ಆಯಕನಿ ಜಾಲ್ಯಾರಿ, ಗಾಂವಚ್ಯಾ ಪ್ರತಿಷ್ಠಿತ ಲೋಕಾಂಕ ದಂಡ ಘಾಲಚಾಕ ಸುರುವಾತ ಕೆಲಿ. ಪೊರ್ನೇರಿವಾಜ ಸೋಣ್ಣು ದಿಲ್ಕಾಶಿಲೆ ಲೋಕಾಂಚೆರಿ ನಜರ ದವರ್ಚೆ, ರಿಪೋರ್ಟ್ ಕರಚಾಕ ಗೂಢಚಾರ ನೇಮಿಸಿಲೆ. ಕ್ರೈಸ್ತ ಜಾಲ್ಲ್ಯೆಲೆ ಹಜಾಮ ಲೋಕಾನಿ, ಹಿಂದುವಾಂಗಲೆ ಸೇವಾ ಕರ್ತಾನಾ, ಮ್ಹಣು ಆಜ್ಞಾ ಕಾಡಲಿ. ಭಾರತೀಯ ಶಿಕ್ಷಣ ಪದ್ಧತಿಕ್ ಬಹಿಷ್ಕಾರ ಘಾಲ್ತೊ. ಕೊಂಕಣಿಭಾಸ ಉಲ್ಲೊವಚಾಕ ನಾ ! ಮ್ಹಣು ಸುಗ್ರೀವಾಜ್ಞಾ ಜಾರಿ ಕೆಲಿ. ಹೆ ಒಟ್ಟು ನೇಮ ಪಾಳನಾಶಿಲೆ, ಎಕ್ಲೆ ಪಾಂಚ ದಾರಲೆ ಆನಿ ಸೊಳಾ ಬಾಯ್ಲಾಂಕ ಜೀವಂತ ಲಾಸಲೆ. ತ್ಯಾನಂತರ ಮಜಬೂರ ಜಾವ್ಣು ಬಾಟ್ಲೆಲೆ ಲೋಕಾಂಗಲಿ ಸಂಖ್ಯಾ ವಾಡ್ಡತ ಲಕ್ಷಗಟ್ಟಿ ಜಾಲಿ. ಆನಿ ಕೊಂಕಣಿ ಹಿಂದು ಫಕ್ತ ತೀನ ಹಜಾರ ಉರಲೆ.

ಯುರೋಪಾಚಾನ ಆಯಿಲೆ ಕ್ಯಾಥಲಿಕ್ ಮಿಶನರಿ ಜನಾಕ ಮೆಳಚೆ ಖಂಚೆ ಸವಲತ ಗೊಂಯಕಾರಾಕ ಮೆಳ್ತಾಶಿಲೆ. ಧರ್ಮಾಂಧ ಸರಕಾರಾಲೆ ಪ್ರಜಾ ಜಾವ್ಣು ಕಠೋರ ಜೀವನ ಚಲ್ಪೊಂವಚೆ ಪಾಶಿ, ಮಾಯ ಭೂಮಿ ತ್ಯಾಗ ಕೊರಚೆ ಹಿಂದು ಜನಾನಿ ರರಯಿಲೆ. ಉತ್ತರ ಆನಿ ದಕ್ಷಿಣ ಭಾಗಾಂತ ತೆ ಭೂಂಯ್ ಆನಿ ಸಮುದ್ರ ಮಾರ್ಗಾನೆ ಭಾರಗಲೆ. ಗೊಂಯಂತ ಉರ್ದೆ, ಬಾಟ್ಲಿಲೆ ಅನೇಕ ಜನಾಂಕಯಿ ಪೋರ್ಚುಗೀಜಾಲೆ ಪಕ್ಷಪಾತ ಸಹನ ಜಾಯನಾಸ್ತನಾ, ತೆವಯಿ ಭಾರಪಣ್ ಆಯ್ಲೆ ಮ್ಹಳೆಲೆ ಐತಿಹಾಸಿಕ ಸತ್ಯ ಆಮಿ ವಿಸರಚಾಕನಾ ! ಪೋಳ್ಣು ಆಯಿಲೆ ನಿರಾಶ್ರಿತ ಜನಾಂಕ, ಸ್ಥಳೀಯ ರಾಯ ಆನಿ ಪಾಳೇಗಾರ ಪುಢಾರ್ಯಾನಿ ಚಾಂಗ ರೀತಿನೆ ಸ್ವಾಗತ ಕೊರ್ನು, ವಸಾಹತ ಕರ್ಚಾಕ ಮದತ ದಿಲಿ. ಮುಖ್ಯ ಜಾವ್ಣು ಹೊನ್ನಾವರ, ಭಟಕಳ, ಬಸರೂರ, ಬಾರಕೂರ ಬ್ರಹ್ಮಾವರ, ಮುಲ್ಕಿ, ಮಂಗಲೂರ, ಉಲ್ಲಾಳ ಗಾಂವಾಚೆ ರಾಜ್ಯಕರ್ತಲ್ಯಾನಿ ಆಸಪಾಸಚೆ ಜಾಗೆ ದಿಲ್ಲೆ. ವ್ಯಾಪಾರಾಕ ಅನುಕೂಲ ಕರ್ನದಿಲೆ. ಕೃಷಿ ಜನಾಂಕ ಝರಿ, ಹರಿನೀರ ಆಶ್ರಿಲೆ ಕಡೆ ಭೂಂಯಿ-ಭಾಟ. ತೋಟ ಕರಚಾಕ ಸವಲತ ಮೆಳ್ಳಿ. ಕೊಂಕಣಿ ಜನ, ಸ್ಥಳೀಯ ಲೋಕಾ ಬರೋಬರ ಮೆಳ್ಳು-ಜುಳ್ಳು ಗೆಲ್ಯಾನ, ಕೆನ್ನಾಯಿ ಖಂಚೆಯಿ ಘರ್ಷಣಾ, ಮನಸ್ತಾಪ ವಗೈರೆ ಜಾಂವಚಾಕ ವಾವ ಮೆಳ್ಳಿನಾ. ವ್ಯವಹಾರಭಾಷಾ ಕನ್ನಡ, ಮಲಯಾಳಂ ಜಾಲ್ಲ್ಯೆ ತರಿ ಘರಚಿ ಭಾಷಾ ಕೊಂಕಣಿ ಜಾವ್ಣು ಉರಲಿ. ಸುಮಾರ ಕುಟುಂಬಾನಿ ಅಪಲೆ ಕುಲದೇವ ಗೋಯೆಂಚಾನ ಹಾಣ್ಣು, ಕರ್ನಾಟಕಾಂತು ಸ್ಥಾಪನಾ ಕೆಲಿ. ಅಂಕೋಲೆಂತು ಮಹಾಳಸಾ ನಾರಾಯಣಿ,



21. ಜಾನಪದ ಶೈಲಿಂತು ಹನುಮಂತು

ಕುಂಡೋದರಿ, ಅವರ್ಸಾಚೇ ಕಾತ್ಯಯನಿ-ಬಾಣೇಶ್ವರ, ಶಿರಾಲಿಂತು ಮಹಾಮಾಯಾ, ಮಹಾಗಣಪತಿ, ಸ್ಥಾಪಿತ ಚಾಲೆ. ತ್ಯಾಶಿವಾಯ್, ಅನೇಕ ಗಾವಾಂತ, ವೆಂಕಟರಮಣಾಲೆ ದೆವುಳ ನಿರ್ಮಾಣ ಚಾಲೆ. ಹೊನ್ನಾವರ, ಕುಮಟಾ, ಸಿದ್ಧಾಪುರ, ಯಲ್ಲಾಪುರ, ಮುರ್ಡೇಶ್ವರ, ವೆಂಕಟಾಪುರ, ಗಂಗೊಳ್ಳಿ, ಕುಂದಾಪುರ, ಮುಲ್ಕಿ, ಉಡುಪಿ, ಮಂಗಳೂರ, ಬಂಟವಾಳ, ಉಪ್ಪಿನಂಗಡಿ, ಕಾರ್ಕಳ ಗಾಂವ, ಕೊಂಕಣಿ ಜನಾಂಗಲೆ ಕೇಂದ್ರ ಜಾವ್ನು ವಾಡಲೆ.

ವಿಶ್ವಭರಿ, ಅಜಮಾಸ ಪನ್ನಾಸಲಕ್ಷ ಕೊಂಕಣಿ ಜನ ಆಸ್ತತಿ. ತಾಂತು ಅರ್ಧಸಂಖ್ಯಾಕ ಕರ್ನಾಟಕಾಂತು ಆಸ್ತತಿ. ತಾನ್ನಿ ವಸತಿ ಕರ್ನು ಆಶ್ತಿಲೆ ಪ್ರದೇಶಾಚೆ ಇತರ ಜನಾ ಬರಶಿ ಐಕ ಜಾವ್ನು ಗೆಲ್ಲೆ ನಿಮಿತ್ತಾನೆ. ಸ್ಥಳಾಚೆ ಸಂಸ್ಕೃತಿ, ಭಾಸ, ರೀತಿ, ರಿವಾಜ, ಸಾಹಿತ್ಯ, ಕಲಾ, ಶಿಕ್ಷಣ, ವ್ಯಾಪಾರ, ಉದ್ಯೋಗ ವಾಡೊಂಚಾಕ ಹೋಡ ದೇನ ದಿಲ್ಯಾ! ಸಾಂಗಾತಿ, ಆಪಲೆಪಣ ತಾನಿ ಸೋಡುನು ದಿಲ್ಲೆನಾ. ಕೊಂಕಣಿ ಭಾಸ, ಮೂಲತಃ ಸಂಸ್ಕೃತ ಭಾಷೆನ ಜಲ್ಮಲೆಲಿ 'ಶೌರಸೇನಿ ಪ್ರಾಕೃತ' ಭಾಷೆಚಿ ರೂಪಆಸ್ಲ. ಮರಾಠೀ ಭಾಷೆಕಯಿ ಕೊಂಕಣಿ ಪೊರನಿ ಮ್ಹಣು ಸಿದ್ಧ ಚಾಲ್ಯಾ. ಪೋರ್ಚುಗೀಜಾನಿ, ಕೊಂಕಣಿ ಭಾಷಾ ನಿರ್ನಾಮ ಕರ್ಚಿ ಪ್ರಯತ್ನಾಂತು, ತ್ಯಾ ಭಾಷೆಂತು ಆಶಿಲೆ ಸರ್ವ ನಮುನ್ಯಾ ಸಾಹಿತ್ಯ ಜಳ್ಳು ಭಸ್ತ ಕರ್ನು ಉಡ್ಡೆಯಲೆ. ರಾಜಾಶ್ರಯ, ಜನಾಂಕ ಮೆಳ್ಳೆ ಶಿವಾಯ್ ಭಾಷೆಕ ನೈ! ತಶ್ಚಿ ಜಾವ್ನು ಕೊಂಕಣಿ ಅನಾಥ ಚಾಲಿ. ದುಸದುಸರೆ ರಾಜ್ಯಾಕ ಗೆಲ್ಯಾ ಕೊಂಕಣಿ ಲೋಕಾಗಲೆ ಮಾಯಭಾಷೇರಿ ತ್ಯಾ ತ್ಯಾ ಪ್ರದೇಶಾಂತು ಚಾಲ್ತಿ ಆಶ್ತಿಲೆ ಭಾಷೆಚೊ ಪ್ರಭಾವ ಚಾಲ್ಯಾನ, ಏಕರೂಪತಾ ಉರಲಿ ನಾ. ಅಸ್ಲೆ ಭಿನ್ನರೂಪೀ ಭಾಷೆಂತ ಸಾಹಿತ್ಯ ನಿರ್ಮಾಣ ಕಷ್ಟಾಚೆ ಜಾತ್ತಾ! ಲಿಪಿ ಸುದ್ದಾ ವೆಗಳಿ ಜಾತ್ತಾ.

ತರಿ ಸುದ್ದಾ, ಕೊಂಕಣಿ ಭಾಷಾ ಗೋಯೆಂತ ಜೀವಧರ್ಮ ಉರಲಿ. ಆನಿ ಕ್ರಮೇಣ ವಾಡಚಾಕ ಲಾಗಲಿ! ಕ್ರಿ.ಶ. 1580 ವರ್ಸಾಂತು "ದೊವತ್ರಿ ದೌತ್ರಿನಾ ಕ್ರಿಸ್ತಾಂತು" ಮ್ಹಳೆಲೆ ಕೊಂಕಣಿಂತು ವ್ಯಾಕರಣ ಗ್ರಂಥ ಪ್ರಕಟ ಚಾಲೆ. ಕ್ರಿಶ್ಚನ್ ಧರ್ಮ ಪ್ರಸಾರಾಚೆ ಉದ್ದೇಶಾನ, ಕ್ರಮೇಣ ಕೊಂಕಣಿ ಭಾಷೆಕಯಿ ಪೋರ್ಚುಗೀಸಾನಿ ಲಕ್ಷ ಘಾಲುಕಾ ಪಡ್ಲೆ! ಫಾಧರ ಥೊಮಸ್ ಸ್ಟೇಫನ್ಸ್ (1541-1618) ಹಾಗೆಲೆ 'ಕ್ರಿಸ್ತ ಪುರಾಣ' ಆಯ್ಲೆತೆ ಹ್ಯಾ ಕಾಳಾಂತ (1556). ಭಾರತಾಂತು ಇತ್ಲೆನಯಿ ಏಶಿಮಾಂತು ಪ್ರಪ್ರಥಮ ಮುದ್ರಣ ಚಾಲ್ಲೆಲಿ ಪುಸ್ತಕ, ಕೊಂಕಣಿ ಭಾಷೆಂತು ಆಯ್ಲಿ. ಗದ್ಯರಾಮಾಯಣ ಆಯ್ಲೆ. ಸಂತ ಸಾಹಿತ್ಯ ಆಯ್ಲೆ. 1886 ಸಾಲಾಂತು 'ಓ ಕೊಂಕಣಿ' ವಾರ್ತಾಪತ್ರ ಸುರು ಚಾಲೆ. 1889 ವರ್ಸಾಂತು 'ಸಾಳಕ' ಪತ್ರಿಕಾ ಯೆಂವಚಾಕ ಲಾಗಲಿ. 1938 ಪಾಸುನು 'ರಾಕ್ಲೊ' ಸುರುವಾತ ಜಾವ್ನು ಆಜಪರ್ಯಂತ ಚಲ್ಪು ಆಯ್ಲಾ.

ಕೊಂಕಣಿ ಜನ ಬುದ್ಧಿಮಾನ್ ಮ್ಹಳೆಲೆ ವಿಷಯಾಂತು ದೋನಿ ಅಭಿಪ್ರಾಯನಾತಿ! ಪೈಲೆ, ತಾಂಗೆಲೆ ವೃತ್ತಿಜೀವನ ಭದ್ರ ಜಾಲ್ಲೆಲೆ ಉಪರಾಂತೆ, ತಾನಿ ಅನೇಕ ಪ್ರಕಾರಚೆ ಕಲಾರೂಪ ವಾಡ್ತೊಂವಚೆ ಕಡೆ ಲಕ್ಷ ದಿಲೆ. ಸಂಗೀತ, ನಾಟಕ, ಯಕ್ಷಗಾನ, ಹರಿಕಥಾ, ಸಾಹಿತ್ಯ, ಕ್ಷೇತ್ರಾಂತು,



22. ಕುಮಟಿಚೊ ಹನುಮಾನ



23. ಕುಮಟೆತುಲೋ ಚಂದ್ರ ಮಂಡಲ

ನಾವ ಕಮಯಲೆ ಕೊಂಕಣಿ ಲೋಕ ಅಸಂಖ್ಯ ಅಸ್ತತಿ! ತಶ್ಚಿ ಕಲಾಭಿರುಚಿ ದುಸರೆ ನಮೂನ್ಯಾನೆಯಿ
ವಾಡ್ತೊನು ಘೆತ್ತಿಲಿ ಆಸ್ತ ಮಣು ಸಾಕ್ಷಿ ಜಾವ್ನು ಅಸಂಖ್ಯ ಕೊಂಕಣ್ಯಾನಿ ಬಾಂದೆಯಲಿ ದೆವುಳ,
ಪಳೆಯಲ್ಯಾರಿ ದಿಸ್ತುನು ಎತ್ತಾ. ಹೆ ಬುದ್ಧಿವಂತ ಜನಾನಿ, ಆಪ್ಣಾಲಿ ವಸಣೂಕ ಆಶ್ಚಿಲೆ ಗೋವಾ,
ಉತ್ತರ ಕನ್ನಡ, ದಕ್ಷಿಣಕನ್ನಡ ಜಿಲ್ಯಾಂತು ಬಾಂದಿಲೆ ದೇವಸ್ಥಾನಾಂತು ರಚವ್ನು ಘೆತ್ತಿಲೆ
“ಕಾವಿಕಲೆ”ಚೀ ನಮೂನೆ ಪಳೆಯತ ಗೆಲ್ಲೆತಶಿ, ಹೀ ಶುದ್ಧಕೊಂಕಣಿ ಕಲಾ ಆಸ್ತ! ಮ್ಹಳೆಲೊ
ವಿಚಾರ, ಸ್ಪಷ್ಟ ಚಾತ್ರ್ ಗೆಲೊ. ಅಸ್ತ ದೇವಸ್ಥಾನಾಚೆ ಮೊಕ್ತೇಸರ, ಪೂಜಾರಿ ಆನಿ ಗಾಂವಚೆ
ಚಾರಿ ಚೌಫಾಲಾಗಿ ವಿಚಾರ ವಿಮರ್ಶಾ ಕೆಲ್ಯಾ ನಂತರ ಖಾತ್ರಿ ಜಾಲಿ. ಧನಸಹಾಯ, ಜನಸಹಾಯ,
ವಾಹನ ಸೌಕರ್ಯ ವಗೈರೆ ಸವಲತ ನಾಸ್ತಾನಾ, ಹೀ ಮಾಹಿತಿ ಸಂಗ್ರಹ ಕೊರಚಿ ಕಿತ್ಲೆ ಕಷ್ಟ ಸಾಧ್ಯ
ಮ್ಹಳೆಲೆ, ಹ್ಯಾ ಕಾಮಾಂತು ಲಕ್ಷ ಘಾಲ್ತಲ್ಯಾಂಕ ಮಾತ್ರ ಕಳತಾ!

ಗೋಯೆಂಚೆ ಗ್ರಾಮದೇವ-ದೇವತಾಂಕ ಕೊಂಕಣ್ಯಾನಿ ಆಪ್ಣಾಲೆ ಕುಲದೇವ ಮ್ಹಣು ಕರ್ನು
ಘೆತ್ತಿಲೆವಾರಿ, ಗೋಯೆಂಚೆ ಮೂಲ ನಿವಾಸಿ ಜನಾಂಗಲಿ ಜಾವ್ನು ಆಯಿಲಿ ಕಾವಿಕಲಾಸುದ್ಧಾ ಆಪ್ಣಾಲಿ
ಕರ್ನು ಘೆವ್ನು ವಾಡ್ತೊವನು ಹಾಡಿಲಿ ಉರಚಾ ಪುರೊ! ಕೊಂಕಣಿ ಕರಾವಳಿ ಪ್ರದೇಶಾಂತು
ಜಾಯ ತಿಲ್ಲಿ “ಕಾವಿ”ಮಾತ್ರಿ ಅಥವಾ ‘ಹುರ ಮುಂಜಿ’ ಮೆಳ್ತಾ. ತೀ ಮಾತ್ರಿ ಹಾಡುನು,
ಗಾಳುನು, ಗಿಲಾಯಿಂತು ಮೆಳೊವನು, ಗಾಂವಡಿ ಲೋಕಾಲಾಗಿ ಧಾನು ಜಾಮತೆ ನಮೂನ್ಯಾಚೆ
ಚಿತ್ರ ಬರಸೋವ್ನು ಆಮಗೆಲೆ ಮ್ಹಾಲಗಡೆ ಖುಷ್ ಪಾವಲೆ. ಕೊಂಕಣಿ ಲೋಕ ಕರ್ನಾಟಕ
ಪ್ರದೇಶಾಕ ಆಯ್ಲೆ, ತೆನ್ನಾ, ಗಾಂವಡಿ ಲೋಕಾಗಲೀ ಮದತ ತಾಂಕಾ ಮೆಳ್ಳಿನಾ ತರಿ, ಗುಡಿಗಾರ,
ತಾಂಗಲೆ ಸಹಾಯಾಕ ಆಯ್ಲೆ. ಹೆ ಕನ್ನಡ ಭಾಷಿ ಗುಡಿಗಾರ ಜನಾಂಕ, ಹೊಯ್ಕಳ ಕಾಲಾಧರ್ನು,
ದೇವಳ ಬಾಂಚೆ ಆನಿ ಅಲಂಕಾರ ಕರಚೆ ವಿಧಾನ ಒಟ್ಟುಯಿ, ಹಸ್ತಗತ ಜಾವ್ನು ಆಯಿಲ್ಲೆ. ‘ಗುಡಿಗಾರ’
ಹೋಶಬ್ಬುಚಿ ಕನ್ನಡ ಭಾಷೆಂತು ದೇವಳ ಬಾಂತಲೊ ಮ್ಹಣು ಜಾತ್ತಾ. ಕೊಂಕಣಿ ಜನ, ಘರಾಂತು
ಕೊಂಕಣಿ, ಆನಿ ವ್ಯವಹಾರಾಖಾತಿರ ಭಾರ ಕನ್ನಡ ಭಾಸ ಉಲ್ಲೆತಾತಿ. ಗುಡಿಗಾರ ಜನ, ಘರಾಂತು
ಕನ್ನಡ ಜಾಲ್ಯಾರಿ ವಾವರಚಾಕ ಭ್ಯಾತರ ಕೊಂಕಣಿ ಭಾಸ ಉಲ್ಲೆತಾಲೆ! ತಾಂಗಲೊ ಚಡಾವತ
ವ್ಯವಹಾರು ಕೊಂಕಣಿ ಜನಾ ಬರೊಬರ ಆಶ್ಚಿಲೆಂಚಿ ಹಾಜ್ಜೆ ಕಾರಣ.

ಶತಮಾನಗಟ್ಟೆ ವಾಡ್ತುನು, ಉರೋವ್ನು ಘೆವ್ನು ಆಯಿಲಿ ಕೊಂಕಣಿಜನಾಂಗಲಿ ಹೀ ಕಲಾ
ಸರ್ವನಾಶ ಜಾವ್ನು ಗೆಲಿ. ಜನಾಲೆ ಅಲಕ್ಷ, ಸರಕಾರಾಲೀ ಅನಾಸ್ತಾ, ದೇವಳಾಚೆ ನವೀಕರಣ ಆನಿ
ಪೇಂಟ್ ಅನಿ ವಾರ್ನಿಶ್ ಬದ್ಲಲ ಲೋಕಾಂಗಲೊ ಮೋಗು, ಒಟ್ಟು ಏಕ ಜಾವ್ನು ಕಾವಿಕಲಾ,
ನಾಸಾಡ ಜಾಲಿ. ನಾಶ, ಚಾತ್ರ್ ಆಶಿಲೆ ದಿವಸಾಂತು ಜನಾಂತು ಜಾಗೃತಿ ಕರ್ಚಿ ಉದ್ದೇಶಾನೆ
1985 ಇತ್ಲೆ ಮಾಕ್ಶಿಚೀ, ಹಾಂವೆ ‘ತರಂಗ’ ಕನ್ನಡ ವಾರ ಪತ್ರಿಕೆಂತ ಏಕ ಲೇಖ ಬರೆಯಿಲೆ.
ತ್ಯಾನಂತರ ಕರ್ನಾಟಕ ರಾಜ್ಯ ಆರ್ಕಿಯಾಲಾಜಿ ವಿಭಾಗಾಚೆ ಶತಮಾನೋತ್ಸವ ಸಂದರ್ಭಾರಿ
ಜಾಲ್ಲೆಲೆ ಚರ್ಚಾಗೋಷ್ಠೀಂತು ಸಂಶೋಧನ ಪ್ರಬಂಧ ವರೆಕ ವಾಚ್ಚಿಲೆ. 1988 ವರ್ಸಾಂತು
ಪಾಂಚವೆ ರಾಜ್ಯ ಕಲಾಮೇಳ ಕೆಲ್ಲೆಲೆ ತಾವಳಿ, ‘ಕಾವಿಕಲೆಂತು ಸಾಮಾಜಿಕ ಜೀವನ’ ಮ್ಹಳೆಲೆ



24. ಕುಮಟಿತುಲೊ ಸೂರ್ಯ ಮಂಡಲ

ಸಚಿತ್ರ ಲೇಖ ಪ್ರಕಟ ಕೆಲೆ. ತಾಜ್ಜೆ ಉಪರಾಂತೆ, ಥೋಡೆ ಕಾಯಿ ಜನಾಂತು ಹ್ಯಾ ಬದ್ದಲ ಆಸಕ್ತಿ ಆಯಿಲೆ ಕಾರಣಾನೆ, ಇಂಗ್ಲಿಷ್ ಆನಿ ಕನ್ನಡಾಂತು ಆನಿ ಥೋಡಿ ಲೇಖ ಬರಯಲಿ. ನಂತರ ಕರ್ನಾಟಕ ರಾಜ್ಯ ಲಲಿತ ಕಲಾ ಆಕಾಡೆಮಿ, ಬೆಂಗಳೂರ, ಹಾನ್ನಿ ಹ್ಯಾವಿಷಯಾಚೆರಿ ಪುಸ್ತಕ ಬರೊವ್ನ್ ದಿವಚಾಕ ಆಗ್ರಹಕೆಲೆ. ಹಾಜ್ಜಾನೆ ಕೊಂಕಣಿ ಲೋಕಾಲಿ ಖಾಸ ಜಾವ್ನು ಮೆರವಯಿಲಿ, ಏಕ ಅಪರೂಪಕಲೆ ಬದ್ದಲ ಲೋಕಾಂತು ಜಾಣೇವ ಎಂವಚಾಕ ಕಾರಣ ಜಾಲೆ. ಆತ್ತ, ಕರ್ನಾಟಕ ಕೊಂಕಣಿ ಸಾಹಿತ್ಯ ಆಕಾಡೆಮಿನೆ 'ಕೊಂಕಣ್ಯಾಲಿ ಕಾವಿಕಲಾ' ಬರೊವಚಾಕ ಸಾಂಗಿಲೆ ಮಿತಿ ಭಾರಿ ಸಂತೋಷ ಜಾಲೊ. 1995 ವರ್ಸಾಚಾ ವಿಶ್ವಕೊಂಕಣಿ ಸಮ್ಮೇಳನಾ ವೆಳಾರಿ ಹೀ ಕೃತಿ ಆಯಿಲೆ ಜಾಲ್ಯಾರಿ ತಾಜ್ಜೆ ಜಾಣೇವ ಚಡಾವತ ಲೋಕಾಂಕ ಮೆಳ್ತಶಿಲಿ. ಆತ್ತ ಸುದಾ ವೇಳು ಮಿರುನು ಗೆಲ್ತಾ! ಹಾಂಗಾ, ಥೈಂ ಅಜ್ಜನುಯಿ ಜೀವ ಧರ್ಮ ಉರಿಲೆ ಕಾವಿಚಿತ್ರಾಚಿ ಪೂರ್ಣ ರಾಖವಣ ಜಾಂವಚಾ ಜಾಯ್. ತ್ಯಾ ಚಿತ್ರಾಚಿ ಪೋಟೊ ಆನಿ ವಿಡಿಯೋ ಕಾಡುನು ದವರಕಾ. ಹ್ಯಾ ಕಲೆ ಬದ್ದಲ ವಿಶ್ವಭರಿ ಪ್ರಚಾರ ಜಾಂವಕಾ. ಇಂಗ್ಲಿಷ್ ಭಾಷೆಂತುಯಿ, ಅಸ್ಲೆ ಏಕ ಸಚಿತ್ರ ಪುಸ್ತಕ ಆನಿ ಸಿ.ಡಿ-ರೋಮ್ (CD Rom) ಆಯಲ್ಯಾರಿ, ಆಮ್ಕಿಲೆ ಭಾವೀ ವೇಡಿಕ, ಮ್ಹೂಲಗಡ್ಯಾಂಗಲೀ ಏಕ ಅಪೂರ್ವ ದೇನ ಅಥವಾ ದೇಣಗಿ ಕಿತ್ಲಿ ಹೋಡ ಆಶಿಲಿ, ಹಾಜ್ಜೆ ಕಲ್ಪನಾ ಎಂವಚಾಕ ಸಾಧ್ಯ!



25. ಭೂಮಿತಿಚೆ ಸುಂದರ ನಕ್ಷೆ



26. ಖಡಕಿ, ಬಾಗಿಲಾಚೆ ಸುಡಯಿಲಿ ಫೂಲವಾಲಿಚೆ ಚಿತ್ರಣ

2. ಕಾವಿಚಿತ್ರ ಖೈಂ ಖೈಯ್ ಆಸ್ಸತಿ?

ಕೊಂಕಣಿ ಲೋಕಾಲಿ ವಾಸಣುಕ ಆಶ್ಮಿಲೆ ಕರ್ನಾಟಕ ರಾಜ್ಯಭರಿ, ಆಮಕಾ ದೇವಸ್ಥಾನಾಚೆ ವೈಭವ ಆನಿ ವೈವಿಧ್ಯ, ಹೊಡ್ಡ ಪ್ರಮಾಣಾರಿ ದೆಕ್ಕು ಪಡತಾ. ಚಾಲುಕ್ಯರಾಯಾಂಗಲೆ ಬಾದಾಮಿ ಗುಹೆಂತಿಲಿ ದೇವುಳ, ರಾಷ್ಟ್ರ ಕೂಟರಾಯಾಂಗಲಿ. ಹೋಡ ಹೋಡ ಶಿಲಾದೇವುಳ, ಹೊಯ್ಸಳ ರಾಜಘರಾಣ್ಯಾಚಿ ಮವು ಶಿಲೆಂತು ಕೊರಾಯಿಲಿ ಸುರೇಖ ದೇವಳಂ ಆನಿ ಬಸದಿ, ವಿಜಯನಗರಕಾಲಾಂತುಲಿ ಘಟ್ಟಿ ಪಾಷಾಣಾಚಿ ಅದ್ಭುತ ಮೂರ್ತಿ ಆನಿ ದೇವಳಂ, ಆಮ್ಕಾ ಪೊಳೊಂವಚಾಕ ಮೆಳ್ತಾತಿ. ಚಾಲ್ಯಾರಿ ಖಾಸ ಕೊಂಕಣಿ ವಸತೀಚಿ ಕೇಂದ್ರ ಜಾವ್ನು ಆಶ್ಮಿಲೆ ಕೊಂಕಣಪಟ್ಟಿಚಿ ಗಾಂವಾಂತು, ಅಸಲೀ ದೇವಳಂ ದೆಕ್ಕು ಮೆಳ್ತಾತಿ. ಹಾಕ್ಚಾ ಮುಖ್ಯ ಕಾರಣ ಮ್ಹಳ್ಯಾರಿ, ಜೂನ ಮಹಿಮೊ ಧರ್ಮ ಸೆಪ್ಪಂಬರ ಪರ್ಯಂತ, ಪಡತ ಆಶ್ಯಾ ಪಾವಸಾ ನಿಮಿತ್ತಾನೆ, ಅಸ್ಲಿ ದೇವಳ ಟಿಕ್ಕನಾತಿ! ಥೈಂಚಾ ಹವ್ಯಾಕ, ವೆಗಲೆ ಪ್ರಕಾರಾಚೆ ದೇವಳ ಬಾಂಚಿ ಪದ್ಧತಿ ಚಲ್ನು ಆಯ್ಲಾ. ಮುಂಬೈಚಾನ ಕೋಚಿ ಪರ್ಯಂತ, ಸಹ್ಯಾದ್ರಿ ಪರ್ವತ ಪಸರಸುನ ಆಸ್ಸ. ಹ್ಯಾ ಅಪೂರ್ವ ಗುಡ್ಡಾ ಸಾಲಾಂತು ಚಾಂಗ ಫಾತರಾಕ ಬರಗಾಲ ನಾ! ಹ್ಯಾ ಫಾತರಾಂತು ಲೋಖಂಡಾ ಅಂಶ ಮಸ್ತ ಆಶಿಲ್ಯಾನ, ತಾಂಕಾ ತಾಂಬಡೊರಂಗ ಆಯಿಲೋ ಆಸ್ತಾ. ಹ್ಯಾಪರ್ವತಾಂತು, ಹೊಡ ಹೊಡ ಖಡಪ ಚೀರ್ನು, ಚೊಕೊನಾಕಾರಾಚೆ ಫಾತ್ತರ ಕಾಣ್ಲು ಇಮಾರತ ಬಾಂಚಾಕ ವಾಪರತಾತಿ. ಚೀರ್ನ ಕಾಡಿಲೆ ಫಾತರಾಕ 'ಚೀರಾ ಫಾತ್ತರ' ಮ್ಹಣು ನಾವ ಆಯಲಾ. ಆಕಾರ ನಾಶಿಲೆ ಫಾತರಾಕ 'ಗುಂಡಗಲ್' ಮ್ಹಣತಾತಿ.

ಹ್ಯಾ ಘಟ್ಟಿ ಫಾತರಾ ಮದ್ದೆ, ಮವು ಮಾತ್ರಿ ಶಿರಕಲೆಲಿ ಉರ್ತಾ. ಪಾವಸಾಡಿಂತು ಹೀ ಮಾತ್ರಿ, ಉದಕಾನೆ ಧುವನುವತ್ತಾ. ತಾವಳಿ, ಮೈಸೂರು ಪಾಕಾವಾರಿ ಚಿಟ್ಟೆ ಪಡಿಲೆ ಪೋಕಳ ಫಾತ್ತರ, ಮಾತ್ರ ಉರತಾತಿ. ಆಶ್ಮಿ ಚಾಂವಚಾ ನಾ ಮ್ಹಣು, ಹ್ಯಾ ಪ್ರದೇಶಾಂತು ಇಮಾರತ ಬಾಂಚಿ ಕಾಮ ಪಾವಸಾಡಿ ನಂತರ ಸುರು ಕರ್ನು, ಮೇ ಮಹಿನ್ಯಾ ಭಿತ್ತರ ಆಟಾಪುನ ಘೆವಚಿ ಪದ್ಧತಿ ಆಸ್ಸ.

ದೇವಳಾ ನಿರ್ಮಾಣ, ಏಕ ಸಾಮೂಹಿಕ ಪ್ರಯತ್ನ ಆಶ್ಮಿಲ್ಯಾನ್ ಸಗಲೆ ಜಾತಿ, ಜನಾಂಗಾಚೊ, ವೆಗವೆಗಲೆ ಕಾಮ ಕರಪಿ, ಲೋಕಾಂಲೊ, ಹಾಂತು ಸಂಘಟಿತ ಕಾರ್ಯ ದಿಸ್ಸನ ಎತ್ತಾ. ಉಪ್ಪಾರ ಜನ, ಪಿಕಾಸ ಆನಿ ಖೊರೆ ಫೆಂವ್ನು ಗುಡ್ಡೊ ಖಣನು, ದೇಡ ಫೂಟ ಲಾಂಬ ಆನಿ ಣಾ ಇಂಚ ರುಂದ ಆನಿ ದಾಟ ಮಾಪ ಆಶ್ಮಿಲೆ ಫಾತ್ತರ ಖಣ್ಲು, ಕಾಪ್ಪುನು ಕಾಡತಾತಿ. ನಂತರ ಬೈಲಾಗಾಡೇರಿ ಫಾತ್ತರ ಭೊರ್ನು ಜಾಯಿಶಿಲ್ಲೆ ಜಾಗ್ಯಾರಿ ಹಾಡತಾತಿ. ಹೆ ಫಾತ್ತರ, ಅಷ್ಟವಾಂಕುಡ ಆಶ್ಮಿಲೆ ನಿಮಿತ್ತಾನೆ. ಗಾವಡಿ ಲೋಕ 'ಬಾಚೀ' ಘೆವ್ನು ತಾಸ್ಸುನು ಸಪಾಟ ಕರ್ನು ಘೆತ್ತಾತಿ. ಚೀರ್ನಾಫಾತ್ತರ ಬೋಡಸುವಚಾಕ ಚುನ್ನೊ ಕಾಲೊವನು ಮಿಶ್ರಣ ಕರ್ತಾಪಡ್ತಾ. ಸಮುದ್ರಾ ಕಿನಾರ್ಯಾರಿ ಭರಪುರ ಮೆಳಚೆ ಶಿಂಪಿ ಹಾಡುನು, ಲಾಸ್ಸುನು, ಲೋಣ್ಯಾವಾರಿ ಚುನ್ನೊ ತಯಾರ ಕೊರಚೆ ಕಾಮ, ಖಾರ್ವಿ ಬಾಯ್ಲಾಂಗಲೆ ಕಾಮ. ಆಮಶೆಗೊಡ, ರೆಂವ, ಕುಪಾಫಾತ್ರಾ ಪಿಟ್ಲೊ ಮೆಳೊವ್ನು ದೋನವಾರ ಪರ್ಯಂತ ಕುಸಚಾಕ ಸೊಡತಾತಿ. ನಂತರ ಕಪ್ಪಿ ಕರ್ನು ಖಾರ್ವಿಣ್ಯೊ, ಜಡಜಡ ಕಾಂಡಣಾನ ಕಾಂಡುನು ಹೆ ಮಿಶ್ರಣ, ಸಮರಸ ಕರತಾತಿ. ಹೊ ಚುನ್ನೊ, ಮಾತ್ರಿ ಹೊಡ್ಡ ಪ್ರಮಾಣಾರಿ ಜಾಯಜಾಲ್ಯಾರ



27. ರ್ಪೂಡ ಆನಿ ರೂಕು



28. ಫೂಲ್ಕಾ, ಪಾನ್ನಾಚಿ ನಕ್ಷೆ

ಏಕ ವರ್ತುಲಾಕಾರಾಚೋ ಗಟಾರ ತಯಾರ ಕರ್ನು, ತಾಂತು ಏಕ ಗೋಲ ಭಾರಿ ಘಾತರಾ ಜೋಡಿ, ಬೈಲಾಕಡಚಾನ ತಾಣೊವನು, ಮಿಶ್ರಣ ತಯಾರ ಕರತಾತಿ. ಹ್ಯಾ ರೀತಿನಿ ತಯಾರ ಕೆಲ್ಲೆಲೊ ಗಚ್ಚು, ವತ, ಪಾವಸು, ವಾರೊ ತುಫಾನಾಂತು ಸುದ್ದಾ, ಘಟ್ಟಿ ಜಾವ್ನು ಉರ್ನು, ಪಾಯಶಿ, ಸಂಯಶಿ ವರ್ಸ ಪರ್ಯಂತ ಟಿಕಾವ ಆಶಿಲೆ ದಿಸ್ಸುನು ಎತ್ತಾ!

'ಜೀರಾ ಫಾತ್ತರ, ಈಟಾ (ಇಟ್ಟಂಗಿ)ಕಿಂತ ಜಡ ಆಶಿಲೆ ಮಿತಿ, ವಣತಿ ಸುದ್ದಾ ದಾಟಿ ಆನಿ ಘಟ್ಟಿಮುಖ್ ಉರಕಾ ಜಾತ್ತಾ. ಮಾಳಿ ಬಾಂಚೊ ವಿಚಾರ ಆಸಲ್ಯಾರಿ, ಪಾಯಾ, ಮಜಬೂತ ಫಾಲ್ಯಾ ಜಾತ್ತಾ. ತರಿ ಸುದ್ದಾ, ದೋನಿಕಿಂತಾ ಜಾಸ್ತಿ ಮಾಳಿಯೊ ಬಾಂಚಿ ಸುರಕ್ಷಿತ ನಯಿ. ಅಸಲೆ ಇಮಾರತ ಬಾಂದುಚಾಕ ಯಥೇಷ್ಟ ಲಾಕ್ವುಡ ವಾಪರಚಿ ಪದ್ಧತಿ ಆಸ್ಲ. ಮಸ್ತ ಪಾವಸು ಪೊಡ್ಲೊ ಪ್ರದೇಶ ಜಾವ್ನು ಹಾಂಗಾ ಸಾಗವಾನಿ, ನಂದಿ, ಪಣಸ, ಆಂಬ್ಯಾಚೆ ನಾಟ ಮಸ್ತ. ನಾಟ್ಯಂ ಚೀರ್ನು, ಖಾಂಬೆ, ಜಂತಿ, ಪಕಾಶೆ ಕರ್ನು ಘೆತ್ತಾತಿ. ಪಾವಸಾ ಉದ್ದಾಕ ಭಿತ್ತರಿ ಯೆನಾಶಿ ಪಾಕ್ಯಾಕ ಗಾಂವಟಿ ಜಾವೊ, ಮಂಗಳೂರ ನಳೊ ಜಾವೊ ವಾಪರತಾತಿ. ಗರ್ಭಗೃಹ ಹಾಜ್ಜೆವೊರಿ, ತಾಂಬ್ಯಾಚೆ ತಗಡ ಧಾಂಪಚಿ ಪದ್ಧತಿ ಆಸ್ಲ. ಅಸ್ಲಿ ಕೊಂಕಣ್ಯಾಲಿ ದೇವಸ್ಥಾನ ಪಳಯತನಾ, ಗೊಯೆಂಚಿ ದೇವಳಚಿ ಪಳೆಯತ ಆಸ್ಲತಿ ಕಿ ಕಶಿ? ಮ್ಹಳೆಲಿ ಭಾವನಾ ಎತ್ತಾ.

ಕರ್ನಾಟಕ ಕರಾವಳಿಂತು, ಕೊಂಕಣ್ಯಾಲಿ ಅಸಂಖ್ಯ ದೇವಳ ಆಸ್ಲತಿ. ಉತ್ತರಕನ್ನಡ ಜಿಲ್ಲೆಂತು ಗೊಯೆಂಚಿ ದೇವಳಾ ರಚನೆಚೊ ಪ್ರಭಾವ ಉಟುನು ದಿಸಲ್ಯಾರಿ, ದಕ್ಷಿಣ ಕನ್ನಡ ಜಿಲ್ಲೆಂತು ಕೇರಳಚೊ ಛಾಪ ದೆಕ್ಪು ಪಡತಾ. ಹಾಂತುಲೆ ಆರಾಧನಾ ದೈವ ರಾಮ, ಕೃಷ್ಣ ವೆಂಕಟರಮಣ, ಮಹಾಲಕ್ಷ್ಮಿ, ಹನುಮಂತ, ಗಣಪತಿ ಆನಿ ಗೊಯೆಂಚಿ ಕುಲದೇವಾಲೆ ಪ್ರತಿಮಾರೂಪ ದಿಸ್ಸುನು ಎತ್ತಾಲೆ. ಹೀ ವಟ್ಟುಚಿ, ಸಾರ್ವಜನಿಕ ದೇವಳ, ಅಥವಾ ಮಠ ಆಸಲ್ಯಾರಿ ಸುದ್ದಾ ಥೊಡಿ, ಬಾಸಗಿ ಘರಾಣ್ಯಾಚಿ, ಬಿ ಆಸ್ಲತಿ. ಥೊಡೆಕಡೆನ, ಪೂಜಾರಿ, ಆರ್ಚಕ, ವ್ಯವಸ್ಥಾಪಕ ಜನ, ವಂಶಪರಂಪರೆನೆ ಚಲೊವ್ನು ಘೆವ್ನು ಆಯಲ್ಯಾತಿ. ಬಾಕಿ ಕಡೆ, ಏಕ ತೆ ಪಾಂಚವರ್ಷಾಚಿ ಚುನಾವಣೆ ಕರ್ನು, ನೇಮಣೂಕ ಕರತಾತಿ. ಭಟ್ಟಾಂಗಲೆ ಕುಟುಂಬ ವಾಡ್ಡತ ಗೆಲ್ಲೆ ತಶಿ, ಪಾಳಿ ಪ್ರಕಾರ ಪೂಜಾ ವಹಿಸುನು ದಿವಚಿ ಪದ್ಧತಿ ಆಸ್ಲ. ಥೊಡೆಕಡೆನ, ಭಟ್ಟಾಕ ವರ್ಸಾಂತು ಫಕ್ತ ಏಕ ಆರವಾಡ್ಯಾಚೊ, ಪೂಜೆಚೊ ಅವಕಾಶ ಮೆಳ್ತಾ! ಮಾಕ್ಶಿಕಾಲಾಂತು ಪೂಜಾರಿಕ ದೇವಸ್ಥಾನಾಚೆ ಆಸ-ಪಾಸ ರಾಬಚಾಕ ದಿತ್ತಾಲೆ. ಆತ್ತಾ ತೀ ಘರಾ, ಹಿತ್ತಲ, ವಟ್ಟು ಭಟ್ಟ ಲೋಕಾಂಕ ದಿವಕಾ ಮ್ಹಣು ಕೋರ್ಟಾ ತೀರ್ಪ ಆಯಲ್ಯಾನ ದೇವಳಾ ಆವಾರಾಂತು, ಮಸ್ತ ನಮುನ್ಯಾ ವ್ಯಾಪಾರ, ಉದ್ಯೋಗ ಸುರು ಜಾಲ್ಯಾತಿ!

ಕೊಂಕಣ್ಯಾಲಿ ದೇವಳ, ಉರಲ್ಯಾ ಲೋಕಾಂಗಲೆ ದೇವಸ್ಥಾನಕಿಂತ ವಿಂಗಡಚಿ ಆಶಿಲ್ ಮಿತಿ, ವಳಕುವಚಿ ಕಷ್ಟ ಜಾಯನಾ! ಮಹಾದ್ವಾರಾಚ್ಯಾ ಆಜಬಾಜುನೆ ದ್ವಾರಪಾಲಕಾಲೀ ಮೂರ್ತಿಯೋ ರಾಬ್ಲೆಯಿಲಿ ಉರ್ತಾತಿ. ಭಿತ್ತರಿ ಗೆಲ್ತತೀ ವಿಶಾಲ ಜಗಲಿ, ದೆಕ್ಪು ಪಡತಾತಿ. ಪೂಜೆಚಿ ವಿಗ್ರಹ, ವಿಂಗಡಚಿ ಇಮಾರತ, ಗರ್ಭಗೃಹಾಂತು ಸ್ಥಾಪನಾ ಕೆಲ್ಲೆ ಮಿತಿ, ಭಕ್ತಜನಾಂಕ ವಿಸ್ತಳ ಪ್ರದಕ್ಷಿಣಾ ಘಾಲಚಾಕ ವಗೈರೆ ಜಾಗೊ ಮೆಳ್ತಾ. ನವರಂಗ ಆನಿ ಗರ್ಭಗುಡಿ ಮೇಳ್ವುಚಿ ಕೆಲ್ಲೆಲಿ ರಚನಾ, ಹ್ಯಾ ದೇವಳಾಚೆ ವೈಶಿಷ್ಟ್ಯ! ಗರ್ಭಗೃಹಾಚಿರಿ, ಏಕ ಅಥವಾ ದೋನ ಮಾಳ್ಕೊಬಾಂದುನು, ಏಕತೆ ಪಾಂಚ, ಕಲಶ ದವರ್ನು ಅಲಂಕಾರ ಕರ್ನು ಸಜೆಯತಾತಿ. ಕಾವಿಚಿತ್ರಾನಿ ಅಲಂಕಾರ ಕೆಲ್ಲೆಲೆ ದೇವಸ್ಥಾನಾಚೆ ಭಾಯ್ಲೆ ವಣತ್ಯಾರಿ ಚಾರಿಕಡೆ, ಕಾವಿ ಅಥವಾ ಹುರಮುಂಜಿನೆ ಕಲಾಕೃತಿ ಕಾಡ್ಲೆ ನಿಮಿತ್ತಾನೆ, ಧೂರಧಾಂವ್ಪುಚಿ ವಳಕುವಚಾಕ ಜಾತ್ತಾ. ಜಗಲಿ, ಪೌಳಿ, ನವರಂಗ ಗರ್ಭಗೃಹ,



29. ವರ್ತುಲಾಂತು ಆನಿ ಶಷ್ಠಕೋನಾಂತು ನಕ್ಷ

ಅಶ್ವಿ, ಬೈಂ ಬೈಂ ಜಾಗೊ ಮೆಳು ಶಕ್ತಾ, ಥೈಂ ಥೈಂ, ಹೀ ಕಾವೀಚಿತ್ರ ರಚಯಿಲಿ ದಿಸ್ಸನು ಎತ್ತಾತಿ.

ಚೀರಾ ಫಾತ್ತರ, ಕೊರಾವತುನು ಚಂದ ಚಂದ ನಕ್ಕೆ ತಯಾರ ಕರ್ಚಿ, ಭಾರೀ ಕಷ್ಟಾಕಾಮ ! ತ್ಯಾಮಿತಿ ದೆವಳಾಂಕ ಶೋಭಾ, ವಾಡೊಂಚಿ ಖಾತಿರ ಖಾಂಬೆ, ಕಮಾನ, ಕಿಡಕಿ ಆನಿ ಬಾಗಿಲ ವಿಶಿಷ್ಟ ರೀತಿನೆ ಜೋಡಸುತಾತಿ. ಕಾವಿಚಿತ್ರರಚನೆಕ ವಿಂಗಡಚಿ ಕಟ್ಟೊ, ನಾಜಲ್ಯಾರಿ 'ಕುಳಿ' ತಯಾರ ಕರ್ನ ಘೆತ್ತಾಲೆ. ಭಕ್ತಜನಾನಿ ಮಾತ್ರೆ ಊಂಚಕರ್ನ ಪೊಳೊವಚ್ಯಾ ಜಾಯಶಿ, ವಣತಿಚಿ ವೈಲೆ ಭಾಗಾಂತ ಚಿತ್ರ ಸುಟೊವಚಿ ಪದ್ಧತ ಆಸ್ಸ. ಚಿತ್ರಾಚ್ಯಾ ಸಾಲಾ ತಗ್ಗು, ನಾನಾ ನಮೂನ್ಯಾ ಪುಲಾಚೀ, ನಕ್ಸಾಚೀ ಪಟ್ಟಿ ಕೊರಚೀ, ನಾಜಲ್ಯಾರಿ ಸಾದಾ ದೋನ ತೀನ ಗೀಟಿ ವೊಡಚಿ ಮಿತಿ, ಚಿತ್ರಾಕ ಏಕ ಭವ್ಯತಾ ಎತ್ತಾ. ಪ್ರತಿ ಏಕ ದೇವ, ದೇವತೆಚ್ಯಾ ಚಿತ್ರಾ ಮಾಕ್ಶಿ, ಪ್ರಭಾವಳಿ ಸುಟೊಂವಚೀ ರೀವಾಜ ಆಶಿಲ್ಯಾವರಿ, ಪೋಟೊಕ 'ಫೇಮ್' ಫಾಲ್ಯಾವರಿ ಅಥವಾ ಸೂಕ್ಷ್ಮ ಗೀಟ-ಗೆರೆ ಕಾಡಿಲೆ ದಿಸ್ತಾ. ತ್ಯಾಶಿವಾಯ ಅರ್ಧ ವರ್ತುಲ, ವರ್ತುಲ, ತೋರಣ, ಕಮಲ, ಮುಕುಟ, ಸಿಂಹಲಲಾಟ, ಕಲಶ ಸುದ್ದಾ ಪ್ರಭಾವಳಿಂತ ಪಳೊವಚ್ಯಾಕ ಮೆಳತಾ. ಸಾಮಾನ್ಯ ಜನಾಲೆ ಚಿತ್ರಾಂತ ಪ್ರಭಾವಳಿ ಬದಲಾಕ ಖಾಂಬೆ, ಕಮಾನ ಅಥವಾ ಸರಳ ಗೆರೆ ಬಳಸಿತಾತ.

ಹಂಪಿ, ಹಿರಿಯೂರ, ಲೇ ಪಾಕ್ಶಿ, ಸೀಬಿ, ಸೀರಾ, ಶ್ರವಣ ಬೆಳ್ಳೊಳ, ಶ್ರೀರಂಗಪಟ್ಟಣ ಆನಿ ಅನೇಕ ಕಡೆಚಿ ದೆವಳಾಂತ ಆಶಿಲೆ ವೆಗವೆಗಳೆ ರಂಗರಂಗೀತ ಚಿತ್ರ ಕೊಂಕಣ ಪಟ್ಟಿಚಿ ದೆವಳಾಂತು ದೆಕ್ತು ಪಡಣಾತಿ. ತಶ್ಚಿ 'ಮೈಸೂರು ಸಾಂಪ್ರದಾಯಿಕ ಶೈಲಿ' ಮ್ಹಣು ಪ್ರಸಿದ್ಧ ಆಶಿಲೆ 'ಚೆಸ್ಕೊ' ಕಲಾಕೃತಿ ಸುದ್ದಾ ನಾತಿ. ಭಾರೀ ಪಾವಸು, ಆನಿ ಹವ್ಯಾಂತಲ್ಯಾ ಆರ್ದ್ರತೇ ಆನಿ ರಣಕಾಪ ವತ, ಹ್ಯಾ ನಿಮಿತ್ತಾನೆ ರಂಗೀತ ಚಿತ್ರ ಒಟ್ಟುಯಿ ಮಸ್ತ ಬೆಗ್ಗಿ ವಾಯ್ವಾ ಜಾತ್ತಾತಿ. ತ್ಯಾಮಿತಿ, ಕೊಂಕಣಿ ಲೋಕಾನಿ ಎಕ್ಚ ಬಣ್ಣಾಚಿ, ಜಾಸ್ತಿ ಕಾಳ ಉರಚಿ, ಕಾವಿಚಿತ್ರ ಶೋಧ ಕಾಣ್ಣು ತ್ಯಾ ರೂಪಾನೆಚಿ ಆಪಲೆ ಕಲಾಕೌಶಲ್ಯ ದಾಕುನು ಘೆತ್ಲಾ ! ಸಮುದ್ರಾಕಿನಾರೆರಿ, ಅನೇಕ ಕಡೆನ ಮೆಳಚಿ 'ಹುರಮಂಜಿ' ಮ್ಹಳಿಲಿ ತಾಂಬಡಿ ಮಾತ್ರಿ, ಗಾಢ ತಾಂಬೆಡೆ ಬಣ್ಣಾ ಚಿತ್ರ ಕಾಡುಕ ಉಪಯೋಗ ಕೆಲ್ಲ್ಯಾ. ಶರವತಿ ನದೀಂತುಲೆ ದ್ವೀಪ, ಬಸವರಾಜದುರ್ಗ ಹಾಂಗಾ ತರಿ, ಭರಪುರ ಹೀಮಾತ್ರಿ ಮೆಳ್ತಾ ಮ್ಹಳಿಲೆ ಪ್ರಾಚೀನ ಕಾಲಾ ಧರ್ಮ ಕಳ್ಳು ಆಯಲಾ. ಕರಾವಳಿಚಿ ಗರೀಬಲೋಕ, ಆದಿವಾಸಿ ಜನಾ, ಹ್ಯಾ ಮಾತ್ರಿನೆಚಿ ಆಪ್ಣಾಲೆ ಗುಡಿಸಲ, ಆಂಗಣ, ತುಳಸಿಕಟ್ಟೊ ವಗೈರೆ ಅಲಂಕಾರ ಕರತಾತಿ. ನಾರ್ಲಾ ಸೊಣ್ಣ ಲಾಸುನು ತಾಕ್ಯಾ ಇಂಗುಳ್ಳಾ ಪಿಟ್ಟಿ ಮೆಳೊವ್ಪು ಲೆಂಪಿಲೆ ನೆಲ, ಆನಿ ವಣತಿಚೆರಿ ಸುಟಿಯಲಿ ಹುರಮಂಜಿ ಬಣ್ಣಾಚಿ ಚಿತ್ರ ಕಿತ್ಲೆ ಸುಂದರ ದಿಸತಾತಿ, ಹೆಂ ಪೊಳೊವನುಚಿ ಕಳಕಾ !

ವಣತೀರಿ ಸೊಡೊವಚಿ 'ಫೈಸ್ಕೊ' ಚಿತ್ರಾ ನಮೂನ್ಯಾರಿ, ಕಾವಿಚಿತ್ರ ತಯಾರ ಕರ್ತಾತಿ. ಗಿಲಾಯಿ ವಲ್ಲಿ ಆಸ್ತನಾಚಿ, ಚಿತ್ರ ಸೊಡೊಂವಚಿ ಕಾಮ ಆಟಾಪುನ ಘೆಂವಕಾ. ತ್ಯಾ ನಿಮಿತ್ತಾನೆ, ಚಿತ್ರದೃಶ್ಯಾಚೆ ಪೂರ್ಣಕಲ್ಪನಾ ಆನಿ ರೂಪರೇಖೆಚೆ ಸಂಪೂರ್ಣ ಕಚ್ಯಾ ಚಿತ್ರ ವೈಲೆಚೀ ತಯಾರ ಕರಕಾ ಪಡ್ತಾ. ಫಾಟ್ಲೆ ಕಾಲಾಂತು, ಹ್ಯಾ ಕಲೆಂತು, ನಿಷ್ಣಾತ, ಗಾವಡಿ ಕಲಾಕಾರ ಆಸ್ತಾಲೆ. ಖಂಚಿ ನಮೂನ್ಯಾಚಿತ್ರ ಸುಟೊಂವಕಾ ತೆ ವೈಲೆಚಿ ನಿರ್ಧಾರ ಜಾಯ್ನಾಪಡೆ, ತಾಜ್ಜಿರೂಪು-ರೇಷಾ, ಕಲಾಕಾರಾ ಲಾಗಜಾನ, ಕಾಗದಾರಿ ಕಾಡುನು ಘೆವ್ಪು, ನಂತರ ಕಾಮ ಸುರು ಕರಚೀ ಪದ್ಧತಿ ಆಶಿಲಿ. ಚೀರಾ ಫಾತ್ತರ ಜೋಡಸುವಚಾಕ ವಾಪರಿಲೊ ತಸ್ಲೊಚಿ ಗಚ್ಚು, ಗಿಲಾಯ್ ಕರ್ಚಾಕ ವಾಪರ್ದಿಲೆ. ಶಿಂಪಿ ಲಾಸುನ ತಯಾರ ಕೆಲ್ಲಿಲೆ, ಲೋಣ್ಯಾ ನಮೂನ್ಯಾ ಚುನ್ಯಾಂತು, ಹುರಮಂಜಿ ಪಿಟ್ಟೊ ಮೆಳೊವನು, ಉಡದಾ ಪೊಳ್ಳಾ ವಾಟ್ಲೆಲ್ ಪಿಟ್ಟಾ ಇತ್ಲೆ ದಾಟ ಕಾಲಯತಾಲೆ. ಹೇ



30. ಫುಲ್ಲಾ ವಾಲಿನ ಕಿಲ್ಲಿ ನಕ್ಕಾ



31. ವಣತೀರ ವಾಲ್ಮೀ ಅಲಂಕಾರ



32. ತಲವಾರ ಧರಲೆ ಗಾಂವಚಿ ಪ್ರಮುಖ

ಮಿಶ್ರಣ, ವಣತಿ ಅಥವಾ ಖಾಂಬ್ಯಾರಿ - ಚಿತ್ರ ಕಾಡಚ್ಚಾ ಜಾಗ್ಯಾರಿ ಏಕ್ಕಲೆಕ, ಲೆಂಪುನ ಘೆತ್ತಾಲೆ. ಏಕ ತಾಸು ಗೆಲ್ಲೆಲೆ ಉಪರಾಂತೆ, ನಾಕ್ಕಶಿಲೆ ಮಿಶ್ರಣ. ತಾಪೆನೆ ಕಾಪುನ ಕಾಡತ ಎತ್ತಾಲೆ. ಕಾಗ್ಯಾರಿ ಸುಟ್ಟಯಿಲೆ ಡಿರ್ಟ್ಯಾನ್ ವಣತಿರಿ ಗುರ್ತು ಘಾಲ್ತಲೊ ಉರ್ದಾಲೊ. ಜಾಗ್ರತೆನೆ, ತೆ ಡಿರ್ಟ್ಯಾನ್ ಅಥವಾ ದುಸರಿ ಆಕೃತಿ ಸ್ಪಷ್ಟ ದಿಸ್ಸಸರಿ ಪೊಳೊವ್ವು ಘೆತ್ತಾಲೆ. ಧಂವೇ ವಣತೀರಿ ತಾಂಬಡೆ ಚಿತ್ರ ಆತ್ತ ಸುಂದರ ಜಾವ್ನು ಶೊಭ್ತಾಲೆ. ಕೇಸ, ಭಾಂಗರ-ದಾಗೀನೆ, ದೊಳೆ, ನಾಕ, ಸೊಡೊವಚಾಕ, ಲೊಖಂಡಾ 'ಕಂಟ' ವಾಪರತಾಲೆ. ಜಾಯ್ಶಿಲ್‌ಕಿಂತಾ ಚಾಸ್ತಿ ಗಿಲಾಯಿ ಗೆಲ್ಯಾರಿ, ಆನಿಪರತ ತಾಂಬಡೆ ಮಿಶ್ರಣ ಸಾರೊಂವಚಾಕ ತೊಂದ್ರೆ ನಾಶಿಲೆ. ಚಿತ್ರಪೂರ್ಣ ಜಾಲ್ಯಾ ನಂತರ, ಏಕ ದಿಸಾನೆ, ಚಾರ ತಾಸಾಕ ಏಕ ಪಟ ಉದಾಕ ಮಾರತ, ಉರಲ್ಯಾರಿ, ಚಿತ್ರಾಕ ಪೂಟ ಯೆಂವಚೆ ಭಯ ನಾಶಿಲೆ. ಅಶ್ಚಿ ಏಕ ಆಠವಾಡಭರಿ ಉದ್ದಾಕ ಮಾರಚೀ ಪದ್ಧತಿ ಆಶ್ಚಿಲಿ. ಅಶಿ ತಯಾರ ಜಾಲ್ಲೆಲಿ ಚಿತ್ರ, ಏಕಚೀ ರಂಗಾನೆ ಕೆಲ್ಲೆ ತೆಕೆಯಿ, ರೇಖೀವ ಆನಿ ಸುಂದರ ಜಾವ್ನು ದೇವಾಲಯಾಕ ಚಾಸ್ತಿಚಿ ಶೋಭಾ ದಿತ್ತಾಲಿ.

ಶಿಲ್ಪಿ, ಮೇಸ್ತ್ರಿ, ಸುತಾರ, ಗಾವಡಿ, ಗುಡಗಾರ ಆದಿ ಕಲಾಕಾರ, ತಾಂಗೆಲೆ ವಿಂಗಡ ವಿಂಗಡ ಕಲಾಮಾಧ್ಯಮಾಕ, ರಾಮಾಯಣ, ಮಹಾಭಾರತ, ಭಾಗವತ, ದೇವಿಪುರಾಣ, ಹಾಂತುಲಿ ಘಟನಾವಳಿ, ವಾಪರತಾತಿ. ಜಾಲ್ಯಾರಿ ಹಾಂಗೆಲಿ ಚಿತ್ರರಚನೆಚೀ ಪದ್ಧತಿ ಅಥವಾ ಕ್ರಮು, ಅಗದೀ ವೆಗ್ಳೊ. ಕೊರಾವ್ನು ಕೊರ್ಚಾ ಚಿತ್ರಾಂತು ಪರಿಣತ ಆಶ್ಚಿಲೊ ಕಲಾಕಾರ, ಆಪ್ಣಾಲೆ ಕಲ್ಪನಾಶಕ್ತಿನೆ, ಸುಂದರ ಆನಿ ನಾಜೂಕ ಕಾಮಗಿರಿ ಹಾಡ್ತಾ. ತ್ಯಾನಿಮಿತ್ತಾನೆ ವ್ಯಕ್ತಿ, ದೇವ ದೇವತಾಲೆ ಭಾವ, ತೊಂಡಾರಿ ದಾಕೊಂವಚಾ ಸಾಧ್ಯ ಜಾತ್ತಾಲೆ. ಚಿತ್ರ ಪಳೆಯತನಾ ಭಯ-ಭಕ್ತಿ ಆಪೊ ಆಪ ಜನಾಂತು ಜಾಗೃತ ಜಾತ್ತಾಲಿ. ಪ್ರತಿ ಏಕ ಚಿತ್ರಾಚೆ ಅಂಕಣಾಚೆ ಸಂಪೂರ್ಣ ವಿವರ ಭರ್ನಾಪಡೆ, ಆಜುಬಾಜೂನೆ ಮಸ್ತ ನಮುನ್ಯಾ ಆಕೃತಿ, ತ್ಯಾಚೊಕಟಾಂತು ಬರೊವ್ನು ಅಥವಾ ಸೊಡೊವ್ವು ಹಾಡ್ಚೊ ರಿವಾಜ ಆಶ್ಚಿಲೊ. ಆಜಿಕೆಯಿ, ಹೀ ಚಿತ್ರ ಪೊಳೊವ್ವು ವಿಸರಚಿ ನೈ! ಪ್ರತಿಚಿತ್ರ ದೊಳೆ ಭರ್ನು ಪೊಳೊವ್ವು, ಆಜುಬಾಜೂಚಿ ಆಕೃತಿ, ಕಲಾವಿನ್ಯಾಸ ನಿರಮಿನ ಅಭ್ಯಾಸ ಕರತ ಗೆಲ್ಲತಶಿ, ರಸಾನುಭಾವ, ಚಡತವತಾ. ಆಮ್ಕೆಲೆ ಮ್ಹಾಲಗಡ್ಯಾನೆ ತಾಪ್ಯಾರಿ ಅಥವಾ ಕುಂಚ ಆನಿ ಕಂಟೀರಿ ಸಾಧಸಯಿಲೆ ನೈಪುಣ್ಯ ಅರ್ಥ ಜಾತ್ತಾ. ಕುಸ್ತಿ, ಯುದ್ಧ ಆಸ್ಲೆ ಸನ್ನಿವೇಶಾಂಕ ಪೂರಾಯಿ ದೋನತೆ ಪಾಂಚ ಅಂಕಣ ಸುದ್ದಾ ವಾಪರಿಲ್ಲೆ ದಿಸುನ ಎತ್ತಾ.

ಏಕವರ್ಣೀಯ ಆಶ್ಚಿಲೆತರಿ, ಕಾವಿಕಾಲಾಕಾರಾನಿ, ತಾಂಗೆಲ್ಯಾ ಕೃತಿಂತು, ಒಟ್ಟುಚೀ ಕಾಳುಕ ಆನಿ ಉಜ್ವಾಡಾಚೆ 'ಇಫೆಕ್ಟ್' ಹಾಡಚಾಕ ನಾಟಕೀಯತೆನೆ ಪ್ರಯತ್ನ ಕೆಲ್ಲಾ. ಕೋಪ, ಕ್ರೌರ್ಯ, ಲಾಜ, ಖುಷಿ, ತೃಪ್ತಿ, ವೈರಾಗ್ಯ ಆದಿ ಭಾವ, ಅಥವಾ ರಸತೊಂಡಾರಿ ಹಾಡಚಾಂತು, ತೆ ಸಫಲ ಜಾಲ್ಯಾತಿ. ಸಾನಸಾನ ಚಿತ್ರಾಂತು ಸುದ್ದಾ, ಆಕರ್ಷಕ ಕರಚೆ ಖಾತಿರ, ಕಲಾಕಾರಾನಿ ಮಾತ್ ತಾಪ್ಪೊನು ಘೆತ್ತಿಲೆ ಉರಚಾ ಪುರೋ! ಚಿತ್ರಾವಳಿ ಪಳೆಯತ ಗೆಲ್ಲೆತಶಿ, ದೇವ ದೇವತಾಕಿಂತಾ, ಹ್ಯಾ ಅಜ್ಞಾತ ಆನಿ ಅಪೂರ್ವ, ಕಲಾಕಾರ ಜನಾಂ ಬದ್ದಲ ಗೌರವ ಆನಿ ಭಕ್ತಿ ವಾಡತ ವತ್ತಾ! ಇತ್ಲೆ ವಟ್ಟು ಪರಿಣತಿ ಪಾವಿಲೆ ಕಲಾಕಾರಾನಿ ಆಮ್ಕಾ ಸೊಣ್ಣು ಗೆಲ್ಲೆಲೆ ಕಲಾಕೃತಿ ದೆಕ್ಕು ಪಳ್ತಕಯಿ, ಸ್ವತಃ ತೆ ಕಲಾಕಾರ, ನಾಮೋ-ನಿಶಾನ ನಾಸ್ತಾನಾ ಅದೃಶ್ಯ ಜಾಲ್ಯಾತಿ! ಹಾಂಗಾಧಂಯಿ ಉರಲೆಲೆ ಕಲಾವಶೇಷ, ಪೊಳೊಂವಚಾಕ ಆಮ್ಕಾ ಪುರಸತನಾ. ತೆನ್ನಾ, ತಾಂಗೆಲಿ ಕಲಾಪರಂಪರಾ, ಮುಖಾರಸುನ ವ್ಹೊರಚೀ ಸಾಧ್ಯತಾ ಧೂರಚೀ ಉರಲೀ!

3. ಚಿತ್ರ ಸೊಡೊಂವಚಿ ವಿಧಾನ

ಶಿಲ್ಪ, ವರ್ಣಚಿತ್ರಕಾರಾ ವಾರೀಚಿ ಕಾವಿಚಿತ್ರಕಾರಾನಿ, ಧರ್ಮಗ್ರಂಥಾಚೊ ವ್ಯಾಪಕ ಜಾವ್ನು ಅಧ್ಯಯನ ಕರ್ಕಾಪಡ್ತಾಲೆ. ರಾಮಾಯಣ, ಮಹಾಭಾರತ, ದೇವಿಭಾಗವತ, ವಿಷ್ಣುಪುರಾಣ, ಶಿವಪುರಾಣಾದಿ ಪುಸ್ತಕಾಂತಲಿ ಕಾಣೆಯೊ ಆನಿ ಘಟನಾವಳಿವಟ್ಟು ತಾಂಕಾ ತೊಂಡ್‌ಪಾಟ ಉರಕಾ ಪಡತಾಲೆ. ಪ್ರಸಂಗ ಆಯ್ತಶಿ ತಾನಿ ಜಾಯಶಿಲೆ ಸನ್ನಿವೇಶ ಬಳಸುವಕಾ ಜಾತ್ತಾಲೆ. ಪ್ರತಿಮಾ ಲಕ್ಷಣ, ಕಳ್ಳು ಘೆವಚಾಕ ಶ್ರಮ ಕರ್ಕಾಶಿಲೆ. ಧ್ಯಾನಶ್ಲೋಕ ಅಂತೂ ಜಿಬೇ ತುದಿರ ಉರಕಾಶಿಲೆ. ಇತ್ತಿ ಪೂರಾಯಿ ಮಾಹಿತಿ ಆಪ್ಣಾಲಿ ಕರ್ನು ಘೆನಾ ಪಡೆನ ಮಾತ್ರ, ತಾಕ್ಚಾ ಆಪ್ಣೆ ರಚೊವಕಾ ಶಿಲ್ಪಿ, ಚಿತ್ರಾಚಿ ಪೂರ್ಣರೂಪ, ದೊಳ್ಳಾ ಮುಖಾರ ಯೆವಚಾಕ ಸಾಧ್ಯಜಾತ್ತಶಿಲೆ. ಮನಾಂತ ರೂಪ ಘೆತ್ತಿಲೆ ಚಿತ್ರ. ವಣತೀವೈರಿ ಕಾಡಚಿ ಭಾರೀ ಕಷ್ಟಾಕಾಮ ! ತ್ಯಾ ಮಿತಿ, ತಾಗೆಲೆ ಧಡಪಡಾಕ ಮಿತಿ ಉರನಾಶಿಲಿ. ಏಕ ವರ್ಣಾಚಿ ಚಿತ್ರಾಂತು, ಆಕಾರ, ರೂಪ, ಲಾವಣ್ಯ, ಭಾವ ವಗೈರೆ ಆಕರ್ಷಕ ಕೊರ್ನು ಹಾಡಚಿ ಸಸಾರ ನೈ ! ತರಿ ಸುದ್ದಾ, ಆಮ್ಕೆಲೆ ಮ್ಹಾಲಗಡ್ಡಾನ್ ಸುಟಿಯಿಲಿ ಖುಬಶೀ ಚಿತ್ರ ಪಳೆಲೆ ತೆನ್ನಾ, ತಾಂಗೆಲೆ ಕಲಾಪರಿಣತಿಚೇರಿ ಭಾರಿ ಆಶ್ಚರ್ಯ ಜಾತ್ತಾ ! ಹೊನ್ನಾವರಚ್ಯಾ ರಾಮಮಂದಿರಾಂತಲಿ ಶ್ರೀರಾಮ ಆನಿ ಸರಸ್ವತಿಲಿ ಚಿತ್ರಂ ರೇಖೀವ ಚಿತ್ರಾಚೀ ಉತ್ತಮ ಉದಾಹರಣ ಜಾವ್ನು ಆಸ್ತತಿ.

ದೇವ-ದೇವತೆಕ ವಟ್ಟು ಮನಶಾಲೆ ರೂಪ ದಿಲ್ಯಾರಿ ಸುದಾ, ತೇ ಪೂರಾಯಿ 'ಅತಿಮಾನವ' ಮ್ಹಣುಚಿ ದಾಕೊವಕಾ ಪಡತಾ. ತ್ಯಾಖಾತಿರ ತಾಂಕಾ ಆಮಚಿಕಿಂತಾ ವಿಂಗಡ ನಮುನ್ಯಾ ಚಿತ್ರಣ ದಿವ್ಚಾ ಪಡತಾ. ಮಸ್ತ ಮಾತ್ರೆ ಆನಿ ತೊಂಡ, ಚಡತೆ ಹಾತ, ವಿಚಿತ್ರ ಭಂಗಿ ಆನಿ ಪ್ರಾಣಿವಾಹನ, ಲೆಕ ಕರ್ಚಾ ಜಾಯನಾಶಿಲೆ ಆಯುಧ, ಇತ್ಯಾದಿ ದಾಕುವಕಾ ಪಡತಾ. ಥೊಡೆಫಂತಾ ಅಕ್ರಾಳ ವಿಕ್ರಾಳ ರೂಪ, ದೈತ್ಯರೂಪ ಚಿತ್ರಣ ಕರ್ತನಾ ದಿವಕಾ ಪಡ್ತಾ. ಗಣರೂಪಿ ವ್ಯಕ್ತಿ ನಿರಾಚ್ಚಿಲೆ, ನಾಂಚೆ, ಬಶ್ಚಿಲೆ, ನಿಂದ್ವಿಲೆ, ಪ್ರಯಾಣಕರತ ಉರಚಿ 'ಪೋಸ್' ಅಥವಾ ಭಂಗಿ ದಾಕೊವಕಾ ಪಡತಾ. ದೇವತಾಕ ದೋನಿ, ಚಾರ, ಸ, ಆಟ ಆನಿ ಧಾ ಹಾತ ಉರತಾತ. ವಿಷ್ಣು ಪರಮಾತ್ಮಾಕ ಶಂಖ, ಚಕ್ರ, ಗದಾಧಾರಿ ಕೆಲ್ಯಾರಿ, ಈಶ್ವರಾಕ ತ್ರಿಶೂಲ, ಡಮರು ಉಜ್ಜಾಕೊಯ್ತಿ ಧರ್ಲೆಲೆ ವಾರಿ ದಾಕೊವಕಾ ಜಾತ್ತಾ. ಗಣಪತಿ ದೇವಾಕ, ಹಾತಾಂತ ಪಾಸು, ಅಂಕುಶ, ಶ್ರೀರಾಮಾಕ ಧನುಷ್, ಆನಿ ಬಾಣ, ಸರಸ್ವತೀಕ ವೀಣಾ, ಅಕ್ಷಮಾಲಾ, ಪುಸ್ತಕ, ಅಸ್ಲೆ ತಾಂಗೆಲೆ ಖಾಸ ಪರಿಕರ ಉರುನ ದಿಸಚೆವಾರಿ ಸುಟೊವಕಾ ಜಾತಾ ತಶಿಚಿ ಕಮಂಡಲ ಆನಿ ಅಕ್ಷಮಾಲೆನೆ ಬ್ರಹ್ಮ, ಶೂಲ, ಟಂಕ, ವಜ್ರ ಸಮೇತ ಸುಬ್ರಹ್ಮಣ್ಯ, ಕುರಾಡ ಧರಿಲೊ ಪರಶುರಾಮ, ನೇಗಿಲಧಾರಿ ಬಲರಾಮ, ಕಮಲಾಂತ ಬಶಿಲೆ ಲಕ್ಷ್ಮಿ, ಅಶ್ವಿ ತ್ಯಾ ತ್ಯಾ ದೇವತಾಂಕ, ವಳಖುವಚಾಕ ಕಾಯಿ ಕಷ್ಟ ಜಾಯನಾ ! ಹಾಂಕಾ ವಟ್ಟು ಮಸ್ತ ಹಾತ ದಾಕಯಲೆ ತರಿ, ಪಾಯಮಾತ್ರ ದೋನಿಚೀ ಉರತಾತಿ. ಶಿವಭಕ್ತ ಭೃಂಗಿಕ ಮಾತ್ರ ತೀನ ಪಾಯ ! ಸಂದರ್ಭಾತಕೇತ ಹ್ಯಾ ದೇವತಾಂಗೆಲ್ಯಾ ತೊಂಡಾರಿ ಹಾಸೊ, ಶೃಂಗಾರ, ರೌದ್ರ, ಉಗ್ರ, ತಾಮಸ, ಭಾವ ದಾಕೊಂವಚಿ ಪ್ರಯತ್ನ, ಕಾವಿಕಾಲಾಕಾರನಿ ಯಶಸ್ವಿ ರೂಪಾನೆ ನಿಭಾಯಲಾ.

ಕುಮಟಾ ದೇವುಳಾಂತು, ಚಿತ್ರ ನಿರಮಿನ ಪರಾಮರ್ಶಕೆಲ್ಲಿ ತೆನ್ನಾ, ಕಲಾಕಾರಾನಿ, ಆಪ್ಣಾಕ ಮೆಳ್ಳೆಲೆ ಚೌಕಟ್ಟಾಚೊ ಸಂಪೂರ್ಣ ಉಪಯೋಗ ಕರ್ನು, ಸೂಕ್ಷ್ಮ ಆನಿ ಸುಂದರ ಚಿತ್ರ ಸುಟಿಯಿಲೆ



33. ವೇಶ-ಭೂಷಣಾಂಚೇರ ಬ್ರಿಟೀಶಾಲೊ ಪ್ರಭಾವ



34. ಹಳ್ಳಿಗಾಂವಚೊ ರಸಿಕ ಶಿಖಾಮಣಿ

ನಜರಕ ಎತಾ. ಧರ್ಮರಾಜಾಲೆ ಅಂಕಣ ಹಾಕ್ಕ್ಯಾ ನಿದರ್ಶನ ಘೆವಯೇತ. ತಾಗೆಲೆ ಶಿರೋಭೂಷಣಾಚೊ ಭಾಗಚಾಯಶಿ ರಚಯಿಲೆ ವರ್ತುಳಾಂತು ಮಾತ್ರೆ, ಗಳೊ, ಭುಜ ಯೆಯಶೀ ಕರ್ನು, ದೋನಿ ಹಾತಾನಿ ವರ್ತುಳ ಪೂರ್ಣ ಚಾಲ್ಯಾವರಿ ದಾಕಯಲಾ. ವರ್ತುಳಾವೆರಿ ಕಲಶ, ಆನಿ ಹ್ಯಾ ಚಿತ್ರಾ ಸುತ್ತುಚಿ ಸುಟಿಯಲೆ ಚ್ಯಾಮಿತಿ ನಕ್ವೆನೆ, ಹ್ಯಾ ಅಂಕಣಾಕ ಭವ್ಯರೂಪ ಆಯಲ್ಯಾ. ದಾವೆ ಖಾಂದ್ಯಾರಿ ಧನುಷ, ದೋನಿ ಭುಚಾರಿ ಅಂಗವಸ್ತ್ರ ಆನಿ ನಿರಿಯೋ ಫಾಲ್ಕು ನಿಸೆಯಿಲೆ ಧೋತರ, ಹಾಚ್ಚಾನೆ ಧರ್ಮರಾಯಾಲೆ ವ್ಯಕ್ತಿತ್ವ ಉರಾವ್ನು ದಿಸ್ತಾ. ಉಮಾ ಸಹಿತ, ವಾಗಾಚಾವ್ನ್ ಡ್ಯಾರಿ, ಆಸೀನ ಚಾಲ್ಲೆಲೆ ಈಶ್ವರಾಲೆ ಚಿತ್ರಯೀ, ಅಪೂರ್ವ ಆಸ್ಸ. ವಿಜಯನಗರಕಾಲಚೆ ಪ್ರಸಿದ್ಧ ಲೇಪಾಕ್ಷಿ ದೇವಳಾಂತಲೆ, ಶಿವಲೀಲೆಚೆ ವರ್ಣಚಿತ್ರ ಆನಿ ಉತ್ತರಭಾರತಾಂತು ಶೈವಪುರಾಣಾಚೆ ಆಧಾರಾರಿ ಸುಟಿಯಲೆ ಚಿಣಿಚಿತ್ರಾ ಇತ್ಲೆ ಸುಂದರ, ಹೀ ಏಕವರ್ಣ ಚಿತ್ರ ಆಸ್ತಾ ಮ್ಹಳೆಲೆ ವಿಷಯಾಂತು ಸಂಶಯನಾ! ಪಾಂಚತೊಂಡಾಚೊ ಈಶ್ವರು, ಕೇಶರಾಶಿಚೆ ಜಟೆನೆ ಶೋಭತಾ. ತಾಂತು ದಾಕಯಿಲೆ ಗಂಗಾ ದೇವಿಕ ಪಳೆಯತನಾ, ಪಕ್ಷಿನೆ, ಶ್ರಮಾನೆ ಬಾಂದಿಲೆ ಗೂಡಾಂತ ಬಶ್ಮಿಲೆ, ಪಿಲ್ಲಾಗೆಲೊ ಉಗಡಾಸ ಚಾತ್ತಾ. ಕೈಲಾಸಾಂತು ಕೆಲಶಿ ಲೋಕ ನಾಶಿಲ್ಯಾನ ಕಿ ಕಿತಕಿ, ಕಾವಿಚಾ ಈಶ್ವರಾಕ ಭರ್ತಿ ದಾಡಿ ಆನಿ ಮಿಶಿ ದಾಕಯಲ್ಯಾತಿ! ತಾಗೆಲೆ ಧಾ ಹಾತಾಕಯಿ ಕಾಮ ದಿಲ್ಲ್ಯಾ. ಡಮರು, ಚಂದ್ರ, ತ್ರಿಶೂಲ ಆನಿ ಮೃಗ ಏಕೇಕ ಹಾತಾಂತು ಧರ್ಲಾ ಆನಿ ಉರಿಲೆ ಸಯಿಹಾತ ಬಾಯಲೆಕ ಪ್ರತಿ ಕೊರ್ಚಾಕ ಉಪಯೋಗ ಕೆಲಾ! ಏಕ ಜೋಡಿ ಹಾತಾನ ತಿಕಾ ಅಪ್ಪೊಮಾರಲಾ ಆನಿ ಉರಲೆ ಚಾರಿ ಹಾತ. ಸ್ತನಮರ್ದನ ಕರುಕ ವಾಪರಲ್ಯಾತಿ. ಬರೇಚ ಸಂಖ್ಯೆಚೆ ಕೊಂಕಣಿ ಲೋಕ ವಿಷ್ಣುಲೆ ಉಪಾಸಕ ಚಾಲ್ಲೆತರಿ, ತಾಂಗೆಲೆ ಮಸ್ತ ದೆವಳಾಂತು ಶಿವಾಕಯಿ ಅಗ್ರಸ್ಥಾನ ದಿಲಾ.

ಈಶ್ವರ ಯಾನೆ ಶಿವಾಗಲೆ ಸಭಾಗೃಹಾಂತು ಆಪಲೆ ಸಂಗೀತ ಆನಿ ನಾಚಾನೆ ಮನರಂಜನ ಕರ್ತಲೊ ಭೃಂಗಿ. ಹಾಗಲೊ ಮಾಲಕ, ಈಶ್ವರಾಕ, ತೀನ ದೋಳೆ ಆಸಲ್ಯಾರಿ, ಹಾಕ್ಕ್ಯಾ ತೀನ ಪಾಯ್! ಹಾಕ್ಕ್ಯಾ ಚಡಾವತ ಏಕ ಪಾಯ್ ಕಶ್ಮಿ ಆಯಲೊ? ಮ್ಹಳೆಲೆ ವಿವರಣ ಆಮ್ಕಾ ಮೆಳ್ಳಾ. ಘೊಡೆ ಕಡೆನ ಈಶ್ವರಾಕ ಏಕ್ವಿ ಪಾಯಾರಿ ರಾಬಿಲ್ಯಾವಾರಿ ಚಿತ್ರಣ ಕೆಲಾ. ಬಹುಶ: ತಾಂಡವನ್ಯತ್ವ ಕರ್ಚಿ ಭರಾಂತ, ಏಕ ಪಾಯ್ ಉಸ್ಸಳನು ಹ್ಯಾ ಭಕ್ತಾಲಾಗಿ ಯೆವ್ನು ಪಡಚಾಪುರೋ! ತಾನ್ನೆ ಸ್ವಾಮಿಗಲೀ ಕೃಪಾಮ್ಹಣು, ಆಪ್ಣಾಗಲೆ ಆಂಗಾಂತು ತೊ ಪಾಯ್‌ಧಾರಣ ಕರ್ಚಾ ಫಾವ ಆಸ್ಸ! ಕರ್ನಾಟಕ ಚಿತ್ರಕಲೆಂತು ಭೃಂಗಿಲೋ ತಿಸರೊ ಪಾಯ್, ಕೃತ್ರಿಮ ಜಾವ್ನು ಜೋಡಿಸುಯಿಲೆ ವಾರಿ ದಾಕಯಲಾ. ಕುಮಟೆಚೆ ಚಿತ್ರಾಂತು ಸುದ್ದಾ ಹೊಚಿ ನಮೂನೊ ಆಸ್ಸ, ಚಾಲ್ಯಾರಿ ಹೊನ್ನಾವರಚಾ ಕಲಾಕಾರಾನಿ ಭೃಂಗಿಕ ಅಪೂರ್ವ ರೂಪ ದೀವ್ನ್ ಅಜರಾಮರ ಕೆಲ್ಲ್ಯಾ. ದೋನಿ ಹಾತಾನ ಟಿಪರಿ ವಾಜಯತ ತೀನಿ ಪಾಯ ತೀನಿ ಭಂಗಿನೆ ನಾಂಚೆ ವಾರಿ ದಾಕುನು, ಪ್ರತ್ಯಕ್ಷ ನಾಂತಾಕಿ ಕಶ್ಮಿ? ಮ್ಹಳೆಲೆ ಸಹಜರೂಪ ದೋಳ್ಕಾಮುಖಾರಿ ರಾಬತಾ.

ಕೌರವ-ಪಾಂಡವಾಲೆ ಯುದ್ಧಾಚೆ ಚಿತ್ರೀಕರಣಾಕ ದೋನ-ತೀನ ಅಂಕಣ ವಾಪರಲ್ಯಾತಿ. ರಥಾಕ ಬಾಂದಿಲೆ ಘೋಡೆ, ಮಸ್ತ ಥಕಲೆ ದಿಸ್ತಾಲೆ. ತರಿ, ಸಾರಥಿಲೆ ಆಜ್ಞೆಪ್ರಕಾರ ದೋನ ಆನಿ ಚಾರ ಚಕ್ರಾಚೆ ರಥ, ವಾರ್ಯಾಚೆ ವೇಗಾನೆ ಓಡುನ ಧಾವಚಾ ಲಾಗಲ್ಯಾತಿ. ಹಾಂತು ಅರ್ಜುನಾಲೆ ರಥಾಕ, ಶ್ರೀಕೃಷ್ಣ, ಸಾರಥಿ ಚಾಲಾ, ಮ್ಹಣು ದಾಕೊವಚೆ ಖಾತಿರ ತಾಗೆಲೆ ಹಾತಾಂತು ಶಂಖ,



35. ಪೂಜೆಂತು ತಲ್ಲಿನ ಜಾಲ್ಲೊ ಭಟ್ಟಮಾಮು



36. ಖಡ್ಗ ಧರಿಯೊ ಕುಬ್ಜ



37. ಕೊಂಕಣಿ ಗ್ರಹಿಣಿ ನಮುನೆ ಅಲಂಕಾರ ಕರ್ನಾಟಕಿಲಿ ಲಕ್ಷ್ಮಿ

ಚಿತ್ರ ದಾಕಯಲಾತಿ. ವಾಯುಮಂಡಲ ಭೆತ್ತುನು ಏಕ ಪ್ರಕಾರ ಎತ್ತಶಿಲೆ ಬಾಣಾಚಿ ಸಾಲಾಕ ಅರ್ಜುನಾಲೆ ಬಾಣ, ಸಮಚಿ ಧ್ವಂಸ ಕರತ ಆಸತಿ. ಹ್ಯಾ ಚಿತ್ರಾಂತು ಕಲಾಕಾರಾನೆ ಖಂಯಿಚೇ ಅಲಕ್ಷ ದಾಕಯಿಲೆ ನಾ. ಸಂಯೋಜನೆ ದೃಷ್ಟಿನೆ ಆದಿನಾರಾಯಣ ದೇವಾಗಲೆ ಏಕ ಅಪೂರ್ವ ಚಿತ್ರ ಆಸ್ಲ. ಹಾತಾಂತು ಶಂಖ-ಚಿತ್ರ ಧರಲೊ ವಿಷ್ಣು ದೇವು, ಆದಿಶೇಷಾಚೇರಿ ಸುಖಾನೆ ಒರಗುನು ಬೈಸೊನು, ಬಾಯಲೆಲಾಗಿ ವಿಶ್ವಕುಟುಂಬಾಚಿ ತಾಪತ್ರಯ ವಟ್ಟುಯಿ ವಿಮರ್ಶಾ ಕರೀತ ಆಸ್ಲ, ಅಶಿ ದಾಕಯಲಾ. ಹೊನ್ನಾವರಚೊ ಅನಂತಶಯನ ನಾರಾಯಣು, ಸರ್ಪಾಲೆ ಸಾತ ಸುತ್ತಾ ಗಾದೀರಿ, ಆರಾಮಕರತ, ದೋನಿ ನಾಗಕನ್ನಿಕೆ ಲಾಗಚಾನ ಪಾಯದಾಟ್ಟುನು ಘೆತ್ತೇರಿ, ಚಿಂತನ ಕರುಲಾಗಲಾ! ಬ್ರಹ್ಮದೇವಾಮಿತಿ ಕಾಂಯಿ ಅಡಚಣೆಯೆನಾಶಿ, ಆಪಲೆ ನಾಭಿಂತಲ್ಯಾ ಕಮಲ ಪುಲಾಚ್ಯಾ ಬಂದೀಖಾನೆಂತು ತಾಕ್ಯಾ ಬಸೆಯಲಾ ಕಿ ಕಿತ್ತೆಂ? ಮ್ಹಣು ದಿಸ್ತಾ! ಮಾವಿನ ಕುರ್ವೆಚೊ ಶೇಷ ಶಾಯಿ ವಿಷ್ಣು, 'ವಾಂಟ್ಕಾ ಆಯಿಲಿ ಬಾಯ್ಲೆಚಿ ಉತ್ತಮ' ಮ್ಹಣತ ತಿಲ್ಲಾಗಿಚೇ ಪಾಯ ದಾಟ್ಟುನು ಘೆತ್ತಚಿ ವಿರಾಮ ಕರತ ಆಸ್ಲ. ಏಕ ಹಾತಾನೆ ತಿಕ್ಕಾ ಪುಲ ದಿತ್ತಾ. ಜಾಲ್ಯಾರಿ, ಉರ್ಲೆಲೆ ತೀನೀ ಹಾತ್ತಾಂತು, ಆಯುಧ ಕಿಂವಾ ಲಾಂಛನ ಧರ್ಚಾಕ ವಿಸರಲಾ! ಹೀ ತೀನೀ ಚಿತ್ರ, ಏಕ್ ವಿಷಯಾಚೆರಿ ಆಸ್ಸುನು ಪ್ರತಿ ಏಕ ಕಲಾಕಾರಾನೆ ಆಪಲೆ ವಿಚಾರ, ಕಲ್ಪನಾ, ಕಿಂವಾ ವಿನ್ಯಾಸಾ ಪ್ರಕಾರ, ಚಿತ್ರ ಸುಖೋವಚಿ ಸ್ವಾತಂತ್ರ್ಯ ಘೆತ್ಲಾ ಮ್ಹಣು ಕಳ್ಳು ಎತಾ. ಹ್ಯಾಚಿ ನಮುನ್ಯಾರಿ, ದಶಾವತಾರ, ರಾಮಾಯಣ, ಮಹಾಭಾರತಾಂತಲೆ ಸನ್ನಿವೇಶ, ತಾನ್ಲಿ ಆಪ್ಣಾಲೆ ಅಭಿರುಚಿ ಪ್ರಕಾರ ಸುಖೋವಚಿ ಸ್ವಾತಂತ್ರ್ಯ ವಾಪರಲ್ಯಾ ಮ್ಹಳೆಲೆ ದಿಸ್ತಾ.

ಗಣಪತಿಕ ಸುಟ್ಟಿತನಾ ಬಾಜೂನ (Profile) ದಾಕಯಲೆ ತಾಗಲೆ ಚಿತ್ರ ಮೆಳ್ತಾ. ಆನಿ ತಾಗಲೆ ವಾಹನ ಇಂದುರಾಲೊ ಮುಖಾವೆಲೊ ಉಜವೊ ಆನಿ ಮಾಕ್ಟಿಚೊ ದಾವೊ ಪಾಯ್ ವೈರಿ ಕೊರ್ನು ರಚ್ಲೆಲೆ ಮಿತಿ ತಾನ್ಲೆ ಆಪಲೆ ದೇವಾಕ ಮುಖಾರಿ ವ್ಹರತ ಆಶ್ತಿಲೆ 'ಇಫೆಕ್ಟ್' ಭಾಸ ಜಾತ್ಲಾ. ವಿನಾಯಕಾನೆ ಆಪ್ಣಾಲೊ ಉಜವೊ ಪಾಯ ತಗ್ಗು ಸೊಡಿಲ್‌ವಾರಿ ದಾಕ್ಟೆಲೆ ಮಿತಿ, ಮೂಷಕಾನೆ ಹಾಲ್ಕು ಪಾಡೊವಚಾಕ ನಾ ಮ್ಹಣು ಮುಂಜಾಗ್ರತಾ, ಘೆತ್ಲಾಕಿ ಕಿತ್ತೆಂ? ಅಶ್ಚಿ ದಿಸ್ತಾ. ಹೊನ್ನಾವರಚೊ ಗಣೇಶ ವೆಗಲೊಚಿ ಆಸ್ಲ. ಆಪ್ಣಾಗಲೆ ವಾಹನಾರಿ ಸುಖಾನೆ ಆನಿ ಸುರಕ್ಷಿತ ಜಾವ್ನು ಬೈಸುನ, ಪೋಟೊಕ 'ಪೋಸ್' ದಿತ್ಲಾಕಿ ಕಶ್ಚಿ? ಮ್ಹಣು ಭಾವ ದಿಸ್ತಾ. ಮಾಜಾಳಂತು, ರಂಗತ ಆಶಿಲೊವಿರೋಬಾಕ ಪಳೈತನಾ, ದೋನಿ ಹಾತ ಕುರ್ಚಾರ ಘೆವ್ನ, ರಾಬ್ಬಿಲ್ಯಾ ಪಂಥರಪುರಚಾ ವಿರೋಬಾಕಚಿ ಪಳೆಯಲೆಶಿ ಜಾತ್ಲಾ. ಅಜುಬಾಜುನ ಹೋಡ ಹೋಡ ಜಳ್ಳೆ ದೀವಳ್ಳೊ ಜೋಡುಸುಯಲೆ ಮಿತಿ ಭಕ್ತಿಭಾವ ಉಭರತಾ. ಅಸ್ಲೆ ಸುಂದರ ಕಾನಡೀ ವಿರೋಬಾಕ ಮರಾಠೀ ಲೋಕಾನಿ ಭುಲ್ಕು ಗೆಲ್ಲೆಲೆ ಕಾಂಯಿ ಆಶ್ಚರ್ಯ ನಾ! ಬೀಳಗಿಚ್ಯಾ ವಿಠಲಾಗಲೆ, ದೋನಿ ಹಾತ, ತಗ್ಗು ಸೋಡುನ ತಾಜ್ಜೆ ಸುತ್ತ ಪುಲ್ಲಾವಾಲಿ ಸುಟಯಲ್ಯಾತಿ. ಅವರ್ಸಾಂತ ವಿರೋಬ ಆನಿ ರುಕಮಾಯಿ, ದೋಗೀ ಜಗ ಕುರ್ಚಾರ ಹಾತ ಘೆವ್ನ ತಟಸ್ಥ ರಾಬುನ ಧ್ಯಾನಮಗ್ನ ಜಾಲ್ಯಾತ. ಬೀಳಗಿಚೊ ನಾರದು, ತಂಬೂಟಿಪರಿ ವಾಜಯತ ಸ್ವರ್ಗಾಚಾನ ಭೂಲೋಕಾಕ ದೇವ್ಣು ಎತ್ತೇರಿ ಆಸ್ಲ, ಅಶ್ಚಿ ದಿಸ್ತಾ. ಕುಮಟಾಂತು ನಾರದಾಲೆ ಸಂಗೀತ ಪ್ರೇಮಾಚೇರಿ ಜೋರ ದೀವ್ಣು, ತಂತಿವಾದ್ಯ ವಾಚೊಂವಚಾಂತು ತಾಗಲೆ ತನ್ಮಯತಾ ಸುಂದರ ಜಾವ್ನು ದಾಕಯಲಾ. ಹಾಜ್ಜೆ ವಾರೀಚಿ ನಕುಲ, ಸಹದೇವ, ಭೀಮಸೇನ, ಕರ್ಣ, ದೂರ್ವಾಸಮುನಿ, ಇಂದ್ರ, ಧ್ರುವ ವಗೈರೆ ಪೌರಾಣಿಕ ಜನಾಂಕ ಕಲಾಕಾರಾನಿ ಆಪ್ಣಾಲೆ ಕೌಶಲ್ಯ ದಾಕುನು ಸುಟಯಿಲೆ ಆಸ್ಲ.



38. ಸರ್ವ ಅಲಂಕಾರ ಕರ್ತು ಘೃತಿಲಿ ಕೊಂಕಣಿ ಗ್ರಹಿಣಿ



39. ಪುಲ್ಲಾವಾಲ ಧರಲಿ ಲತಾಂಗಿನಿ

ದಶಾವತಾರಾಂತು, ವಾಮನ ಅವತಾರಾ ಚಿತ್ರ ಸುಮಾರ ಕಡೆ ದೆಕ್ಕು ಪಡತಾತಿ. ಹೊನ್ನಾವರಾಂತು, ಬಲಿಚಕ್ರವರ್ತಿ ಆಸನಾರಿ ಬಸಲಾ, ಗಿಡ್ಡ ವಾಮನ-ಭಿಕ್ಷುಕಾಕ ದಾನ ಕರ್ಚಾಕ ಹಾತ ಮುಖಾರ ಕೆಲ್ಲಾ. ಸಾಧುಸಂತಾನಿ ಘಾಲಚಿ ನಮುನ್ಯಾಚಿ ಕಾನಖೋಪಿ ಘಾಲ್ನು ಎಕಹಾತಾ ಭೆತ್ರಿ ಧರ್ನು, ಆನೇಕ ಹಾತಾಂತು ಕಮಂಡಲ ಘೆವ್ನು ವಾಮನ ಮೂರ್ತಿ ಶೋಭತಾ. ಅಂಕಣ ರಿತ್ತ್ ದಿಸಚಾ ನಾ, ಮ್ಹಣು ಅಂಕಣಾಂತು, ಚರಾಚರ ವಸ್ತುಚಿ ಚಿತ್ರಣಕೆಲಾ. ಹಳದಿಪುರಚಿ ದೆವಳಾಂತು, ಬಲಿಚಕ್ರವರ್ತಿನಿ ವಾಮನಾಕ ಮಾಗ್ಗಿಲೆ ತಿಲ್ಲಿ ಜಮೀನದಾನ ದಿಂವಚಾಕ ಹಾತ್ತಾ ಚಂಬಾನೆ ಉದಾಕ ಘಾಲ್ಯಾವರಿ ದಾಕ್ಟೆಲಾ ಹಾಂಗಚಿ ಚಿತ್ರ, ಅನನುಭವಿ ಕಲಾಕಾರಾನೆ ಕಾಡಿಲೆ ವಾರಿ ದಿಸ್ತಾ. ಶಿರಾಲಿಂತು ಪಾಪರ್ ಚಾಲ್ತೆಲೊ ಬಲಿರಾಯು, ವಾಮನಾಕ ತಾಗಲೆ ತಿಸ್ರೆ ಪಾವುಲ ಆಪಲ್ಯಾ ಮಾತ್ಕಾರಿ ದವರಚಾಕ ವಿನಂತಿ ಕರತ ಆಸ್ಸು. ಮಾಚಾಳಿಂತ ಬಲಿಚಕ್ರವರ್ತಿಕ ನೆಲಾರಿ ಲಕೊವ್ನು, ಪಾತಾಳಾಕ ವಾಮನಾನೆ ಧಾಡತ ಆಶ್ವಿಲೆ ದೃಶ್ಯ ದಿಸ್ತಾ. ತೇಂಚಿ ದೃಶ್ಯ ಕುಮಟೆಂತು ಪಡಿಲ್ಲೊ ಬಲಿರಾಯು, ಉಟಾವ್ನು ಖಡ್ಗಾನೆ ವಾಮನಾ ಬರೊಬರ ಲಡಾಯಿ ಕರ್ತೆಲೊ ರಾಕ್ಷಸ ಅಶಿ ಚಿತ್ರಿತ ಜಾಲಾ! ಏಕಚಿ ಪುರಾಣಾಚಿ ಪ್ರಸಂಗಾಕ ಇತ್ಲೆವಟ್ಟು, ಕಲಾರೂಪ ದಿಲ್ಲೆಲೆ ಕಲಾಕಾರಾಬದ್ದಲ ಅಭಿಮಾನ ದಿಸಚಿ ಪೈಲೆ ಉರತಾವೆ?

ಕುರಾಡ ಧರ್ಲೆಲೊ ಪರಶುರಾಮು, ಸುಮಾರಿತ್ಲೆ ದೆವಳಾಂತ ಚಿತ್ರಿತ ಜಾವ್ನು ಆಸ್ಸು. ಹಾಗಲೊ ಬಾಪಯಿ ಜಮದಗ್ನಿ ಲಾಗ್ಗಿ ಆಶ್ವಿಲಿ ಕಾಮಧೇನುಕ, ಅಪಹರಣ ಕರ್ಚಾಕ ಸಹಸ್ರಾರ್ಜುನ ರಾಯು ಎತ್ತಾ, ಆನಿ ಜಮದಗ್ನಿಕ ಮಾರ್ನ ಘಾಲ್ತಾ. ತೆನ್ನಾ ತಾಜ್ಜಿಸೂಡ ಘೆವಂಚೀ ಪ್ರತಿಜ್ಞಾ, ಪರಶುರಾಮು ಕರ್ತಾ ಮ್ಹಳೆಲಿ ಪುರಾಣಾಚಿ ಕಾಣೆ. ಪರಶು ಅಥವಾ ಕುರಾಡ ಧರ್ಲೆಲೆ, ವಿಂಗವಿಂಗಡ ವಿನ್ಯಾಸ ಆಮ್ಕಾ ಮೆಳ್ತಾತಿ. ಶಿರಾಲಿಂತು ತಾನೆ ಉಚ್ಚಿ ಹಾತಾಂತ ಪರಶು ಆನಿ ದಾವೆ ಹಾತುಂತು ಧನುಷ್ಯ ಧರ್ನು ಏಕ ರುಕ್ಮಾ ಮುಳಾಂತ ತಟಸ್ಥ ರಾಬ್ಬಿಲೆ ದೆಕ್ಕುಪಡತಾ. ಹೊನ್ನಾವರಾಂತ ಹೊ ಆಪ್ಣಣ ಆಶ್ರಮವಾಸಿ ಋಷಿಪುತ್ರ ಮ್ಹಳೆಲೆ ವಿಸರ್ನ, ರಾಯಾವಾರಿ ವೇಷಭೂಷಣ ಕರ್ನ ಕುರಾಡ ಧರ್ನ ರಾಬಲಾ! ಸಹಸ್ರಾರ್ಜುನಾಕ ವಿಂಗಡಚಿ ಅಂಕಣಾಂತ ದಾಕಯಲಾ. ತಾಗಲೆ ವೀಸಯಿ ಹಾತ, ವರ್ತುಲಾಕಾರಾಂತ ಸುಟೊವ್ನು ಎಕೆಕ ಹಾತಾಂತು ಎಕೆಕ ಆಯುಧ ದೀವ್ನು ಎಕ್ಕ ಫಂತಾ ಒಟ್ಟುಯಿ ವಾಪರತ ಆಶ್ವಿಲೆ ವಾರಿ ಕೆಲಾ. ತ್ಯಾಚಿ ಹೊನ್ನಾವರಚಿ ಹನುಮಂತಾಲೆ ದೇವಸ್ಥಾನಾಂತ ದೋನಿ ವೈರಿಕ, ವಿಂಗವಿಂಗಡ ಅಂಕಣ ಕರ್ನು, ಧಂಚಾನೆಚಿ, ಲಡಾಯಿ ಚಾರಿ ದವರಲ್ಯಾವಾರಿ ಚಿತ್ರಣ ಕೆಲಾ! ರಾಮ-ರಾವಣಾಲಿ ಲಡಾಯಿಕಯಿ ಹೆಂಚೀ ತಂತ್ರ ಬಳಸುಯಲಾ. ಹಳದಿಪುರಾಂತ, ಸಹಸ್ರಾರ್ಜುನಾಕ ಆಟ ಹಾತ ದಾಕಯಲ್ಯಾತಿ. ತಾಂತುಯಿ ಎಕ್ಕಾಂತ ಖಡ್ಗ, ಆನೇಕಾಂತು ಧಾಲ ಆನಿ ಉರಲೆಲಿ ಸ ಹಾತ ಖಾಲಿ ಆಸತಿ. ಮಾಚಾಳಿ ದೆವಳಾಚ್ಯಾ ಸಹಸ್ರಾರ್ಜುನ, ಬಾರಾ ಹಾತ್ತಾನಿ ಶೋಭತಾ. ಕುಮಟೆಂತು, ಪರಶುರಾಮು ಮೆಟಕೊಡಲಿವಾರಿ ಭಾರಿ ಕುರಾಡ ವ್ಹಾವನು, ವೈರಿಕ ಸಂಹಾರ ಕೊರಚಿ ದೃಢನಿಶ್ಚಯಾನೆ ಭ್ಯಾರಸರಿಲ್ವಾರಿ ದಿಸ್ತಾ.

ಕೊಂಕಣಿ ಜನಾಂಕ ದುರ್ಗಾದೇವಿ, ಮುಖ್ಯ-ದೈವತ. ತ್ಯಾನಿಮಿತ್ತಾನೆ ಮಹಿಷಾಸುರ ಮರ್ದಿನಿಗಲೆ ಚಿತ್ರಣ, ಅನೇಕ ಕಡೆನೆ ದೆಕ್ಕು ಮೆಳ್ತಾ. 'ಮಹಿಷ' ಅಥವಾ ರಡ್ಡೊ, ಹ್ಯಾ ರೂಪಾನ ಆಯಿಲೆ ರಾಕ್ಷಸಾಗಲೆ ವಧ, ಶಿಲ್ಪ-ಚಿತ್ರಾಕಾರಾನಿ ವಿಂಗವಿಂಗಡ ನಮೂನ್ಯಾನೆ ದಾಕಯಲೆ ಆಸ್ಸು. ಕಾವಿಚಿತ್ರಕಾರಯಿ, ಹ್ಯಾ ವಿಶಯಾಂತ ಘಾಟಿ ಪಡ್ಲೆನಾತಿ. ಹೊನ್ನಾವರಾಂತು ಅಷ್ಟಭುಜಾದೇವಿ,

ರಡ್ಯಾಲೆ ರುಂಡ ಹಾಸುನು, ಹಾತ್ತಾಂತಲ್ಯಾ ತ್ರಿಶೂಲಾನೆ, ಭರ್ಚಿ, ಖಡ್ಗ, ಪರಶುನೆಯಿ ತಾಕ್ಯಾ ಮಾರತ ಆಶ್ವಿಲೆ ಚಿತ್ರಣ ಕೆಲಾ. ಶಿಸಿಂತು ದುರ್ಗಾದೇವಿಲೊ ಸಿಂಹು ಸುದ್ವಾ, ವೈರಿಚೇರಿ ಆಕ್ರಮಣ ಕರತ ಆಸ್ಸು! ಅಘನಾಶಿನಿಂತು ದುರ್ಗಾ, ಚತುರ್ಭುಜಾ, ಅಥವಾ ಚಾರ ಹಾತ್ತಾಚಿ ದೇವಿನೆ ರಾಕ್ಷಸಾಲೆ ಕೇಸ ಧರ್ನು ತಾಣ್ಣುನು, ಜೀಬ್ ಭ್ಯಾರ ಓಡುಣು, ಕುರ್ತು ಮಸ್ತುನು, ಗದಾ ಆನಿ ಖಡ್ಗಾನೆ ಪ್ರಹಾರ ಚಲ್ಲೆಯಲೆ ವಾರಿ ದಾಕಯಲಾ. ರಡ್ಯಾಕ ಮಾತ್ರ ಸಾಂಕೇತಿಕ ಜಾವ್ನು ರುಂಡಾ ರೂಪಾನೆ ಮುಲ್ಯಾಕ ದಾಕಯಲಾ. ಮಾವಿನಕುರ್ವೆಚೆ ದುರ್ಗಲೆ ಚಿತ್ರ ಜೋರದಾರ ಆಸ್ಸು. ಅರರಾ ಹಾತ್ತಾಂತು ಆಯುಧ ಧರ್ನುಯಿ, ದೇವಿ, ಶಾಂತ ಚಿತ್ತಾನೆ ಶೋಭತಾ. ಜಮೀನಿರಿ ಪಳ್ಳೆಲೆ ರಡ್ಯಾ ದೇಹಾಂತಲ್ಯಾನ ಭ್ಯಾರ ಆಯಿಲೊ ರಾಕ್ಷಸು, ಕಂಗಾಲ ಜಾವ್ನು, ದೇವಿಚೇರಿ ಆಕ್ರಮಣ ಕೊರ್ಯೆದ್ಕೇ ಕಶಿ? ಮ್ಹಳೆಲೆ ವಿಚಾರಾಂತು ಪಡಲಾ.

ಮಾವಿನಕುರ್ವೆಚೆ ಅಮ್ಮಾ ದೋವಸ್ಥಾನಾಂತು, ದೇವಿಲೆ ವಿಂಗವಿಂಗಡ ರೂಪಾಕ ಪ್ರಾಧಾನ್ಯ ದೀವ್ನು, ಚಿತ್ರ ಕಾಡಿಲ್ಲೆ ಸಹಜಚಿ ಆಸ್ಸು! ಅಷ್ಟಭುಜಾದೇವಿ, ಪದ್ಮಾಸನ ಫಾಲ್ಕು ಪೀಠಾಚೆರಿ ಬಸಲ್ಯಾ. ಉಜವ್ಯಾ ಆನಿ ದಾವ್ಯಾದಿಕಾನ, ದೋನ ಭಕ್ತ ಪಾಂಯಪಣ್ಣ ರಾಬಲ್ಯಾತಿ. ಧೂಮ್ರಲೋಚನ ರಾಕ್ಷಸಾಕ ಸಂಹಾರ ಕೆಲ್ಲೆಲಿ ತ್ರಿಪುರಸುಂದರಿ, ಎಕ್ಲ ಅಂಕಣಾಂತು ವಿರಾಜಮಾನ ಆಸ್ಸು. 'ಚಂಡ-ಮುಂಡ ಮರ್ದಿನಿ' ದೃಶ್ಯಾಂತು, ಸಿಂಹಾರಿ ಸವಾರಿ ಕರತ ದೇವಿ, ದೋನೀ ರಾಕ್ಷಸಾಕ ಎಕ್ಲಪಟಿ ಮಾರ್ನ್ ಫಾಲ್ತು ಆಸ್ಸು. ಆನಿ ಎಕ ಚಿತ್ರಾಂತು (ಬಹುತೇಕ ಶಾಂತ ಜಾಲ್ಲೆಲಿ ದುರ್ಗಾ) ಹಾತ ಬಾಂದುನು ದೇವಿ ರಾಬಲ್ಯಾ. ತಿಗಲೆ ಸೌಮ್ಯ ರೂಪ ಅಗದಿ ವಿಸ್ಮಯಾನ ಪಳ್ಳೆತ ಸಿಂಹು ರಾಬಲಾ! ದೋನಿ ಬಲಚಾನ ರಾಬಿಲೆ ಭಕ್ತ, ಅನುಗ್ರಹ ಮಾಗತ ಆಸ್ಸತಿ. ಅಶ್ವಿ, ಕರಾವಳಿಚ್ಯಾ ಕೊಂಕಣಿ ಧರ್ಮಿಷ್ಟ, ಭಾವುಕ ಆನಿ ಕಲಾಪ್ರೇಮಿ ಕಲಾಕಾರಾನಿ ಕಿತ್ಲೊ ಹೋಡು ಕಲೆಚೊ ಖಜಾನೊ ನಿರ್ಮಾಣ ಕೆಲ್ಲಾ, ಮ್ಹಳೆಲೆ ಥೊಡೆ ನಿದರ್ಶನ, ಹೀಂ ವಟ್ಕು ಚಿತ್ರ ದಾಕೊವನು ದಿತ್ಲಾತಿ.

4. ನಕ್ಷೆ, ಚಿತ್ರ

ಸಾತ ವರ್ಸಾ ಪ್ರಾಯೆರ, ಮಗೆಲೆ ಉಚ್ಚೆ ಪಾಯಾಕ ಜಖಂ ಜಾವ್ನು ಪ್ಲಾಸ್ಟರ್ ಫಾಲ್ಟಾ ಪಡ್ಲೆ. ಮಾಕ್ಸಾ ಏಕ ಮಹಿನೊ, ಹಾಂತುಳಾರಿ ನಿದ್ಲುನು ಉರಚೊ ಪ್ರಸಂಗ ಆಯ್ಲೊ. ತ್ಯಾ ದೀಸಾಂತು ಖೆಳಚಾಕ, ಉಲ್ಲೊಂವಚಾಕ ಕೋಣೇ ದೋಸ್ತ ಮೆಳ್ಳಾಶಿಲೆ. ಹಾಂವೆ ನಿದಿಲ್ಯಾ ಖೋಲಿಚಾ ವಣತೀರಿ ಸುಟೆಯಿಲೆ ಕಾವಿಚಿತ್ರಾನಿಚಿ ಮಾಕಾ ದೋಸ್ತಿ ದಿಲಿ! ಮಸ್ತ ಕಾಳ ಧೊರ್ನು, ಪಳೆತ ಆಯಿಲೆ ಚಿತ್ರ ಆಶಿಲ್‌ತರಿ, ಆತಾ ಏಕಟಕ್ ಪಳೆತ ಆಸ್ತನಾ ವಿಂಗಡ ದಿಸಚಾ ಸುರು ಚಾಲೆ. ಪೈಲೆ ಪಿಂಪಳಾ ಪಾನ್ನಾ ತೋರಣ ದಿಸ್ಲೆ. ಬಶಿಲ್ ತೆನ್ನಾ ತೀಚಿ ಚಿತ್ರ, ಧವಿ ಗಾಂಧಿ ಟೋಪಿ ಫಾಲ್ಟೆಲೆ ರಾಷ್ಟ್ರೀಯ ಸೇವಾದಲಾಚಿ ಸೇವಕಾಲಿ ಮಾತ್ರೆ ಆನಿ ಮಾತ್ಯಂಚೊ ಸಾಲ, ಸಾಲ ಕಿ ಕಿತ್ಲೆ? ಅಶ್ಚಿ ದಿಸ್ತಾಲೆ! ಪರತ, ನಿರ್ಮಿಂ ಪಳೆಲ್ ತೆನ್ನಾ, ಧಂವೆ ಆನಿ ತಾಂಬಡೆ ರಂಗಾಚಿ ಫುಲಾ ಚಿತ್ರ ದಿಸಲಿ. ಹೇ ವಿಂಗವಿಂಗಡ ಬದಲಚಿ ರೂಪ ಕಶ್ಚಿ? ಮ್ಹಣು ಬಾಪ್ಪಾಕ್ ವಿಚಾರಲೆ. ತೆನ್ನಾ ತೊ, ಮಣಾಲೊ “ಬಣ್ಣಾನ ಚಿತ್ರ ಸುಟ್ಟಿತಾನಾ, ನಮನಮುನ್ಯಾ ಅಲಂಕಾರ ದಾಕೊವಚಾಕ ಚಾತ್ತಾ. ಅಲಂಕಾರಾಂತ ಮಸ್ತ ಬಣ್ಣ ಹಾಡ್ಚಾಕ ಚಾತ್ತಾ. ಚಾಲ್ಯಾರ ಕಾವಿಚಿತ್ರ ಒಟ್ಟುಯಿ ಏಕ್ಕರಂಗಾಚಿ ಆಶಿಲ್‌ಮಿತಿ, ಕಲಾಕಾರಾನೆ ಹೆ ಏಕರಂಗಾತುಚಿ ಆಪಲೆ ಬುದವಂತಿಕಾಯ್ ದಾಕೋಕಾಪಡ್ತಾ! ಪಿಂಪಳಾಪಾನ್ನಾ ತೋರ್ಣ, ತಾಜ್ಜೆಮುಳಾಂತು ಸರಪಳಿಚಿ ನಕ್ಸಾ ದಿಸ್ತ ನೈವೆ? ಲಕ್ಷದೀವ್ಣು ಪಳೆ. ಏಕ್ಸಾ ಏಕ, ಗುಂತುನ ಪಡಲೆ ಸರ್ಪಶೆ ತುಕ್ಸಾ ದಿಸ್ತಲೆ! ಪಾನ್ನಾ ಮದ್ದೆ ವರ್ತುಳ ಲಕ್ಷ ದೀವ್ಣು ಪಳೆ! ತೊ ಏಕ ರೂಕ ಅಶ್ಚಿ ದಿಸ್ತಲೋ. ಮದ್ದೆ ಅಶ್ಚಿಲೆ ಸಾನಸಾನ ಗೋಲ ಪರಾಗ. ತಾಜ್ಜೆ ಸುತ್ತು ಆಶಿಲೆ ವರ್ತುಳ ಲಾಂಬ ಆಕಾರಾನೆ ಫುಲ್ಲಾಪಾಕಳಿ, ಪಾಕಳಿ ಮುಳಾಂತ ತುಕ್ಸಾ ದೇಂಟ ದಿಸ್ತಲೋ! ಹ್ಯಾಕಾವಿ ಚಿತ್ರಾಂತ, ಅನೇಕ ರೂಪ ತುಕ್ಸಾ ಮೆಳ್ತಲೆ” ಬಾಪ್ಪಾನೆ ಸಮಜಾವ್ಣು ಸಾಂಗ್ಲೆ. ತ್ಯಾ ನಂತರ ಖಿಂಚಿಯಿ ದೆವುಳ ಅಥವಾ ಕಾವಿಚಿತ್ರ ಆಶಿಲೆ ಫುರ ಪಳೆಯಲ್ ತೆನ್ನಾ, ವಿಂಗವಿಂಗಡ ರೂಪ, ಶೋಧಕಾಡಚಿ ಸವಯ್ ಚಾಲಿ.

ಮನುಷ, ದೇವ, ಆದಿ ಚಿತ್ರ ಕಾಡಚೋ ನಮೂನೊ ಆನಿ ವಿಂಗಡ ನಕ್ಷೆ, ವಾಲಿ, ಫುಲ, ಜ್ಯಾಮಿಟ್ರಿ ನಕ್ಷೆ ಆದಿ ಸುಟೊಜೀ ಪದ್ಧತ ಅಗದಿ ವಿಂಗಡ ಆಸ್ಲೆ. ದೋನ ಹಾತ ಲಾಂಬ, ಏಕ ಗೇಣರುಂದ ಪಾತ್ರಳ ಫಳೆ ನಾಜಲ್ಯಾರಿ, ದಾಟ ರಟ್ಟೊ ಚೀರ್ನು, ಕಂಪಾಸಾನೆ ವರ್ತುಳ, ಅರ್ಧವರ್ತುಳ, ಕಾಲ ವರ್ತುಳ, ವೃತ್ತಾಂಶ ದೀವ್ಣು, ಮನಾಂತ ನಿರ್ಧಾರ ಕೆಲ್ಲೆಲೆ ನಕ್ಷೆ ಆನಿ ಚಿತ್ರ ಸುಟೋನ ಘೆಂವಕಾ ಪಡ್ತಾ. ಹ್ಯಾ ಹಂತಾರಿ, ಚಿತ್ರಾಂತು ಜಾಯಶಿಲಿ ಸುಧಾರಣಾ ಕರ್ನ ಘೆವಚಾಕ ಸಾಧ್ಯ ಆಸ್ಲೆ. ತಾಜ್ಜೆ ನಂತರ ಗುಡಗಾರ ಅಥವಾ ಆಚಾರಿ ಲಾಗಚಾನ, ಕೊರಾಂ ತುಯೆಲೆ ಸ್ಟೆನ್‌ಸಿಲ್ (Stencil) ಕರ್ಮ ಘೆವಕಾ. ವಣತಿಕ ಮಾರ್ಲೆಗಿಲಾಯಿಚೇರ, ಹೋ ಅಚ್ಚು ದವರ್ನ ಘೆವ್ಣು, ಲೊಖಂಡಾ ಕಂಪಾಸಾನೆ ನಕ್ಷೆಚಿ ನಕ್ಷಲ ಕಾಣ್ಣು ಘೆವಕಾ. ನಾಕ್ಸಾಶಿಲಿ ಚಡಾವತ ಗಿಲಾಯಿ, ತಾಸೇನೆ ಕಾಡತ ಗೆಲ್ಯಾರಿ, ಸಂಕಲ್ಪ ಕರ್ಮ ಘೆತ್ತಿಲೆ ನಕ್ಷೆ ಉದೇವ್ಣು ಎತ್ತಾತಿ. ಹೆ ಸೂತ್ರ ವಾಪರತ ಆಯಿಲೆಮಿತಿ, ಕಾಮ ಸಟಸಟಿ ಚಾತ್ತಾ ಇತ್ಲೆನೈ, ತೋರಣ, ಸರಪಳಿ, ಫುಲ್ಲ, ಕಳೆ, ಪಾನ್ವ, ಜಾಯ್‌ತೆ ನಮುನ್ಯಾನಿ ದಿಸ್ತಶಿ ಕರ್ಚಾ ಚಾತ್ತಾ. ಕಿಡಕಿ, ಬಾಗಿಲ, ಖಾಂಬೆ, ಅಂಕಣ, ಜಾಗೆ ಖಾಲೆ ಆಶಿಲೆಕಡೆ ವಟ್ಟು ಅಸ್ಲೆ ನಕ್ಷೆ ಸುಟೊವಯೇತ್. ನಕಲ ಕರಚಾಕ ವಿಶೇಷ ಅನುಭವ ಜಾಯ್ ಮ್ಹಣುನಾ. ತ್ಯಾಮಿತಿ, ನವೀನ, ಕಲಾಕಾರಾಕ ಹೆಕಾಮ ಲಾವ್ಲೇದ್. ಏಕ ಫಂತಾ



40. ಪಾಂಚಿ ಬಾಮಣಾಂಕ ಸಂಭಾಳ್ಳಿ ದ್ರೌಪದಿ



41. ನಾಗಕನ್ನಿಕಾ

ಅಚ್ಚು, ತಯಾರ ಕರ್ನು ಘೆತ್ತಾತಿ. ಅಸ್ಲೆ ನಕ್ಲೆ ಚಿತ್ರಾಕ ಭೋ ಊಣೆ ಖರ್ಚು ಎತ್ತಾಲೊ. ತ್ಯಾಮಿತಿ ಖಾಸಗಿ ಘರಾಕ ವಟ್ಟು, ಅಸ್ಲಿ ಚಿತ್ರ ವಾಪರಲಿ ದಿಸ್ಸನ ಎತ್ತಾತಿ. ಮಾಕ್ಲಿ ಕಾಲಾಂತು ಬರೊಂವಚಾ ವಾಪರಚೆ 'ತಾಳೆ' ಪಾನ್ನಾಚೆ ಗ್ರಂಥಾಂತುಯಿ ಅಸ್ಲೆಚಿ ನಕ್ಲೆ-ಚಿತ್ರ. ಕಂಟಾನೆ (ಚೂಪ ಕಾಡ್ಲಿನೆ) ಕಾಡತಲಿ, ಮ್ಹಳೆಲೆ ಹಾಂಗಾ ಯಾದ ಕರ್ನು ಘೆವಯೇತ್. ದಕ್ಷಿಣ ಕನ್ನಡ ಜಿಲ್ಲೆಚಿ ಮೂಡಬಿದ್ರೆ ಗಾಂವಾಂತು ಆಶ್ತಿಲೆ ಜೈನಮಠಾಂತುಲೆ, ಕ್ರಿ.ಶ. ಇಕ್ರಾವೆ ಶತಮಾನಾಂತು ನಿರ್ಮಾಣ ಜಾಲ್ಲೆಲೆ, ತಾಳೆ ಪಾನ್ನಾಚೆ 'ಧವಳಾ' ಪುಸ್ತಕಾಂತು ಸುದ್ದಾಂತುಯಿ ಅಸ್ಲೆ ನಮುನ್ಯಾ ಚಿತ್ರ ಕಾಳೆಲೆ ದೆಕ್ತು ಪಡತಾ.

ಸಾದಾ ಕಂಪಾಸಾನೆ, ಕಿತ್ಲೆ ನಮುನ್ಯಾ ನಕ್ಲೆ-ಚಿತ್ರ ಕಾವಿಕಲಾಕಾರಾಂನಿ ಕಾಡಲ್ಯಾತಿ, ಹೆಂ ಪಳಯತ ಗೆಲ್ತಶಿ, ಸಖತ್ ಆಶ್ಚರ್ಯ ಜಾತ್ತಾ. ಪ್ರತಿಮಾಲಕ್ಷಣ, ಧ್ಯಾನಶ್ಲೋಕ ವಟ್ಟುಚಿ ಹ್ಯಾ ಕಲಾಕಾರ ಜನಾಂಕ ತೊಂಡಪಾರ ಉರ್ಚೆ ಮಿತಿ, ತ್ಯಾ ತ್ಯಾ ಸೂತ್ರಾಚೆ ಆಧಾರಾರಿ ದೇವ-ದೇವತಾಲೆ ಚಿತ್ರಕಾಡಚೆ ಕಾಂಯ್ ಹೊಡ ನಯಿಶಿಲೆ. ಜಾಲ್ಯಾರಿ ಸಂದರ್ಭ ಪೊಳೊವ್ಪು ಕಸ್ಲೆ ನಕ್ಲೆ ಜಾಯಿ? ಆನಿ ತಾಂತು ವೈವಿಧ್ಯ ಕಶಿ ಹಾಡಚೆ? ಚಂದಾಯಿ ಕಶಿ ಭರಚೆ? ಮ್ಹಣು ಯೆವಜುನು ಘೆವ್ಪು ಕಾರ್ಯ ರೂಪಾಂತ ಹಾಡಚೆ ಕಷ್ಟ! ಬಹುತೇಕ ಹ್ಯಾಕಲಾಕಾರಾನಿ ತ್ಯಾ ಕಾಲಾ ಜಾತ್ರೆಂತು, ವಿಕಚಾ ಮೆಳ್ತಲೆ ಚರಡವಾಂಗಲೆ 'ಕ್ಯಾಲಿಡೊಸ್ಕೋಪ್' ಖೆಳ್ಳಿ, ಪಳೊವ್ಪು ಉರಾಚಾ ಪುರೊ! ತಾಚ್ಚಾನೆ ಪ್ರಭಾವಿತ ಜಾವ್ಪು ಆಸ್ತಾ ಪುರೊ! ತೀನ ಕಾಚೆ ಪಟ್ಟಿ ತ್ರಿಕೋನ ಆಕಾರಾಂತು ಜೋಡಸುನು, ತಾಂತು ಕಾಂಕಣಾ ಚೂರ, ಭಿಂಗ್ಯಾಮಣಿ ಜೋಡಸುನು ಕೆಲ್ಲೆಲೊ ಏಕ ಅಂಡೊ, ಉಜ್ವಾಡಾ ಧರಲ್ಯಾರಿ ನಾನಾ ನಮುನ್ಯಾ ಚಿತ್ರಾವಳಿ ದಿಸ್ತಾ ನೈವೆ? ತೆಂ ಪಳೊವನು ತಾಂಕಾ ಮಸ್ತ ವಿಚಾರ, ಎವಚಾಫಾವ! ಕಾವಿಚಿತ್ರಾಂತು, ಪಿಂಪಳಾಪಾನ, ವಡಾಪಾನ ಸಸಾರಾನೆ ಕಳ್ಳ ಘೆವಯೇತ್. ತಶಿಚಿ ದಾಸಾಳ, ಸೇವಂತಿ, ಚಾಂಪಿ, ಕಮಲ, ಸದಾನಂದ, ಅಸ್ಲಿ ಫುಲ್ಲಂ, ಕಂಪಾಸಾನೆ ಸೊಡಯಲ್ಯಾರಿ ಕಶಿ ದಿಸ್ತಾ ಮ್ಹಣು ಕಲ್ಪನಾ ಸಾಧಾರಣ ಎತ್ತಾ. ಜಾಲ್ಯಾರಿ ದೆಕ್ತು ಮೆಳೆಲ್ಯಾ ಸುಮಾರ ಚಿತ್ರಾಂತು ಆಶಿಲೆ ಕಳೊ, ಪಾನ, ಫುಲ, ಪಾಕಳಿ, ಫಳ ಖಿಂಚಿ? ಮ್ಹಣು ಗುರುತಿಸುಂಚೆ ಕಷ್ಟ ಜಾತ್ತಾ. ಥೊಡೆಕಡೆ, ಸರ್ಪಾ ಹೆಡೊ, ಅಲಂಕಾರಾಕ ವಾಪರಲೆ ದೆಕ್ತು ಪಡತಾ. ಗಂಧಾಲಾಕಡಾಂತು, ನಮನಮುನ್ಯಾ ನಕ್ಲೆ ಸುಟೊಂಚಾಕ ಗುಡಿಗಾರ ಬಂಧು, ಜಗತ್ಪ್ರಸಿದ್ಧ ಆಸ್ತಾ. ಹೊಯ್ಸಳ ದೆವಳಾಂತು ಆಶ್ತಿಲೆ ಶಿಲ್ಪಾಂತು ಸುದ್ದಾ, ಅಸ್ಲೆಚಿ ನಕ್ಲೆ ಪೊಳೊಂಚಾ ಮೆಳ್ತಾತಿ. ತ್ಯಾಚಿ ಗುಡಿಗಾರ-ಶಿಲ್ಪಿ ವಂಶಾಚಾನಿ, ಹ್ಯಾ ಕಾವಿಕಲೆಚೆ ಮೂಳ ಚಿತ್ರರೂಪಾಕ ಜನ್ಮದಿಲ್ಲೆಲೊ ಉರಕಾ.

ವಣತಿ ಮದ್ದೆ, ಹೋಡು ಏಕ ಗೋಲ ಕಾಣ್ಣು, ತಾಂತು ನಮನಮುನ್ದಾರ ನಕ್ಲೆ ಸುಟೊಂವಚೆ, ಹ್ಯಾ ಕಲಾಕಾರಾಲೆ ವೈಶಿಷ್ಟ್ಯ, ಜಾವ್ಪು ಆಸ್ತಾ. ಚಿತಾಕುಲಾ ಗಾಂವಾಂತು (ಕಾರವಾರ ಜಿಲ್ಲಾ ಸದಾಶಿವಗಡಾಕ ಲಾಗಿ) ಅಸ್ಲೆ ಎಕ್ಲೆ ಗೋಲಾಂತು ಫುಲತ ಆಶ್ತಿಲೆ ಕಮಲಾಫುಲ ಸುಟಯಲಾ. ಆನೆಕಡೆ, ಫುಲ್ಲಾ ನಮುನೆ ದಿಸ್ಚೆ ಚಿಚ್ಚಾಕ ನಕ್ಲೆ ಕಾಡಲ್ಯಾತಿ. ಹೆಗಡೆ ಗಾಂವಾಂಚ್ಯಾ ದೇವಸ್ಥಾನಾಂತು ವರ್ತುಳಾಂತು ವರ್ತುಳ ಭೋರ್ನು ಡಿಝ್ಯಾನ್ ಕೆಲ್ಯಾ. ಬಾಳೆಗದ್ದೆಂತು ನಕ್ಲೆಚಾ ವರ್ತುಳಾ ಆಜಬಾಜುನೆ ಖಡ್ಗಧಾರಿ ದರವಾನ್ ದೊಗಜಣ ರಾಬಲ್ಯಾತಿ. ಆಶನೋಟಿ ಗಾಂವಾಂತು ರಾಕವಣಾ ಜವಾಬ್ದಾರಿ ಸರ್ಪಾ ಜೋಡೀಕ ವಹಿಸುನ ದಿಲ್ಯಾ!



42. ಹಂಸಾರ ಬಶಿಲಿ ಸರಸ್ವತಿ



43. ಝಗಡ್ಯಾಕ ರಾಬಿಲೆ ದಾರಲೆ ಬಕರೆ



44. ನಾಚೋಲಿಚೊ ಸಿಂಹ

ದೇವಳಾಚ್ಯಾ ಮಹಾದ್ವಾರಾಚೆ ಭಿತ್ತರಲೆ ಮಾಡಾಂತು ಮಸ್ತ ನಮುನ್ಯಾ ವರ್ತುಲಾಚೆ ನಕ್ಲೆ ಕಾಡಲ್ಯಾತಿ. ಏಕ ಪಂಚಪಾತ್ರಶೆ ದಿಸಲ್ಯಾರಿ, ದುಸರೆ ಭೊವರೆಶೆ ದಿಸ್ತಾಲೆ. ತಿಸ್ರೆ ಕಮಲಾ ನಮುನೆ ಆಸ್ತತಿ. ಅಶ್ಚಿ ಮಸ್ತ ನಮೂನೆ ಸೊಡೆಯಲ್ಯಾತಿ. ಹೊಸಾಡಚೆ ಶ್ರೀ ರಾಮಕೃಷ್ಣ ಶ್ರೀನಿವಾಸ ನಾಯ್ಕ ಹಾಂಗಲೆ ಘರಾಭಿತ್ತರಿ ವಣತೀರಿ, ದಾಸಾಳಾ ಫುಲ, ಆನಿ ಶ್ರೀಕೃಷ್ಣ ಪರಮಾತ್ಮಾಲೆ ಸುದರ್ಶನ ಚಕ್ರ, ಎಕ್ಚ ನಮುನ್ಯಾವಾರಿ ದಿಸಚೆ ಚಿತ್ರ ಕಾಳ್ಳೆಲೆ ಆಸ್ತ.

ವರ್ತುಳಾಕ ಏಕ ಖಾಂಬೊ ಜೋಡಸುನು ತೊ ಏಕ ರೂಕ ಅಶ್ಚಿ ಕಲ್ಪನಾ ಯೆಂವಚೊ ಚಮತ್ಕಾರು ಕಾವಿ ಕಲಾಕಾರಾನಿ ದಾಕಯಲಾ. ಅಸಲಿ ಸ ಚಿತ್ರ, ಕೆಕ್ಕಾರ ದೇವಸ್ಥಾನಾಚಾ ಭ್ಯಾಲೆ ವಣತೀರಿ ಪೊಳೊಂಚಾ ಮೆಳ್ತಾತಿ. ಬಳಲೆಚಾ ಗ್ರಾಮದೇವಸ್ಥಾನಾಂತು, ಗರ್ಭಗೃಹಾ ಮಾಳೇರಿ, ದೋನಿ ರೂಕ ಸೊಡೆಯಲ್ಯಾತಿ. ಹೆಗೆ ಆಶಿಲೆ ರುಕಾ ನಮುನ್ಯಾನಿ ಸುಟ್ಟೆಲೆ ಚಿತ್ರ ಕೊಲ್ಲೂರ ಮೂಕಾಂಬಿಕಾ ದೇವಳಾಚ್ಯಾ ಭ್ಯಾಲೆ ವಣತೀರಿ ಆಸ್ತ. ನಾಚೊಲಿ ಗಾಂವಾಂತು, ಕಿಡಕಿ ಮೈರಿ ಶಿಂಗ ಫುಟಿಲೆ ನಮುನ್ಯಾರಿ ರೂಕ ಜೋಡಿಸಿಯಲ್ಯಾತಿ. ಆನಿ ಏಕ ವಣತೀರಿ ಪೊರ್ನೆಕಾಲಾಚೆ ಹಜಾಮಾಲಾಗ್ಗಿ ಉರತಲೆ ನಮುನ್ಯಾಚೆ ಆರಶಿ (ಕಾನಡಿ) ನಮುನ್ಯಾ ರುಕಾಚೆ ಚಿತ್ರ ಆಸ್ತ. ರುಕ್ಮಾಚೆ ವಿಂಗವಿಂಗಡ ರೂಪ ಪೊಳೊಂಚೆ ಅಸಲ್ಯಾರಿ ಮಾವಿನಕುರ್ವೆಕ ವಚುಕಾ. ಏಕ ನಾಜೂಕ ವಾಲಿಕ, ತಿಜ್ಜಕಿಂತಾ ನಾಜೂಕ ಪಾನ್ಹಾನಿ ಸಜೊವನ ಭಾರಿ ಹೊಡ ಪ್ರಮಾಣಾಚಿ ಪಾನ್ಹ ಆಣಿ ಫಳ ಜೋಡಿಸಲ್ಯಾತಿ. ಆನೇಕ ಕಡೆನ ಪಾನ್ಹ ನಾಶಿಲೆ ತರಿ ಪಾಂಚ ಪಾಕಳ್ಳಾ ಫುಲ್ಲಂ ಫುಲನು ರಾಬಲ್ಯಾತಿ. ತಿಸರೆಕಡೆನ, ದಷ್ಟಪುಷ್ಟ ಕಾಂಡಾರ ಮಸ್ತ ಫುಲ, ಫಳ, ಪಾನ್ಹ ಆಸ್ತತ. ಅಸ್ಲೆ ನಮುನ್ಯಾ ರುಕ ಬಳಲೆಂತುಯಿ ಆಸ್ತತಿ. ಶೆಟಗೇರಿಂತು ಎಕರುಕ್ಕಾರ ಜೋಡಿ ಕೀರ ಬಸಲ್ಯಾತ.

ಫುಲ, ವಾಲಿ, ರೂಕ, ನಕ್ಲೆ, ಚಿತ್ರ ಸಾರ್ವಜನಿಕ ದೇವಸ್ಥಾನ ಆನಿ ಖಾಸಗಿ ಇಮಾರತೇರ ಪೊಳೊಂವಚಾಕ ಮೆಳ್ತಾತಿ. ಹಾಂಚೆ ವಟ್ಟು ಕಲಾತ್ಮಕ ಜೋಡಣೆ ಕಶ್ಚಿ ಉರುನ ದಿಸ್ತಾ ಮ್ಹಣು ಕಳ್ಳು ಘೆವಚಾಕ ಶಿಸ್ತಿಚ್ಯಾ ಮಾರಿಕಾಂಬಾ ದೇವಸ್ಥಾನಾಚೆ ಪೊರ್ನೆ ಪೋಚೊ ಪಳೊವಕಾ. ದೋನಿ ಮಾಳೆ ಆಶಿಲೆ ತೀನ ಅಂತಸ್ತಾಚೆ ಇಮಾರತಿಕ ಮಂಗಳೂರ ನಳೆ ಬಸೆಯಿಲ್ಯಾತಿ. ಭ್ಯಾರ, ಭಿತ್ತರಿ ವಟ್ಟುಯಿ ಕಾವಿಚಿತ್ರಾನಿ ಸಜಯಿಲೆ ದಿಸ್ತಾಲೆ. ಮುಖ್ಯ ಬಾಗಲಾ ದೋನಿ ಬಲಚಾನ, ಆಟ ಸಾನ್ಹ ಬಾಗ್ಲೆ ಆಸ್ತತಿ. ತ್ಯಾಶಿವಾಯ್ ಸವ್ವಿಸ ಖಿಡಕಿ ಆನಿ ಖಾಂಬೆ ಕೆಲ್ಯಾತಿ. ವರ್ತುಳ, ಲಾಂಬ ವರ್ತುಳ, ಚೌಕೋನ, ಕಳೆ, ಫುಲ, ನಕ್ಲೆ ವಾಫರನ ಸಜಯಲಾ. ಮದ್ದೆ, ಮದ್ದೆ ಭಾರೀ ವರ್ತುಳ ಆನಿ ರುಕ್ಮಾಚೆ ಆಕೃತಿ ಜೋಡಸುನು ಅಲಂಕಾರ ಕೆಲ್ಯಾನ, ದೇವಸ್ಥಾನ, ಏಕ ಮಹಾನ್ ರಾಜವಾಡೊ ಅಶ್ಚಿ ದಿಸ್ತಶಿಲೊ. ಗೋಕರ್ಣಾಂತು, ಕೃತ್ರಿಮ ಖಾಂಬೆ ರಾಬೊವ್ನ್ ವಾಗಾಪಾಟ್ಕಾನೆ ಶೃಂಗಾರಲಾ. ಕಾಣಕೋಣಾಂತು, ಲಠ್‌ಹೋಡ ಹೋಡ ಖಾಂಬ್ಯಾರ ಸರಪಳಿಚೆ ನಕ್ಲೆ ಸೊಡೆಯಲ್ಯಾತ.

ಇಮಾರತ, ಖೋಲಿ, ಪಟಾಂಗಣ ವಟ್ಟುಯಿ 'ಮ್ಯಾಚಿಂಗ್' ಬಣ್ಣ ಉರಕಾ ಮ್ಹಳಿಲಿ ಅಭಿರುಚಿ ಫಕ್ತ ಆತ್ಮಾಲೋಕಾಂಕ ಮಾತ್ರ ಆಸ್ತ ಅಶಿ ಲೆಕ್ಕಾ ಮ್ಹಣು ನಾ! ಕಾವಿಚಿತ್ರ ಆಶಿಲೆ ಸಗಲೆ ಇಮಾರತಂತು ಸುಂದರವರ್ಣ-ಸಂಯೋಜನಾ, ದೆಕ್ತು ಪಡತಾ. ವಣತ್ಯಾತುರೀರಿ, ಪಾನ್ಹ, ವಾಲಿ ಸುಟಯಲ್ಯಾರಿ, ಬಾಗಿಲ, ಕಿಟಕಿ ಸುತ್ತಯಿ ಚಿತ್ರ ಕಾಡತಾಲೆ. ವಣತಿ ಮದ್ದೆ ಜಾಮಿತಿ ಚಿತ್ರ ವರ್ತುಳ ಕೂಪಾನೆ ಸೊಡೆಯಲ್ಯಾರಿ, ಮುಲ್ಯಾಂತು ಅರ್ಧ, ಕಾಲ ವರ್ತುಳ ಕಾಡುಣು, ಚಿತ್ರಾನಿ



45. ಪಾಲ್ಗಿರ ಬಶಿಯೊ ಕೀರು

ಸಜೆಯತಾಲೆ. ಹ್ಯಾ ವ್ಯವಸ್ಥೆಮಿತಿ, ಭ್ಯಾರ, ಭಿತರಿ, ವೈರಿ, ತಗ್ಗು ಶಾಶ್ವತ ಜಾವ್ನು ರಾಂಗೋಳಿ ಚಿತ್ರ ಲಕಲಕತಾತಿ ಕಿ ಕಿತೆಂ? ಅಶ್ಚಿ ಅಣಭವ ಜಾತ್ತಾಲೊ. ಅವರ್ಸಾಚೆ ನಾಗೇಶ ಶೆಣೈ ಹಾಂಗಲೆ ಘರಾಭಿತ್ತರಿ ಗೆಲೆನಾ, ಅಸಲೋ ಅನುಭವ ಜಾತ್ತಾ. ಥಂಯಿ ನಕ್ಸೆ, ವಾಲಿ, ಪೂಲ ಹಾಜ್ಯಾ ಆನಿ ಜ್ಯಾಮೆಟ್ರಿಕಲ್ ಡಿರ್ಝಾನಾಚೆ ಮೇಳಾಮೇಳಿನ ವಣತ್ಯೊ, ಸುಂದರ ಸಜ್ಜನ ಆಸ್ತತಿ. ಅಗದಿ ವೈರಿ ಸರಪಳಿ, ನಂತರ ಪಿಂಪಳಾ ಪಾನ್ವ, ತಾಜ್ಜೆತಗ್ಗು ವಾಲಿಯೊ ಜೋಡಸುಯಲ್ಯಾತಿ. ಪರ್ತಕಾಳಿ ಮಠಾಂತು, ಫಾಟ್ಲೆ ಸ್ವಾಮ್ಯಾಂಗಲೆ ವೃಂದಾವನಾಚೆರಿ ಕೆಲ್ಲೆಲೆ ನಕ್ಸೆ ಕಾಮ ಪಳೆಯಲ್ ತೆನ್ನಾ ಅನುಭವ ಅಗದಿ ವೆಗ್ಳೊ! ಥಂಯಿ ಸ್ಮಶಾನಾಚೆ ನೀರವ ವಾತಾವರಣ ನಾ. ಶಾಂತ ಆನಿ ವೈರಾಗ್ಯಾಚಿ ಛಾಯಾ ದಿಸ್ಸನ ಎತ್ತಾ. ಥಂಚ್ಯಾ ವಣತೆರಿ ವಟ್ಟು ಜಾಮಿತಿ ಚಿತ್ರ ಉರುನ ದಿಸ್ತಾತಿ.

ಗರ್ಭಗೃಹಾಂತು ವಾರೋ ಉಚ್ಚಾಡ ಎವಚೆ ಕಷ್ಟ! ವಣತೀರಿ ಚಾಲಾಂದ್ರ ಅಸ್ತಾ. ಅಸ್ಲೆಚಿ ಚಾಲಾಂದ್ರ ಬಾಗಲಾಕ ಜೋಡಸುತಾತಿ, ಕಿಟಕಿ ದವರ್ತಾತಿ. ಸಗಳೆಕಡೆನ ಹೀಚಿ ಪದ್ಧತಿ ಚಲ್ತಾ ಆಯ್ಲಾ. ಚಾಲ್ಯಾರಿ ಹಾಂಗಾಸುದ್ದಾ ಕಾವಿಕಲಾಕಾರಾನಿ ಆಪ್ಣಾಗಲಿ ಗೊಮಟಾಯಿಚೀ ಪ್ರೀತಿ ದಾಕುವನು ದಿಲ್ಲಾ. ಮಾವಿನಕುರ್ವೆಂತು ಚಾಲಂದ್ರಾಕಚಿ ಕಿಟಕಿ ಆಕಾರು ದೀವ್ನು ವಾಲಿ ಆನಿ ಫುಲಾನಿ ಸಜಯಲಾ. ಗೋರ್ಣಚಾ ಕಿಟಕಿರಿ ಪಾನ್ವ, ಹೃದಯಾಕಾರ ಘೆವ್ನು ಶೋಭತಾಲೆ! ಬಳಲೆ ಗ್ರಾಮಾಂತು ಕಿಟಕಿ ಆಕಾರಾಂತು ನಕ್ಸೆ ಸುಟಯಲ್ಯಾತಿ, ಕಿಟಕಿಮಾತ್ರ ನಾ! ಅಘನಾಶಿನಿಂತು, ಕಾಟಕೋನ, ಚೌಕೋನ, ಡಿರ್ಝಾನ್ ಕಿಟಕಿ ಸುತ್ತ ಕಾಡಲ್ಯಾ-ಸದಶಿವಗಡಾಂತು, ದೋನಿ ದೇವಸ್ಥಾನಾಂತು, ದೋನಿಸ್ತರಾಚಿ ಚಿತ್ರಪಟ್ಟಿಯೊ ದಿಸ್ಸನು ಎತ್ತಾತಿ. ನಾಚೊಲೆಂತು, ಫಕ್ತ ಸರಪಳಿ ಡಿರ್ಝಾನ್ ಆಸ್ಸ. ಶೆಟಗೇರಿ ದೇವಳಾಂತು, ಬಾಗಲಾಕ ಕಮಾನ ಕರ್ನು, ತಾಜ್ಜೆ ಸುತ್ತ ಚಿತ್ರರಚನಾ ಕೆಲ್ಯಾ. ಚಿತಾಕುಲಾಂತು ಸುದ್ದಾಯಿ ಅಸಲೆ ಬಾಗಿಲ ಆಸ್ಸ. ಚಾಲ್ಯಾರಿ ಅರ್ಧ ಮಾತ್ರ ಚಿತ್ರಪಟ್ಟಿ ದಾಕಯಲಿ ಆಸ್ಸ. ಬರ್ಗಿಚೀ ಚಿತ್ರಪಟ್ಟಿ ಬಾಲಿಶ ದಿಸ್ತಾ! ನಾಚೊಲಿದೇವಳಾಂತು, ಗುಡಗಾರಾನಿ ನಾಜೂಕ ಜಾವ್ನು ಕಸೂತಿ ಕಾಮಾ ವಾರಿ ಚಿತ್ರ ಸುಟೊವನು ಅಲಂಕಾರ ಕೆಲ್ಯಾ. ಅಸ್ಲಿ ಕಿತ್ಲೆಕ ಸುಂದರ ಚಿತ್ರ, ಕಾಲರಾಯಾಗಲೆ ದರ್ಬಾರಾಂತು ನಾಸಾಡಲ್ಯಾತ ತೆಂ ಸಾಂಗಚಾ ಫಾವನಾ!

5. ದಾರಲ್ಯಾಲೆ ಚಿತ್ರಣ

ಕಾವಿಚಿತ್ರಕಾರಾನಿ ದೇವದೇವತೆಲಾ ಚಿತ್ರಾಂಕ ಪ್ರಾಧಾನ್ಯ ದಿಲ್‌ತೆಕೆಯಿ, ಸಮಕಾಲೀನ ದಾರಲ್ಯಾಂಕ ಅಲಕ್ಷ ಕೆಲ್ಲ್ಯಾ. ತಾಂಗೆಲೆ ಚಿತ್ರ ಪಳೆಯತ, “ಹೊವಿಕ್ ಆಡ್ಲ ಮನುಷು!” ಹಾನ್ನೆಚಿ ದೆವಳ ಬಾಂದ್ಲೆಲೆ ಉರಚಾ ಪುರೋ! ‘ಹೋ ದಾನಿ’, ‘ಹೊ ಮೊಕ್ತೇಸರ’, “ಹಾಕ್ಕಾ ಪಶು-ಪಕ್ಷಿ ಬದ್ದಲ ಮೋಗು ಆಸ್ಸ!” ಅಶ್ಚಿ ಸಸಾರಾಂತು ಕಳ್ಳು ಘೇವಯೇದ್. ಸೇನಾಧಿಕಾರಿ, ಶೂರ-ವೀರ, ಸೈನಿಕ, ಆಡ್ಲ, ಜನಾಲೆ ಚಿತ್ರಯಿ, ದೆಕ್ತು ಪಡತಾತಿ. ತಾಂಗೆಲೆ ವೇಷ-ಭೂಷೆರಿ ಬ್ರಿಟಿಶ್ ಕಾಲಾಚೊ ಪ್ರಭಾವ, ಉರುನ ದಿಸ್ತಾ. ಜಾಲ್ಯಾರಿ ಚಿತ್ರಾ ಸಕಲ ವ್ಯಕ್ತಿಗೆಲಿನಾವ ಬರೆಯಲ್ಲ್ಯಾ ಮಿತಿ, ತೇ ಕೋಣ್? ಮ್ಹಣು ವಳಕುಂವಚಾಕ ಜಾಯನಾ. ಹೇ ತರಿ ಸಾಧ್ಯ ಆಸಲ್ಯಾರಿ, ಕಿತ್ಲೆತರಿ ಕುಟುಂಬಾಚೆ ಮ್ಹಾಲಗಡೆ, ಕಶಿ ದಿಸ್ತಾಲೆ? ಮ್ಹಳೆಲೆ ಕಳ್ಳು ಘೇವಚಾಕ ಜಾತ್ತಶಿಲೆ.

ಅನೇಕ ಚಿತ್ರಾನಿ, ತಾನ್ನಿ ಕರಚಿ ವೃತ್ತಿ, ಸುಲಭಜಾವ್ನ್ ಕಳ್ಳು ಘೇವಯೇದ್. ಹೊನ್ನಾವರಾಂತು, ದೆವಳಾಂತು ಪೂಜಾಕರ್ನು, ಜೀವನ ಚಲೆಯತಲೊ ಭಟ್ಟಮಾಮ, ಚಾನವೆ ದಾಕೆಯತ್, ವಲ್ಲೊ ಭೈರಾಸ ನೇಸುನ ದಾವೆ ಹಾತಾನ ಘಾಂಟಿ ವಾಜಯತ ಉಜವೆ ಹಾತಾನ ಆರತಿ ದಾಕಯತ, ಆಸ್ಸ! ಹೊಸಾಡಾಂತು ರಾಂದಪಿ ಮಾಮು ದಿಸ್ತಾ. ಮಾತೆ ಬೊಳಸುನು, ಪಂಜಿ ಕುರ್ತಾಕ ಬಾಂದುನು, ದಾವೆ ಹಾತಾಂತು ಚೊಂಚಿ ಆಯ್ದಾನ ಆನಿ ಉಜವೆ ಹಾತಾಂತ ದೊಲೊ ಘೆವ್ನ್ ಭಾರಸರಲಾ. ಹೆಗಡೆಂತು ಏಕ ಕೀರ್ತನಕಾರ, ಭಕ್ತಲೋಕಾಕ, ಧರ್ಮೋಪದೇಶಾ ಬರೊಬರ, ಪದ ಸಾಂಗತ, ಟಿಪರಿ ವಾಜಯತ, ನಾಮತಾಣುನು, ರುಮಾಲು ಬಾಂದುನು ಘೆವ್ನ್ ಅಸ್ಸ. ಲಾಂಬ ಆಂಗಿ, ಕಾಸ ಘಾಲ್ಚು ನೆಶಿಲ್ಲೊ ಪುಡುವೊ, ಏಕತಾರ, ಹುಬೇಹುಬ ದಾಕಯಲಾ. ಹ್ಯಾ ವ್ಯಕ್ತಿಕ್ ಪಳೆಯಲೆಕಿ, ಪುಡೆ ಕೊಂಕಣ್ಯಾಲೆ ದೇವಸ್ಥಾನಾಂತ, ಮೈಶಾಖಿ ಅಥವಾ ಆಶ್ವಿನಾಂತು ರಾಮಾಯಣ, ಮಹಾಭಾರತ, ಪುರಾಣಾಂತಲ್ಯಾ ಪ್ರಸಂಗಾಚೆ ವ್ಯಾಖ್ಯಾನ ಕರೀತ ಆಸ್ತಲೆ ಕೀರ್ತನಕಾರ, ದೊಳ್ಳ್ಯಾ ಇದುರ ಎತ್ತಾಲೆ. ಘಾಟ್ಲೆ ಕಾಲಾಂತು, ಗೆರಸೊಪ್ಪೆ ರಾಮ ಪೈ, ಶಿರಾಲಿ ಗುಲವಾಡಿ, ಕೊಂಕಣಿಂತು, ಶಿರಸಾಟಕರ, ಗಾಡಗೆಬುವಾ ಆದಿ ಮರಾಠಿಂತು, ಕೀರ್ತನಕಾರ ಮ್ಹಣು ಪ್ರಸಿದ್ಧ ಆಶಿಲೆ.

ಶಿರಾಲಿಂತು, ಹಾತ ಜೋಡಸುನು ರಾಬ್ಬಿಲೆ ಯಜಮಾನ ಮನಶಾಲೆ ಚಿತ್ರ ಪಳೆಯಲ್ ತೆನ್ನಾ ಘರಾಂತು ಕಾರಣ ಆಶ್ಚಿಲೆ, ಭಾರಧಡ್ಯಾ ಮನಶಾಕ ಪಳೆಯಲೆ ವಾರಿ ಜಾತ್ತಾ. ಭರ್ಜರಿ ಪೋಷಾಕ ಘಾಲ್ಚು, ಉಜ್ಜೆ ಹಾತಾಂತ ಶಾಲ ಧೋರ್ನು ರಾಬಲಾ. ಅಶಿಚಿ ಕಪಡೆ ಘಾಲ್ಚು, ಹಾತ್ತಾತು ಖಡ್ಗ ಧರಲೆಲೊ ಗಾಂವಚೊ ಮುಖೇಲ ಆಸ್ಚಾ ಪುರೋ! ಬ್ರಿಟಿಶಾಲೆ ಕಾಲಾಂತು ಗಾಂವಚಿ ಲೆಕ-ಪತ್ರ ದವರಚಿ ಜವಾಬ್ದಾರಿ ಕಾಮ, ಕೊಂಕಣಿ ಜನಾಲೆ ಹಾತ್ತಾಂತು ಆಶ್ಚಿಲೆ ಮ್ಹಣು ಹಾಂಗಾ ಯಾದ ಕರ್ನ ಘೇವಯೇದ್! ತ್ಯಾಮಿತಿ ಶಾನಭಾಗ, ಶೆಣೈ, ಶೆಣವಿ, ನಾವ, ಆಡನಾವ ಆಯಿಲಿ ಆಸ್ಸತಿ. ಆನಿ ಎಕ್ಲೊ ದಾರಲೊ, ಮಿರ್ಚೆರಿ ಬಸುನ ಉಜ್ಜೆ ಹಾತಾಂತು ಖಡ್ಗ, ದಾವೆ ಹಾತಾಂತು ಧಾಲ ಧೋರ್ನು ಆಸ್ಸ. ತೊ ಗಾಂವಚೊ ಸೇನಾಪತಿ ಅಥವಾ ರಕ್ಷಕ-ಅಧಿಕಾರಿ ಜಾವ್ನ್ ಉರಚಾ ಪುರೋ! ಸಿರ್ಪಿಂತು ದೇವ-ದೇವತೆಲಾ ದೆವಳಾಂತು ಟಿಪ್ಪುಸುಲ್ತಾನ, ಪೂರ್ಣಯ್ಯ, ಹಾಂಗೆಲೆ ಚಹರೆಕ ಮೆಳತ ಆಶ್ಚಿಲೆ ವ್ಯಕ್ತಿಲೆ ತೊಂಡ ದಿಸ್ತಾತಿ. ಜಾಲ್ಯಾರಿ ಹೇ ಐತಿಹಾಸಿಕ ವ್ಯಕ್ತಿ ನೈ ಮ್ಹಣು ಖಂಡಿತ ಸಾಂಗ್ತೇತ್!



46. ಅಲಂಕಾರಕ ವಾಫರ್ಲೊ ಜೋಡಿ ಕೀರು



47. ವಿಚ್ಛು, ಕೀರು, ಆನಿ ಕಾಲ್ಪನಿಕ ಪಕ್ಷಿ



48. ಕಿನ್ನರ ಅನಿ ಚಿತ್ತಲ

ದಾರ್ಲ್ಯಾಲೆ ಮುಂಡಾಸ ಅಥವಾ ಮಾತ್ಯಾ ಅಲಂಕಾರ ಕಿತ್ಲೆ ನಮೂನ್ಯಾಚೆ ಆಸ್ತತಿ, ತೆ ಸಾಂಗಚಾ ಜಾಯನಾ! ಏಕ ರಸಿಕ ಶಿಖಾಮಣಿ, ಝರಿ ರುಮಾಲ ಸುತಾವನ ಘೆವ್ಪು, ತಾಕ್ಯಾ ತುರಾಯಿ ವಾರಿ ಫುಲ ಖೊವನು ಶೋಭತಾ. ಅಸ್ಲೆರುಮಾಲ ಬಾಂದುನು ಘೆವಚಾಕ ಬರೊಚೀ ವೇಳ ಲಾಗ್ತಾ ಮ್ಹಣು, ಶಿವೆಯಿಲೆ (ಟೋಪಿವಾರಿ) ರುಮಾಲಯಿ ಆಶ್ಶಿಲ್‌ವೆ? ಮ್ಹಣು ಸಾಂಗಚೆ ಕಷ್ಟ! “ಆತ್ತ ಸುಟುನು ಪಡ್ತಾಕಿ, ಕಿತೇ” ಅಶ್ಶಿ ದಿಸಚೆ ರಾಜಸ್ಥಾನಿ ಸ್ವಾಲ್ಯಾಚೆ ರುಮಾಲ್, ನಮನಮುನ್ಯಾ ಕಸೂತಿ, ಬುಟ್ಟಾ ಆಶಿಲೆ ಝರಿಚೆ ರುಮಾಲ್, ಮಲ್ಟಾಚೆ ರುಮಾಲ್, ವಟ್ಟುಚಿ ದೆಕ್ತು ಪಡತಾತಿ. ಮರಾಠಾ ಶೈಲಿಚೊ ಲಾಂಬ ತುರಿ ಫಾಟ್ಕಿರಿ, ಸೊಳ್ಳೆಲೊ, ರುಮಾಲಯಿ ದಿಸ್ತಾ. ಎದರಾರಿ ಫುಲ್ಲ, ಪಾಕ, ರತ್ನ ಜೊಡಸುಯೆಲೆ ಪಗಡಿ, ತುಕಾರಾಮಾಲಿ ಪಗಡಿ, ನಾನಾಫಡಣೀಸಾಗಲಿ ‘ಸಿರ್‌ಪೇಶ್’ಯಿ ಪೊಳೊಂಚಾಕ ಮೆಳ್ತಾತಿ. ಥೊಡೆ ಅಗದಿ ಸಾನ ರುಮಾಲ ಆಸಲ್ಯಾರಿ, ಥೊಡೆ ಜಣಾನಿ, ಎಲವಸ್ತ್ರ ಅಥವಾ ಸಾನ ಪಂಜಿ ಮಾತ್ಯಾಕ ಸುತ್ತಾವನ ಘೆತ್ಲಾ. ಆಜಿಕಯಿ ಕರಾವಳಿ ಪ್ರದೇಶಾಂತು, ಮಾತ್ಲೆ ಉಫಡ ಸೊಣ್ಣ ವತ್ತಲೆ ಕಮ್ಮಿ! ಕ್ಯಾಂನೈ ತರಿ, ಪಾತ್ರಳ ಟಾವೆಲ್ ಪುಣಿ ಸುತ್ತಾವನು ಘೆತ್ತಾತಿ.

ಹೀ ಕಾವಿಚಿತ್ರ ಸೊಡೊಂವಚಿ ಪದ್ಧತಿ ಚಲ್ತು ಆಯಿಲೆ ದೀಸಾಂತು, ಟೋಪಿ, ಹ್ಯಾಟ ಫಾಲ್ತು ಘೆಂವಚಿ ಪದ್ಧತಿ ಚಾಲೊ ಆಶ್ಶಿಲ್ ವಾರಿ ದಿಸ್ತಾ. ಮಖಿಮಲ್ ಟೋಪಿ, ಝರಿ ಟೋಪಿ, ಮಸ್ತಕಾಲ ಪ್ರಚಾರಾಂತು ಆಶ್ಶಿಲೆ. ತೆ ಒಟ್ಟು ಕಾವಿ-ಚಿತ್ರಾಂತು ವಳಕುಯೇದ್! ಪನ್ನಾಸ-ಸಾರ ವರ್ಸಾ ಪೈಲೆ ಪಾಸುನು, ಅಸಲೆ ಟೋಪ್ಯೊ, ಸಾನ್ನ ಚರಡಂವಾಕ ಫಾಲಚೊ ರಿವಾಜ ಆಶ್ಶಿಲೊ. ಮುಂಜಿ, ಲಗ್ನ ಅಸ್ಲೆ ಶುಭಸಂದರ್ಭಾರಿ, ರಂಗರಂಗಿತ ಝರಿ ಟೋಪಿ, ಪೊಳೊಂವಚಾಕ ಮೆಳ್ತಾಲ್ಯೊ. ಫ್ರಾನ್ಸ್ ದೇಶಾಂತು ಹ್ಯಾಟ್ ವಾಪರಚೆ ಚಡ. ಅಮೇರಿಕೆಂತು ಗೊರವ ರಾಕ್ತಲೆ (cowboys) ಹೋಡ ಹ್ಯಾಟ್ ಫಾಲ್ತು ಘೆತ್ತಾತಿ. ಥೊಡೆ ಚಿತ್ರಾಂತ ಅಸಲೆ ಹ್ಯಾಟ ಆಶ್ಶಿಲೆ ಮಿತಿ, ಫಾಟ್ಲೆ ಥೊಡೆ ಕೊಂಕಣಿ ಜನಬಿ, ಅಸ್ಲೆ ಹ್ಯಾಟ್ ವಾಪರತಾಲೆ ಕಿ ಕಿತೆ? ಅಶ್ಶಿ ಅನುಮಾನ ಎತಾ. ಅಪರೂಪಾಕ ಶಂಖಾ ಆಕೃತಿಚೊ ರುಮಾಲು ದೆಕ್ತು ಪಡತಾ. ಕ್ರಾಪ್‌ಕಟ್ ಬರೋಬರ, ಬಾಯ್ಲಾವಾರಿ ಕೇಸ ವಾಡೆಯೆಲೆ ದಾರಲೆ ಆಶಿಲೆ. ಬಾಬ್‌ಕಟ್ ವಾರಿ ಅರ್ಧಕೆಸ ವಾಡೆಯೆಲೆ ಕಾನಸಳಾರಿ “ಸ್ಯಾಡ್‌ಬರ್ನ್” ಸೊಡಿಲೆ ಆನಿ ಕೆಸ ನಾಶಿಲೆ ತುಳತುಳಿ ಬೊಡಾಚೆ ವ್ಯಕ್ತಿ ಸುದ್ದಾ ಕಾವಿಚಿತ್ರಾಂತು ಮೆಳ್ತಾತಿ.

ಕಪಾಳ ಅಥವಾ ನಿಡ್ಲಾರಿ ತೀಳೊ (ತಿಲಕ) ದವರಚಿ ಪದ್ಧತಿ-ದಾರಲೆ, ಬಾಯ್ಲೊ ಭೇದ ನಾಸ್ತಾನಾ ಶತಮಾನ ಧರ್ನು ಪಾಳತ ಆಯ್ತಾತಿ. ನಾಮ ಅಥವಾ ತೀಳೊ, ಭಸ್ಮ ಲಾಂವ್ಕು ಘೆಂವಚಿ ಪ್ರಕಾರಾನೆ ತಾಂತಾಂಗಲೊ ಧರ್ಮ, ಜಾತ, ಪಂಥ ಸುದಾ ವಳಕುನು ಘೆಂವಚಾಕ ಸಾಧ್ಯ ಜಾತ್ತಾಲೆ. ಅಲಂಕಾರ ಆನಿ ಧಾರ್ಮಿಕತೆಚೆ ಸಂಕೇತ ಜಾವ್ನು ಆಯಿಲೆ ತಿಲಕ ಅಥವಾ ತೀಳ್ಕಾಕ ಕಾವಿಚಿತ್ರಕಾರಾನಿ ಮುಖ್ಯ ಸ್ಥಾನ ದಿಲ್ಲೆಲೆ ಆಸ್ಸು. ವೈಷ್ಣವ ಭಕ್ತಾನಿ ಗೋಪಿಚಂದನಾಚೆ ನಾಮ ತಾಣುನು ಘೆತ್ಲಾ-ಶೈವ ಅಥವಾ ಸ್ಮಾರ್ತ ಲೋಕಾನಿ ವಿಭೂತಿಚೆ ಪಾಟ್ಲೆ ಧಾರಣ ಕೆಲ್ಲ್ಯಾ. ಅಪರೂಪಾಕ ಅರ್ಧಚಂದ್ರ ಆಕಾರಾನೆ ತೀಳೊ ಕರ್ನು ಘೆತ್ತಿಲೆ ದಿಸ್ತಾಲೆ. ಮಿಸೆ ನಾತ್ತಿಲೆ ದಾರಲ್ಯಾಕ ತ್ಯಾ ದೀಸಾಂತು ಗೊರವ ನಾಶಿಲೊ ಕಿ ಕಿತಕಿ! ತಶ್ಯೆಜಾವ್ನು, ಮಿಸೆ ನಾತ್ತಿಲಿ ದಾರಲ್ಯಾಗಲಿ ಚಿತ್ರ ಅಪರೂಪಚಿ ಆಸ್ತತಿ. ತರ್ನಿ ಮಿಶ್ಯಾ ಪೋರಾವಾರಿ ತಲವಾರ ಮಿಶಾಚೆ ದಾರಲೆಯಿ ದೆಕ್ತು



49. ಚಮತ್ಕಾರ ರೀತಿನ ಸುಡ್ಕೆಲಿ ಚಾರ ಮಾಂಕಡ

ಪಡ್ತಾತಿ. ಲಕ್ಷಪೂರ್ವಕ ದಾಡಿ-ಮಿಸೆ ವಾಡ್ಡುನು, ಮಿಶಾಂಕ ನೈಯಾ ಲಾವ್ತು ಚೂಪಕರ್ನು ಗರ್ವಾನ್ ದಾಕೈತ ಫಿರ್ಚಿ ಪದ್ಧತಿ ಫಾಟ್ಲೆ ಕಾಲಾಕ ಆಶಿಲಿ! ಜಲ್ಮಾ ನಮೂನಾ ಲಾಂಬ ಮಿಶೆ, ಹಿಟ್ಟರಾಗಲೆ ದಾಟ ಆನಿ ಸಾನ್ನ ಮಿಶೆ, ಭಗತ್ ಸಿಂಗಾಲೆ ಸೂಯೆ ಮಿಶೆ, ರಾಜಾತೋಡರಮಲ್ ಹಾಗೆಲೆ ಚಾನ್ನಿಬಾಲಾ ನಮೂನ್ಯಾ ಮಿಶೆ, ಒಟ್ಟುಯಿ ಹ್ಯಾ ಕಾವಿಚಿತ್ರಾಂತು ಪೊಳೊಂಚಾಕ ಮೆಳ್ತಾತಿ! ಎಕದೊಗ್ಗಾನಿ, ಲಿಂಬ್ಯಾ ನಮೂನೆ, ಗೋಲ ಫೀಳು ಫಾಲ್ತುದವರು ಜಾಯಶಿ ಮೀಶಿ ವಾಡಯಲ್ಯಾತಿ.

ಆಧುನಿಕ ಬಾಯ್ಲಾಂಕ ಸೊಪ್ಪನಾಂತುಯಿ ಫಾಲಚಾ ಸಾಧ್ಯ ಚಾಯನಾಶಿಲೆ ದಾಗೀನೆ, ತೆನ್ನಾಚೆ ಬಾಯ್ಲೊ ಫಾಲ್ತು ಘೆತ್ತಶಿಲಿ ಮ್ಹಣು ಹ್ಯಾಚಿತ್ರಾಮಿತಿ ಕಳ್ಳು ಘೆವ್ವಾ ಚಾತ್ತಾ. ಬಾಯ್ಲೊ ಮಾತ್ರ ಕಿತ್ಯಾಕ, ದಾರಲೆಯಿ ಕಾನ್ನಾಕ ವಂಟೆಯೊ, ಕುಡುಕ, ಲೋಲಕ, ಗಳ್ಳಾಕ ಹಾರ, ಚೈನ ಫಾಲ್ತುಶಿಲೆ. ರುಮಾಲ ಎಲವಸ್ತ್ರ ವಟ್ಟುಯಿ ರತ್ನ ಮೋತಿ ಬಸೆಯಿಲಿ ಉರ್ದಾಲಿ. ಭುಜ, ಹಾತ್ತಾಕ ಭುಜೀರ್ತಿವಾಂಕ, ಕಡೆ ಫಾಲ್ಯಾರಿ, ಬೊಟ್ಟಾಕ ಮುದಿಯೊ ಚುಕನಾಶಿಲಿ. ಕುರ್ತಾಕ ಪಟ್ಟಿ ದಾರಲೆ, ಬಾಯಲೊ ಫಾಲ್ತಾಲ್ಯೊ.

ಮ್ಹಾಲಗಡೆ ಬಗಲಬಂಡಿ, ಕಸೆಬಂಡಿ ಆಶಿಲಿ ಅಂಗಿ ಫಾಲ್ತು ಘೆತಲ್ಯಾರಿ, ಪ್ರಾಯೆಪೊರ, ಗೋರೆ ಸಾಯಬಾಂಕ ಅನುಕರಣ ಕರತಾಲೆ. ಅಗದಿ ವಿರೋಧಾಭಾಸಾಚೆ ಕಪಡೆ ಉರುನ ದಿಸ್ತಾಲೆ. ಮೈಸೂರ ದಸರಾ ಮೆರವಣಿಗೆಂತು ಭಾಗಘೆತ್ತಿಲೆ ಪೊರ್ನೆ ಸಭಾಸದಾಂಲೊ, ಉಡಗಾಸು, ಹೀ ಚಿತ್ರ ಪಳೆಯತನಾ ಎತ್ತಾ. ಥೊಡೆ ಜನಾನಿ ಲಾಂಬ 'ಜೋಧಪುರಿ' ಕೋಟುಫಾಲ್ತಾ. ತಾಕ್ಕಾ ರುರಿ ನಕ್ಸಾ ಆಸ. ಥೊಡೆ ಜನಾನಿ ಪೈರಾಣ ಫಾಲ್ತಾ. ಶಾಲು ಪಾಂಗುರಚೆ ವಿಂಗವಿಂಗಡ ನಮೂನೆ ಮೆಳ್ತಾತಿ. ಆಂಗಭರ ಫಾಲ್ಲೆ, ಭುಜಾವೆಲ್ಯಾನೆ ಸೊಡಿಲೆ, ಹಾತಾಂತು ರೀವಿನೆ ಧರಿಲೆ, ಅಥವಾ ಕುರ್ತಾಕ ಬಿಗಿದುನು ಘೆತ್ತಿಲೆ, ಸದ್ಗಹಸ್ತ ದಿಸ್ತಾಲೆ. ಶಾಲಾಚೀರಿ ಕಲಾಪತ್ತಾ ಕಾಮ ಆಸ್ತಾಲೆ. ಯುರೋಪಿಯನ್ ಕೋಟು ಫಾಲ್ತು, ಪುಡುವೆ ನಿಶ್ಚಿಲೆ 'ಆಂಗ್ಲೊಇಂಡಿಯನ್' ಕೊಂಕಣಿ ವೇಷಧಾರಿಯಿ ಆಸ್ತತಿ! ಮಸ್ತ ಜನಾಕ ಖಾಲಿ ಪಾಯ ದಾಕೆಯಲೆ ತರಿ, ಥೋಡ್ಯಾನಿ ಮೊಜೆ ಫಾಲ್ತು ಘೆತ್ತಲ್ಯಾ. ಕಿತ್ಯೆಕಾನಿ ರಾಜಸ್ಥಾನಿ ನಮೂನ್ಯಾ ಚೂಪ ತುರಿಚೆ ಬುಟ್ಟಾಂ ಚಡೆಯಲ್ಯಾತಿ. ಅಪರೂಪಾಕ, ಸೈನಿಕ ಲೋಕಾನಿ ವಾಪರಚಿ ಊಂಚ, ಘಟಮುಟ್ ಬೂಟಯಿ ಪೊಳೊವಚಾ ಮೆಳ್ತಾ.

6. ಹೊಸಾಡ ಶೈಲಿ

ಹೊಸಾಡ ಗಾಂವ, ಶರಾವತಿ ನದೀಚ್ಚಾ ಉಜವೆ ಬಲಚಾನ ಆಸ್ಸು. ಸಾನ ಗಾಂವ. ಮಾಕ್ಸಿ ಕಾಲಾಂತು, ಹೊನ್ನಾವರಚಾನ ಫಕ್ತ ದೋಣಿಕರ್ನುಚಿ ಥೈಂ ವಚಕಾ ಪಡತಶಿಲೆ. ಪಾವಸಾಡಿಂತು, ನದಿಕ ನೆಗುಸ ಭರ್ಲೆ ತೆನ್ನಾ, ವಾರೊ ಜೋರ ಆಶಿಲೆ ತೆನ್ನಾ, ಆನಿ ಸತತ ಪಾವಸ ಪಡತ ಆಸ್ತನಾ, ಭಾಲ್ ಜಗಾಚೊ ಸಂಪರ್ಕ, ಹೊಸಾಡಚಾ ಲೋಕಾಂಕ ಜಮಚೊ ಸಾಧ್ಯನಾಶಿಲೆ. ತಸಲೆ ಜಬರ್ದಸ್ತಿ ವಿರಾಮ ಮೆಳಚಿ ದೀಸಾಂತು, ಹೊಸಾಡಚಿ ಏಕ ನಾಮಾಂಕಿತ ಕುಟುಂಬ, ನಾಯಕ, ಘರಾಣ್ಯಾಚಾನಿ, ಚಿತ್ರಕಲಾ, ನಾಟಕ ಆನಿ ಯಕ್ಷಗಾನ ಆದಿ ಕಲಾ ಪ್ರಕಾರ ವಾಡೊವನ ಘೆತ್ಲೆ. ಆತ್ಮಾಚಿ ಖ್ಯಾತ ಕೊಂಕಣಿ ನಾಟಕಕಾರ ಹೊಸಾಡ ಬಾಬುಟಿ ನಾಯ್ಕ ಹಾಂಗಲೆ ಲಗ್ನಾಕ ಗೆಲ್ಲೆ ತೆನ್ನಾ ಥಂಚೆ ಲಕ್ಷ್ಮೀವೆಂಕಟೇಶ ದೇವಸ್ಥಾನಾಂತು ಆಶಿಲೆ ಕಾವಿಚಿತ್ರ, ಭಾರಿ ಆವಡಿಲೆ. ಲಗ್ನಾಮಂಟಪು, ಸ್ವತಃ ನಾಯ್ಕ ಕುಟುಂಬಾಚ್ಯಾ ಸದಸ್ಯಾನಿ ತೀನ ಮೈನೆ ಘೊಳ್ಳು ಅತ್ಯಂತ ಕಲಾತ್ಮಕ ರೂಪಾನ ಸಜಯಿಲೊ. ತ್ಯಾದೀಸಾಂತು ವೀಡಿಯೊ ನೈ. ಸಾದಾ ಪೋಟೊ ಕಾಡ್ಲೆ ಸುದ್ದಾ ಭಾರೀ ತ್ರಾಸದಾಯಕ ಕಾಮ ಆಶಿಲ್‌ಮಿತಿ, ತ್ಯಾ ಅಪರೂಪಾಚೆ ಅಲಂಕರಣಾಚೆ ನಮೂನ್ಯಾಚೊ ಏಕಸುದ್ದಾ ಪೋಟೊ ಕಾಣ್ಲು, ರಾಕ್ಟುನು, ಘಂವಚಾಕ ಚಾಲ್ಚಾ ಮ್ಹಳೆಲೊ ಬೇಜಾರು ಆಜಿಕಯಿ ಆಸ್ಸು. ತೆನ್ನಾ ಕಲ್ಪನೆನೆ ಕಾಡಿಲೆ ಮಸ್ತ ಚಿತ್ರ ಲೋಕಾಲೆ ದೊಳ್ಳಾಮುಖಾರ ಆಜಿಕ ಹಾಣ್ಲು ದಾಕೊವಚಾಕ ಸಾಧ್ಯ ಆಸವೆ?

ಸುಮಾರ ದೆಡಶಿ ವರ್ಸಾ ಮಾಕ್ಸಿ, ನಾಯ್ಕ ಕುಟುಂಬಾಚಿ, ನರಸಿಂಹ ಮ್ಹಳೆಲೆ ಗೃಹಸ್ಥಾಕ, ಕಾವಿಚಿತ್ರ ಸುಟೊವಚಿ ಆನಿ ನಕ್ಸೆ ಕಾಡಚೀ ಖಿಯಾಲಿ ಆಶಿಲಿ. ತೊ ಗೊಂಯೆ ವಚ್ಚುನು, ಜಾಣತೆ ಲೋಕಾಲಾಗ್ಲಿ ತೀ ಕಲಾ ಶಿಕ್ವುನು ಆಯಿಲೊ. ತ್ಯಾ ನಂತರ ಪರಿಶ್ರಮಾನ ಆಪ್ಲೆಪಣಿ ದಾಕೊವಚಿ ಖಾತಿರ, ವೆಗಲೀಚ ಏಕ ಶೈಲಿ ವಾಡೊವನ ಘೆತ್ಲಿ. ಅಶ್ಚಿ ಜಾವ್ಣು ಹ್ಯಾಗಾಂವಚಿ ಚಿತ್ರಾಂತ ನಾಯ್ಕ ಹಾಂಗಲೊ ಖಾಸ ಛಾಪ ಉಟಾವ್ಣು ದಿಸ್ತಾ. ಆನಿ ತೆ ಕನ್ನಡ ಭಾಷೆಚಿ ಅಭಿಮಾನಿ ಆಶಿಲೆ. ತಶ್ಚಿ ಜಾವ್ಣು ಉರಲೆ ಗಾವಚಿ ವಾರಿ, ಅಂಕಣಾಚಿ ನಾವ ದೇವನಾಗರಿ ಲಿಪಿಂತು ಬರೊವಚಿ ಬದಲಾಕ, ಕನ್ನಡ ಅಕ್ಷರಾಂತು ಬರ್ಯೆಲಾ. ಗಾಂವಚಿ ಕೊಂಕಣಿ ಲೋಕಾಲೆ, ಲಕ್ಷ್ಮೀವೆಂಕಟೇಶ ದೇವಳಾಚಿ ವಣತಿ ಒಟ್ಟುಯಿ ರಾಮಾಯಣ, ಮಹಾಭಾರತಾಚಿ ಪ್ರಸಂಗಾನ ಅಲಂಕಾರ ಕೆಲಾ. ತ್ಯಾಚಿ ಗಾಂವಚಿ, ರಾಮಕೃಷ್ಣ ಶ್ರೀನಿವಾಸ ನಾಯ್ಕ ಹಾಂಗಲೆ ಘರಾಭಿತ್ತರಿ, ಸುದಾ ನರಸಿಂಹ ನಾಯ್ಕ ಹಾನೆ ಕಾಡಿಲೆ ಚಿತ್ರ ಆಸ್ಲತಿ.

ಕಾಯಿ, ರಫುರಫುಟ್ ನಾಸ್ತನಾ, ಸರಳ ರೇಖೆನಚಿ, ಕಲಾತ್ಮಕ ಚಿತ್ರ ಸುಟವಚಿ, ಹೇ ಶೈಲಿಚೆ ವೈಶಿಷ್ಟ್ಯ! ಏಕ್ಸ ಅಂಕಣಾಂತು ಕಿತ್ಲೆ ಜಾತಾ ತಿತ್ಲೆ, ಜಾಯಶಿಲೆ, ನಾಕ್ಶಿಲೆ ಚಿತ್ರಾನ ಭೋರ್ಚೆ ಪ್ರಯತ್ನ ಹಾಂಗಚಿ ಜಾನಪದ ಕಲಾಕಾರಾನೆ ಕೆಲಾ. ತರೀ ಸುದ್ದಾ ಚಿತ್ರಾ ನಮುನೊ, ಅಪಕ್ವ ಮ್ಹಣಚಾ ಚಾಯ್ಣಾ! ಸಾಮಾಜಿಕ ವ್ಯಕ್ತಿ ಆನಿ ದೇವ-ದೇವ್ಯಾಂಗಲೆ ಚಿತ್ರಣಾಂತು ಯಕ್ಷಗಾನ ಕಟ್ಟು ವೇಷಾಚೊ ಪ್ರಭಾವ ಉರುನು ದಿಸ್ತಾ. ಮಸ್ತ ಅಂಕಣಾಂತು ದಶಾವತಾರ ಖೆಳಾಂತು ವಾಪರ್ಚೊ ಕವಾಸಾ (ಕೇದಿಗೆ) ಆಕೃತಿಚೊ ಮುಂಡಾಸು, ಕರ್ಣ ಕುಂಡಲ, ಭುಜಕೀರ್ತಿ, ವೀರಗಾಸೆ ಇತ್ಯಾದಿ ಪೊಳೊಂಬಾಕ ಮೆಳ್ತಾ. ನರಸಿಂಹ ಅವತಾರಾಚಿ ಅಂಕಣ ಪಳಯತ ಆಸ್ತನಾ,



50. ಎಕ್ಕ ಚಿತ್ರಾಂತ ಹಸ್ತಿ ಆನಿ ಬೈಲು



51. ಮೃದಂಗ ವಾಜೋವಚೋ ಹೈಗ್ರಿವ

ಮೃದಂಗಾಚೊ ಭಯಂಕರ ಅವಾಜು, ಜಗಾಂಟಾಚೊ ರ್ಪುಂಕಾರ, ಚಂಡೆಚೊ ಆರ್ಭಟ. ನಗಾರಿ-ಗರ್ಜನಾ ಆನಿ ಭಾಗವತಾಲೊ ಉಂಚ ಅವಾಜು, ಆಯಕತ ಅಶ್ಶಿಲೆ ಭಾಸ ಚಾತ್ತಾ. ಬಾಯ್ಲಾಂಲೆ ಚಿತ್ರಣ ಸುದ್ದಾ, ಯಕ್ಷಗಾನಾಂತುಲೆ ದಾರಲ್ಯಾಂನಿ ಘಾಲ್ಲೆಲೆ, ಸ್ತ್ರೀವೇಷಧಾರಿಕ ಯಾದ ಕರ್ಚು ದಿತ್ತಾ! ಮೋರಾ ಪಾಂಕಾನ ಸಜಯಿಲೆ ಮುಂಡಾಸ, ದೆಕ್ಚು ಪಡತಾತಿ. ದಿಂಬೆವೈರಿ ಎವಚೊ ಕಿರಗಣೊ ಘಲ್ಲೆಲಿ ಶೂರ್ಪನಖಾ, ಬಡಗು ತಿಟ್ಟಾಚಿ ಖೆಳಾಂತ, ಛಾತೇರಿ ಕರಟಿ ಬಾಂದುನು ಘೆವ್ಚು, ನಾಂಚತ ಎತ್ತಲಿ, ರಾಕ್ಷಸಿಣಿಲೀ ಪ್ರತಿರೂಪಚಿ ಆಸ್ಲಿ!

ವಿಷ್ಣು ಪರಮಾತ್ಮಾಲೆ ದಶಾವತಾರ ಸೊಡೊವಚಾಕ, ಕಸಲೆ ಕಸರತ ಕೆಲ್ಯಾ! ಮತ್ಯಾವತಾರ ದಾಕೊವಚಾಕ, ಕುರ್ತಾ ತಗ್ಗುಚೊ ಭಾಗು ಮಾಕ್ಚಿ ಕರ್ನು, ಮಾಶಳಿ ಆಕಾರು ದಿಲ್ಲ್ಯಾ. ಆನಿ ವೈಲ್ ಭಾಗಾಕ ಮನಶಾಲೆ ರೂಪ ದಿಲ್ಲ್ಯಾ. ಕೂರ್ಮಾವತಾರಾಂತು ಜಲಜಾನವರಾಚೆ ಹೇಚಿ ಸಂಕೇತ, ದಾಕಯಲಾ. ವೈಲೆ ತೊಂಡ ವಿಷ್ಣು, ಕುರ್ತಾ ಸಕಲ ಕಾಸವಾಲೆ ಅರ್ಧ ದೇಹ ಆಸ್ಲಿ. ಹ್ಯಾ ಕಾಸವಕ ಮನಶಾಲೆ ಹಾತ-ಪಾಯ ದಾಕಯಲ್ಯಾತಿ! ಮೋಟರಕಾರ, ಹೇಚಿತ್ರ ಸುಟುವಚಾ ದೀಸಾಂತು ನಾಶಿಲ್ಯಾನ, ವಿಷ್ಣು ದೇವು ಗರುಡಾಲೆ ಘಾಟೀರ ಬಸುನು ವತ್ತಶಿಲೊ! ಹ್ಯಾ ಗರುಡಾನ ಘಟ್ಟಿ ಕಾಸಾಚೊ ಪುಡುವೊ ನೇಸಲೆನಾ. ಕುಸ್ತಿ ಪೈಲವಾನಾಲಿ ಘಟ್ಟಿ ಚಡ್ಡಿ ಘಾಲ್ಚಿ ಘೆತ್ಲಾ. ಉಜ್ಜೆ ಹಾತಾಂತು ಹಾಲಚಾ ಚಾಯನಾಶಿಲೆ ವಿಷಸರ್ಪಾಕ ಧರಲಾ. ದಾವೆ ಹಾತಾಂತ ಆನೇಕ ಪಕ್ಷಿ ಬಸಲ್ಯಾತಿ. ಅನೇಕ ಅಂಕಣಾಂತು ಗರುಡು, ಉಜ್ಜೆ ಖಾಂದಾರಿ ಆಪ್ಣಾಲೆ ಸ್ವಾಮಿಕ್ ಬಸೊವನು ಘೆವ್ಚು, ಉಡಚಾಕ ಲಾಗಲಾ. ವರಾಹಾವತಾರ ಚಿತ್ರಾಂತು, ವಿಷ್ಣುಕ ರಾನಡುಕರಾಚೆ ತೊಂಡ ಜೊಡಸುಯಲ್ಯಾ. ಎಕ್ಚಿ ಅವತಾರಾಂತು ಪರಮಾತ್ಮಾಕ ಅನೇಕ ಕಡೆ ವಚ್ಚಿ ಇತ್ಲೆ ಸಸಾರ ಅಸಲ್ಯಾರ, ಮಸ್ತ ಇತ್ಲೆ ಅವತಾರ ಘೆತ್ತಲೆ ಕಲಿಯುಗಾಚೆ ನರಭಕ್ಷಕ, ರಾಕ್ಷಸ-ರಾಜಕಾರಣಿ ಲೋಕಾಂಕ ಧ್ವಂಸ ಕೊರ್ಚಿ ಇತ್ಲೆ ಸುಲಭ ನೈ! ಸಾಧ್ಯನೈ! ಮ್ಹಣು ದೇವು ನವೀನ ಅವತಾರ ಘೆವಚಾಕ ತಯಾರನಾ!

ಹೊಸಾಡಚಿ ಜಾನಪದ ಶೈಲಿಂತು, ರೂಕ, ಆದಿ, ಹೊಬೇ ಹೂಬ್ ಕಾಡಚಿ ಪ್ರಯತ್ನ ಕೆಲ್ಲಿನಾ! ಸಾಂಕೇತಿಕ ಚಾವ್ಣಿ ದಾಕೆಯಲಾ. ಮುರಳಿ ಧರಾಲೆ ಅಂಕಣಾಂತು, ಗಾಯಕ ವರಗುನು ರಾಬ್ಬಲೆ ಕೃಷ್ಣಾಕ ಚಿತ್ರಣ ಕೊರಚೊ ರಿವಾಜ ಆಸ್ಲಿ. ಹಾಂಗಾ ಗೊರವಾಕ ದಾಬ್ಬುನ ಧರ್ನು ರಾಬ್ಬಲೆ ವಾರಿ ದಿಸ್ತಾ! ಕಾಲಿಯಾ ಮರ್ದನಾಚೆ ಚಿತ್ರಣಾಂತು, ಆಹುತಿ ಘೆತ್ತಿಲೆ ಪ್ರಾಣ್ಯಾ ಮುಖಾರಿ ಫೋಟೊಕ ಪೋಸ್ಟ್ ದಿಲ್ಲೆಲೆ ವಾರಿ ಕೃಷ್ಣಾಕ ಸುಟಿಯಲಾ. ತಾಗೆಲೆ ಶೌರ್ಯಾಂಚೆ ತಾರೀಫ ಕರ್ತಲಿ ಏಕನಾಗಿಣಿ, ಭಯಭಕ್ತಿನೆ ಹಾತಜೊಡಸುನ ರಾಬಲ್ಯಾ. ಜಾಗೊ ಆಶಿಲೆ ಕಡೆನ ವಟ್ಟುಯಿ ಕಾಲಿಯಾಗಲೆ ಸಂತಾನ ಚಾವ್ಣಿ ಆಶಿಲೆ ಸಾನ್ನ್ ಹೊಡ್ಚ್ ಹೈರು ಚರತ ಆಶಿಲೆ ದಾಕಯಲ್ಯಾತಿ! ಬಾಲಕೃಷ್ಣ, ಪ್ರಾಯೆನ ಸಾನು ಆಸಕಾ. ಹೆಂ ದಾಕೊವಚಾಕ ತಾಕ್ಚಾ ಕಮ್ಮಿ ಕಪಡೆ ಘಾತ್ಲೆತಕಯಿ, ತೊಂಡ ಪ್ರೌಢ ವ್ಯಕ್ತಿಲೆ ದಿಸ್ಪನ ಎತ್ತಾ! ಕಿರಾತಾರ್ಜುನೀಯಾಚೆ ಅಂಕಣ ತರಿ, ಥೇಟ್ ಯಕ್ಷಗಾನಾಚೊ ಪ್ರಸಂಗು ದೊಳ್ಳಾವದ್ರಾಕ ಹಾಡ್ತಾ. ಅರ್ಧಾತ್ ಹೇ ವೇಷಧಾರಿ, ಹಗುರ ಆನಿ ಕಪಡೆ ಸುತ್ತಾಯಿಲೆ ಬೆಗಡೆ ಲಾಯಿಲೆ, ಬಿಲ್ಲು-ಬಾಣ ಧರ್ತಾತಿ. ತಶ್ಚಿಚಿ ಅರ್ಜುನಾಲೆ ಹಾತ್ತಾಂತುಲೆ ಆಯುಧ ದಿಸ್ತಾತಿ. ಕೌರವ-ಪಾಂಡವ ಯುದ್ಧಾಚೆ ಅಂಕಣಾಂತು, ರಥ ಮ್ಹಳ್ಳಾರಿ ಚರಡವಾಂಗಲೆ ಖೆಳ್ಚಿ ರಥ, ಆನಿ ವಾಯುವೇಗಾನೆ ಧಾಂವಚಿ ಘೊಡ್ಯಾ ಬದಲಾಕ ದೇಶಿ ಗಾಡವ, ರಥ ವೋಡತ ಆಶಿಲೆ ವಾರಿ ದಿಸ್ತಾ!



52. ಕಲಾತ್ಮಕ ಕಮಲಾ ಪೂಲ



53. ಸೂರ್ಯಕಾಂತಿ ಫೂಲ

ರಾಮಾಯಣಾಚೆ ದೃಶ್ಯ ಸುಟಯತನಾ ಸುದ್ವಾ, ಹೀಚ ಶೈಲಿ ದೆಕ್ಕು ಪಡ್ತಾ. ಹನುಮಂತಾಲ್ಯಾ ಖಾಂದ್ಯಾರ ಬಶಿಲೆ ಶ್ರೀ ರಾಮಾನ ಯಕ್ಷಗಾನ ಸ್ಥಾಲ್ಯಾರಿ ಕಿರೀಟ ಘಾಲ್ಯಾ. ತಾಗೆಲೆ ಭಕ್ತಗಣ, ಬಿಲ್ಲು-ಬಾಣ ಹಾತ್ತಾಂತ ಘೆವ್ನು, ಶತ್ರು ಸಂಹಾರ ಕೊರ್ತಾಕ ತಯಾರ ಜಾವ್ನು ರಾಬಲಾ. ಆನೇಕ ಅಂಕಣಾಂತು, ಹನುಮಂತು, ಲಂಕೇಕ ವಚೊನ, ಸೀತೆಲೆ ದರ್ಶನ ಘೆವಚಾಕ ಆನಿ ರಾಕ್ಷಸಾಕ ಮಾರುಕ ಸಜ್ಜ ಜಾಲಾ. ತಿಸರೆ ಅಂಕಣಾಂತು, ರಾವಣು ಯುದ್ಧಾಕ ಭ್ಯಾರಸರ್ನು ರಾಬಲಾ. ಪರಶುರಾಮು ಆಪ್ಲಿ ಕುರಾಡ ಧರ್ನು, ಸಹಸ್ರಾರ್ಜುನಾಕ ಸಂಹಾರ ಕರಚಾಕ ರಾಬ್ಲೆಲೆ, ಚೌತೆ ಅಂಕಣಾಂತು ದಿಸ್ತಾ. ಬಲಿಚಕ್ರವರ್ತಿಕ ಪಾತಾಳಾ ಪೆಟಯಿಲೊ ವಾಮನು, ಪಾಂಚವೆ ಅಂಕಣಾಂತು ದಿಸ್ತಾ. ಭಸ್ಮಾಸುರ-ಮೋಹಿನಿಲೆ ಅಂಕಣ ಮಜೆಶೀರ ಆಸ್ಸು. ಪಾರ್ಶ್ವಭೂಮಿಂತು ಏಕರೂಕು. ತಾಚ್ಚೆರಿ ಏಕ ಪಕ್ಷಿ. ಚೊಂಚಿತು ಪಾನ ಧರ್ನು ಬಾಯ್ಲ ಪಕ್ಷಿಲಾಗಿ ಪ್ರೇಮಯಾಚನಾ ಕರೀತ ಆಸ್ಸು. ಆಕಾಶಾಂತು ಚಂದ್ರು ಹಾಸತ ಆಸ್ಸು. ಯಕ್ಷಗಾನ ವೇಷಧಾರಿ ಭಸ್ಮಾಸುರು ಲ್ಯಾಟನ್ ಅಮೇರಿಕನ್ ಜನಾಲೆ ಹ್ಯಾಟ್ ಘಾಲ್ನು ರಾಬಲಾ! ಮೋಹಿನಿ ಘಾಟಲೆ ಕಾಲಾಚಾ ಕರಾವಳಿಚ್ಯಾ ಕಲಾವಂತ ತರುಣೀ ವಾರಿ ಡ್ರೆಸ್ ಕರ್ನು ಘೆವ್ನು, ನಾಂಚ ಕರತ ಆಸ್ಸು. ಖರೆಚಿ 'ಮೋಹಿನಿ-ಭಸ್ಮಾಸುರ' ದಶಾವತಾರ ಖೆಳಾದೃಶ್ಯ, ದೊಳ್ಳಾ ಎದ್ರಾಕ ಎತ್ತಾ.

ಹ್ಯಾ ದೆವಳಾಂತ, ಥೊಡೆ ವ್ಯಕ್ತಿ ಯಕ್ಷಗಾನಾಂತಲ್ಯಾ ಕೋಡಂಗಿ ಹಾಸ್ಯಗಾರಾಕ ಯಾದ ಕರ್ನು ದಿತ್ತಾತಿ. ಕಸೂತಿ ಕೆಲ್ಲಿ ಲಾಂಬ ಅಂಗಿ ಘಾಲ್ಲೊ ಸಿಪಾಯಿ, ಪಗಡಿ ಸುತ್ತಾವನ ಘೆವ್ನು ಪಾಯ್ಕಾಕ ಚೂಪ ಬೂಟ ಸಿರ್ಕಾವನು ಆಸ್ಸು. ಉಚ್ಚಿ ಹಾತಾಂತು ಖಿಡ್ಲ, ದಾವೆ ಹಾತಾಂತು 'ಬಾಯೊನೆಟ್' ಘೆವ್ನು ರಾಬಲಾ. ಆನೇಕ ಸಿಪಾಯಿ ಮಿಸೆ ಸೊಣ್ಣ ಕಾನ್ಕಾಕ 'ರಿಂಗ್' ಘಾಲ್ನುಯಿ ಲಂಡನ್ ಪೋಲಿಸಾಗಲೆ ಹ್ಯಾಟ್ ಘಾಲ್ನು ಘೆವ್ನು ರಾಬಲ್ಯಾತಿ. ಬ್ರಿಟಿಶಾಲೆ ಸಂಪರ್ಕ ಯೆನಾಶಿಲೊ ಏಕ ದೇಶೀ ಸಿಪಾಯಿ, ಹಾತ್ತಾಂತು ದೊಣ್ಣೊ ಘೆವ್ನು ರಾಕವಣ ಕರಿತ ಆಸ್ಸು! ಅಸ್ಲೆ ಗ್ರಾಮೀಣ ಚಿತ್ರ, ಕಾವಿಕಲೆಚೆ ಜಾನಪದ ಶೈಲಿಂತು ದೆಕ್ಕು ಪಡಚಿ ಭಾರೀ ಆಪರೂಪ. ಬರ್ಗಿಚೆ 'ಫೋಳಿ ಬೀರ' ದೆವಳಾಂತು ಏಕ ಸಾಲಂಕೃತ ವೀರು, ತಾಕ್ಯಾ ವ್ಹಾಂವಚಾಕ ಜಾಯ್ನಾಶಿಲೆ ಘೊಡ್ಯಾರ ಬಸ್ತಾ! 'ಸಣ್ಣ ಹೊಸಬ' ದೆವಳಾಂತುಯಿ ಅಸ್ಲೆಚಿ ಚಿತ್ರ ಆಸ್ಸು. ಜಾಲ್ಯಾರಿ ಘೊಡೊ ಮಾತ್ರ ಮಸ್ತ ಪೈಕೆ ಖಾವ್ನು, ಧಷ್ಟು-ಪುಷ್ಟು ಆಶ್ಚಿಲ್ಯಾನ, ತ್ಯಾವೀರಾಕ ಸ್ವರ್ಗಾ ವಚ್ಚುಕ ವಿಶೇಷ ತ್ರಾಸ ಜಾಲ್ಲ್ಯಾ ಮ್ಹಣು ದಿಸ್ತಾ!

7. ಬಾಯಲಾಂಗಲೆ ಚಿತ್ರಣ

ದೋನ ಶತಮಾನ ಪುಡೇಚಿ ಆಮಗೆಲೆ ದಾರ್ಲ್ಯಾನ್ ಆಪ್ಲಾಗಲೆ ಡ್ರೆಸ್ ವಿಷಯಾಂತು, ಗೋರೆ ಲೋಕಾಂಲೆ ಅನುಕರಣ ಕರ್ಚಾಕ ಸುರು ಕೆಲೆ. ಚಾಲ್ಯಾರಿ ಬಾಯ್ಲಾನ್ ಆಪಲಿ ಸಂಸ್ಕೃತಿ - ಸಂಸ್ಕಾರ, ಹರಗೀಸ್, ಸೋನ್ ದಿಲ್ಲ್ಯಾ ! ಪರಂಪರೆನೆ ಚಲ್ನು ಆಯಿಲೆ ಕಾಪ್ಪಡ ನೆಸಚಿ ಪದ್ಧತಿ, ಭಾಂಗಾರ-ಸಿಂಗಾರಾಚೆ ಪ್ರಕಾರ ಸರ್ವ, ತಾನ್ನಿ ಧಾರಣಕರ್ನು, ರಮತ ಆಯಿಲೆ ಉದಾಹರಣ ದಾಕಯತಾತಿ. ಅಶಿ ಚಾವ್ನು, ಕಾವಿಚಿತ್ರಾಂತು ಪೊಳೊವಚಾಕ ಮೆಳಚೆ ಬಾಯ್ಲೊ ಸುದ್ದಾ ಹ್ಯಾಚಿ ಪೋಷಾಕಾಂತು, ದಿಸ್ಸುನು ಎತ್ತಾತಿ. ಲಕ್ಷ್ಮಿ, ಸರಸ್ವತಿ, ಮಾಧವಿ, ದುರ್ಗಾ, ಯಕ್ಷಿಣಿ, ನಾಗಿಣಿ ಆನಿ ಇತರ ಪೌರಾಣಿಕಸ್ತಿ ದೇವತಾ ಆನಿ ಪಾತ್ರ ಹಾಂಕಾ, ಕೊಂಕಣಿ ಬಾಯ್ಲಾಂಗಲೆ ವೇಷ-ಭೂಷಣಾಂತು ಸಜೆಯಲೆ ದೆಕ್ಚು ಪಡತಾ. ತಾಜ್ಜೆ ಸಾಂಗಾತಿ ಮಹಿಷಾಸುರ-ಮರ್ದಿನಿ, ಧೂಮ್ರಲೋಚನ-ಮರ್ದಿನಿ, ಅಸ್ಲೆ ದೇವಿಗಲೆ ರುದ್ರಾವತಾರ ದಾಕಯತನಾ ವರೆಕ, ಕ್ರಿಯಾಕಿಂತಾ ಜಾಸ್ತಿ ಸ್ತ್ರೀತ್ವ, ಉಠಾವ್ನು ದಿಸ್ಸುನು ಎತ್ತಾ.

ಪಂಚ ಪಾಂಡವಾಂತು, ದ್ರೌಪದಿಕ ಆಪ್ಲಾಕ ಅಗದೀ ಮೊಗಾಚೊ ಚಾವ್ನು ಆಶಿಲೊ ಅರ್ಜುನಾಕ ಸ್ವಾಗತ ಕರಚಾ ರಾಬ್ಬಿಲೆ ಚಿತ್ರ ಕುಮಟೆಂತು ಆಸ್ಲೆ. ದೊಳೆ ಪಿಟಿಪಿಟಿನಾಸ್ತಾನಾ, ಏಕ ಚಿತ್ತ ಚಾವ್ನು ತಿಕ್ಚಾ ಪಳೆಯಲ್ಯಾರಿ, “ಹೀ ಆಮಗೆಲೆ ಗಾಂವಚಿ ! ಆಮಗೆಲೆ ಗುರುತಾಚಿ ! ಬೈಂಕಿ ಹಿಕ್ಚಾ ಪಳೆಯಲ್ಯಾವಾರಿ ಜಾತ್ತಾ !” ಮ್ಹಣು ದಿಸಲ್ಯಾರಿ ಆಶ್ಚರ್ಯನಾ. ಮಾತ್ತೆಭರಿ ಆಶಿಲೊ ದಾಟು ಕೇಸು ವಳೊವ್ನ್ ಘೆವ್ನು, ಘಾಟೀರಿ ಘಾಂತಿ ಸೊಡಲ್ಯಾ. ತ್ಯಾ ಘಾಂತೇರಿ ಪುಲ ಆನಿ ಕವಾಸೊ ಮಾಳ್ಳಾ. ನಾಂಕಾರ ಚಂದ ನತ್ತ ಶಿರಕಾಯಲಾ. ಆಂಗಲಟ ಸುಂದರ ಚಾವ್ನು ದಿಸಚೆ ಗಾದಿ, ಣೌವಾರಿ ಕಾಪಡ ರಾಕರೀಕ ಚಾವ್ನು ನೆಸಯಲಾ. ಕಾಪಡಾರಿ ಚಕ್ರಾಕಾರ ನಕ್ಷ ಆಸ್ಲತಿ. ಪೊಲಕ್ಯಾರಿ ವಟಾಣೆ ಡಿರುಬ್ಯಾನ್ ಆಸ್ಲೆ. ಕಾನ್ನಾಕ ಕುಟಕ, ಕುರ್ತಾಕ ಭಾಂಗ್ರಾ ಪಾಟ್ಲೊ, ಗಳ್ಯಾಕ, ಹಾತ್ತಾಕ, ಪಾಯಾಕ, ಮಾಕ್ಚಿ ಕಾಲಾಂತು ಪ್ರಚಲಿತ ಆಶಿಲೆ ದಾಗೀನೆ ದಿಸ್ತಾತಿ. ಖಾಸ ಪ್ರೀತಿಚೊ, ಘೋವ ಅರ್ಜುನಾಕ ಪ್ರೀತಿ ದಾಕೊವಚೆ ಖಾತಿರ, ಉಜ್ಜೆ ಹಾತಾಂತು ಏಕ ಪುಲಾಚೊ ಗುಚ್ಚ ಧೋರ್ನು ತಾಗೆಲಿ ವಾಟ ಪಳೆಯತ ರಾಬಲ್ಯಾ. ಕಾವಿಕಲಾಕಾರಾನಿ ಮಹಾಭಾರತಾಚಿ ದ್ರೌಪದಿಕ ಆಪ್ಲಾಲೀ ಚಿರಪರಿಚಿತ ಕೊಂಕಣಿ ಗರತೀಲೆ ರೂಪಾನ ಪೊಳೊವ್ನು ಚಿತ್ರಣ ಕೆಲ್ಲೆಲೆ, ಸಹಜ ಆಸ್ಲೆ !

ಮಾವಿನಕುರ್ವೆಂತು, ಶೇಷಶಾಯಿ ವಿಷ್ಣುಲಿ ಪಾದಸೇವಾ ಕರತ ಬಶಿಲಿ ಲಕ್ಷ್ಮಿ, ಕೊಂಕಣಿ ಗೃಹಿಣಿಶಿ ದಿಸ್ನಾ ಮ್ಹಣಚೆ ಶಕ್ಯನಾ ! ಕೇಸ ವಳೊವ್ನ್ ಸಡಿಲಚಾವ್ನು ಬಾಂದುನು ಘೆತ್ತಿಲೊ ಆಂಬಾಡೊ, ತಾಜ್ಜಿರಿ ಮಾಳೆಯಲಿ ಆಯೊಲೆ ಪುಲ್ಲಾ ಚಿಕೋಳಿ, ನಾಂಕಾಕ ಗೋಲ ಬಟ್ಟು, ಕಾನ್ನಾಕ ಮೋತ್ಯಾ ಕುಟಕ, ಗಳ್ಯಾಕ ಪವನಾಸರ, ಲಾಂಬ ಹಾತಾ ಪೊಲಕೊ ಆಂಗ ಭರ್ದ ಶೆರಗ, ಹೆ ಬಟ್ಟು ತೆನ್ನಾ ಕಾಳಚಾ ಕೊಂಕಣಿ ಗೃಹಿಣಿಲೆ ವೇಷ-ಭೂಷಣ ಆಶಿಲೆ. ಪೈರ ಪೈರ ಥ್ಯಾಂ, ಆಶ್ಮಿಚೀ ಅಲಂಕಾರ ಕರ್ನು ಘೆತ್ತಿಲೆ ಬಾಯ್ಲೊ, ಕರಾವಳಿ ಪ್ರದೇಶಾಂತು ದಿಸ್ತಾಲೊ. ಹೊನ್ನಾವರಚೆ ಭಸ್ಮಾಸುರ-ಮೋಹಿನಿ ಅಂಕಣಾಂತು, ಮೋಹಿನಿ, ಮೊಕಳೀಕ ಪಣಾನೆ ನೃತ್ಯ ಕರೀತ ಆಸ್ಲೆ. ತರಿಸುದ್ದಾಯಿ, ಯಕ್ಷಗಾನ ಪ್ರಸಂಗಾಂತು, ದಾರ್ಲ್ಯಾನ್ ಬಾಯ್ಲೊವೇಷ ಫಾಲ್ಕಾವಾರಿ, ವಿಷ್ಣುದೇವು ಮೋಹಿನಿಲ್ಯಾ ವೇಷಾಂತು, ಚಿತ್ರಿತ ಜಾಲಾ. ಕಾವಿಕಲಾಕಾರಕ, ಸಹಜ ಚಿತ್ರಣಾ ವಾರೀಚಿ,



54. ಖಡ್ಗ ಧರಿಯೊ ದರವಾನ



55. ಹೊಸಾಡಚಿ ದರವಾನು

ಪುರಾಣ ಪ್ರಸಂಗಯಿ, ಸಮಯೋಚಿತ ಚಾಪ್ಪು ಸೊಡೊವಚಾಕ ಕಳ್ತಾಲೆ, ಮ್ಹಳೆಲೆ ಸತ್ಯ ಹಾಂಗಾ ದಿಸ್ತುನು ಎತ್ತಾ.

‘ಧ್ರುವಚರಿತ್ರ’ ಅಂಕಣಾಂತು, ಸುರುಚಿ ರಾಣಿಕ, ಸುಂದರ ದಾಗಿನ್ಯಾನಿ ಅಲಂಕಾರ ಕೆಲಾ. ಮಾನೇರ ಆಂಬಾಡೊ, ವೈರಧಾಯಿ, ಪುಲ್ಲಾಹಾಳೆ, ಏಕಾವೈರ ಏಕ ಮಾಳ್ಕಾತ. ಕಾನಾಕ ಲಾಂಬಚೆ ರುಮಕಾ, ನಾಕಾಕ ರತ್ನಾ ಬಟ್ಟು, ರಸರಸಿ ಛಾತಿ, ಬಾರೀಕ ಕುರ್ಟ, ಕಾನಸುಲಾತ ಬುಗುಡಿ, ಅಲಂಕಾರಾನಿ ತಿಗಲಿ ಚಂದಾಯಿ, ಆನಿ ರಾಯ್ಯಾಕ ತೀ ಚಾಸ್ತಿ ಮೊಗಾಚಿ ರಾಣಿ ಜಾವಚಾಕ ಕಾರಣ, ಕಾವಿಕಲಾಕಾರಾನೆ, ಚಿತ್ರಮುಖೇನ ದಾಕುನು ದಿಲ್ಯಾ. ‘ಮುರಳೇಧರ’ ಅಂಕಣಾಂತ, ಸಾದಾ, ಸರಳ ಗೋಪಿಯೊ, ಕೃಷ್ಣಾಲೆ ಮರಲಿ ವಾದನಾಕ ಭುಲ್ಲು ರಾಬಲ್ಯಾತಿ. ‘ಗೋವರ್ಧನ ಗಿರಿಧಾರಿ’, ಪರ್ವತ ಉಬ್ಬಾರತನಾ, ತಾಗಲೀ ತೀ ತಾಕತ ಪೊಳೊಮ್ಮ ಅಜಪ್ ಚಾಪ್ಪು ಗೋಪಿಲೋಕಾನಿ ರಾಬ್ಬಿಲೆ ವಾರಿ ದಾಕಯಲಾ. ಹಾತಾಂತ ಪುಸ್ತಕ, ಜಪಮಾಳಾ, ಶಂಖ, ಧರ್ನು, ಬೊರ್ಶಿ ಕೀರ ಆಶಿಲಿ ಸರಸ್ವತಿ, ಕಾವಿಕಲಾಕಾರಾನ ಆಪಣಾಲ್ಯಾ ಕಲ್ಪನಾಶಕ್ತಿ ಪ್ರಕಾರ ದುಸ್ರೆಚೀ ರೂಪ ದಿಲಾ. ದಾವೆ ಹಾತಾತು, ವೀಣಾ ಧರ್ನು, ಮುಖಾವೆಲೆ ಉಚ್ಚಿ ಹಾತಾನೆ, ವಾ ಜಯತಾ. ಮಾಕ್ಷಿಚಾ ದಾವೆ ಹಾತಾನ, ಬೇಸುರ ಏನಾಶಿ, ವೀಣೆಚಿ ಸರಿ, ಶ್ರುತಿ ಕರ್ಚಾಲಾಗಲಾ. ಉಚ್ಚಿ ಮಾಕ್ಷಿ ಹಾತಾನ, ಸಾನ ಏಕ ಆನೆಕಯಿ ತಾರಿಚೆ ವಾದ್ಯ ಧರಲಾ. ಶಿರಾಲಿಚಾ ಸರಸ್ವತಿನ ಸುಖಾಸನಾಂತ ಬಸುನು ವೀಣಾ ವಾಜಯತ, ಉಜ್ಜೊಪಾಯ ಮೋರಾ ಘಾಟಿರ ದವರಲಾ. ಕುಮಟೆಚಾ ಸರಸ್ವತಿನ ಮೋರಾಚೆರಿ ಬಸುನು ಸೊಡಲಾ. ಹೊನ್ನಾವರಚ್ಯಾ ಸರಸ್ವತಿ ಲಾಗಿ ಹಂಸ ಜಾವೊ, ಮ್ಹೋರು ಜಾವೊ, ನಾಸ್ತಾನಾ ಗದ್ದಿಚೇರಿ ಬಸುನು ವೀಣಾ ವಾಜೊಚೊ ಪ್ರಸಂಗ ಆಯಲಾ! ‘ಅನಂತಶಯನ’ ಅಂಕಣಾಂತು ಏಕ ನಾಗಿಣಿ ಬೋಡಿ ಹಾತಾಂತ ಜಳಚೀ ಪಣತಿ ಘೇವ್ ವಿಷ್ಣುಪರಮಾತ್ಮಾಕ, ಸ್ವಾಗತ ಕರಚಾಕ ರಾಬಲ್ಯಾತಿ. ಹೆಂ ಅಂಕಣ ಪಳೆಯತನಾ, ದಿವಾಳ ವೆಳಾರಿ ಫರೋನ ಫರಾ ಪಣತಿ ಜಳೆಯತಲಿ ಕೊಂಕಣಿ ಮಹಿಳಾಲೀ ಯಾದ ಆಯ್ಲ ಶಿವಯ್ ಉರ್ನಾ! ಆನಿ ಏಕ ಚಿತ್ರಾಂತ ಪಕ್ಷಿಲೆ ತೊಂಡಾಚೀ ಕಿನ್ನರಿ, ತಂಬೂರಿ ವಾಜಯತ ರಾಬ್ಲಾ.

ಶಿರಾಲಿಂತು ಗೃಹಿಣಿಲೆ ಚಿತ್ರಣಕೆಲಾ. ಕಾಳೆಕೆಸಾ ಆಂಬಾಡ್ಯಾಕ ಜಾಯಿ ಹಾಳೆಚೊ ಅಲಂಕಾರ ಆಸ್ಲಾ. ಕಾನ್ಯಾ ಬುಗುಡಿ-ಕುಟ್ಟಿಂ, ಭರ್ಜರಿ ಆಸ್ಲತಿ. ನಾಕಾಕ ನತ್ತ, ನಿಡ್ಲಾಕ ಗೋಲ ಕುಂಕುಮಾ ತೀಳೊ, ಗಳ್ಳಾಕ ಮಂಗಳ ಸೂತ್ರ, ಮೋಹನಮಾಳಾ, ಪವನಾಸರ, ಬೋರಿಮಾಳಾಚೊ ಅಲಂಕಾರ. ಕೊಪರಾಕ ನಕ್ಶೆಚೊ ಬಾಜುಬಂದ್, ಹಾತಧರ್ನು ಗೋಟಪಾಟ್ಲಿ ಆನಿ ಕಾಂಕಣ ದಿಸ್ತಾತಿ. ಕೊಟ್ಟಾ ಡಿರಘ್ನಾನ್ ಆಶಿಲಿ ಚೋಳಿ, ಣಾವಾರಿ ಕಾಪಡ, ಕಾಸ ಘಾಲ್ಚು ನೆಸಯಲ್ಯಾ. ದಾವೆ ಪಾಯಾರಿ ಉಜ್ಜೊಪಾಯವ ದವರ್ಚಿ, ಹಾತ ಗಾಲಾರ ಧರ್ನು, ಮಾಂಚಾಕ ಟೆಂಕುನ ರಾಬಲ್ಯಾ. ಹ್ಯಾಮಿತಿ ಘೊವಾಲಿ ವಾಟ ಪಳೆತ ಆಸ್ಲ, ಅಶಿ ದಿಸ್ತಾ. ಅಸಲೆಚಿ ಚಿತ್ರ ಹೆಗಡೆ ಗಾಂವಾತು ಸುಮಾರ ಕಡೆನ ದೆಕ್ಕು ಪಡ್ತಾತಿ. ಏಕ ಅಂಕಣಾಂತು, ನಿದ್ರಾಖೋಲಿ, ಸುಟಯಲಾ. ಹೋಡಬಾಗಿಲ. ತಾಕ್ಚಾ ದೇಶೀ ಬೀಗಾತಟ್ಟಿ ಆಶಿಲ್ಯಾನ, ಕರಾವಳಿಚೆ ಜನಜೀವನ, ಹ್ಯಾ ಚಿತ್ರಾಂತ ದಾಕವೊಚೆ ಪ್ರಯತ್ನ ಕೆಲೆಲೆ ದಿಸ್ತಾ. ಮವು ಹಾಂತುಳ, ನಕ್ಶೆ ಸುಟಯಿಲೆ ಲೋಡ, ಸುಂದರ ಚಾದರ ಅಥವಾ ಜಮಖಾನ, ಜಳತ ಆಶಿಲೆ ದೀವಳಿ, ದಾಕೊವನ ಹೇ ಫರ, ಶ್ರೀಮಂತಾಲೆ ಉರಚಾ ಪುರೊ ಮ್ಹಣು ಕಲ್ಪನಾ



56. ಬಂದೂಕ ಧರಿಯೊ ಸಿಪಾಯ

ಎತ್ತಾ. ಎಕ ಮುಲ್ಯಾತ, ಚೌಕುಳಿ ಕಾಪಡ ನೆಶ್ಶಿಲಿ ತರ್ನಿಚಿ ಬಾಯ್ಲಮನುಷ, ದಿವಾನಾರಿ ಬಶಿಲ್ಯಾ, ದಾರಲ್ಯಾಕಡೆ, ಭಯಭೀತಿನ ಪೊಳೊಚಾ ಲಾಗಲಾ. ಘೋವು, ಹಾಸತ, ಖಡ್ಗ ಧರ್ನು, ಆಕ್ರಮಣ ಕರ್ಚಾ ಆಯಿಲ್ಯಾ, ಜೋರ ಕಿಂವಾ ಕಾಮುಕ ದಾರಲ್ಯಾಕ ಬುದ್ಧಿ ಶಿಕೊವಚಾಕ ತಯಾರ ಜಾಲಾ! ಆನಿ ಏಕ ಅಂಕಣಾಂತ, ಹಾರ್ಮೋನಿಯಂ ವಾಜಯತ ಬಾಯ್ಲ ಮನಿಸ, ಬಸಲ್ಯಾನ, ತ್ಯಾ ಕಾಲಾಂತ್ಯಾ ಲೋಕಾಲೆ ಸಂಗೀತ ಪ್ರೇಮ ದಾಕ್ಯೆತಾ. ಆನಿ ಏಕ ಕಡೆನ ಕಮಾನಾ ಸಕಲ ರಾಬ್ಬಿಲಿ ಗೃಹಿಣಿ, ಘೊವಾಲಿವಾಟ ಪಳೈತಾ ಅಶಿ ದಿಸ್ತಾ.

ವಿಂಗವಿಂಗಡ ಕಾಮಾಂತು, ರಿಜ್ಜುನು ಗೆಲ್ಯಾ ಬಾಯ್ಲಾಂಕ ಸುಟ್ಟೆಲಾ. ಸಿಸಿಂತ್ತು, ಕಾಪ್ಪಡ ನೆಶ್ಶಿಲಿ ಪ್ರಾಯೆಚಿ ಪೋರಿ, ಹಾತಾಂತ ಸೂತ ತಾಂಡುನು, ಘುಂವಡಾವಚಿ ಗಿರಗಿಟ್ಟಿ ಘೆವ್ವು ಖೆಳತ ಆಸ್ಸು. ತಿಜಲಾಗಿ, ನೆಲಾರ ಬಿರ್ದಲೆಲೆ ಧಾನ್ಯಾಕಣ ಖಾವಚಾಲಾಗಿಲೆ ಪಾರಿವಾಳ, ಹ್ಯಾ ಚಲೈಕ ಭೀವ್ವ, ಉಬುನ ವಚ್ಚೆ ತಯಾರಿತ ಆಸ್ಸತ. ಪ್ರಣಯಿ, ಬಾಯಲಾ ದೆಕ್ಕು ಪಡತಾತಿ. ಸಿದ್ಧಾ ಪುರಾತ ಆಂಗಭರ್ಷ ಭಾಂಗರ ಘಾತಿಲಿ ಚಲ್ಲಿ, ದಾವೊಹಾತ ಕುರ್ತಾರ ಧರ್ನು, ಉಚ್ಚೆ ಹಾತಾತ ಪುಲ್ಲಾ ತುರಾಯಿ ಘೆವ್ವು ಬಹುಶ: ಪ್ರೇಮಿಕ ರಾಕ್ತತ ಆಸ್ಸು. ಹೊನ್ನಾವರಾಂತ ಪರಸ್ಪರ ಪ್ರೇಮಾಂತ ಬುಡಿಲೆ ಜೋಡಿಲೆ, ಚಿತ್ರ ಆಸ್ಸು. ಲಾಂಬ ದಿವಳಿ ಉಜವಾಡಾಂತ, ಲೋಡಾಕ ಮಾತೆ ಟೆಕುನು, ಏಕ ದಾರ್ಲೊ ಆರಾಮ ಕರಿತ ಆಸ್ಸು. ತಾಗೆಲೆ ಬಾಹುಬಂಧನಾತ ಅಶಿಲಿ ಯುಮತಿ, ಪ್ರೀತಿಚಿ ಭೇಂಟಿ ರಾಕ್ತತ ಆಸ್ಸು! ಕುಮಟೆಂತ ಏಕ ಅಂಕಣಾಂತ ಪಂಚಮುಖಿ ಶಿವ ದೇವಾನೆ, ವಾಗಾಚಾಮಡ್ಕಾರಿ ಬಸುನು, ಸಾನ ಚಲ್ಲಿವಾರಿ ದಿಸಚ್ಯಾ ಪಾರ್ವತಿಕ ಉಚ್ಚೆ ಪಾಯ್ಕಾರಿ ಬಸುನು ಘೆತ್ಲಾ. ತ್ಯಾಚಿ ಗಾಂವಾತ್ಲೆ, ಆನೇಕ ಚಿತ್ರಾಂತ ವಿಷ್ಣುನೆ ಆಪ್ಣಾಲಿ ರಾಣಿಲೆ ಸ್ತನ ಮರ್ದನ ಕೆಲ್ಲೆಲೆ ದೃಶ್ಯ ಹಾಂಗಾ ಶಿವಾಲೆ ಜೋಡಿ ಹಾತಾನೆ ಕರ್ಚಿ ದಾಕ್ಯೆಲಾ! ಕರ್ನಾಟಕಾಂತ ಆನಿ ಉರ್ಲೆ ರಾಜ್ಯಾಂತ ಶಿವ-ಪಾರ್ವತಿ, ಕೃಷ್ಣ-ರಾಧಾ. ವಿಷ್ಣು-ಲಕ್ಷ್ಮಿ ಹಾಂಗಿಲಿ ಜೋಡಿಚಿ ಪ್ರೇಮಲೀಲಾ ಶಿಲ್ಪಾಂತು ಆನಿ ಚಿತ್ರಾಂತು ಜಾಯತಶಿ ಪೊಳೊಂಚಾಕ ಮೆಳತಾತಿ. ಹೀ ದೋನೀ ಮಾಧ್ಯಮ ನಾಶಿಲೆ ಕರಾವಳಿಂತು, ಕೊಂಕಣಿ ಕಾವಿಚಿತ್ರಕಲಾಕಾರಾನಿ, ಹೀಚ ಪರಂಪರಾ, ಆಪ್ಲೆ ಕಲೆಂತು ದಾಕುನು ದಿಲ್ಲ್ಯಾ.

8. ಪಶು-ಪಕ್ಷಿ ಚಿತ್ರಣ

ಶಿಲ್ಪ, ಚಿತ್ರಕಾರ, ಆನಿಗುಡಿಗಾರಾಲೆ ನಮೂನ್ನಾರಿ, ಕಾವಿಚಿತ್ರಕಾರಾಂಕಯಿ, ಪ್ರಾಣಿಜಗಚೆ ಪರಿಚಯ, ದೇಹರಚನಾ, ಚಲನವಲನ, ಹಾವ-ಭಾವ ಹ್ಯಾ ಸರ್ವಾ ಬದ್ದಲ ಸಂಪೂರ್ಣ ಶಿಕ್ಷಣ ಮೆಳ್ತಶಿಲೆ. ತ್ಯಾನಾಮಿತಿ, ಖೈಂ ಖೈಂ ಸಾಧ್ಯ ಆಸ್ಸ, ಥೈಂ ವಟ್ಟುಚಿ, ಪ್ರಾಣಿ ಸಂಬಂಧಿ ಚಿತ್ರ, ಸಹಜರೀತಿನೆ ಸುಟಿಯಲಾತ. ಅವಶ್ಯಕತಾ ನಾಶಿಲೆ ಕಡೆನ ಸುದ್ದಾ ಚಿತ್ರ ಸುಟಿಯಿಲೆ ಉದಾಹರಣ ಮೆಳ್ತಾತಿ. ಮಸ್ತ ಪ್ರಾಚೀನ ಕಾಲಾತ, ಭಾಳೆ ದೇಶಾಚಾನ ಏವ್ನು ಆಮ್ಲೆ ಮಸ್ತ ದೇವಳಾ ಮುಖ್ಯ ದ್ವಾರಾಂತು ಪೂಜ್ಯ ಆನಿ ಪ್ರಮುಖ ಜಾಗೊ ಘೆತ್ತಿಲೆ 'ಸಿಂಹಲಲಾಟ', (ವ್ಯಾಲ ಅಥವಾ ವ್ಯಾಳೇ) ಸಂಕೇತ್ ಭಾರೀ ಪವಿತ್ರ ಮೊಣ್ಣು ಘೆತ್ತಾ. ಪ್ರತಿ ಏಕ ಅಂಕಣಾಂತು, ಸಿಂಹಲಲಾಟ, ಮಕುಟ ಪ್ರಾಯ ಜಾವ್ನು, ಶೋಭತಾ. ತಶೆಚಿ, ಚೀನ ದೇಶಾಚಾನ ಆಯಿಲೆ ಕಾಲ್ಪನಿಕ ಹೋಡ ಪಕ್ಷಿ ಸುದಾ, ಥೈಂ, ಥೈಂ, ಪೊಳೊವಚಾಕ ಮೆಳ್ತಾ. ಫಾಟಕಣ ನಾಶಿಲೆ ಸಾನ ಪ್ರಾಣಿಕ ಸುದ್ದಾಯಿ, ಅಲಕ್ಷ ಕರ್ನಾಶಿ ಸೊಡಯಲಾ. ಹೊನ್ನಾವರಚೆ 'ನಂದಿ' ಅಂಕಣಾಂತ ಏಕ ವಿಚ್ಛು, ದೆಕ್ಕು ಪಡತಾ. ಚಾಲ್ಯಾರ ಹೋ ಜಂತು ಪ್ರಾತಿನಿಧಿಕ ಜಾವ್ನು ಆಸ್ಸ ಶಿವಾಯ್, ವೈಜ್ಞಾನಿಕ ರೂಪಾನ ಸಮ ದಿಸ್ಸನಾ! ಮುರಳಿಧರಾಲೆ ಅಂಕಣಾತ ಉಡಚೆ ಮೊಣ್ಣು ಮೂಸಾಕ ಪೊಳೊವೇತ.

ಧಾರ್ಮಿಕ ವಿಷಯಾಚೆ ಅಂಕಣಾಂತು ಸುದ್ದಾ ಪ್ರಾಣ್ಯಾಕ ಅಗ್ರ ಸ್ಥಾನ ದಿಲಾ. ಮತ್ಸ್ಯ ಆನಿ ಕೂರ್ಮ ಅವತಾರಾಕ ಚಿತ್ರಣ ಕರ್ತನಾ, ಉದಕಾವಯ್ಲೆ ಪ್ರಾಣಿ (ಜಲಚರ) ಸುಟಯಲ್ಯಾತ. ಸೊಂಡಿ ಆಶಿಲಿ, ಮೋರಿ ಜಾತಿಚೆ ಆನಿ ಖಿರವಡ ಆಶಿಲೆ ಮಾಶಳಂತು ಅಂತರ, ಸ್ಪುಟ ಜಾವ್ನು ದಾಕಯಲಾ. ಕಾಸವಾಕ ವಿಸರಲೆ ನಾ. ಹೊನ್ನಾವರಚೆ ಗಜೇಂದ್ರ ಮೋಕ್ಷ ಅಂಕಣಾಂತ ಜಲಚರ ಪ್ರಾಣಿಕ, ಶಾಸ್ತ್ರೀಯ ರೀತಿನೆ ಸುಟಯಲಾ. 'ಗೋವರ್ಧನ ಗಿರಿಧಾರಿ' ಅಂಕಣಾಂತ ರಾನಾತ್ಲೆ, ಆನಿ ಗಾಂವಾತ್ಲೆ ಪ್ರಾಣಿ ಪೊಳೊವಚಾಕ ಮೆಳ್ತಾತ. ಶ್ರೀಕೃಷ್ಣ, ಆಪ್ಣಾಲೆ ಗೌರವಂ, ಗೋಪಿಜನ, ಆನಿ ಗೋಪಾಲಕ (ಗೊರವ ರಾಕ್ತಲೆ) ಜನಾಂಕ ವಟ್ಟುಚಿ ಜೋರಾನ ಪಡತ ಆಶಿಲೆ ಪಾವಸಾನ ರಕ್ಷಣ ಕರಚಾಕ ಗೋವರ್ಧನ ಪರ್ವತ ಆಪ್ಣಾಲೆ ಸಾನ ಬೊಟ್ಟಾನೆ ಉಬ್ಬಾರನು ಧರಲೆಲೆ ಚಿತ್ರಾಂತು, ಆನೇಕ ಪಶು-ಪಕ್ಷಿ ಸುಟಯಲೆ ದಿಸ್ತಾತಿ. ಪಾಂಕ ಫುಲವನು ನಾಂಚೊ ಮ್ಹೋರು, ಫಳ ಖಾತ್ರೆಲಿ ಆಶಿಲೊ ಕೀರ, ಸಖಿಕ ಆಪ್ತೆತ ಆಶಿಲೊ ಪಾರವೊ, ಚೊಂಚಮಾರಚಾ ತಯಾರ ಆಶಿಲೊ ಕಾವಳೊ, ಮೆಳ್ಳೆತೆ ಖಾಣಾಕ ಫಾಸ್ ಮಾರಚಾಕ ದೋನ ಪಾಯಾರ ರಾಬಿಲೊ ಸೊಸೊ, ಹ್ಯಾ ದೃಶ್ಯಾಂತು ಪೊಳೊವಯೇತ್. ಕುಮಟೆ ಚಿತ್ರಾಂತು ವಾಗಮಾಮ, ಚಿತ್ತಲಾಚೇರಿ ಭೂರಿಭೋಜನ ಕರತ ಆಸಲ್ಯಾರಿ, ಆನೇಕಡೆ ಹೆಬ್ಬಾವು ಏಕು, ಚಿತ್ತಲಾಕ ಗಿಳಿಚೆ ಕಶಿ? ಮ್ಹಣು ವಿಚಾರ ಕರತಾ. ದಾರಲೊ ಹಸ್ತಿ, ಆಪ್ಣಾಲೆ ಪ್ರೇಯಸಿಕ ಆಪ್ತೆತ ಆಶಿಲೆ ವಾರಿ, ಆನೇಕ ಕಡೆ ಸುಟಯಲಾ.

ದೇವ-ದೇವತೆ ಬರೊಬರ, ಪ್ರಾಣಿಜಗಾಚೊ ಸಂಬಂಧು, ಅನ್ಯೋನ್ಯ ಜಾವ್ನು ಆಶಿಲೆ, ಆಮ್ಲೆ ಪೌರಾಣಿಕ, ಪ್ರಾಚೀನ ರೂಢ ವಿಚಾರಯಿ ಹ್ಯಾ ಚಿತ್ರಾಂತು ದೆಕ್ಕು ಮೆಳ್ತಾತಿ. ಕುಮಟೆಚೆ ಆದಿ ನಾರಾಯಣಾಲೆ ಅಂಕಣಾತ, ವಿಷ್ಣುಪರಮಾತ್ಮು, ಪಾಂಚ ಫೊಡ್ಯಾ ಸರ್ಪಾಚೇರಿ, ಸುಖಾನ ಬಸುನು ಲಕ್ಷ್ಮಿ ದೇವಿ ಬರೊಬರ ಗೃಹಜೀವನಾಚೆ ಸುಖ-ದುಃಖಾ ವಿಚಾರ ಉಲಯತ ಆಸ್ತನಾ, ಸರ್ಪಾಲೆ ಪ್ರತಿ ಏಕ ತೊಂಡ ಲಕ್ಷ್ಮಿ ದೀವ್ನು ಆಯಕತ ಆಸ್ಸಕಿ ಕಿತೆಂ? ಅಶ್ಚಿ ದಿಸ್ತಾ. ಹೊನ್ನಾವರಚೆ 'ಅನಂತಶಯನ' ಅಂಕಣಾಂತ ಶೇಷನಾಗಾ ವೈರಿ ಆರಾಮ ಕರಿತ ಬಶಿಲೊ ವಿಷ್ಣು. ದಾಗೆಲೆ ಪಾಯ ದಾಟ್ಕಿತ ಬಶಿಲಿ ದೋನಿ ನಾಗ ಕನ್ನಿಕೆಕ, ಶೇಷಾಗಲೆ ಸಾತ್ತಯಿ ಫೊಡೆ ಕುತೂಹಲಾನ



57. ವಿಶೋಬಾಲೆ ಸುತ್ತು ಸುಡೆಯಿಲೆ ಫೂಲ ಆನಿ ಪಕ್ಷಿ

ಪಳೆಯತ ಆಶಿಲೆ ವಾರಿ ಚಿತ್ರಣ ಕೆಲ್ಯಾ. ಮಾವಿನಕುವೆಂతు ಫಣಿಶಾಯಿ ವಿಷ್ಟು, ಬಾಯ್ಲೆಕ ಪುಲ್ಲಾಗುಚ್ಚ ದಿತ್ತ ಆಶಿಲೆ ತೆನ್ನಾ, ಪಾಂಚಪೊಡಾ ಸರ್ಪ, ಆಪುಣ ಮುಖಾವೆಲ್ಯಾ ಜನ್ಮಾಂತು ಪುಣಿ ದೇವಜಾವ್ನು ಹೆ ಭಾಗ್ಯ ಘೇನ ಕಿ ಕಶಿ? ಮ್ಹಳೆಲೆ ವಿಚಾರಾಂತು ಪಡಲಾ!

ಶಿಲ್ಪಾಂತ, ಚಿತ್ರಾಂತ, ನಾಗಬಂಧನಾಚೆ ಅನೇಕರೂಪ ದೆಕ್ಚು ಪಡತಾತಿ. ಕಾವಿಚಿತ್ರಾಂತು ಹೋ ಸಂಕೇತ, ಅಪರೂಪಾನೆ ದೆಕ್ಚು ಮೆಳ್ತಾ ಮ್ಹೊಣಯೇದ. ಹಳದಿಪುರ ದೆವಳಾಂತು ಏಕ ವರ್ತುಳಾಂತು ಚಾರಿ ಗಾಂಟಿ ಆಶಿಲೊ, ಪಾಂಚ ಪೊಡಾ ಸರ್ಪು, ಮದ್ದೆಚಿ ಚಿತ್ರಿತ ಜಾಲಾ. ಹೆಗಡೆಂತು, ದೋನಿ ಗಾಂಟಿ ಆಶಿಲೊ ಸರ್ಪು, ಕಾಂಯಿಚಿ ಕಲಾತ್ಮಕನಾ! ಕಾಳಿಯಾ ಮರ್ದನಾಚೆ, ಮಸ್ತ ಅಂಕಣ, ಪೊಳೊಚಾಕ್ ಮೆಳ್ತಾತಿ. ಹೊಸಾಡಾಂತ ಶ್ರೀಕೃಷ್ಣಾನ ಉಜ್ಜೆ ಪಾಯಾನೆ, ಪಾಂಚ ಪೊಡ್ಯಾ ಕಾಳಿಂಗಾಕ ದಾಬ್ಬುನ ಧರ್ನ, ದಾವೆ ಹಾತಾನ ತಾಗೆಲೆ ಬಾಲ ತಿರ್ಪುನ, ಉಜ್ಜೊ ಹಾತು ವೈರ ಕರ್ನು, ಅಭಯ ದಾನ ದಿತ್ತಶಿಲೆ ವಾರಿ ದಾಕಯಲಾ. ತಾಜ್ಜಾ ಲಾಗಿಚಿ, ನಾಗಕನ್ನಿಕಾ ಜೋಡಿ, ಭಯಭಕ್ತಿನೆ ಹಾತ ಜೋಡಸುನು ರಾಬಲ್ಯಾ. ಬೀಳಗಿಚೆ ದೆವಳಾಂತು, ಕಾಳಿಯಾಗಲೆ ಮರ್ದನ ಚಾಲೂ ಆಸ್ತನಾ, ಏಕ ಸಾನ ಪಕ್ಷಿ ಲಾಗಿ ಬಸುನ ಚಿಂತನ ಕರತ ಆಸ್ಸ, ಅಶಿ ಕರ್ನು ದಾಕಯಲಾ. ಹೊನ್ನಾವರಾಂತು ಕಾಳಿಯಾಕ ಆತ್ತ ಮಾತ್ರ ದ್ವಂದ್ವಾಕ ತಯಾರ ಕರ್ನು ಆಕ್ರಮಣ ಕರ್ತಾಶಿ ದಾಕಯಲಾ. ನಾಚೊಲಿಂತ ಏಕ ರುಕಾಕ ಜೋಡಿಸರ್ಪ, ರಕ್ಷಣ ದಿತ್ತ ಆಸ್ತಶಿ, ಚಿತ್ರಣ ಕೆಲಾ.

ಕುಮಟೆಂತು, ಗಣಪತಿಲೆ ಅಂಕಣಾಂತ ತಾಗಲೆವಾಹನ ಮೂಷಕ (ಇಂದುರು), ಆಪ್ಣಾಲೆ ಸ್ವಾಮಿಕ, ಭಕ್ತಾನ ದಿಲ್ಲೆಲೆ ಕಡಂಬ, ಮೋದಕ ಆನಿ ಪಂಚ್ಕದಾಯ ಯಥೇಷ್ಟ ಖಾವ್ನು ಕೊಳಂದರಾವಾರಿ ಪುಗತ ಗೆಲ್ಯಾನ, ಹಸ್ತಿಪಿಲಾವಾರಿ ಆಶಿಲೆ ಗಣಪತಿಕ ಅಗದೀ ಸಲೀಸ ಜಾವ್ನು ಹೊರತ ಆಸ್ಸ! ಹೊನ್ನಾವರಚಾ ಸಿದ್ಧಿವಿನಾಯಕ ಚಿತ್ರಾಂತ, ಅಗದಿ ಸಾನ ಇಂದುರು, ದಷ್ಟಪುಷ್ಟ ಆಶಿಲೆ ಗಣಪತಿಲೆ ವಜನ ವ್ಹಾಂವಚಾಕ ಜಾಯನಾಸ್ತನಾ “ಅಯ್ಯಯ್ಯೊ!” ಮ್ಹಣು ಕಿಣಿಚಿ ಮಾರತ ಆಸ್ಸಕಿ ಕಿಶೆ? ಅಶ್ಚಿ ಭಾಸ ಜಾತ್ತಾ! ಕುಮಟೆಚಾ ವೀಣಾ ವಾಜಯತ ಆಶಿಲೆ ಸರಸ್ವತಿಲೆ ವಾಹನ ಹಂಸ, ಸುಂದರ ಆನಿ ರೇಖೀವ ಜಾವ್ನು ಚಿತ್ರಿತ ಜಾಲಾ. ಹ್ಯಾ ಹಂಸಾಕ ಏಕ ಚಿತ್ರಾಂತ ಪಳೆಯ್ತನಾ, ಲಠಕರ್ಚಾಕ ಖಾವೊನ ಪಿವೊನ ಪುಗೆಯಲೆ ‘ಟರ್ಕಿ’ ಪಕ್ಷಿಲೆ ಯಾದ ಎತ್ತಾ. ಶಿರಾಲಿಂತು ಸರಸ್ವತಿ, ಮ್ಹೊರಾರ ಪಾಯ ದವರ್ಚ ಘೆವ್ನ್, ವೀಣಾ ವಾಚ್ಚಾಂತು ಮಗ್ನ ಜಾಲಾ.

ಕಾವಿಕಲಾಕಾರಾಂಕ ವಟ್ಟುಚಿ ಕೀರು ಮ್ಹಳ್ಯಾರಿ ಭಾರಿ ಮೋಗು! ತ್ಯಾಮಿತಿ ಪಿಂ ಶಕ್ಯ ಆಸ ಧೈಂ ವಟು, ಕೀರಾಲೆ ಚಿತ್ರಣ ಕರ್ನು ಭೋರ್ನು ದಿಲ್ಯಾತಿ. ಹೊನ್ನಾವರಾಂತು, ಶ್ರೀ ಕೃಷ್ಣಾನೆ ವಾಜಯಲೆ ಮುರಳಿವಾದನ ಆಯಕುಚಾಕ ಮಗ್ನ ಜಾಲೆಲೆ ಕೀರಾ ಜೋಡಿ, ಫಳ ಖಾವಚೆ ವಿಸರ್ಲಾತ. ಶೆಟಗೇರಿಂತು ಭೂಮಿತಿ ರುಕಾರಿ ಕೀರದಂಪತಿ ಲಾಜತ ಬಸಲ್ಯಾತಿ. ಮಾಜಾಳಿಂತು, ವಾಮನಾವತಾರಾಚೆ ಅಂಕಣಾಂತು ರುಕಾ ಸಾವಳಿಂತು, ಕೀರಾ ಹೊರ, ಆರಾಮ ಕರೀತ ಆಸ್ತತ. ಹೊಸಾಡಚಾ ಅನೇಕ ಅಂಕಣಾಂತ ಕೀರಾಲೆ ಹಿಂಡ ದಾಕಯಲೆ ಆಸ್ತಶಿ. ಅಶನೋಟಿಂತ ಜೋಡಿ ಕೀರ, ಚೊಂಚಿತ ಮೋತ್ಯಾಸರ ಧರ್ನ ಉಡತ ಆಸ್ತಶಿ. ಶಾಂತಿ ದೂತ ಮ್ಹಣು ಖ್ಯಾತಿ ಪಾವಿಲೊ ಪಾರವೊ, (ಪಾರಿವಾಳ) ಅಪರೂಪಾಕ ದೆಕ್ಚು ಪಡ್ತಾ. ಬೀಳಗಿಂತ ನಾರದಮುನಿ, ಭೂಲೋಕಾಕ ದೇವ್ನು ಎತ್ತನಾ, ಏಕ ಪಾರವೊ, ಚೊಂಚಿತ ಫಲಧರ್ನು ತಾಕ್ಯಾ ಸ್ವಾಗತ ಕರೀತ ಆಸ್ಸ. ಅಶ್ಲೋಟಿಂತ ಕೀರಾ ಶಿವಾಯ ದುಸರೆ ಪಕ್ಷ್ಯಾಂಕಯಿ ಸ್ಥಾನ ದಿಲಾ. ಏಕ ಮೋರ, ಮಾತ್ಯಾವೈಲಿ ತುರಾಯಿ



58. ಕರ್ನಾಟಕಾಚೊ ವಿಠ್ಠಲು



59. ವೀಣೆಂತು ತಲ್ಲೀನ ಜಾಲ್ಲಿಲೊ ನಾರದು

ಊಂಚ ಕರ್ನ, ನರ್ತಕಿವಾರಿ ಪಾವಲ ಫಾಲತ, ವಚ್ಚುಲಾಗಲಾ. ಏಕ ಘೋಣ, ಕೊಂಬ್ಯಾಪಿಲಾಕ ಪೊಳೊವ್ವ, ಆಕಾಶಾಚಾನ ಭೂಮಿಕಡೆ, ಉಡತ ದೆವಚಾಕ ಲಾಗಲಾ. ಹೊನ್ನಾವರಚಾ ರಾವಣಾಲ್ಯಾ ಅಂಕಣಾತ ಗಂಡಭೇರುಂಡಾ ನಮುನ್ಯಾರಿ ದೋನ ತೊಂಡಾ ಪಕ್ಷಿ ಸುಟಯಲಾ. ನಾಚೊಲಿಂತು ಏಕ ಮೋರು, ಜಾಮಿತಿ ರುಕ್ಕಾರಿ ಆರಾಮಕರುಲಾಗಲಾ.

ಚಿತಾಕುಲಾಂತು, ಪೋಟೊಕ ತಯಾರ ಜಾವ್ನು ರಾಬ್ಬಿಲೆವಾರಿ ಏಕ ಚಿತ್ರಲ, ಚಿತ್ರಿತ ಜಾಲಾ. ಹೊನ್ನಾವರಾಂತ ಪರಶುರಾಮಾಲೆ ಅಂಕಣಾಂತು, ಏಕ ಜೋಡಿ ಮಾಂಕಡಾಕ, ದೋನ ಜೋಡಿ ದಿಸಚೆ ನಮುನ್ಯಾರಿ ಚಮತ್ಕಾರಿಕ ಚಿತ್ರಣ ದಾಕಯಲೆ ಆಸ್ಲ. ತಶಿಚಿ ಏಕಚಿ ಚಿತ್ರಾಂತು ಹಸ್ತಿ ಆನಿ ಬೈಲಾಕ ದಾಕಯಲಾ. ಬಿಚೋಲಿಂತ, ಮುಖ್ಯದ್ವಾರಾಚಾ ಉಜವ್ಯಾನೆ ದಾವ್ಯಾನ, ದ್ವಾರಪಾಲಕಾ ಬದಲಾಕ, ಚಿತ್ರ ಸೊಡೆಯಲ್ಯಾತಿ. ಅಂಕೋಲೆಂತು, ನಾಗೇಶ ಶೇಣೈ ಹಾಂಗಲೆ ಫುರಾ ಭ್ಯಾರ, ವಾಗ ಬರಶಿ ಲಡಾಯಿ ಕರತಲೆ ಮನಶಾಲೆ ಚಿತ್ರ ಆಸ್ಲ. ಹೋ ವ್ಯಕ್ತಿ, ತ್ಯಾ ಫುರಾಣ್ಯಾಚೊ ಪೂರ್ವಜ ಆಸಲೆ ತರಿ ಆಶ್ಚರ್ಯನಾ! ಹಿರೇಗುತ್ತಿಂತು, ದೋನಿ ಬಾಲಿಶ ಸಿಂಹ, ಬಾಗಲಾ ಹ್ಯಾ ಬಲಚಾನ, ತ್ಯಾ ಬಲಚಾನ ಪೊಳೊವಚಾಕ ಮೆಳ್ತಾತ. ನಾಚೊಲಿಂತ ದ್ವಾರಪಾಲಕ ಜಾವನು ರಾಬ್ಬಿಲಿ ಸಿಂಹಾಚೋಡಿ, ಆತ್ತ ಮಾತ್ರ ಸರ್ವ ಅಲಂಕಾರ ಸಂಪನ್ನ ಜಾವ್ನು ಡ್ಯೂಟಿಕ ಹಾಜರ ಜಲ್ಲೆವಾರಿ ದಿಸ್ತಾತಿ!

ಖೈಂ ಖೈಂ ಸಾಧ್ಯ ಜಾತ್ಯಾ ಥಂಯಿ, ಗಂಧರ್ವ, ಕಿನ್ನರ ಕಿಂಪುರುಷ ಆನಿ ಯಕ್ಷಗಾನಾಂತಲಿ, ಚಿತ್ರ ಸೇರಿಸಲ್ಯಾತ. ಹೊನ್ನಾವರಾಂತು ತಮಾ, ಭರಪುರ ಆಸ್ಲತ! ಗಾಯೆ ತೊಂಡಾಚೊ ಮನೀಸ, ಭಾವಪೂರ್ಣ ಜಾವ್ನು ಮೃದಂಗ ವಾಜ್ಜಿತಾ. ದೋನ ಸಿಂಗಾ ಮದ್ದೆ ಕೀರೀಟ ತಾನ್ನೆ ಘಾಲ್ಲ್ಯಾ. ಪಕ್ಷಿಚೆ ದೇಹಾಚಿ ಕಿನ್ನರಿ, ತಂಬೂರಿ ಶ್ರುತಿ ಕರಚಾ ಲಾಗಲ್ಯಾ. ದೋನ ನಾಗಕನ್ಯಾ, ಪಣತಿ ಧರ್ನು ರಾಬಲ್ಯಾತ. ಗಣಪತಿಲೆ ಆಜುಬಾಜನ ಪಕ್ಷಿದೇಹಾಚೆ, ದೋಗಜಣಿ ದಾರಲೆ, ತಾಕ್ಯಾ ಅಭಿಷೇಕ ಕರೀತ ಆಸ್ಲತ. ವಾಮನಾವತಾರಾಚೆ ಅಂಕಣಾಂತು, ಪ್ರಾಣಿದೇಹಾಚೊ ಮನುಷ, ದಾವೆ ಹಾತಾನೆ ಘಾಂಟಿ ವಾಚ್ಚಿತ, ಉಜ್ಜಿ ಹಾತಾನ ಆರತಿ ಕರ್ಚಾಲಾಗಲಾ. ಕುಮಟಿಂತ ಇಂದ್ರದೇವ ಕಾಮಧೇನುಕ ಪುಸಲಾವಚಾಕ ಲಾಗಲಾ!

ದಶಾವತಾರ ಚಿತ್ರಣ ಕರಚಾಂತ, ಕಾವಿ ಕಲಾಕಾರಾನೆ ಆಪ್ಲೆ ಪ್ರಾಣಿಜ್ಞಾನ, ಭಾರೀ ಬರೇ ರೀತಿನ ಪ್ರಕಟ ಕೆಲಾ. ಮಾಜಾಳಿ ದೆವಳಾಂತ, ಹೋಡ ಮಾಶಳಿಕಚಿ ಮತ್ಯಾವತಾರಾ ರೂಪಾನ ದಾಕೆಯಲಾ. ಹೊನ್ನಾವರಾಂತ ಮಾಶಳೆ ಆಂಗಾಚೊ, ಮನುಷಾ ತೊಂಡಾಚೊ ವಿಷ್ಣು ಪ್ರತ್ಯಕ್ಷ ಜಾವಚೆ ದಾಕಯಲಾ. ಅಶೀಚಿ ಕೂರ್ಮ, ವರಾಹ ಅವತಾರ ಸುಡೊವಚಾಕ, ವಿಂಗವಿಂಗಡ ಕ್ರಮ ವಾಪರಲ್ಯಾತ. ಕುಮಟಿಂತ ಮನುಷಾಲೆ ಆಂಗಾಕ, ಡುಕರಾಚೆ ತೊಂಡ, ಸುಂದರ ರೀತಿನ ಜೋಡಸುಲಾ. ಹೊನ್ನಾವರಾಂತ ನರಸಿಂಹ, ಉಗ್ರದಿಸಲ್ಯಾರ, ಬೀಳಗಿಂತು ಶಾಂತ ಆನಿ ಸೌಮ್ಯ ದಿಸ್ತಾ. ಕುಮಟಿಂತ ಕೃಷ್ಣಾಲಿ ಗಾಯ ಸುಂದರ ಆನಿ ರೇಖೀವ ಆಸ್ಲ. ಹೊನ್ನಾವರಾಂತ ಗೊರವ ರಾಕತಲೆ, ಆನಿ ತಾಂಗಲೆ ಗಾಯಿ ಪುರಾ, ಕೃಷ್ಣಾಲೆ ಮುರಳೀವಾದನ ಆಯಕುವಚಾಕ ಧಾವ್ನ ಎತ್ತ ಆಸತ. ಮಾಜಾಳಿಂತ, ಕಲ್ಕಿ ಅವತಾರಾಂತು, ಘೊಡ್ಯಾರ ಬಶ್ಕಿಲೊ ವ್ಯಕ್ತಿ ತಾಕ್ಯಾ ಸಮಜಾವ್ನು ಸಾಂಗ್ತಾ. ತೆಂಚಿ ದೃಶ್ಯ ಬೀಳಗಿಂತು, ಜಟಕಾ ಗಾಡಿಚೊ, ಥಕ್ಕಿಲೆ ಘೊಡ್ಯಾಕ ಆನಿ ಇತ್ಲೆ ಧಾಂವಡಾಂವಚೆ ಪ್ರಯತ್ನ ಕರ್ತಾ ಅಶ್ಚಿ ದಿಸ್ತಾ. ದೇವದೇವತಾಂಕ ಘೆವ್ನು ವಚ್ಚಿ ರಥಾಚೆ ಘೊಡೆ ಅಗದಿ ಸಾನ ಜಾವ್ನು ಚಿತ್ರಣ ಕೆಲಾ.

9. ಫುಲ, ಪಾನ, ರುಾಡ

ಆಮಗೆಲಿ ಸಂಸ್ಕೃತಿ ಸಸ್ಯಪ್ರಧಾನ ಜಾಮ್ಮ ವಾಡ್ಡಿಲಿ. ವೇದ, ಪುರಾಣ ಆನಿ ಧರ್ಮಗ್ರಂಥಾಂತು ಫುಲ, ಪಾನ, ಸಸ್ಯಾಂಕ ವಟ್ಟುಚಿ ಪೂಜ್ಯಸ್ಥಾನ ದಿರ್ದಲೆ ಆಸ್ಸು. ಸೃಷ್ಟಿಚೆ ಜೀವೋತ್ಪತ್ತಿಚೆ ಚಕ್ರ ಏಕಲೆಕ ಜಾಮ್ಮ ಚಲ್ಲೊವನು ವರ್ಚಿ ಜವಾಬ್ದಾರಿ ಹ್ಯಾ ಜೀವ್ಯಾನಿ ಘೆತ್ತಿಲೆ ಆಸ್ಸು. ಹೀ ಜಾಣೇವ, ಆಮ್ಗೆಲೆ ಮ್ಹಾಂಲಗಡ್ಯಾಕ ಮಸ್ತ ಮಾಕ್ಶಿಚಿ ಆಶ್ತಿಲಿ. ಸಸ್ಯಕೋಟಿಕ, ತಾನಿ ಗೌರವಾಚೆ ಸ್ಥಾನ ದಿಲೆ. ಫಳ, ಫುಲ ಆನಿ ಪಾನ ಇತ್ಲೆನಯಿ ತಣ (ದಿರ್ಭಾಂಕುರ) ನಾಸ್ತನಾ ಆಮಗೆಲೆ ಖಂಚೆಯಿ ಧಾರ್ಮಿಕ ಕಾಮ ಜಾಯನಾತಿ. ತಿತ್ಲೆನಯಿ, ಅನೇಕ ಸಸ್ಯ ಆನಿ ರುಕ ದೇವಾಲೆ ಪ್ರತಿರೂಪ ಅಥವಾ ದೇವಾಕ ಪ್ರೀತಿ, ಮ್ಹಳೆಲೆ ವಿಶ್ವಾಸು, ಆಮಚಾಂತು ಆಸ್ಸು. ರುಕ್ಮಾ ಕಾಂಡ ಮಳ್ಕಾರಿ ದೇಹ, ಹೆಗೆ ಮ್ಹಳ್ಕಾರಿ ತಾಜ್ಜೆ ಹಾತ, ಪಾನ್ನ ಮಳ್ಕಾರಿ ಕೆಸ, ಮ್ಹಣು ಕಲ್ಪನಾ ಆಸ್ಸು. ತ್ಯಾಮಿತಿ ಪೂಜಾರ್ಚೆ ದೇವಾಕ ಮಸ್ತ ಹಾತ, ಪಾಯ, ತೊಂಡ ಕರ್ಚಿ ಪ್ರಧಾ ಚಲ್ಪ ಆಯ್ಲಾ. ಧಾನ್ಯಾಕ ಕೊಂಬ ಹಾಡೊವ್ನ್ ಪೂರ್ಣಕುಂಭ ಪೂಜಾ, ರುಕ್ಮಾಪೂಜಾ, ರುಕ ಕಿಂವಾ ರುಾಡ ಲಾವಚೆ ವ್ರತ (ಕ್ಷಿತಿರುಹ ನೋಂಪಿ), ವೃಕ್ಷ ಸುಂದರಿ, ವೃಕ್ಷ-ಯಕ್ಷ, ನಾಗ ವೃಕ್ಷ, ಅಥವಾ ನಾಗವಾಲಿ, ಹೇ ವಟ್ಟು ಪವಿತ್ರ ಮ್ಹಳೆಲಿ ಕಲ್ಪನಾ ಪ್ರಚಾರಾಂತ ಆಯ್ಲಾ. ಶಿಲ್ಪಾಂತು ಹೀ ಕಲ್ಪನಾ ವ್ಯಾಪಕ ಜಾಮ್ಮ ವಾಪರಲಾ. ಕಾವಿ ಚಿತ್ರಕಾರಾನಿ ಸಸ್ಯಾಕ ಅಗ್ರಸ್ಥಾನ ದಿಲ್ಲೆಲೆ ಆಸ್ಸು.

ದೇವ-ದೇವತಾಲೆ ಅಂಕಣಸುಟ್ಟಿತನಾ, ಖಾಲಿ, ಖಾಲಿ ದಿಶ್ಟಾನಾ ಮ್ಹಣು, ಖೈಂ ಖೈಂ, ರಿತ್ತೊ ಜಾಗ ಆಸಕಿ, ಥೈಂ ಒಟ್ಟು ರೂಕ, ರುಾಡ, ವಾಲ, ಫುಲ, ಪಾನ್ನಾನಿ ಭರ್ಚೆ ಪ್ರಯತ್ನ ಕಾವಿ ಕಲಾಕಾರಾನಿ ಕೆಲಾ. ಹಾಜ್ಜೆಮಿತಿ, ಕಿತ್ಲೆಕಿ ಕಡೆ, ಅಂಕಣಾಂತಲ್ಯಾ ವ್ಯಕ್ತಿ ಆನಿ ಆಜುಬಾಜು ಫುಲ-ವಾಲಿಕ ಕಸ್ಲೊ ಸಂಬಂಧ? ಮ್ಹಳೆಲೆ ಥಟ್ಟನೆ ಕಳ್ಳಾ. ಮಾಜಾಳಿಚಾ ಕಲಾಕಾರಾಕ ಫುಲ್ಲ ಮ್ಹಳ್ಕಾರಿ ಪಂಚಪ್ರಾಣ! ತಶ್ಚಿಮಣ, ಪ್ರತಿ ಅಂಕಣಾಂತ, ದೇವಾಕಿಂತಾ ಫುಲ-ಪಾನಾಕ ಅಗ್ರಸ್ಥಾನ ತಾನೆ ದಿಲಾ. ಮತ್ಸ್ಯವತಾರ ಅಂಕಣಾಂತ, ಉದಕಾಂತಲ್ಯಾ ಪ್ರಾಣಿ ಬದ್ಲಾಕ, ಫುಲಂ ಹಾಸತ ರಾಬ್ಜಾತ! ಉಗ್ರನರಸಿಂಹ, ಆಂಗಭರ, ಮವು ಸುಂದರ ಫುಲಮಾಳಾ ಘಾಲ್ಚು ಘೆವ್ಚಿ, ಹಿರಣ್ಯಕಶಿಪುಲೆ ಆಂತ, ನಿರ್ದಯೆನ ಬಗ್ಗುನ ಕಾಡಚಾಕ ಲಾಗಲಾ! ಕುಳ್ಳ ವಾಮನು, ಬಲಿಷ್ಠ ಬಲಿ ಚಕ್ರವರ್ತಿಕ ಪಾತಾಳಾಕ ಧಾಡತ ಆಶಿಲೆ ದೃಶ್ಯ ಪೊಳೊವನ, ಫುಲಾವಾಲಿ ವಟ್ಟು ಮಿಶೇನ ಹಾಸತ ಆಶಿಲ್ಯಾವಾರಿ ದಿಸ್ತಾತಿ. ಪರಶುರಾಮ ಆನಿ ಸಹಸ್ರಾರ್ಜುನ ಹಾನ್ನಿ ಯುದ್ಧಾ ತಯಾರಿಕ ಲಾಗಲೆ ತೆನ್ನಾ, ತಾಂಚೆ ಮದ್ದೆ ಆಶಿಲೆ ಏಕವಿಕ ಫುಲ ಸುದ್ದಾ “ಶಾಂತಿನ ಉರಾ! ಶಾಂತಿಚೀ ಸುಖಾಚೆ ಮೂಳ!” ಆಶಿ ಸಾಂಗತ ಆಸತಿಕಿ ಕಿತೆ? ಅಶ್ಚಿ ಭಾಸ ಜಾತ್ಲಾ. ಕಲ್ಕಿ ಅವತಾರಾಚೆ ಅಂಕಣಾಂತು, ಖೂಪ್, ಫುಲ್ಲ ಆನಿ ರುಾಡ ಆಸ್ಲೆತರಿ, ಪುರುಷಾಲೊ ಘೊಡೊ ತಾಂಚಾದಿಕ್ಕಾನ ಡೊಂಕುನ ಚೊಯನಾ, ಆವ್ಲೆ ಮಾಲಕಾಲಿ ಹುಕುಂ ಪಾಳಚಾತ ಮಗ್ಗ ಆಸ್ಸು! ವಿಠಲಾಲೆ ಸುತ್ತ ಏಕ ಫುಲಾ ಮಾಂಟಿವು ರಾಬ್ಜೆಲಾ. ಕರ್ಣಾಲೆ ಧನುರ್ವಿದ್ಯೆಚಾ ಅಂಕಣಾಂತ, ಫುಲ್ಲಾವಾಲಿಯೊ ಭರ್ತಿ ಆಸ್ಲೆತಿ. ನಾರದಾಕ ಭೂಲೋಕಾ ಎತ್ತನಾ, ಆಕಾಶಾಂತ್ಲಿ ಕೋಮಲಾಂಗಿ, ಫುಲ ಧರ್ನ ತಾಜ್ಜಾ ಮಾಕ್ಶಿ ಎತ್ತ ಆಸ್ಸು. ತಶ್ಚಿಚಿ ಶ್ರೀರಾಮಾನೆ ವನವಾಸಾಂತ ಆರಾಮ ಕರಿತ ಆಸ್ತನಾ, ತಾಗಲೆ ಆಸನಾ ಆಜು-ಬಾಜುಕ ಫುಲ್ಲಾರುಾಡಾನಿ ಅಲಂಕಾರ ಕೆಲಾ. ಸೀತಾದೇವಿನ ರಾಬಲೆಕಡೆನ ಫುಲ್ಲಭರ್ನ, ವಾಲ ಲಾಂಬಚಾಕ ಲಾಗಲಾ. ಅಂಕೋಲೆಂತು, ವಾರ್ಯಾ ನಮೂನೆ ಧಾಂವಚೆ ಘೊಡ್ಯಾ ಪಾಯಮುಳಾಂತ ಫುಲ್ಲ ಸುಟಯಲ್ಯಾತಿ.



60. ಕಂಸಾಲೊ ಮಂತ್ರಿ ಅಕ್ಕೂರ



61. ದುರ್ಯೋಧನು



62. ನಕುಲ ಆನಿ ಸಹದೇವಾಲೆ ನಾವ ತೀನ ಭಾಷೆಂತು ಬರೆಲ್ಯಾ



63. ಕಾಮಧೇನು ಒಟ್ಟು ಆಶಿಲೊ ಇಂದು,

ಹೊನ್ನಾವರಚೆ ಅಂಕಣಾಂತುಯಿ, ಫುಲ-ಝಾಡ ಸುಟೆಯಲ್ಯಾತಿ. ಚಾಲ್ಯಾರಿ ಹೀಂ ಫುಲ, ವಾಲಿ ಖಿಂಚೆ ವರ್ಗಾಚೆ ಮ್ಹಣು ಸಾಂಗಚೆ ಭಾರೀ ಕಷ್ಟ! ಸರಸ್ವತಿಲೆ ಅಂಕಣಾಂತ, ಸೂರ್ಯಕಾಂತಿಚೆ ಫುಲ ಹಾಸತ ರಾಬಲ್ಯಾ. ತಾಜಲಾಗ್ಗಿಚೆ ದೋನ ಫುಲ, ಬರಿ ಪಾಕಳಿ ರೂಪಾನೆ ದಾಕಯಲೆ ಆಸ್ಲ. ಸಹಸ್ರಾರ್ಜುನಾ ಲಾಗ್ಗಿ, ಫುಲತಆಶಿಲೆ ಕಮಲಾ ಫುಲ ಆಸ್ಲ. ಕಾಲಿಯಾಮರ್ದನ ಅಂಕಣಾಂತ ಉಡತ ಆಶಿಲ್‌ವಾರಿ ಜೋಡಿ ಫುಲ ದಾಕಯಲ್ಯಾತಿ. ವಾರ್ಯಾನ್ ಫುಲಾ ಬಿಯ್ಕು ಉಡುನ ಧೂರ ಪಡುನು ಪ್ರಸರಣ ಚಾವಚಿ ವ್ಯವಸ್ಥಾ, ನಿಸರ್ಗಾಂತು ಆಸ್ಲ ವೈ! ಚಾಲ್ಯಾರಿ ಫುಲಾಕ ತಸ್ಲೆ ಪಾಂಕ ಉರಚೆ ಕಾವಿಚಿತ್ರಾಂತ ಮಾತ್ರ ದೆಕ್ಕು ಪಡತಾ! ಮತ್ಯಾವತಾರ ಅಂಕಣಾಂತ, ಮಸ್ತ ನಮೂನ್ಯಾ ಫುಲ, ಪೊಳೊವಚಾಕ ಮೆಳ್ತಾತ. 'ಆನಂತಶಯನ' ಅಂಕಣಾಂತ, ವಾಲ್ಯಾಕ ಕಳೊ, ಫುಲ ಧರ್ಲಾ. ಗಜೇಂದ್ರ ಮೋಕ್ಷ ಅಂಕಣಾಂತ, ಹಸ್ತಿ ಆನಿ ಸಿಸರಿಕ ಕುಸ್ತಿ ಲಾಗ್ಗಿಲೆ ತೆನ್ನಾ, ತಳ್ತಾಂತು ಫುಲ್ಲು ರಾಬಿಲೆ ಸಾಳಕ, ವಟ್ಕು, 'ಹಾಂತು ಕೋಣ ಜಿಂಕತಲೋ!' ಮ್ಹಣು ಕಳ್ಳು ಘೆವಚಾಕ ಉತ್ಸುಕ ಆಸತ. ಬ್ರಹ್ಮದೇವಾಕ ಆಶ್ರಯ ದಿವಚಾಕ ವಿಷ್ಣು ಕಮಲನಾಭ ಚಾಲ್ಯೊ ಖರೆಂ! ಚಾಲ್ಯಾರಿ ಹೆಂ ದೃಶ್ಯ ಸುಟೊವಚಾಕ, ತಾಗೆಲೆ ನಾಭಿಂತು ಕಮಲಾಫುಲ ಆನಿ ತಾಂತು ಬ್ರಹ್ಮದೇವಾಕ ಬಸೊವಚೆ, ಕಾವಿ ಕಲಾಕಾರಾಕ ಕಸರತ್ತಾ ಕಾಮಚೀ ಚಾಲ್ಯಾ!

ಕೊಂಕಣಿ ಜನಾಲೆ ಪ್ರತಿ ಎಕ ಕಾರ್ಯಕಾರಣಾಂತ್ ಫಳಪುಷ್ಟಾನಿ ಅಲಂಕಾರ ಕೆಲ್ಲೆಲೆ ಪೂರ್ಣ ಕಳಶಾಚಿ ಪ್ರತಿಷ್ಠಾಪನ ಕರ್ನುಚಿ ಸುರುವಾತ ಕೊರಚಿ ಪದ್ಧತಿ ಆಸ್ಲ. ಸಾಧು ಸಂತಾಕ ಸ್ವಾಗತ ಕರ್ತನಾ ಸುದ್ದಾ ಬಾಯ್ಲಜಣ, ಭರ್ಜರಿ ರೇಶಿಮೆ ಕಾಪ್ಪಡ ನಿಸ್ಸುನು, ಆಂಗಭರಿ ಭಾಂಗಾರ ಘಾಲ್ಕು, ಮಾತ್ರೆಭರಿ ಫುಲಮಾಳುನ ಘೆವ್ಪು, ವಾಜಪಾ ಮೆರವಣಿಗೆ ಬರೋಬರ ಭ್ಯಾರ ಸರ್ತಾತಿ. ಗೊಯೆಂಚ್ಯಾ ಪರ್ಲೆಮ್ ಮ್ಹಳೆಲೆ ಕಡೆ ಆಸ್ಲೆ ಎಕ ಕಳಶ ದೆಕ್ಕುಪಡತಾ. ಸತ್ಯನಾರಾಯಣ ಪೂಜಾ ಕರ್ತನಾಯಿ ಕಳಶ ಪ್ರತಿಷ್ಠಾಪನಾ ಕೊರಚೀ ರೂಢಿ ಚಲನ ಆಯ್ಲಾ. ಕರಾವಳಿಚೆ ಸುಮಾರ ಇತ್ಲೆ ಗಾವಾಂತ ವರ್ಸವರ್ಸಾಕ ಜಾಂವಚೆ ಭಾಂಡೆ ಪರಬೆಕ, ಆಂಗಾರ ಎತ್ಲೊ ಗುನಗ್ಗಾ, ಮಾತ್ಯಾರ ಕಳಶ ಘೆವ್ಪು, ನಾಂಚತ, ಧಾವತ ಉರತಾ. ಅಸಲೋಚಿ ಫುಲ್ಲಾ ಅಲಂಕಾರ ಕೆಲ್ಲೆಲೊ ಕಳಶ ಶೆಟಗೇರಿ ಗಾವಾಂತು ಆಸ್ಲ.

ವೇದವ್ಯಾಸ ಋಷಿ, ಪುಷ್ಪಪ್ರೇಮಿ ಆಶಿಲೊ ಕಿ ನಾ ಮ್ಹಳೆಲೆ ತಾಂಗೆಲೆ ಚರಿತ್ರನ ಕಳ್ಳು ಯೆನಾ! ಚಾಲ್ಯಾರಿ ಬೀಳಗಿಂತು, ಹಾತ್ತಾಂತು ತಾಡಪತ್ರಿ ಧರ್ನು ಬೋಧನ ಕರಿತ ಆಶಿಲೆ, ವ್ಯಾಸಾಂಗಲೆ ಅಂಕಣಾಂತು, ಭರಪುರ ಫುಲ್ಲ ದಿಸ್ತಾತಿ - ದಂಡಕಮಂಡಲಾ ಬರೋಬರ. ತ್ಯಾ ಕಾಳಾಚೆ ಲೋಕಾಲಿ ಫುಲ್ಲಾ ಪ್ರೀತಿ ಮಸ್ತ ಇತ್ಲೆ ಅಂಕಣಾಂತು ದೆಕ್ಕು ಪಡತಾ. ಹೆಗಡೆಂತು ಸಾವಕಾರಾಲೆ ಪೋಶಾಕ ಘಾಲ್ಕು ಘೆತ್ತಿಲೊ ವ್ಯಕ್ತಿ ಗಾದೇರ, ಲೋಡಾಕ ಟೆಂಕುನ, ಹಾತ್ತಾಂತ ಸೂರ್ಯಕಾಂತಿ ಫುಲ ಧರ್ನು ಬಸಲಾ. ಹೊನ್ನಾವರಾಂತ ಚಣ್ಯಾ ಭಟಾಲೆ ಕುಟುಂಬಾಚೆ ಹನುಮಂತ ದೇವಸ್ಥಾನಾಂತು, ಏಕ ಸಾವಕಾರ ಮನೀಸ, ರುಮಾಲು, ಕೋಟು, ಶಾಲು ಅಲಂಕೃತ ಜಾಪ್ಪ ಉಜ್ಜೆ ಹಾತಾಂತು ಕಮಲಾ ಫುಲ ಧೋರ್ನು, ಕೊಣಾಕತರಿ ರಾಕತ ಆಸ್ಲ. ಹಾತ ದಾಕೈತ ಆಸ್ಲ. ತಾಗೆಲ್ಯಾ ಉಜವ್ಯಾ ಭುಜಾರಿ ದೇಂಟ ಆಶಿಲೆ ಫುಲ ದೇವ್ಪು ಆಯ್ಲಾ. ಶಿರಾಲಿಂತು ಭರ್ಜರಿ ಅಲಂಕಾರ ಕರ್ನು ಘೆತಿಲೆ ರಸಿಕಾನೆ ಉಜ್ಜೆ ಹಾತಾಂತು ಸೇವಂತಿ ಫುಲ ದರಲ್ಯಾ. ಆಪಲೀ ಪ್ರೇಮಿಕಾಕ ಭೆಟಚಾಕ ತೊ ಭ್ಯಾರ ಸರಿಲ ಆಸಲ್ಯಾರ ಆಶ್ಚರ್ಯನಾ! ಅವರ್ಸಾಂತ



64. ಧ್ರುವ ಅನಿ ಸುರುಚಿ

ನಾಗೇಶ ಶೆಣೈಲಿ ಘರಚ್ಚಾ ಕಾವಿಚಿತ್ರಾಂತು ಹಾಂಗೆಲ್ಯಾವಾರಿ ಸಿಂಗ್ಗಾರ ಘೆತ್ತಿಲೆ, ಗೃಹಸ್ಥಾಲೆ ಕೊಟಾಕ, ಏಕ ಫುಲ ಖೋಯಿಲೆ ದೆಕ್ಕು ಪಡತಾ.

ಆತ್ಮಾ ಕಾಲಾವಾರಿಚಿ, ಮಾಕ್ಸಿ ದೀಸಾಂತುಯಿ, ಕುಂಡ್ಯಾತ ಫುಲರೂಡ ವಾಡವುನು ಎಕಕಡಚಾನ ಆನೇಕ ಕಡೆ ಹೊರಚಾಕ ಜಾಂವಚೆ ಪದ್ಧತಿ ಗೊತ್ತಶಿಲಿ, ಮ್ಹಣ ಕಾವಿಚಿತ್ರ, ಸಾಕ್ಸಿ ಸಾಂಗತಾತಿ. ಶಿರಾಲಿಂತು ಖಡ್ಗ ಧರಿಲೆ ಸದ್ಗುಹಸ್ಥಾಲಾಗಿ ಫುಲ ಆಶಿಲೆ ಕುಂಡ ದವರಲಾ. ಅನೇಕ ಅಂಕಣಾಂತ ದೋನ ತೀನ, ಕುಂಡ್ಯಾ ರೂಡ ಸುಟಿಯಲಿ ಮೆಳ್ತಾತಿ. ಸಹಸ್ರಾರ್ಜುನಾಲೆ ಚೌವೀಸ ಹಾತ ಸುಟೊಂವಚಾಕ ಅಂಕಣ ಭೋರ್ನುಗಲ್ಲೆಮಿತಿ ಕುಂಡ್ಯಾ ರೂಡ ಅಗದಿಸಾನ ಕೆಲ್ಯಾತ. ಕಾಣಕೋಣಚಾ ಪರ್ತಕಾಳಿ ಮಠಾಚೆ ಭ್ಯಾಲೆ ವಣತೀರಿ, ಅಲಂಕಾರಾ ದೃಷ್ಟಿನ್ ಅರ್ಧ ಆನಿ ಕಾಲ ವರ್ತುಲಾಂತು, ಕುಂಡ್ಯಾ ರೂಡ ಭರಪೂರ ಸುಟವನು ಭರ್ನ ದಿಲ್ಯಾತಿ. ಸಿಸಿಂಟುಯಿ ಅಸಲೀಚಿ ಫುಲ್ಲ, ಪೊಳೊವಚಾಕ ಮೆಳ್ತಾತಿ. ಹೊಸಾಡಾಂತ ಸೀತೆಕ ಭೆಟಚಾಕ ಅಶೋಕವನಾಂತ ಹನುಮಂತಾನೆ ಗೆಲ್ಲೆ ದೃಶ್ಯಾಂತ, ಮಸ್ತ ಕುಂಡ್ಯಾ ರೂಡ ದಾಕಯಲ್ಯಾತ.

ಸುಮಾರಕಡೆನ ರುಕಾಕ ಪ್ರತಿಷ್ಠಿತ ಸ್ಥಾನ ದಿಲ್ಲ್ಯಾ ತರಿ ಅಲಕ್ಷ ಕೆಲ್ಲೆನಾ! ಕುಮಟಾಂತ ಕಾಮಧೇನುಲೆ ಮಾಕ್ಸಿ ಕರಾವಳಿಂತ ಯಥೇಷ್ಟ ವಾಡಚೆ ಆನಿ ಕೊಂಕಣಿ ಜನಾನಿ ಕಲ್ಪವೃಕ್ಷ ಮಣು ಮಾನಚೆ ಮಾಡ್ಯಾರುಕ ಯಥಾವತ್ ಸುಟಯಲಾ. ಹೊನ್ನಾವರಚಾ ಭಸ್ಮಾಸುರ-ಮೋಹಿನಿ ಅಂಕಣಾತ ಪಿಂಪಳಾ ರುಕಾಕ ಕಟ್ಟೊ ಬಾಂದಿಲೊ ದಾಕಯಲಾ. ಅನಂತಶಯನ ಅಂಕಣಾಂತ ಹಿಂಗಾರ ಸೊಡಿಲೆ ದೋನಿ ಖಾಂಬ್ಯಾನಿ ರುಕ್ಕಾಚಿ ರೂಪ ದಾಕೊವಚೆ ಪ್ರಯತ್ನ ಆಸ್ಸ. ಶ್ರೀ ರಾಮಚಂದ್ರಾನೆ ಯುದ್ಧಾಕ ಭ್ಯಾರ ಸರಿಲ್ಲೊ ಜಾಗೊ ಅರಣ್ಯಾಚೊ ಮಣ ದಾಕೊಚೆ ಖಾತಿರ, ದೋನರುಕ ದಾಕಯಲ್ಯಾತ. ಎಕದಂ ಪಳೆಯಲೆ ತೆನಾ ಬಾಲಿಶ ಮಣ ದಿಸ್ಲೆತರಿ, ಮನ ದೀವ್ನ ಪಳೆಯಲ್ಯಾರಿ ಕಮ್ಮಿ ಗೀರಾನಿ ರೇಖೀವ ಆನಿ ಚಂದ ಸುಟಿಯಲೆ ನಜರೆ ಎತ್ತಾ. ಫಕ್ತ ದೋನ ದಶಕ ಫಾಟ್ಲಿ ಕೊಂಕಣಿ ಬಾಯ್ಲೊ ಪುರಸತ ಮೆಳ್ಳೆ ತೆನ್ನಾ ವಸ್ತ್ರಾಚೆಂ ಕಸೂತಿ ಫಾಲ್ಕಾ ಅಸ್ಲೆ ರೇಖೀವ ಫುಲಾಚೆ ಚಿತ್ತಾರ ಕಾಡ್ತಶಿಲಿ ಮ್ಹಳೆಲೆ ಹಾಂಗಾ ಉಡಗಾಸ ಕರ್ನ ಘೆವಯೇದ್! ಥಂಥಂಯಿ, ಸಾನ್ನ ರೂಡಾಕ, ಫುಲ ಆಯಿಲೆ, ಸುಟಿಯಲೆ ಆಸ್ಸ. ಫಾಟಲೆ ಲೋಕಾಂಕ, ಕುಬ್ಜ ಸಸ್ಯ ವಾಡವನು 'ಬೊನ್‌ರೂಪ್' ಪದ್ಧತಿನೆ ಫುಲ-ಫಳ ಘೆವಂಚೆ ಗೊತ್ತಶಿಲೆ ಮ್ಹಳೆಲೆ, 'ವೃಕ್ಷಾಯುರ್ವೇದ' ಗ್ರಂಥಾಚೆ ವೈಜ್ಞಾನಿಕ ರೂಪ ಪಳೆಯಲೆ ತೆನ್ನಾ ಕಳ್ತಾ. ತಾಚ್ಚೆ ಚಿತ್ರೀಕರಣ ಆಮಕಾ ಕಾವಿಚಿತ್ರಾಂತು ಮೆಳ್ತಾ.

10. ದರವಾನ್

ಸಾಮಾನ್ಯ ಜಾವ್ ಕೊಂಕಣ್ಣಾಲೆ ದೇವಸ್ಥಾನಾಂತು, ಬಾಗಲಾ ಆಜುಬಾಜುಕ ದ್ವಾರಪಾಲಕಾಕ ರಾಬ್ಬೊವಚಿ ಪದ್ಧತಿ ದಿಸ್ಸುನು ಎತ್ತಾ. ಮಹಾದ್ವಾರ ಇತ್ಲೆ ನಯ್. ಸಾನಬಾಗಿಲ, ಚೋರಬಾಗಿಲ, ಬಿಡಕಿ, ರಾಕಚಿ ಖಾತಿರ ಶಾಶ್ವತ ಜಾವ್ ಕಾವಿಕಲಾಕಾರಾನಿ ಹ್ಯಾ ದರವಾನ್ ಲೋಕಾಕ ರಾಬ್ಬುನು ದಿಲಾ! ವೈಲೆ ಮಾಳಿ, ಗರ್ಭಗೃಹ, ಹಾಜ್ಯಾ ಚಾರ ವಣತ್ಕಾರಿ ಹಾಂಕಾ ಸುಟಿಯಲಿ ಉರ್ತಾ. ಫುಲರೂಡ ಆನಿ ರುಕಾಕ ರಕ್ಷಣ ದಿವಚಿ ಖಾತಿರ ದರವಾನ ವ್ಯಕ್ತಿ ರಾಬೇತಾತ. ಖಾಸಗಿ ಇಮಾರತೆಚಾ ಭ್ಯಾರಚಿ ಖಾಂಬ್ಯಾರಿ ಸುದ್ದಾ, ಹಾಂಕಾ ಕಾಯಂ ರಾಬಚಾಕ ಹುಕುಂ ದಿವ್ನ್ ಸೊಡ್ಲಾ! ದೇವತಾಕ, ಭಕ್ತ ವೃಂದಾಕ, ನಾಜಲ್ಕಾರ ಶಕ್ತಿಮಾನ್ ಜನಾಂಕ, ಹೇ ಕಾಮ ವಹಿಸುನ ದಿಲ್ಲೆ ಉರ್ತಾ. ಜಾಸ್ತಿ ಜಾವ್ ದಾಲ್ಯಾಂಕ ವಹಿಸುನ ದಿಲ್ಲೆಲೆ ತರಿ, ಬೈತರಿ, ಬಾಯಲೊಯಿ ಪಹರೊ, ಕರತ ಆಶ್ಚಿಲಿ ದಿಸ್ತಾತಿ.

ಶ್ರೀರಾಮಾಲೊ ಬಂಟ ಹನುಮಂತ ಆನಿ ವಿಷ್ಣುಪರಮಾತ್ಮಾಲೊ ಅನುಚರ ಗರುಡ, ಹ್ಯಾ ಕಾಮಾಂತು ನಿರಡಲೆಲೆ ದಿಸ್ತಾತಿ! ಬಿಚೋಲೀಂತ ದೋನಿ ಬಲಚಾನ, ಮಾರುತಿಲೆ ಚಿತ್ರ ಆಸ್ಲಿ. ದಾವೆ ಹಾತಾಂತು ರಾಮಾಲೊ ಧ್ವಜ ಧರ್ನು, ಉಚ್ಚಿ ಹಾತಾನ ಗದಾ ಫಿರೈತ ಶತ್ರುಕ ನಾಶಕರ್ಚಾಕ ಭ್ಯಾರಸರ್ಲಿ ತಾಗೆಲಿ ಭಂಗಿ, ಅಮೋಘ ದಿಸ್ತಾ. ಬಳೆಲಿಗ್ರಾಮಾಂತಲ್ಯಾ ಹನುಮಾನ್ ಹಾಕ್ಯಾ ಪಳೈತನಾ, ಈಜಿಪ್ತ ದೇಶಾಚಿ “ಮೆಮ್ಮಿ” ಯಾದ ಎತ್ತಾತಿ! ಜಾಗೊಪಾವನಾಶಿಕಿ, ಅಥವಾ ಕಲೆಚಿ ಅಭಾವಾನೆ ಕಿ, ಹಾತ ಪಾಯ ಒಟ್ಟುಯಿ ಗುಂಡಾಳನು ಘಾಲ್ನು ದಿಲ್ಲೆವಾರಿ ದಿಸ್ತಾತಿ. ಅವರ್ಸಾಚೊ ಹನುಮಾನ್, ಲಂಕಾದಹನ ಕರಚಾಕ ತಯಾರ ಜಾಲ್ಯಾವರಿ ದಿಸಲ್ಯಾರಿ, ಹಾಂಗಚೊ ಗರುಡ, ಹಾತಾತ ಧರಿಲೆ ಸರ್ಪಾಕ ಗಳೊ ಅಡಚುವಚಿವಾರಿ ದಾಕಯಲಾ. ಮಾಜಾಳಿಂತ ಮಾರುತಿ ಉಚ್ಚಿ ಹಾತಾತ ಗದಾ, ದಾವೆ ಹಾತಾತ ಆಪ್ಣಾಲೆ ಬಾಲ ಉಕ್ಕಳನು ಧರ್ನು, ಯುದ್ಧಾಕ ಭ್ಯಾರಸರಲಾ. ಗರುಡಾನೆ ಸರ್ಪಾಕ ಆಪ್ಲೆ ಆಯುಧ ಮ್ಹಣು ವಾಪರಚಿ ತಯಾರಿ ಕೆಲಾ. ಹೊನ್ನಾವರಚಿ ವಾನರ ಮುಖ್ಯಸ್ಥಾನೆ, ಕೊಪ್ಪಾನೆ ತೊಂಡ ಪುಗೈಯಲೆ ದಿಸ್ತಾ! ಗರುಡ ಹಾಂಗಾ, ದೋನಿ ಹಾತಾಂತು ಹೈರು, ಧರ್ನು ದಿಂಬೇರಿ ಬಸ್ಲಾ. ಶಿರಾಲಿಂತು ರಾಮಭಕ್ತ, ದೈತ್ಯಾಚೇರಿ ಗದಾಪ್ರಯೋಗ ಕರಚಾಕ ತಯಾರಜಾಲಾ. ಗರುಡಾನೆ, ಸರ್ಪಾಕಚಿ, ಗದಾ ಕರ್ನು ಘೆವ್ನ್ ಕಾಮ ಆಟಪಾವಂಚಿ ರರಯಲಾ. ಕುಮಟೆಚೊ ಹನುಮಂತ, ನೆಲಾಕ ಪಾಡಯಲ್ಯಾ ರಾಕ್ಷಸಾಕ ಪಾಯಾನ ಮಸ್ತಿತ, ಜೈ ಜೈಕಾರ ಘಾಲಚಾಕ ಲಾಗಲಾ ತಶ್ಚಿಚಿ ಗರುಡಾನೆ, ರಾಕ್ಷಸಾಲೆ ಕೆಸ ಹಾತ್ವಾಧರ್ನು ಪಾಯಾನ ತುಡುವುನ ಮಾರ್ಚೆ ದಾಕಯಲಾ.

ಸೂರ್ಯ ಆನಿ ಚಂದ್ರಾಕಚಿ ದರವಾನ ರೂಪಾನಿ ನೇಮಸುಯಿಲೆ, ಹೊಡಪಣ ಕುಮಟೆಚಾ ನಾರಾಯಣಿ ಮ್ಹಾಳಸಾ ದೇವಳಾಕ ವತ್ತಾ! ಅಖಿಲ ವಿಶ್ವಾಚಿ ತೆ ರಾಕವಣ ಕರ್ತಾತಿ ಮ್ಹಳ್ಳೆಲಿ ಕಲ್ಪನಾ ಹಾಂಗಾ ಸುಂದರ ರೂಪಾನ ಸಾಕ್ಷಿ ಜಾಲ್ಲ್ಯಾ. ಮಹಾದ್ವಾರಚಿ ಉಚ್ಚಿ ವಣತೇರಿ ವಿಸ್ತಾರ ಜಾವ್ ಸೂರ್ಯ ಮಂಡಲ ರಚಯಲಾ. ಸಾತ ಘೊಡ್ಯಾನಿ ತಾಣಚೊ ಅಗ್ನಿರಥ, ವಾರ್ಯಾವೇಗಾನ ಧಾವತ ಆಸ್ತನಾ, ತೇ ವೇಗ ಕಮ್ಮಿ ಕರ್ಚಾಕ ಸಾರಥಿನೆ ಸರ್ವ ಪ್ರಯತ್ನ ಜಾರಿ ದವರಲಾ. ಚತುರ್ಭುಜ ಸೂರ್ಯದೇವು, ಹಸಮುಖ ಜಾವ್ನ್, ಜಗಾಚೆ ವ್ಯಾಪಾರ ನಿರಖಿತ ಆಸ. ಪಳೈಲೆ



65. ಮೋಹಿನಿಚರ ಪಿಶ್ಯಾರ ಪದಿಲೊ ಭಸ್ಮಾಸುರ



66. ಬಾಣ, ಬಿಲ್ಲು, ಧರಿಯೊ ಅರ್ಜುನ

ತಿತ್ಲೆ ಕಮ್ಮಿ ಅಶ್ಚಿ ದಿಸ್ಚೆ ಭಾವಪೂರ್ಣ ಚಿತ್ರಣ ಹಾಂಗಾ ದಿಸ್ತಾ. ಪಳೆತ ಆಸ್ತಾನಾಚಿ ಸೂರ್ಯದೇವು, ಸಹ್ಯಾದ್ರಿ ಪರ್ವತ ಚಡತ, ಆಮಚಿ ಕಡೆನಚಿ ಎತ್ತ ಆಸ್ಕಿಕಿ ಕಿತೆ? ಮ್ಹಣು ದಿಸ್ತಾ. ಅಸ್ಲೆ ಅಮೋಘಚಿತ್ರ ಸುಟಿಯಲೆ ಕಲಾಕಾರಾಲೋ, ತೋ ಅಜ್ಞಾತ ಉರಲೊತರಿ, ತಾಗಲೊ ಜನ್ಮ ಸಾರ್ಥಕ ದಿಸ್ತಾ. ದಾವೆ ವಣತರಿ ಚಂದ್ರಮಂಡಲಾಚಿ ಚಿತ್ರ ಆಸ್ಕಿ. ಹ್ಯಾ ಅಂಕಣಾಂತ್, ಪುನವೆಚಿ ಚಾಂದಣ್ಯಾ ನಮೂನೆ, ಅಗದಿ ಶಾಂತ ಪರಿಸರ ಕಾಡಚಿ ಪ್ರಯತ್ನ ಕೆಲಾ. ರಥ ತಾಣತ ಆಶ್ಚಿಲೆ, ಪಾಂಚಯಿ ಘೊಡ್ಯಾಕಯಿ, ಗಾಂಡಿ ಪಾಯ್ ಲಾವ್ನ್ ಧಾವಕಾ ಮ್ಹಳೆಲಿ ತರಾತುರಿ ನಾ! ಸಾರಥಿಕ ಚಂದ್ರಾಲಾಗಿ ಶಾಭಾಸಗಿರಿ ಘೆವಕಾ ಮ್ಹಳೆಲಿ ಆಶಾ ನಾ. ರಸಿಕಾಂಕ ಉತ್ತೇಜನ ದಿವಚಿ ನಮೂನ್ಯಾಚಿ ಮಾದಕ ಚಾಂದಣಿ ಸರ್ವಕಡೆ ಬೀರ್ಪುನ ಆಸ್ಕಿ. ಕಾವಿಕಲಾಕಾರಾನೆ ಅದ್ಭುತ ರೀತಿನೆ ಕಾಮಗಿರಿ, ದಾಕಯಲಿ ಆಸ್ಕಿ.

ಸಾಮಾನ್ಯ ಲೋಕಾಂಕ ದರವಾನ, ಮ್ಹಣು ನೆಮಸುಯಿಲೆ ಚಿತ್ರಯಿ ಪುಷ್ಪಳ ಮೆಳತಾತ. ಅವರ್ಸಾಂತು ಭಾರೀ ರಸಿಕ ಸೈನಿಕಾಕಚಿ, ರಾಕವಣ ಕರ್ಚಾಕ ರಾಬೈಲಾ. ಉಜವ್ಯಾನ್ ರಾಬಿಲೊ ಗುರ್ಖಾ, ಸಿಪಾಯಿಕ್ ಮಾಕ್ಶಿ ಘಾಲ್ಚೆ ಶಿಸ್ತಾನ, ಸಮವಸ್ತ್ರ ಘಾಲ್ಚಾಯಿ, ಹೊರೈತ ಸೊ ರಾಬಲಾ! ದಾವ್ಯಾನ್ ರಾಬಿಲೊ, ಪಂಚಾಬಿ ಸರ್ದಾರಜಿ ನಮೂನೊದಿಸ್ತಾ. ಮಾತ್ಯಾಕ ಬಾಂದಿಲೊ ರುಮಾಲ ಅನೇಕ ಅಂಚಾನ ಭುಜಾವೈಲಾನ ಛಾತೇರಿ ಸೊಡೈಲ್ಯಾ. ದಾವೆ ಹಾತಾಂತ ಏಕ ಮಿಟರ ಲಾಂಬ ತಲವಾರ ಧರ್ಲಾ. ಅಘನಾಶಿನಿಂತು ದರವಾನಾನೆ ರಾಜಸ್ಥಾನಿ ರೀವಿಚೊ ರುಮಾಲ ಸುತ್ತಾವನು ಘೆವ್ಪು, ದಿಂಬೆವರಿಕ್ ಯೇವ್ಚೊ ಕೋಟ ಘಾಲ್ಚೆಲೊ ಆಸ್ಕಿ. ಚೂಡಿದಾರ ಗಚ್ಚ ಪಾಯಜಮಾ ತಾನ್ನೆ ಚಡೆಯಲೆ ಆಸ್ಕಿ. ದೊಗ್ಗಾನಿ, ದೊನ್ನಿ ಹಾತಾಂತು, ತಾಂಗೆಲ್ಯಾಕಯಿ ಊಂಚ ದೊಣ್ಣೆ ಧರ್ಲ್ಯಾತ. ಆನಿ ಎಕಡೆನ್ ದರವಾನಾನ ಮಾಕ್ಶಿಕಾಲಾಚಿ ಬ್ರಿಟಿಶ ನಮೂನ್ಯಾಚಿ ಸಮ ವಸ್ತ್ರ ಘಾಲ್ಚಿ ಘೆತ್ತಿಲೆ ದಿಸ್ತಾ. ಪರ್ವತಾ ಶಿಖರಾವಾರಿ ಚೂಪ ಆನಿ ಲಾಂಬ ಆಶಿಲೆ ಚೋಪಿ ಸುತ್ತ ರುಮಾಲ ಗುಂಡಾಳುನು ಘೆತ್ಲಾ. ಲಾಂಬ ಹಾತ್ತಾಚಿ ಆಂಗಿವೈಲಾನ, ಕುರ್ಚಾಕ ಪಾಟ್ಲೊ ಬಾಂದ್ಲಾ. ಗೀಟಿಗೀಟಿಚಿ ಅರ್ಧಪ್ಯಾಂಟ್ ಘಾಲ್ಚಾ. ಉಜ್ಜೆ ಹಾತಾಂತ ಲಾರಿ, ದಾವೆ ಹಾತಾಂತ ಕಠಾರಿ ಧರ್ನು, ಸಜ್ಜ ಚಾವ್ಪು ರಾಬಲಾ. ಅವರ್ಸಾಚಿ ನಾಗೇಶ ಶೇಣೈ ಘರಾಂತ, ಸಶಸ್ತ್ರ ದರವಾನಾಲೆ ಚಿತ್ರ ಆಸ್ಕಿ. ತಾನೆ, ಭಾರೀ ಮಿಶೊ ವಾಡವೊನು, ಬಾಯೊನೆಟ್ ಜೋಡಸುಯ್ಲೆ ಬಂದೂಕ ಉಜ್ಜೆ ಖಾಂದ್ಯಾರಿ ಚಡೈಲಾ. ಹ್ಯಾಚಿ ಘರಾಂತ, ಆನೆಕಯಿ ಶಸ್ತ್ರಧಾರಿ ವ್ಯಕ್ತಿ ದೆಕ್ಕು ಮೆಳ್ತಾತಿ. ಚಾಲ್ಯಾರಿ ತೆ ದರವಾನ ಅಥವಾ ಸಿಪಾಯಿಶೆ ದೀಸ್ತಾತಿ. ಗಾಂವಚಿ ಪ್ರತಿಷ್ಠಿತ ನಾಗರಿಕ ಶೆ ದಿಸ್ತಾತಿ. ತಾನ್ನಿ ಒಟ್ಟು ಕಸೂತಿ ಕಾಮ ಕೆಲ್ಲೆಲಿ ಭಾರಿ ಪೋಷಾಕ ಘಾಲ್ಚಾ. ಪಾಯ್ಯಾಂತ ಹೊಣ ಆಸ್ಕಿ. ಹಾತಾಂತ ಧರಿಲೆ ಖಿಡ್ಲ, ಬಹುತೇಕ ತಾಂಗೆಲೊ ಭಾರಧಡೊ ದಾಕೊವಚಿ ಖಾತಿರ ಉರ್ಚಾ ಪುರೊ! ಬರ್ಗಿಚಾ ದರವಾನಾನೆ ಉಜ್ಜೆ ಹಾತಾಂತು ಚಾಬೂಕ ಧರ್ಲಾ.

ಗರ್ಭ ಗೃಹಾಚಾ ಮಾಳ್ಕಾ ವಣತೀರಿ, ಆಯುಧ ಧರಿಲೆವಾರಿ, ಸುಟಿಯಲೆ ಲೋಕ, ದ್ವಾರಪಾಲಕಾಕಿಂತಾ ವಿಂಗಡ ಆಸ್ಕಿ. ಸರ್ವಸಾಧಾರಣ ಚಾವ್ಪು, ವರ್ತುಲಾಕಾರಾಚಿ ಭೂಮಿತಿ ಚಿತ್ರಾಚಿ ಆಜುಬಾಜುನ ಹೆ ರಾಬಲ್ಯಾತ, ಬಾಳೆಗದ್ದೆಂತು, ಸರ್ಕಸಾಚೊ, ಕೋಡಂಗಿವಾರಿ, ಟೊಪ್ಪಿ ಘಾಲ್ಚಿ ಹಾತಾಂತ ದೊಣ್ಣೊ ಧರಿಲೊ ಆಸ್ಕಿ “ದಮ್ ಆಸಲ್ಯಾರ ಯೋ ಮುಖಾರ!” ಮ್ಹಣು ಪ್ರತಿ ದ್ವಂದ್ವಿಕ ಆಹ್ವಾನ ದಿತ್ತೆರಿ ಆಸಕಿ ಕಿತೆ? ಅಶ್ಚಿ ದಿಸ್ತಾ. ಆನಿ ಎಕ ವಣತೀರಿ,



67. ಮಾವಿನಕುರ್ವೆಚೊ ಶೇಷಶಾಯಿ

ಯಕ್ಷಗಾನಾಂತಲ್ಯಾ ಕೋಡಂಗಿ ವಾರಿ, ಅಲಂಕಾರ ಕರ್ನು ಘೆತ್ತಿಲೊ, ವೈರಿ ಉಬ್ಬಾರಲೆಲೆ ಹಾತ್ತಾಂತು ಖಿಡ್ಲ ಧರ್ನು, ದ್ವಂದ್ವ ಯುದ್ಧಾಕ ಆಮಂತ್ರಣ ದಿತ್ತೆರಿ ಆಸ್ಸು, ಮ್ಹಣ ದಿಸ್ತಾ. ಬಿಳಗಿಂತ ಮಾತ್ಕಾರ ಉಂಚ ರುಮಾಲ ಸುತ್ತಾವನ್ ಘೆವ್ವು, ಉಜ್ಜಿ ಹಾತಾಂತ ಬಂದೂಕ, ದಾವೆ ಹಾತಾಂತ ಕಠಾರಿ, ಧರ್ಲೆಲೊ ಪ್ರಾಯೆ ಪೊರಾಕ ಸುಟಿಯಲಾ. ಬನವಾಸಿಂತ, ಕದಂಬಾಲೆ ಅಗ್ಗಿ ಪೊರ್ನೆ, ಪಾಡಪಡಿಲೆ ದೇವಸ್ತಾನಾಂತ, ದರವಾನಾಲೆ ಚಿತ್ರ ಆಸ್ಸು. ಹಾಜ್ಜೆ ವೈಚಿತ್ರ್ಯ ಮ್ಹಳ್ಳಾರಿ ವ್ಯಕ್ತಿಪುರಾಯಿ ಧವೆ ಬಣ್ಣಾಂತ ಅಸುನು ಉರ್ಲೆಕಡೆ ಕಾವಿ ರಂಗ ಸಾರೆಯ್ಲೆವಾರಿ ಕೆಲಾ. ಹ್ಯಾ ವ್ಯಕ್ತಿನೆ ಮಾತ್ಕಾರ ಲಾಂಬ ಟೋಪಿ ಘಲಾ. ಗಳ್ಳಾಂತ ಮಾಳಾ ಆಸ್ಸು. ಧೋತರ ನೆಸ್ಲಾ. ಹಾತಾಂತ ಗದಾ ನಮುನ್ಯಾಚಿ ಆಯುಧ ಧರಲಾ. ಹ್ಯಾ ಚಿತ್ರಾಚೆರಿ ಬೊಡ್ಡೆ ಚಿತ್ರಕಲೆಚೊ ಪ್ರಭಾವ ಆಶಿಲ್ಯಾವಾರಿ ದಿಸ್ತಾ.

ಕರಾವಳಿ ಪ್ರದೇಶಾಂತು, ಪ್ರವಾಸಾಕ ಘೊಡೆವಾಪರಚಿ ಪದ್ಧತಿ ನಾಶಿಲಿ. ತರಿಸುದ್ದಾ ಗಣ್ಯವಕ್ತಿ, ಸೈನಿಕ ವೀರ ಇತ್ಯಾದಿ ಜನ, ಘೊಡ್ಯಾರ ಬಶಿಲ್ಯಾವಾರಿ ಚಿತ್ರ ಕಾಡಲ್ಯಾತ. ಬಹುತೇಕ ವಿಜಯನಗರ ರಾಯ್ಕಾನಿ, ಯುದ್ಧಾಕ ಜಾಯಶಿಲೆ ಉತ್ತಮ ಘೊಡೆ ವಟ್ಟುಚಿ, ಅರಬಸ್ತಾನಾಚಾನ, ಕರಾವಳಿಚಾ ಬಂದರಾಸಾನ ಹಾಡೊವ್ವ ಘೆವ್ವಿ ಪದ್ಧತಿ ಸುರು ಕರ್ನಾ ಪಡೆನ, ಹ್ಯಾ ಪ್ರದೇಶಾಂತು ಘೊಡೆ, ಪರಿಚಿತ ಪ್ರಾಣಿ ಚಾವಚಾ ಲಾಗಲೆ. ಭಟಕಳ ಬಂದರಾಚೆ ಕೊಂಕಣಿ ವ್ಯಾಪಾರಿ, ಘೊಡ್ಯಾ ದಳ ಹಾಡೊವ್ವ, ದಲಾಲಿ ಘೆವ್ವ ಸಾವಕಾರ ಜಾಲ್ಲೆ ಮ್ಹಣು ಕರ್ನಾಟಕ ಇತಿಹಾಸಾನ ಕಳ್ಳ ಎತ್ತಾ. ಅಂಕೋಲೆತ ಏಕ ಸವಾರ, ಹಾತಾತ ಚಾಬುಕ ಧರ್ನು ಘೆವ್ವ, ಘೊಡ್ಯಾಕ ಜೊರಾನ ಧಾಂವಡಾಯ್ತ ಆಶಿಲೆ ನಮುನ್ಯಾರಿ ದಾಕಯಲಾ. ಉಜವ್ಯಾನ ಆನಿ ದಾವ್ಯಾನ ಆಶಿಲೆ ಸವಾರಾನೆ, ಅಮೇರಿಕನ್ ಗೊರವಾಂ ರಾಕತಲ್ಯಾವಾರಿ (ಕೌಬಾಯ್) ನಮುನ್ಯಾರಿ ಡ್ರೆಸ್ ಕೆಲ್ಲೆಲೊ ಆಸ್ಸು. ಚಿತ್ರ-ವಿಚಿತ್ರ ಶಿರೋಲಂಕಾರ, ಹೋಡ ವಿಸೇ, ಆಂಗಾಕ ಚಾಬುನ ಆಶಿಲೆ ಕೋಟಿ ಆನಿ ಪ್ಯಾಂಟ, ಬೂಟ ಫಾಲ್ಕು ಘೆತ್ಲಾತ. ಘೊಡ್ಯಾಕ ಸುದಾ ಸುಂದರ ರೀತಿನಿ ಅಲಂಕಾರ ಕೆಲ್ಲಾ. ಬಾಳೆಗದ್ದೆಂತು, ದಾವಬಗಲೆ ದರವಾನ, ಘೊಡ್ಯಾರ ಬಸಲ್ಕಾರ, ಉಜ್ಜೆದಿಕಾಚೊ ಹಸ್ತಿರ ಬಸಲಾ.

ಅಪರೂಪಾಕ ಬಾಯ್ಲೊ ಸುದಾ ದರವಾನಾಲೆ ಕಾಮಕರಿತ ಆಶಿಲೆ ದಿಸುನ ಎತ್ತಾ. ಹೊನ್ನಾವರಾಂತ ಕಿನ್ನರಿನ ಹೀ ಜವಾಬ್ದಾರಿ ವಹಿಸುನ ಘೆತ್ಲಾ. ಹಾಂಕಾ ಕುರ್ತಾ ತಗ್ಗು ಪಕ್ಷಿಲೆ ದೇಹ ಆಸಲ್ಯಾರಿ, ಬಾಕಿ ವಟ್ಟುಚೀ ಸುಂದರ ಸ್ತ್ರೀರೂಪ ಆಸ್ಸು. ತೊಂಡಾಚೆ ಕಳಾ ವಾಡೊಂವಚೆ ಖಾತಿರ, ದೋನ ನಮುನ್ಯಾಚಿ ನಾಕಾ ಬಟ್ಟು, ಕಾನಾಕ ಫುಲ್ಲಾಚಿ ಕುಡಕಾ ಫಾಲ್ಕು ಘೆತಲಾತ. ಲಾಂಬ ಹಾತಾಚಿ ಚೋಳಿ ಫಾಲ್ಕಾರ ಸುದಾ ತಾಂಗಲೆ ಛಾತಿಚಿ ಆಕರ್ಷಣ ಕಮ್ಮಿ ಜಲ್ಮಾ. ತಾಜ್ಜೆರಿ ಲಾಂಬೆಲೆ ಫುಲ್ಲಾ ಹಾರಾನ, ಬಾಯ್ಲೆಪಣ ಉಟುನ ದಿಶ್ಚೆ ನಮುನೆ ಜಾಲಾ. ಏಕ ಹಾತಾತ ತಂಬೂರ ಧರ್ನು, ಅನೇಕ ಹಾತಾನಿ ವಾಜೈತ ಆಸ್ಸತ. ಬಿಳಗಿಂತ ಸಾದಾ ಗೃಹಿಣಿ ಜನಚಿ, ದ್ವಾರಪಾಲಕಿ ರೂಪಾನ ರಾಬಲ್ಯಾತಿ. ಪೈರ ಪೈರ ವರೆಕ ಕೊಂಕಣ್ಣಾಲೆ ದೇವಳಾಂತು ಬಾಯ್ಲೊಚಿ ದೇವಾಲೆ ಸೇವೆಂತು ಉರ್ಲೆ ಚಾಮರ ಧರ್ಚೆ ಇತ್ಯಾದಿ ಕಾಮ ಕರ್ತಶಿಲಿ ಮ್ಹಣು ಯಾದ ಕರ್ನ ಘೆವ್ವೆತ.

11. ಮೂಲ ಆನಿ ವಿಕಾಸ

ಕೊಂಕಣಿ ಜನಾಂಗಲೆ ಮೂಲ ಆನಿ ವಿಕಾಸನ, ವಾರಿಚೀ ಕಾವಿಕಲೆಚೆ ಮೂಲ ಆನಿ ವಾಡೀ. ಖೊಂ ಜಾಲಿ? ಕೆನ್ನಾ ಜಾಲಿ? ಕಶ್ಚಿ ಜಾಲಿ? ಮ್ಹಣು ಖಚಿತ ಜಾವ್ನು ಸಾಂಗಚೆ, ಶೋಧ ಕಾಣ್ಣು ಘೋಷಣಾ ಕರ್ಚಿ, ಭಾರಿ ಕಷ್ಟಾ ಕಾಮ! ಎಕವಿಸಪಟಿ ಕ್ಷತ್ರಿಯ ವರ್ಗಾಕ ನಾಶ ಕೆಲ್ಲೆಲೆ ಪಾಪಾಚೆ ಪರಿಹಾರಾ ಖಾತಿರ ತಪಸ್ ಕರ್ಚಾಕ ಪರಶುರಾಮು, ಗೊಯಂ ಆಯ್ಲೊ ಖೊಂ. ಜಾಲ್ಯಾರಿ ಯಜ್ಞಯಾಗ ಕರ್ತಲೆ ಶ್ರೋತ್ರಿಯ ಬ್ರಾಹ್ಮಣ ಹ್ಯಾ ಪ್ರದೇಶಾಂತು ನಾಶಿಲ್ಯಾನ, ಉತ್ತರ ಭಾರತಾಚಾ ತ್ರಿಹೋತ್ರಪುರಾಚಾನ ದಶಗೋತ್ರಿ ಬ್ರಾಹ್ಮಣಾಂಕ ತಾನೆ ಆಪೊನ ಹಾಡ್ಲೆ. ನಂತರ ಪೆಡ್ಲೆ ತಾಲೂಕಾಚೆ ಹರಮಲ್ ಮಹಲಾಂತು ಭಾರೀ ಯಜ್ಞ, ಸಾಂಗನೆ ಕೆಲೊ. ಹಾಕ್ಯಾ ಸಾಕ್ಷಿ ಜಾವ್ನು, ತ್ಯಾ ಗಾಂವಾಂತು ಅಜುನಿ ಗೊಬ್ರಾ ಗುಡ್ಡೊ ಆಸ್ಲ! ಥಂಚೆ ಲೋಕ ಹಾಕ್ಯಾ, 'ಭಸ್ಮಾಚೊ ಡೋಂಗರ' (ಗುಡ್ಡೊ) ಮ್ಹಣುಚಿ ವಳಕತಾತ. ಮೂಲತ: ಸರಸ್ವತಿ ನದೀಚೆ ಆಸಪಾಸಚೆ ಪ್ರದೇಶಾಂತ ವಸಣುಕ ಕರುನ ಆಶಿಲೆ ಶ್ರೋತ್ರಿಯ ಬ್ರಾಹ್ಮಣಾಂಕ 'ಸಾರಸ್ವತ' ಮ್ಹಣತಾಲೆ. ಸರಸ್ವತಿ ನದಿ, ಸುಕತ ಆಯ್ಲಿ ತೆನ್ನಾ ಹೆ, ಸಾರಸ್ವತ ಚಾರಿ ದಿಕಾನೆ ಆಪ್ಲಾಗಲೆ ಭವಿಷ್ಯ ರೋವಚಾಕ, ವಾಂಟುನ ಗೆಲೆ. ಏಕ ಶಾಖಾ ಗೌಡದೇಶ (ದಕ್ಷಿಣ ಬಂಗಾಲ) ಗೆಲಿ, ಅನೇಕ ಪಂಗಡ ಪಶ್ಚಿಮ ಕರಾವಳಿಚಾನ ಹಗೂರ ಹಗೂರ ದಕ್ಷಿಣೆಕ ಗೋಮಂತಕಾಕ ಆಯ್ಲೆ. ಬಹುತೇಕ ಹೆ, ಶಿವಾಗಲೆ ಉಪಾಸಕ. ಪಂಚಾಯತನ (ಶಿವ, ಶಕ್ತಿ, ವಿಷ್ಣು, ಸೂರ್ಯ, ಗಣೇಶ) ಕುಲದೇವ ಮ್ಹಣು ಮಾನತಶಿಲೆ. ಶಂಕರಾಚಾರ್ಯಾಗಲೆ ಗುರು, ಗೋವಿಂದ ಭಗವತ್ ಪಾದಾಚಾರ್ಯ, ತಾಂಗಲೆ ಗುರು ಗೌಡಪಾದಾಚಾರ್ಯಾಗಲೆ ಸ್ಮಾರ್ತ ಸಂಪ್ರದಾಯ ಆಪ್ಲಾಗಲೆ ಕರ್ನು ಘೆತ್ತಿಲೆ ಮಿತಿ "ಗೌಡ ಸಾರಸ್ವತ" ಮ್ಹಣು ಕೊಂಕಣಿ ಬ್ರಾಹ್ಮಣಾಂಕ ವಳಕತಾತಿ, ಅಶಿ ಏಕ ಅಭಿಪ್ರಾಯ ಆಸ್ಲ. ತಶಿಚಿ ಥೊಡೆ ಸಾರಸ್ವತ, ಗೌಡ ದೇಶಾಚಾನ ಗೋಮಂತಕಾಕ ಆಯಿಲೆ. ಸ್ಥಳೀಯ, ಬ್ರಾಹ್ಮಣಾ ಸಾನ, ಹೆ ಬ್ರಾಹ್ಮಣ, ವೆಗಲೆ ಆಶಿಲೆ ಕಾರಣ, ಹಾಂಕಾ 'ಗೌಡ ಬ್ರಾಹ್ಮಣ' ಮ್ಹಣು ಪ್ರತ್ಯೇಕ ಕರ್ಚಿ ಪ್ರಯತ್ನ ಜಾಲೆ. ತ್ಯಾಮಿತಿ ಗೌಡ (ಸಾರಸ್ವತ) ಬ್ರಾಹ್ಮಣ ಮ್ಹಳೆಲೆ ನಾವ ಆಯ್ಲೆ, ಮ್ಹಣು ಆನೇಕ ಅಭಿಪ್ರಾಯ ಆಸ್ಲ.

ಕೊಂಕಣಿ ಪಟ್ಟಿಚೆ ಪ್ರಮುಖ ಜನಾಂಗ ಜಾವ್ನು ಹ್ಯಾ ಪ್ರದೇಶಾಚೆ ರಾಜಕೀಯ ಆನಿ ಸಾಂಸ್ಕೃತಿಕ ಜೀವನಾಂತು, ಮಹತ್ವಾಚೊ ಪಾತ್ರ ಘೆವ್ನು, ಹೋಡ ದೇಣಿಗಿ ದಿಲ್ಯಾನ ಹಾಂಕಾ "ಕೊಂಕಣಿ ಲೋಕ" ಮ್ಹಣುಚಿ ವಳಕತಾತಿ. ಗೊಯೆಂಚಾ ಸಾಷಷ್ಟಿ ಅಗ್ರಹಾರಾಂತು, ಹೆ ಜನ ಪೈಲೆ ಸ್ಥಾಪಿತ ಜಾಲೆ. ಪೊಟ್ಕಾ ಖಾತಿರ ಘೊಳಚೊ ತ್ರಾಸ ತಾಂಕಾ ಹ್ಯಾ ಸುಪೀಕ ಭೂಮಿಂತು ಆಯ್ಲೊ ನಾ! ತ್ಯಾಮಿತಿ ಪೂಜಾ ಹೋಮ-ಹವನ, ಸ್ವಾಧ್ಯಾಯ, ಶಿಕ್ಷಣ, ಅಸ್ಲೆ ವೃತ್ತಿಂತು ತಾನ್ನಿ ಪೂರ್ಣ ಲಕ್ಷ ಘೆತ್ಲೆ. ಥೊಡೆ ಜನ, ವ್ಯಾಪಾರ ಕರುಲಾಗಲೆ, ಆನಿ ಥೊಡೆ ಜನ, ಕೃಷಿಕ, ಮೂಲಗೇಣಿ ದುಸರ್ಯಾಕ ದೀವ್ನು, ಖುದ್ದ, ಜಮೀನದಾರ (ಭಾಟಕರ) ಮ್ಹಣು ಜೀವನ ಕರಚಾ ಲಾಗಲೆ. ಕ್ರಿ.ಶ. 1293 ವರ್ಸಾ ಸುಮಾರಾಕ, ಮಧ್ಯಾಚಾರ್ಯ ಹಾಂಗಲೆ ದ್ವೈತ ಮತಾನೆ ಪ್ರಭಾವಿತ ಜಾವ್ನು ಮಸ್ತ ಜನ ವೈಷ್ಣವಯಿ ಜಾಲೆ. ಸುಮಾರ ಜನ ಪೈಲೆವಾರಿ ಶಿವೋಪಾಸಕ, ಸ್ಮಾರ್ತ ಜಾವ್ನು ಉರಲೆ.

ಉತ್ತರೇಚಾನ ಆಯಿಲೆ ತರಿ ಹಳುಹಳುಚಿ ಹೆ ಲೋಕ, ಸ್ಥಾನೀಯ ಗ್ರಾಮದೇವಾಕಯಿ ಪೂಜುಕ ಲಾಗಲೆ. ತ್ಯಾ ದೇವ ಆನಿ ದೇವತಾಕ ಶಿಷ್ಟ (ಆರ್ಯ ಸಂಸ್ಕೃತಿಚೆ) ರೂಪ ದಿವ್ನು ತಾಂಚೆ



68. ಹೊಡ ಪೊಟ್ಟಾ ವಿನಾಯಕ



69. ಹುಂದ್ರಾರ ಪಯಣ ಕಚ್ಚೊ ವಿನಾಯಕು

ಖಾತಿರ ದೇವಳ ಬಾಂದ್ಲಿ. ಹೆ ವಟ್ಟು ಇಮಾರತ, ಗೋವಾ ಆಜುಬಾಜು ಪ್ರದೇಶಾಂತ ಮೆಳಚೆ ಚೀರಾ ಫಾತರಾನಿ ಬಾಂದಿಲೆ ದಿಸ್ತಾತಿ. ಆಪಲಿ ಅಭಿರುಚಿ ಆನಿ ಖರ್ಚು ವಚೆ ತಾಕತಾ ಪ್ರಮಾಣೆ, ತಾನಿ ವಿಂಗವಿಂಗಡ ದೇವಸ್ಥಾನ ರಚಯಲಿ. ತೀ ದೇವಳ ಸಜೊವಚಾಕ ತಾನಿ ಸ್ಥಾನೀಯ ಗಾಂವಡಿ ಲೋಕಾಲಿ ಮದ್ದತ ಘೆತ್ತಿ. ಅಶ್ಚಿ ಮೂಲತ: ಗೋಯೆಂ ಪ್ರದೇಶಾಂತು ಕೊಂಕಣ್ಯಾ ಮಿತಿ, 'ಕಾವಿಕಲೆ'ಚಿ ಮ್ಹಳ್ಳಾರಿ ತಾಂಬ್ಲಿ ಮಾತ್ರಿ ಅಥವಾ ಹುರ ಮಂಜ ವಾಪರನು ಧವೆ ವಣತೀರಿ ರಂಗಿತ ಚಿತ್ರ ಸೊಡೊವಚೆ ಕಲೆಚೊ ಪ್ರಚಾರ ಜಾಲೊ. ಸಗಲೆ ದೇವಳಾಂತು ಸಂದರ್ಭಾನುಸಾರ ಕಾವಿಚಿತ್ರ ರಚಯತ ಗೆಲೆ.

ಜಾಲ್ಯಾರಿ ಕ್ರಿ.ಶ. 1540 ವರ್ಸಾಂತು ಪೋರ್ಚುಗೀಸ ಸರಕಾರಾನೆ, ಗೋಯೆಂಚೆ ವಟ್ಟು ದೇವಳ ಪಾಡೋವಚಾಕ ಹುಕುಂಕಾಡ್ಲಿ, ಆನಿ ವ್ಹಾಯ್ಸರಾಯಾಕ ಲೋಕಾಕ ಬಾಟ್ಲೊವಚೊ ಆಧಿಕಾರ ಪೂರ್ಣಪ್ರಮಾಣಾರ ದಿಲೊ. ನಂತರಚಾ ವರ್ಸಾಂತು ಕೊಂಕಣಿ ಸಾಹಿತ್ಯ ನಷ್ಟ ಜಾಲ್ಲೆಲೆ, ದೇವಳ ನಾಶ ಜಾಲ್ಲೆಲೆ, ಆನಿ ಲೋಕಾನಿ ಪೋಳ್ವು ಗೆಲ್ಲೆಲೆ, ಫಾಟಿ ಉರಿಲ್ಲೆ ಲೋಕಾನಿ ಧರ್ಮಾಂತರ ಜಾಲ್ಲೆಲಿ, ದು:ಖಾಕಾಣೆ, ಕೊಂಕಣಿ ಜನ-ಮಾನಸಾಂತು ಘಟ್ಟಿ ಜಾವ್ನು ಉರಲಿ!

ಗೋವಾ ಸೊಣ್ಣು ಭ್ಯಾರ ಗೆಲೆಲೆ ಕೊಂಕಣಿ ಜನಾನಿ, ತಾಂಗೆಲಾ ಕುಲ-ದೇವಾಲಾ ಉಗ್ಡಾಸಾಕ, ನವೀನ ಆಶ್ರಯ ಘೆತ್ತಿಲೆ ಕಡೆನ ವಟ್ಟುಚಿ, ದೇವಳಬಾಂಚಿ ನಿಶ್ಚಯ ಕೆಲೆ. ತ್ಯಾಖಾತಿರ ದೇವಳಾ ರಚನೆಂತು, ಜಾಣತೆ ಆಶಿಲೆ ಗೋಯೆಂಚಾ ಆನಿ ಲಾಗ್ಗಿಚ್ಯಾ ರತ್ನಾಗಿರಿ (ಮಹಾರಾಷ್ಟ್ರ) ಪ್ರದೇಶಾಚ್ಯಾ ಲೋಕಾಂಕ ಆಪ್ತನು ಹಾಡ್ಲೆ. ತಾಂಗೆಲೆ ಸಹಾಯಾಕ, ಸ್ಥಳೀಯ ಗಾವುಂಡಿ ಆನಿ ಗುಡಿಗಾರ ಆಶಿಲೆಚಿ. ಹಾಂಕಾ ವಟ್ಟು ಸಂಚಕಾರ ದೀವ್ಪು, ರಾಬಚಾಕ ಘರ, ಖರ್ಚಾಕ ಪೈಶೆ ಮೆಳಶಿ ಪೊಳೊವ್ಪು ಘೆತ್ಲೆ. ಹೇ ದೇವಳಬಾಂಧತಲೆ ಲೋಕ, ಆಪ್ಣಾಲೆ ಬಾಯ್ಲ-ಚರ್ದುವಾಂಕ, ಖಾಸ ಗಾಂವಾತು ಸೋಣ್ಣು ಎತ್ತಾಲೆ. ತರಿ ಗೃಹಕೃತ್ಯಾಕಾಮ ಪೂರಾಚಿ, ಮುದ್ದ ಹಾತಾನ ಕರ್ನು ಘೆತ್ತಶಿಲೆ. ಸೂರ್ಯೋದಯಾ ಪೈಲೆಚಿ ಉಟುನ, ಬ್ಯಾಂಚೆ ಕಟ್ಯಾರ ಥಂಡ ಉದಾಕ ನ್ಹಾವನ, ಪೋವ, ಭಾಕ್ರಿ, ಕಿಂವಾ ಪೊಳೆ ಕರ್ನ ಖಾವ್ನ್, ಕಷಾಯ ಪಿವ್ನ್, ಕಾಮಾಕ ಲಾಗ್ತಶಿಲೆ. ಕಾವಿಚಿತ್ರ ಸುಟೊವಚಾಕ ಜಾಯಶಿಲಿ ಮಾಹಿತಿ ಮಾಲಕಾ ಬರ್ಶಿ ವಿಚಾರ ಕರ್ನು, ಕಚ್ಯಾ ಆಕೃತಿ ರೇವೇರ ಸುಟೊವ್ಪು ಘೆವ್ನ್, ತಪಾಸ ಕರ್ತಶಿಲೆ. ನಂತರ ಪಸಂದ ಆಯ್ಲಾರ, ಗುಡಗಾರಾ ಲಾಗಚಾನ, ಕಾಗದಾರ ಸುಟೊವ್ಪು ಘೆವ್ನ್, ವಲ್ಲಿ ಗಿಲಾಯ ಆಶಿಲೆ ವಣತೀರಿ, ಗುರ್ತು ಘಾಲ್ನು ಘೆತ್ತಶಿಲೆ. ರಾಮಾಯಣ, ಮಹಾಭಾರತ, ಭಾಗವತಾಚಿ ಸನ್ನಿವೇಶ, ಕಥಾನಕ ತಾಂಕಾ ತೊಂಡ ಪಾರ ಉರತಶಿಲೆ. ಸಾಮಾಜಿಕ ಆಣಿ ಧಾರ್ಮಿಕ ರೀತಿ ರಿವಾಜ, ಜಗಾಚಿ ಅನುಭವ, ಪೊಳೊವ್ಪು ಗೊತ್ತಶಿಲೆ ವಿಚಾರ ವಟ್ಟು, ಆಪಲೆ ಕಲೆಂತು ಹಾಡ್ಲೆ ಪ್ರಯತ್ನ ಕರ್ತಶಿಲೆ. ಸೂರ್ಯಾಲೊ ಉಜ್ವಾಡ ಕಮ್ಮಿ ಚಾತ್ಲೇರಿ, ಕಾಮ ರಾಬೊವ್ನ್, ರಾಂದಪ ಕರ್ನ, ಚೆವ್ನ್ ರಾತ್ರಿ ನಿದಸರಿ, ಆಜುಬಾಜು ಚರಡುವಾಂಕ ದೇವ-ದೇವತಾಲೆ ಕಾಣೆ ಸಾಂಗತ ಮನರಂಜನ ದಿತ್ತಶಿಲೆ. ಸಾನ್ನಗಾಂವಾಕ ದುಸ್ರೆಖಂಚಿ ಮನರಂಜನೆ ಸಾಧನ ನಾಶಿಲ್ ಕಡೆನ, ಘರಚೆ ಮ್ಹಾಲಗಡ್ಯಾಲೆ ಕಾಣ್ಯಾ ಸಂಗ್ರಹ ಖಾಲಿ ಜಾಲ್ಲೆ ತೆನ್ನಾ, ಹೇಚಿ ಕಲಾಕಾರ, ಸಾನ್ನ ಚರಡಂವಾಕ ಹೋಡ ಕಥಾಕಾರ ಜಾವ್ನು ದಿಸ್ತಶಿಲೆ!

ಆಜಿಕ ಪನ್ನಾಸ ವರ್ಸಾ ಮಾಕ್ಲಿ ಥಾಯಿ, ಇಮಾರತ ಬಾಂದೊವ್ಪು ಕಾವಿಚಿತ್ರಾನಿ ಶೃಂಗಾರಚಿ ಪ್ರಥಾ ಆಶಿಲಿ. ಗೋಯೆಂಚೊ ಅಂತು ಗಾವಡಿ ಮ್ಹಳೆಲೊ ಸದ್ಗುಹಸ್ಪ, ಪ್ರತಿವರ್ಸ, 'ಹೊನ್ನಾವರಾಕ



70. ಮಾವಿನಕುರ್ವೆಚಿ ಅಪ್ಪಭುಜಾದೇವಿ



71. ಮಹಿಷಾಸುರಮರ್ಧಿನಿ

ಎತ್ತಶಿಲೊ. ಹಾಚ್ಚೆ ಸುತ್ತ ಆಶಿಲೆ ಗಾಂವಾಂತು, ದೆವಳ ಆಶಿಲೆ ಕಡೆನ, ಚಿತ್ರ ಸುಟೊಂವಚೆ ಅಥವಾ ನವಿನೀಕರಣ ಕರ್ಚೆ ಕಾಮ ತೊ, ಕರ್ತಶಿಲೊ. ಪಾವಸಾಡಿ ಸುರು ಜಾವಚೆ ವೆಳಾರಿ, ಗಾಂವಾಕ ಪರತ ವತ್ತಶಿಲೊ. ಕ್ರಮೇಣ ಹ್ಯಾ ಚಿತ್ರ ಪ್ರಕಾರಾಂತು, ಲೋಕಾಲಿ ಆವಡ ಕಮ್ಮಿ ಜಾವಚಾಕ ಲಾಗಲಿ. ಭ್ಯಾರಚೆ ಕಲಾಕಾರಾನಿ ಯೆಂವಚೆ ಬಂದ್ ಚಾಲೆ. ತಾಂಚೆ ಬೊರ್ಶಿ ಕಾಮಕರ್ತಲೆ ಸ್ಥಾನೀಯ ಸಾನ್ನ ಸಾನ್ನ ಕಲಾಕಾರಾನಿಚಿ, ಥೊಂ ಥೊ ಸಾನ್ನ ಇಮಾರತೆಂತು ಕಾವಿಚಿತ್ರ ಕಾಡುನು ದಿವಚಾಕ ಸುರುವಾತ ಕೆಲಿ. ಹ್ಯಾ ಕಾಮಾಂತ ನಿರಡಲೆಲೆ ಮ್ಹಾಂಲಗಡೆ ಪೈರಿ ಪೈರಿ ಥ್ಯಾಂ ಕುಲಕೋಡ ಅಸ್ಲೆ ಸಾನ ಗಾಂವಾತ ಮೆಳ್ತಾಲೆ.

ಕಲಾದೃಷ್ಟಿನ, ಸರ್ವಕಾವಿಚಿತ್ರ, ಸುಂದರ ಮ್ಹಣು ಸಾಂಗಚಾಕ ಜಾಯನಾ. ಹೊನ್ನಾವರ ಆನಿ ಕುಮಟೆಚಿ ಉತ್ತಮ ದರ್ಜೆಂತು ಎತ್ತಾತಿ. ಹಾಂಗಚಿ ದೆವಳ ಹೋಡ. ಮಸ್ತ ವರ್ಸ ಧರ್ನ ಹಾಂಗಾ ಸ್ಥಾಯಿ ಜಾಲ್ಲೆಲೆ ಗುಡಿಗಾರಯಿ ಹಾಕ್ಚಾ ಕಾರಣ ಉರಚಾ ಪುರೊ. ಮಾವಿನಕುರ್ವೆಚಿ, ದುಸ್ರೆ ವರ್ಗಾಂತು ಎತ್ತಾತಿ. ಹೆ ಏಕ ದ್ವೀಪ ಆಶಿಲ್ ತರಿ, ಹೊನ್ನಾವರ ಶಹರಾಕ ಲಾಗ್ಲಿ ಆಶಿಲೆ ನಿಮಿತ್ತಾನ ಥಂಚಿ ಗುಡಿಗಾರಾಲಿ ಸೇವಾ ಹಾಂಕಾ ಮೆಳ್ಳಾ ಫಾವ. ಮಾಜಾಳಿ ಆನಿ ಚಿತಾಕುಲಾ ಅಸ್ಲೆ ಗ್ರಾಮ ಪ್ರದೇಶಾಂತ, ರೇಖೆಚೇರಿ ಕಲಾಕಾರಾಲೆ ಹಿಡಿತ ನಾಜಾಲ್ಯಾರಿ ಸುದ್ದಾ, ತಾನಿ ವಿಚಾರಾಂತ ಸ್ಪಂತಿಕಾ ದಾಕಯಲಿ ಆಸ್ಲ. ಬಿಳಗಿಚಿ, ವೃತ್ತಿಕಲಾಕಾರಾನಿಚಿ ಕೆಲ್ಲೆಲಿ ದಿಸ್ತಾತಿ. ಶಿರಾಲಿ ಆನಿ ಹೆಗಡೆಚೆ ಕಲಾಕಾರಾಕ, ಮನಶಾಲೆ ವಿವಿಧ ಅಂಗಾಂಗ ಸುಲಭರೀತಿನೆ ಸುಟೊಂವಚಾಕ ಎತ್ತಶಿಲೆ ಅಶಿ ದಿಸನಾ! ಹ್ಯಾ ಗಾಂವಾಂತು ಸುಟಿಯಿಲ್ಯಾ ಕಾವಿಚಿತ್ರಾ ಸಕಲ, ದೇವ-ದೇವತಾಲಿ ನಾಂವ, ದೇವನಾಗರಿ ಲಿಪಿಂತು ಬರೆಯಲಾ. ಕುಮಟೆಚೆ ನಕುಲ-ಸಹದೇವ ಅಂಕಣಾಚೆ ನಾಂವ, ತೀನ ಭಾಷೆಂತ ಬರೆಯಲ್ಯಾತಿ. ಹೊಸಾಡ ನರಸಿಂಹ ನಾಯ್ಕ ಹಾನ್ನಿ ರಚಯಿಲೆ ಜಾನಪದ ಶೈಲಿಚೆ ಚಿತ್ರಾಂತ ಮಾತ್ರ ನಾವ, ಕನ್ನಡ ಲಿಪಿತ ಬರೆಯಲ್ಯಾತಿ.

ಸಾನಸಾನ ದೇವಸ್ಥಾನಾಂತ ಒಟ್ಟು ಹರಕೆ ಪಾವೊಂಚೆ ಖಾತಿರ ಕಾಡಲೆ ನಮೂನೆ, ಬಾಲಿಶ ಕರ್ನ ಸುಟಯಿಲೆ ದಿಸ್ತಾತಿ. ಕಲಾಕಾರ ಮೆಳ್ಳಾಸ್ತನಾ, ಅಥವಾ ತಾಂಗಲೊ ರುಸುಂ ದಿವಚಾಕ ಪೂರೈನಾಸ್ತನಾ, ಅಡ್ಕಾಡಿ ಅಥವ, 'ಅಮೆಚೂರ' ಕಲಾಕಾರಾ ಕಡೆಚಾನ, ಕಾಮ ಪೂರ್ಣ ಕರೆಯಲೆ ವಾರಿ ದಿಸ್ತಾ. ಶೆಟಗೇರಿಚೆ ರಾಮಸೀತೆಲೆ ಅಂಕಣ ಹಾಕ್ಚಾ ಉತ್ತಮ ಉದಾಹರಣ ಚಾವ್ನ ಆಸ್ಲ. ತಾಂತು ದಾರೊ ಕೋಣ? ಬಾಯ್ಲ ಕೋಣ? ಮ್ಹಣು ಸಾಂಗಚೆ ಸುದಾ ಕರಿಣ!

ಚಿತ್ರಕಾಡಚೆ ಉಪಕರಣ ಚಾವ್ನ ಹುರಮುಂಜ ಅಥವಾ ಕಾವಿಮಾತ್ರಿಕ ಧಾ ಹಜಾರ ವರ್ಸಾಚೊ ಇತಿಹಾಸ ಆಸ್ಲ! ಆದಿಮಾನವಾನೆ, ಆಪ್ಲೆ ವಾಸಕರಿತ ಆಶಿಲೆ ಶಿಲಾಶ್ರಯಾಂತ, ಚಿತ್ರ ಸುಟೊಂವಚಾಕ, ಗವಿ, ಸಜೊಂವಚಾಕ ಹುರಮುಂಜ ವಾಪರಿಲ್ಲಿ ಆಸ. ಕ್ರಿ.ಶ.ಪೂ. 1500 ತೆ 1300 ವರ್ಸಾಂತು, ಈಜಿಪ್ತ ದೇಶಾಂತು ಮರಣ ಪಾವಿಲೆ ಸರದಾರ ಲೋಕಾಲೆ ಯಾದೆಕ, ತಾಂಗಲೆ ಗೋರಿರ ಪೂರ್ವ 800 ತೆ 1000 ವರ್ಸಾಂತ ಎಟ್ಟುಸ್ಕನ್ ಜನಾಂಗ, ತಾಂಗಲೆ ಗುಹೆಂತು, ಮೆಲ್ಲೆಲೆ ಲೋಕಾ ಖಾತಿರ, ತಾಂಬ್ಲೆ ರಂಗಾನ ಚಿತ್ರ ಸುಟ್ಟೆತಶಿಲೆ. ಗ್ರೀಕ್ ಆನಿ ರೋಮನ್ ಜನ, ತಾಂಗಲೆ ಕಾಜೆಚೆ ಅಥವಾ ಧಾತುಚೆ ಆಯ್ದನಾರಿ, ತಾಂಬ್ಲೆ ಬಣ್ಣಾನ ನಕ್ಷೆ ಸುಟ್ಟೆತಾಲೆ. ಅಜೂನಿ, ಕರಾವಳಿಂತು ಗೃಹಾಲಂಕಾರಾಕ ವಟ್ಟು ಹುರಮುಂಜಿ ವಾಪರತಾತಿ. ದಸರಾ, ದೀವಾಳಿ, ತುಳಸೀ ಪರಬ ಅಸ್ಲೆ ಶುಭ ಸಂದರ್ಭಾರಿ ಗೃಹಿಣಿ ಜನ, ಕಾವಿರಂಗು ಉದಕಾಂತು ಕರಡುನು, ಆಂಗವಾಲ್ಯಾ



72. ರಾಕ್ಷಸಾಲೆ ಚಿತ್ರಣ



73. ಶಿವ ಭಕ್ತ ಭೃಂಗಿ

ಚುಂಗಿನೆ, ರಾಂಗೋಳಿ ಘಾಲ್ತಾಲಿ. ಲಗ್ನ-ಮುಂಜಿ ಅಸ್ಲೆ ಮಂಗಲ ಕಾರ್ಯಾವೆಚಾರಿ, ಘರಚೆ ವಣತ್ಯಾಕ ಅಸಲೆ ರಂಗಾನ ಚಿತ್ರಕಾಣ್ಣು ಅಲಂಕಾರ ಕರ್ತಾಲೆ. ಮೈಸೂರ ಸಂಸ್ಥಾನಾತ, ಮಹಾರಾಜಾಲೆ ಕಾಲಾಕ, ಹೀ ಪದ್ಧತ ಆಶಿಲಿ. ತಾಂಡ್ಯಾಂತ ರಾಬ್ತಲೆ ಲಂಬಾಣಿ ಲೋಕ, ಆಪಲೆ ಗುಡಿಸಲ, ತಾಂಬ್ಲೆ ರಂಗಾಚೆ ಚಿತ್ರಾನ ಅಲಂಕಾರ, ಖೂಪ ಹೌಸಾನ ಕರತಾತಿ.

ಅಲಂಕಾರಾಚಿ ಹೀ ಪದ್ಧತಿ, ಹಿಂದೂ ಧರ್ಮಾಕಯಿ ಪೋರ್ನಿ ಮ್ಹಣು ಸರಳ ಸಾಂಗಯೇದ್ ! ಪಾಂಚಿ ಹಜಾರ ವರ್ಸಾ ಇತಿಹಾಸ ಪುಣಿ ಹಾಕ್ಯಾ ಆಸ್ಲೆ. ಜಾಲ್ಯಾರಿ ಆರ್ತಾಂತು ಜನ್ಮಾ ಆಯಿಲ್ಯಾ ಕ್ರಿಶ್ಚನ ಧರ್ಮಾನೆ, ಆಮ್ಕೆಲೆ ರೀತಿ-ರಿವಾಜ ಪೂರಾಯಿ ಪ್ರಭಾವಿತ ಜಾಲ್ಯಾತಿ ಮ್ಹಣು ಸಾಂಗಚಾಕ ಕ್ರಿಶ್ಚನ್ ಪಾದ್ರಿ, ಬಿಶಪ್, ಆನಿ ಧರ್ಮಪ್ರಚಾರಕ, ಮಾಕ್ಸಿ-ಮುಖಾರ ಪಳೆಯನಾತ ! ಬ್ರಿಟಿಶಾನಿ ಆನಿ ಪೋರ್ಚುಗೀಸಾನಿ ಆಮ್ಕೆಲೆ ದೇಶಾಂತ, ರಾಜ್ಯಕಾರಭಾರ ಕೆಲ್ಲೆ ನಿಮಿತ್ತಾನೆ, ಆಸ್ಲೆ ವಟ್ಕು ಅಪಪ್ರಚಾರಾಕ ವಾವ ಮೆಳ್ಳಾ ! ಅಜೂನಿ ಸುದ್ದಾ ಮಸ್ತ ಇತ್ಲೆ ಗೊರೆ ಲೋಕ ಅಸ್ಲೆಚಿ “ಸಂಶೋಧನ” ಕರಿತ ಆಸ್ತಾತಿ. ಏಕ ಸಂಶೋಧಕಿ ಗ್ರೀಟ್ಲಿ.ಯು. ಮಿಟ್ಟರ್ ವಾಲ್ಡರ್ ಮ್ಹಳಿಲಿ, ಜರ್ಮನಿ ದೇಶಾಚಾನ ಧನಸಾಹಾಯ ಘೆವ್ನ್, ಗೋವಾ ಪ್ರದೇಶಾಂತು ಕಲಾ ಸಂಬಂಧಿ ಅಭ್ಯಾಸ ಕರ್ಚಾಕ ಆಯಿಲಿ. ತಿಗಲೊ ಅಗದಿ ಹೋಡು ಶೋಧ ಮ್ಹಳ್ಳಾರಿ, ಕರಾವಳಿಚಿ ಕಾವಿಚಿತ್ರಕಲಾಶೈಲಿ, ಇಟಾಲಿ ದೇಶಾಚಿ ಗ್ರಾಫಿಕ್ (ಗೀರ ಚಿತ್ರ) ಕಲೆಚೆ ಅನುಕರಣ ಆಸ್ಲೆ ! ಹೀ ಕಲಾಶೈಲಿ ಪೋರ್ಚುಗೀಸಾನಿ ಗೊಯೆಂತು ಹಾಡ್ಲಿ. ಥಂಚೆ ಚರ್ಚಾಕ ಸಜಯಲೆ. ಆನಿ ತ್ಯಾನಂತರ ಥಂಚಾ ಆನಿ ಅಜುಬಾಜು ಪ್ರದೇಶಾಚಾ ಹಿಂದುಲೋಕಾನಿ, ಹೀ ಕಲಾ ವಾಪಾರಚಾಕ ಸುರುವಾತ ಕಲಿ ! ವ್ಹಾರೆವ್ಹಾ ! ಕಿತ್ಲೊ ಹೋಡ ಸಂಶೋಧ ! ಗೊಯೆಂತು ಪೋರ್ಚುಗೀಸಾನಿ ಯೆಂವಚೆ ಪೈಲೆ ಬಾಂದ್ಲೆ ಕೊಂಕಣಿ ದೆವಳಾಂತು ಕಾವಿಕಲೆಚಿ ಚಿತ್ರ ಆಶಿಲಿಚಿ. ತ್ಯಾಶಿವಾಯ್ ಗೋಯೆಚಾ ಏಕಸುದ್ದಾ ಚರ್ಚಾಂತ ಕಾವಿಕಲೆಚಿ ಅವಶೇಷನಾತಿ. ಹಾವೆ ಪಳೆಯಿಲೆ ಹಜಾರಗಟ್ಟೆ ಕಾವಿಚಿತ್ರಾಂತ ಏಕ ಚಿತ್ರ ಸುದ್ದಾ ಕ್ರಿಶ್ಚನ ಸಂಕೇತ (Motif) ದಾಕೊವಚೆ ಜಾವೊ, ಕ್ರಿಶ್ಚನ ಕಲೆನ ಜಾವೊ, ಪ್ರಭಾವಿತ ಜಾಲ್ಲೆಲೆ ವಾರಿ ದಿಸ್ಲೆನಾ. ಶ್ರೀಕೃಷ್ಣ ಸುದಾಯ್ ಕ್ರಿಸ್ತಾಲೊ ಅವತಾರ, ಮ್ಹಣು ಕೊಣ್ಣೆ ಸಾಂಗಲ್ಯಾರಿ ವಿಶ್ವಾಸ ಕರ್ಚಾ ಜಾತ್ತವೆ ? ಕೊಂಕಣಿ ಜನ, ಅಭಿಮಾನ ಶೂನ್ಯ ಜಾಲ್ಲೆಮಿತಿ, ಆಮ್ಕೆಲೆ ಮಸ್ತ ಕಲಾ-ಪ್ರಕಾರಾವಾರಿ, ಹೀ ಕಾವಿಕಲಾಯಿ, ನಾಶ ಜಾತ್ತ ಆಯ್ಲಿ. ಸರ್ವನಾಶ ಜಾವಚೆ ಪಯ್ಲೆಚಿ, ಕಲಾಪ್ರೇಮಿ ಲೋಕಾನ, ಉರ್ದೆ ಥೊಡೆ ಚಿತ್ರಾಚೆ ಅಭ್ಯಾಸ ಕರ್ನ, ಫೋಟೊ ಕಾಣ್ಣು, ಪುಸ್ತಕ ಕಿಂವಾ ಲೇಖ ಬರೊವ್ನ್ ದವರ್ಲಾರ, ಮುಖಾರ ಎವಚೆ ಪೀಡೀಕ ಆಮ್ಕೆಲೆ ಅಪರೂಪಾಚೆ ಕಾವಿಕಲೆ ಬದ್ದಲ ಮಾಹಿತಿ ದಿಂವಚೆ ಆಕರ, ಮೆಳ್ಳಾ ಫಾವ ಆಸ್ಲೆ.

12. ಸರ್ವನಾಶ ಜಾತ್ವೇರಿ ಆಸ್ತು!

ಶಾಳೆ ವಚ್ಚೆ ದೀಸಾಂತು ಮಾಕಾ, ಪ್ರತಿ ವೈಶಾಖಾಂತು ಶಿಸ್ತಿಗಾಂವಾತಲೆ ಆಚೋಳ, ಭಾರಿ ಆಕರ್ಷಕ ಆಶಿಲೆ. ಧೈ ಆಶಿಲೆ ಶ್ರೀ ಮಾರಿಕಾಂಬಾ ದೇವಿಲೆ ಹೊಡ ದೆವಳ, ತಾಂತುಲೆ ಮುಖ್ಯ ಆಕರ್ಷಣೆ ಕೇಂದ್ರ ಜಾವ್ನು ಆಶಿಲೆ ಮ್ಹಳೆಲ್ ಕಾಂಯ್ ಫಟ್ಕಿ ನೈ! ಥಂಚೆ ಪ್ರಾಕಾರಾಂತು ಹಸ್ತಿ ನಮೂನೆ ಖಾವ್ನು, ಪೀವ್ನು ಮದಾನ ಮಸ್ತ ಜಾವ್ನು ಆಶಿಲೊ ದೇವಿಲೊ ರಡ್ಡೊ, ಆನಿ ದೆವಳ ಭರ್ತು ಆಶಿಲೆ ಸುಂದರ ಕಾವಿಚಿತ್ರ, ಆಪ್ಣಾ ಕಡೆ ತಾಣುನ ವ್ಹರ್ತುಲೆ. ತ್ಯಾ ಚಿತ್ರಾಂತ ರಾಮಾಯಣ-ಮಹಾಭಾರತಾಚೆ ಕಿತ್ಲೆತರಿ ಸನ್ನಿವೇಶ ಆಶಿಲೆ. ತೆ ವಳಕುವಚಾಕ ಆಮಚಾಂತು ಸ್ಪರ್ಧಾ ಚಲತಾಲಿ. ಅಂಗಾಚೆರಿ ಗಾಢವ, ಘೊಡೊ, ಹಸ್ತಿ ಚಲ್ಯಾರಿ ಸುದ್ದಾ, ಜಾಗಿ ಜಾಯನಾಶಿ ನಿದುನ ಪಡಲೊ ಕುಂಭಕರ್ಣ, ಆಮಕಾ ಮಸ್ತ ಖುಷಿ ದಿತ್ತಾಲೊ. ತ್ಯಾನಂತರ, ತಾಕಾ ಉಟೊವಚಾಕ, ಕಸಕಸಲೆ ಕರಾಮತ್ ಕರು ಫಾವ? ಮ್ಹಣು ಆಮಿ ವಟ್ಕು ಚರ್ಚಾ ಕರ್ತಲೆ. ತ್ಯಾ ಹೋಡ ದೇವಸ್ಥಾನಾಚೊ ಭ್ಯಾಲೊ ಭಾಗು, ಭೀಕ ಮಾಗ್ಣಾ ಮಂಡಳಿಕ ಧರ್ಮಶಾಳಾ ಮ್ಹಣು ಸೋಣ್ಣ ದಿಲ್ಲಿ ದಿಸ್ತಾಲಿ! ತಾನ್ನಿ ರಾಂಚ್ಯಾ, ಜಿಗ್ಗ ಆನಿ ರಾಕ್ಡಾ ಉಜ್ವಾಚೆ ಮಶಿನೆ, ಆನಿ ಧುವರಾನೆ, ಥಂಚೆ ಚಿತ್ರ ವಟ್ಕುಚಿ ಕಾಳಿಕಿಟ್ಟಿ ಜಾಲ್ಲೆ ಪೊಳೊವ್ಣು, ಆಯ್ಕೋ! ಮ್ಹಣು ಮಸ್ತ ವ್ಯಾಟ ದಿಸ್ತಲೆ. ಥೊಡೆ ವರ್ಸಾ ನಂತರ ಥಂಯಿಚಿ ಶಾಣ್ಯ ಘಾಲ್ಲೆಲ್ಯಾ ಭಿಕಾರಿಮಂಡಳಿಕ ಧಾಂವಡಾಯಲೆ ಮಿತಿ ಖುಷಿ ಜಾಲ್ಲಿ. ಜಾಲ್ಯಾರಿ ದೆವಳಾ ಭಿತರಿಚಿ ಪ್ರಾಯೆಪೊರ, ಪೋರಿಯೊ ಕ್ಲಬ್ ಕರ್ನು ರಿಂಗ್, ಟೆನಿಸ್, ಬ್ಯಾಡಮಿಂಟನ್ ಖೆಲ್ಚಾಕ ಥಂಯಿ ಜಮಚಾ ಲಾಗಲೆ, ತೆನ್ನಾ ಎಕ ಗ್ರಾಚಾರ ವಚ್ಚುನು ದುಸರೆ ಆಯ್ಲೆ ಮ್ಹಣು ದಿಸ್ಲೆ!

ಹ್ಯಾ ದೇವಸ್ಥಾನಾಕ, ಭಾರಿ ಸಂಖ್ಯಾನ ಕುಳಾವಿ ಆಶಿಲ್ಯಾನ, ಆನಿ ಚಡತೆ ಉತ್ಸವ್ನ ಎತ್ತಲಿಲ್ಯಾನ, ಹಾಚ್ಚೆ ಸಂಚಾಲಕ ಜಾಂವಚೆ ಖಾತಿರ ರಾಜಕಾರಣ ಆನಿ ರಾಜಕಾರಣಿ ಲೋಗಾಲೆ ಮಿಶಾಮತ ಚಲ್ತಾ! ನವೀನ ವಹಿವಾಟ ದಾರಾಲಿ ಕಮಿಟಿ ಆಯ್ಲಿ ಕಿ, ದೆವಳಾಂತ ಸುಧಾರಣಾ ಕರಚೆ ನೆವನಾಂತ ಹುಂಡಿಚೊ ಪೈಸೊ ವಾಪರ್ನ್ ಖಾಲಿ ಕರ್ನ್ ಸೊಡಚೊ, ಸುಮಾರ ಕಾಳಧರ್ನು ಚಲ್ತು ಆಯಿಲೊ ಶಿಷ್ಟಾಚಾರ! ಎಕ ಸಂದರ್ಭಾಂತು, ಜಿಲ್ಲಾ ಆನಿ ಗಾಂವಚೊ ಕಲಾಕಾರ, ಮೊಕ್ತೇಸರ ಮ್ಹಣು ನಿಯುಕ್ತ ಜಾಲ್ಲೆ ತೆನ್ನಾ, ಕಲಾಪ್ರೇಮಿ ಲೋಕಾಕ ವಟ್ಕುಚಿ ಭಾರಿ ಮಿಶಿ ಜಾಲಿ. ದೆವಳಾಚೆ ವಿಶಿಷ್ಟ ಕಲಾಪ್ರಕಾರಾಚೆ ರಾಕವಣ ಹ್ಯಾ ಮಹನೀಯಾ ನಿಮಿತ್ತಾನೆ, ಸಾಂಗನೆ ಜಾತ್ತಲಿ, ಮ್ಹಳೆಲೊ ವಿಶ್ವಾಸ ಆಯ್ಲೊ. ಜಾಲ್ಯಾರಿ ತಾನ್ನೆ ಕರೆಯಿಲಿ ಕಾವಿಚಿತ್ರಾಚಿ ದುರಸ್ತಿನೆ, ಥಂಚೆ ಅಪರೂಪಾಚಿ ಚಿತ್ರ ವಟ್ಕು, ಸದಾಕಾಲಾಕ ನಾಶ ಜಾವ್ನು ಗೆಲಿ! ನಂತರ ಕೆದ್ನಾಕಯಿ ಹೀ ಲುಕ್ಸಾನ, ಭರಪಾಯ್ ಕರ್ಚಾಕ ಜಾಲ್ಲೆನಾ. ದೇವ-ದೇವತಾಂಗಲೆ ನವಿನೀಕರಣ ನಾಜೂಕ ರೀತಿನೆ ಕರ್ಚಿಬದಲಾಕ, ವಣತೀಕ ಚುನ್ನೊ ಮಾರ್ತಲೆ ಕಾಮಗಾರಾ ಕಡಚಾನ, ತಾಂಚ್ಚೆ ಎನೆಮಲ್ ಪೇಂಟಾನೆ ಕಾವಿಚಿತ್ರ ರಿಪೇರಿ ಕರ್ಚಿ, ಕಾಮ ಕರೆಯಲೆ. ತ್ಯಾಮಿತಿ ಲಾಕುಡ ಭೆತ್ತಲೆ ಗೊಡಾಕ, ಮೇಸ್ತ್ರಿ ಕಾಮ ದಿಲ್ಯಾವಾರಿ ಜಾಲೆ! ದೇವ-ದೇವತಾ-ಚಿತ್ರ ಸಗಳಿ, ಕೊಷ್ಟ ರೋಗ ಲಾಗಿಲ್ವಾರಿ ಅಂಗಾಂಗ ಭಿನ್ನ ಜಾವ್ನು ರಾಬಲ್ಯಾತಿ! ಪೇಂಟ್, ನಿರ್ಲಕ್ಷ್ಯ ರೀತಿನೆ ಸಾರುನು ದಿಲ್ಲಾ. ಆತ್ಮ ನಾಸಾಡ ಜಾವ್ನು ದೆವಳಾ ವಣತೀರಿ ದಿಸಚಿ ಚಿತ್ರ ವಟ್ಕುಚಿ, ಕೊಂಕಣೆ ಕಲಾಕಾರಾಲಿ ದೇಣಗಿ ಮ್ಹಣು ಸಾಂಗುನು ಫೆವಚಾಕ ಲಾಜ ದಿಸ್ತಾ!



74. ನಾಂಚಿ ನಮುನೆ ಸುಡಯಿಲೊ ಸುಂದರ ಭೃಂಗಿ



75. ಬಳಿಗಿಂತೊ ಮಧ್ಯಾಚಾರ್ಯ

ಕಲಾಕಾರ ಆನಿ ಕಲಾಪ್ರೇಮಿ ಜನಾಂಕಚಿ ಹ್ಯಾ ಅಪೂರ್ವ ಕಲಾಪ್ರಕಾರಾಚೇ ರಾಕವಣ ಕರ್ಚೆ ಬದ್ಲಲ ಮಾತ್ತ್ ಲಡೊವಚೆ ನಾಜಾಲ್ಯಾರ, ಸಾಧಾರಣ ಲೋಕಾಂಕ ತ್ಯಾ ಬದ್ಲಲ ಕಾಯಿ ಕಾಳಜಿ ನಾಜಾಲ್ಯಾರ ಆಶ್ಚರ್ಯ ನಾ! ನಾಟಕ, ಸಿನೇಮಾ, ಟೆಲಿವಿಜನ್ ಹಾಚ್ಚಿರಿ ದಿಸ್ಚೆ ರಂಗಬರಂಗಿ ವರ್ಣಅಥವಾ ಬಣ್ಣಾಚಿ ಚಂದಾಯಿ, ಕಾವಿಚಿತ್ರಾಕ ನಾಶಿಲ್ಯಾನ, ಹೀ ಕಲಾ, ದೇಹಾತಿ, ಆನಿ ನಿರಕ್ಷರಿ ಲೋಕಾನಿ ಕೆಲ್ಲೆಲಿ, ಮ್ಹಣು ಕಾವಿಚಿತ್ರಾ ಬದ್ಲಲ ಸಾಧಾರಣ ಲೋಕಾನಿ ನಿರ್ಲಕ್ಷ ದಾಕೊವಚಾಕ ಸುರು ಕೆಲೆ. ತ್ಯಾ ನಿಮಿತ್ತಾನೆ ಭಯಂಕರ ವತ, ಭಾರಿ ಪಾವಸು ಜಾಂವಚೆ ಪ್ರದೇಶಾಂತು, ಮಾತ್ರ ದೆಕ್ನು ಪಡಚಿ ಹ್ಯಾ ಕಲಾಪ್ರಕಾರಾಕ ಸಂರಕ್ಷಣ ಮೆಳ್ಳಾ! ವರ್ಸಾಕ ಎಕಪಟಿ ಸುದಾಯ್ ತ್ಯಾ ಚಿತ್ರಾರಿ, ಜಮಿಲಿ, ಧೂಳಿ ರುಡಚಿ ಪ್ರಯತ್ನ ಕೆಲ್ಯಾ. ಅಸ್ಲೆ ಧೋರಣೆನೆ, ಟಿಕಾವಾ ದೃಷ್ಟಿನೆ ಉತ್ತಮ ಆಶ್ಚಿಲೆತರಿ, ಜೀವಧರ್ನುಪುಣಿ ಉರ್ದೆ ಕಶಿ? ಅಜ್ಞಾನಿ ಜನಾನಿ, ಹ್ಯಾ ಚಿತ್ರಾಚಿ ನವೀನೀಕರಣ ಕರ್ತಾ ಮ್ಹಣು ತಾಚೆರ ತಸ್ಲೆ ಅಥವಾ “ರಬ್ಬ” ರಂಗ ಅಥವಾ ಎನಾಮಲ್ ಪೇಂಟ್ ಮಾರ್ಚು, ತಾಂತುಲಿ ಸೂಕ್ಷ್ಮ ರೇಖಾವಿನ್ಯಾಸ ವಟ್ಟು ನಾಶಕರ್ನು ಘಾಲಾ. ಆತ್ಮ ಹಾಂಗಾ-ಧಂಯ್ ದೆಕ್ನು ಮೆಳಚಿ ಅಸ್ಲಿ ‘ರಿಪೇರಿ’ ಜಾಲ್ಲೆಲಿ ಚಿತ್ರಚಿ, ಕಾವಿಕಲಾಚಿತ್ರ ಮ್ಹಣು ಅನೇಕ ಜನಾಲಿ ಸಮಜೂತ ಜಾಲಾ.

ವೆಂಕಟಾಪುರಾಂತ ಸುಂದರ ಕಾವಿಚಿತ್ರ ಆಸ್ಲತಿ ಮ್ಹಣು ಜಾಣತ್ಯಾನಿ ಸಾಂಗಿಲೆಮಿತಿ, ಥೈಂ ಥಾವ್ನು ಗೆಲ್ಯಾರ, ತ್ಯಾ ಚಿತ್ರಾಚಿ ಸ್ಥಿತಿ ಪೊಳೊವ್ಣು ಭಾರೀ ದುಖಿ ಜಾಲೆ. ಪೈಲೆ ಆಶ್ಚಿಲೆ ಚಿತ್ರಾಚೆ ರೂಪ-ಲಾವಣ್ಯಾಚಿ ಕಿಂಚಿತ್ ಖಬರ ಘೆನಾಸ್ತನಾ, ವಿದ್ರೂಪ, ನವೀನಚಿ ದೇವ-ದೇವಂತಾಲೆ ಅವತಾರ ದಿಸ್ಸುಲಾಗಲೆ!

ಶಿರಾಲಿಂತು ಮಹಾಗಣಪತಿ - ಮಹಾಮಾಯಾ ದೆವಳಾಚಿ ಗರ್ಭಗುಡಿಂತು, ವಣತೀರಿ ವಟ್ಟು ಅದ್ಭುತ ಚಿತ್ರ ಆಸ್ಲತಿ ಮ್ಹಣು, ಏಕ ಬಂಧುನೆ ಸಾಂಗ್ಲೆ ನಿಮಿತ್ತಾನ, ಕ್ಯಾಮರಾ ಖಾಂದ್ಲ್ಯಾ ಲಾಂಬವುನ ಥೈಂಗೆಲ್ಯಾರಿ, ತ್ಯಾ ಚಿತ್ರಾ ಸ್ಥಿತಿ-ಗತಿ ಪೊಳೊವ್ಣು ದೊಳ್ಳಾ ಉದಾಕ ಆಯ್ಲೆ. ಮೂಲಚಿತ್ರಾಚಿ ಕಾಯಿ ಅವಶೇಷ ದಿಶ್ಲಾಸಿ, ಬಣ್ಣ ಬಡೊವ್ಣು ದಿಲ್ಲೆಲೊ. ಹ್ಯಾ ‘ಕಲಾಕಾರಾ’ಕ ತರಿ ದಾರಲೆ-ಬಾಯ್ಲೆ ಮ್ಹಳೆಲೆ ಅಂತರ ಗೊತನಾ! ಇತ್ಲೆ ರುಂದ ಕುರ್ತು, ಹಸ್ತಿ ಪಾಯಾ ನಮೂನೆ ಜಾಂಗೆ, ಅಸಡ್ಡಾಳ ಹಾತ-ಪಾಯಾ ಬೊಟ್ಟು, ಹ್ಯಾ ಚಿತ್ರಾಚಿ ವೈಶಿಷ್ಟ್ಯ! ಥೊಡೆ ಚಿತ್ರಾ ತಮ್ಗೆ, ಬೊಟ್ಟು ಸೊಡೊವಚೊ ತ್ರಾಸು ನಾಕ್ಯಾ ಮ್ಹಣು ಪಾಯಾಕ ಬುಟ್ಟು ಘಾಲ್ಚೆವಾರೆ ದಾಕಯಲಾ! ಪ್ರಹ್ಲಾದ ಆನಿ ಹನುಮಂತ ವಿಲಾಯತಿ ಲೋಕಾವಾರಿ ‘ಬೂಟ್ಟು’ ಘಾಲ್ಚು ರಾಬಲ್ಯಾತ! ವಿಷ್ಣುಪರಮಾತ್ಮಲೆ ವಿಂಗವಿಂಗಡ ಅವತಾರಾಕ ಕೋಟು ಆನಿ ಪ್ಯಾಂಟ ಚಡೊವನ, ಕಲಿಯುಗಾಚಿ ಕರ್ಮಕಾಂಡಾಚಿ ಸ್ವರೂಪ ದಾಕುನು ದಿಲ್ಯಾ! ಅವರ್ಸೆಚಿ ದೇವಸ್ಥಾನಾಚಾ ವಹಿವಾಟದಾರಾನಿ ಕಾವಿಚಿತ್ರಾಚೆರಿ, ಪಂಚರಂಗಿ ಬಣ್ಣ ಬಡೊವನ ದೀವ್ಣ ‘ಕಲರಪುಲ್’ ಕೆಲಾ. ಗೋಕರ್ಣಾಚಿ ಮೂಲ ಪರ್ತಕಾಳಿ ಜೀವೋತ್ತಮ ಮಠಾಕ ಕುಳವಾಯಿ, ಮಸ್ತಜನ ಆಶಿಲ್ಯಾನ, ವೈಶಾಕ ಬರಗಾಲ ನಾ. ತಾ ನಿಮಿತ್ತಾನ ಪ್ರತಿವರಸ, ಧಂಚಾ ಕಾವಿಚಿತ್ರಾಕ ಪೇಂಟ್ ಮಾರೋನ ಲಕಲಕಾಟ ಕರ್ಚೊ ಕಾರ್ಯಕ್ರಮ, ಶ್ರದ್ಧೆನೆ ಆಚರಣ ಕರಿತ ಆಯ್ಲಾತ. ಹೀಚಿ ಅವಸ್ಥಾ, ಕೊಲ್ಲೂರಚಾ ಮೂಕಾಂಬಿಕಾ ದೆವಳಾಂತು ಆಶಿಲೆ, ಕಾವಿ ಚಿತ್ರಾಚಿ ಜಾಲ್ಯಾ! ಗೊಯೆಂಚಿ (ಕಾಣಕೋಣ) ಪ್ರಧಾನ ಪರ್ತಕಾಳಿ ಜೀವೋತ್ತಮ ಮಠಾಚಿ ಭ್ಯಾರಚಿ ವಣತೀರಿ ಆಶ್ಚಿಲಿ ಚಿತ್ರಯಿ ತಿದ್ದುನು ಸುಟಯಲ್ಯಾತಿ. ಕೊಂಕಣಿಕಾವಿಕಲೆಚಿ ಸುಂದರ ನಮೂನೆ ಥೊಡೆಕಾಯಿ, ಪೊಳೊವಚಾ ಮೆಳಚಿ



76. ಹಾತಾಚಿ ಉಪಯೋಗ ಘೇತ ಆಶಿಲೊ ವಿಷ್ಣು



77. ಹಾತಾಚೆ ಉಪಯೋಗ ಘೇತ ಆಶಿಲೊ ಈಶ್ವರ

ಕುಮಟೆಂತು ಮಾತ್ರ! ತಾಚ್ಚೆರಿ ಸುದ್ದಾ ಲೋಕಾನಿ ಮೊಳ್ಳಾನಿ ಗೀಚವುನು ಮಾಕ್ಸಿ-ಮುಖಾರ ಪಳೆಯನಾಶಿ ವ್ಯಾಟ್ ಕೆಲ್ಲಿ ಆಸ್ಸು. ಹ್ಯಾಜನಾಲಿ ಕಲಾದೃಷ್ಟಿ, ಬದ್ವಚಿ, ಪ್ರಶಂಸೆಕೆ ಲ್ಯಾಕ್ ಜಾವ್ನು ಆಸ್ಸು! ಭಾರತೀಯ ಕಲಾಪ್ರಕಾರಾಕ ಏಕಂದರ ಪುನಶ್ಚೇತನ ದಿಲ್ಲಿಲಿ, ಶ್ರೀಮತಿ ಕಮಲಾದೇವಿ ಚಟ್ಟೋಪಾಧ್ಯಾಯ, ಕ್ರಿ.ಶ. 1960ನೇ ವಸಾಂತು ಹೆಂ ನಾರಾಯಣಿ ದೇವಳ ಪೊಳೊವ:ಚಾಕ ಆಯಿಲಿ. ತೆನ್ನಾ ಪ್ರತಿ ಅಂಕಣ ಖಂಚೆ ಮ್ಹಣು ದಾಕೊವಚೆ ಖಾತಿರ, ತಾಚ್ಚೆರಿ ಕೊರಾವ್ನು ವಿವರ ಬರಸುಯಿಲೆ ದಿಸ್ತಾ!

ಖೊಪಶೆ ದೇವಳಾ ವಣತೀರಿ, ಹೀ ಪೊರ್ನಿ ಕಾವಿಚಿತ್ರ ಉರಚೊ ಅಪಮಾನ! ಮ್ಹಣು ಲೆಕ್ಕುನು ಗಿಲಾಯ್, ಚುನ್ನೊ, ಡಿಸ್ಟೆಂಪರ್, ಆಯ್ಲ್ ಪೇಂಟ್, ತಾಚ್ಚೆರಿ ಲೆಂಪುನು, ಕಾಯಂ ತೀ ಕಲಾ ನಿರ್ನಾಮ ಕೆಲಾ. ಪುಣ್ಯಾಕ, ತ್ಯಾ ಖಾಲಿ ಜಾಗಾರಿ ಸಿನೇಮಾ ನಟ-ನಟ್ಯಾಂಗಲಿ ಚಿತ್ರ ಸುಟಯಲ್ತಾತ! ಯೆಂವಚೆ ನವೀನ ಪೀಡಿನ, ತೆಂವಯಿ ಕೆಲ್ಯಾರ ಆಶ್ಚರ್ಯನಾ, ಗೊಂಯೆಚಾ ದೇವಕಿಕ್ಯೆಷ್-ರವಳನಾಥ (ಮಾಶೆಲ್), ದಾಮೋದರ (ಜಾಂಬಾವಲಿ), ಮಲ್ಲಿಕಾರ್ಜುನ (ಕಾಣಕೋಣ), ಶಾಂತಾದುರ್ಗಾ (ಫಾತರಪೆ) ದೇವಳಾಂತು ಪೂರಾ, ಗಿಲಾಯ್ ಕಾಣ್ಣು, ಪೊರ್ನೆ ವಟ್ಟು ಚಿತ್ರ ಪುಸುನ ಸರ್ವನಾಶ ಕರ್ನು ದಿಲಾ. ಅಘನಾಶಿನಿಚೆ ಶಂಕರನಾರಾಯಣ ದೇವಸ್ಥಾನಾಚೆ ಪೊಳೆಂಚೆ ವಣತೀರಿ ಸಮಕಾಲೀನ ಜನಜೀವನಾರಿ ಆಧಾರಿತ, ಸುಮಾರ ಇತ್ಲಿ ಚಿತ್ರ ಆಶಿಲಿ. ದಾರ್ಲ್ಯಾನೆ ಬಾಯ್ಲೆಕ ಉಮ್ಮ ದಿವಚೆ ಏಕ ಅಗದೀ ಅಪರೂಪ ಚಿತ್ರ ಸುದ್ದಾ ಆಶಿಲೆ. ಜಾಲ್ಯಾರಿ, ದೇವಳಾಭಿತರಿ ಕಾಳೊಕ ಆಸ್ಸುನು, ಉಜ್ವಾಡ ನಾಶಿಲ್ಯಾನ, ಪೋಟೊ ಕಾಡಚಾಕ ಶಕ್ಯ ಜಾಲ್ಲ್ಯಾ. ಏಕ ವಾರಾನಂತರ ಫ್ಲ್ಯಾಶ್, ಬಲ್ಪ್ ಒಟ್ಟು ಘೆವ್ನು ಸಜ್ಜಜಾವುನು, ಪೋಟೊ ಕಾಡಚಾ ಗೆಲ್ಲಿ ತೆನ್ನಾ, ತಿತ್ಲ್ಯಾ ಅವಧಿಂತು, ಥಂಯಿ ಗಿಲಾಯ್ ಕಾಣ್ಣು ಚಿತ್ರ, ನಾಮಶೇಷ ಜಾಲ್ಲೆ ಪೊಳೊವ್ನು ಭಾರಿ ಬೆಜಾರ ಜಾಲೊ.

ಅಂಕೋಲೆಂತು, ಗಾಂವಾ ಭ್ಯಾರ ಆಶಿಲೆ ಅಮ್ಮಾ ದೇವಸ್ಥಾನಾಲಾಗಿ ಸಾನಚಿ ಕೊಂಕಣ್ಣಾಲಿ ದೇವಸ್ಥಾನ ದಿಸಲೆ. ಥೈ ವಚುನು ಭ್ಯಾರ ಆಶಿಲೆ ದರವಾನ ಆನಿ ಘೊಡ್ಯಾಲೆ ಚಿತ್ರ ಕ್ಲಿಕ್ ಕೆಲ್ಲಿ. ಫಕ್ತ ಪಾಂಚ ಮಿನಿಟಾನ ತೀವಣತ, ಥೈಂ ಆಯಿಲೆ ರಿಪೇರಿ ವಾಲಾನ ಪಾಡೊನ ದಿಲ್ಲಿ! ಗೇರಸಪ್ಪಾ ಬಸ್ ಸ್ಕ್ಯಾಂಡಾಲಾಗಿ ಬಸ್ಸಾಂತಲ್ಯಾನಚೀ ಏಕ ಮಾಳೆ ಘರಾತ ವೈರ ಕಾವಿಚಿತ್ರ ದೆಕ್ಕು ಪಳೆ ಮಿತಿ ದೋನ ದೀಸಾ ನಂತರ ಕ್ಯಾಮರಾ ಘೆವ್ನು ಪರತ ಥೈಂ ಪಾವ್ಲೆತೆನ್ನಾ, ಪೊರ್ನೆ ಇಮಾರತಿಚಿ ಗಿಲಾಯ್ ಖೆರ್ಸುನು ಕಾಣ್ಣು, ನವೀನ ಪ್ಲಾಸ್ಟರ್ ಕೆಲ್ಲಿಲೆ. ಏಕ ಬ್ಯಾಂಕಾಕ, ತೀ ಇಮಾರತ, ಭಾಡ್ಯಾದಿಲಾ, ಮ್ಹಣು ಕಳ್ಳು ಆಯ್ಲೆ. ಮಾವಿನಕುರ್ವೆಚೆ ದೇವಿಲೆ ದೇವಾಸ್ಥಾನಚಾ, ವಣತೀರಿ ಆಶಿಲೆ ಕಾವಿಚಿತ್ರಾಚೆ ಪೋಟೊ ಕಾಡತ ಆಸ್ತನಾ, ತ್ಯಾ ದೇವಳಾ ಮೊಕ್ತೇಸರ ಲಾಗಿ ಏವ್ನು ಮ್ಹಣಾಲೊ, “ಹ್ಯಾ ವರ್ಸ ಆಮಗಲೆ ಪರ್ತಕಾಳಿ ಮಠಾಧೀಶ, ಚಾತುರ್ಮಾಸಾಕ ಹಾಂಗಾ ಎತ್ತ ಆಸ್ತತಿ! ತ್ಯಾ ನಿಮಿತ್ತಾನ ಆಮಗಲೆ ದೇವಸ್ಥಾನಾಚೆ ನವೀನೀಕರಣ ಕೊರಚೊ ವಿಚಾರ ಆಸ್ಸು. ಹ್ಯಾ ಚಿತ್ರಾವೈರಿ ಫ್ರಶ್ ಪೇಂಟ್ ಮಾರೊವ್ನ್, ಸಾಧ್ಯ ಜಾಲ್ಯಾರಿ ನವೆ ಪೇಂಟಿಂಗ್ ಕರೊವಕಾ! ಪೂರಾ ದೇವಳ ಲಕ್ ಲಕಾಟ ಜಾಲ್ಲೆ ತೆನ್ನಾ ತುಮ್ಮಾ ಹಾಂಗಾ ಎವ್ನು ಪೋಟೊ ಕಾಡಚಾಕ ಜಾಯದ್‌ವೆ?” ತಾನ್ನೆ ವಿನಂತಿ ಕೆಲ್ಲಿ, ತೆ ಬರೆ ಜಾಲ್ಲೆ. ರಿಪೇರಿ ಕಾಮ ವಟ್ಟು ಸುರು ಕರ್ಚಿ ಪೈಲೆಚಿ, ವೇಳ ಮೆಳ್ಳೊ ತೆನ್ನಾಚಿ, ಪೋಟೊ ಕಾಡಚಾಕ ಮೆಳ್ಳೆ ಮಣು ಖುಶಿ ಜಾಲಿ. ಹೊನ್ನಾವರಚೆ ರಾಮಮಂದಿರಾಚೆ ನವೀನೀಕರಣ ಸುರುಜಾಲ್ಲೆಲೆ. ಥಂಚೆಯಿ ಸುಂದರ ಕಾವಿಚಿತ್ರ “ತಿದ್ನುನು” ಬರೊವಚೊ ವಿಚಾರ



78. ಎಕಾಂತಾಂತ ಸುಖ ಭೋಕ್ತೃಚ ಆಶಿಲಿ ದೋನ ಪ್ರೇಮಿ



79. ಎನೆಮಲ್ ಪೇಂಟಾನ ವಾಯಟ ಕೆಲ್ಲಿಲಿ ಸಿಸಿಚೆ ಕಾವಿಚಿತ್ರ

ಆಸ್ಸ ಮಣುಯಿ ಕಳ್ಳು ಆಯ್ಲೆ. ತರಿಸುದ್ದಾ, ಮಾತ್ತಿ, ಫಾತ್ತರ, ರೆವೆ ರಾಶಿರ ಚಡುನು, ದೇವ್ವು, ಮೂಲ ಕಾವಿಚಿತ್ರಾಂಚೆ ಪೋಟೊ ಕಾಣ್ಣು ದವರುಕ ಹಾಂವ ಶಕಲೊ. ತ್ಯಾನಿಮಿತ್ತಾನೆ ಥೊಡೆ ಅಪೂರ್ವ ನಮೂನೆ, ನೆಗೆಟಿವ್ ರೂಪಾನ ಉರಲೆ.

ಆಚಿ ಕಿತ್ಲೆಕ ದೆವಳಾಂತಲೆ ಕಾವಿಚಿತ್ರ ಫಕ್ತ ಪೋಟೊರೂಪಾನ ಉರಲ್ಯಾತ. ಅಪರೂಪಾಚಿ, ಜಾನಪದಶೈಲಿಚಿ, ಚಿತ್ರ ಆಶಿಲೆ ಹೊಸಾಡ ದೆವಳ, ಗಾಂವಚಿ ಲೊಕಾನ ಚಂದಾ ಘಾಲ್, ಪರತ ಬಾಂದುನ ಕಾವಿಚಿತ್ರಾಂಕ ಮೋಕ್ಷ ದಾಕಯಲೆ! ಬೆಂಗಳೂರ-ಹೊನ್ನಾವರ ರಾಜಮಾರ್ಗಚೇರಿ ಆಶಿಲೆ ಬಾಳೆಗದ್ದೆಚೆ ಪೊರ್ನದೇವಸ್ಥಾನ ಲಕುನದಿವ್ವ ಸಿಮೆಂಟಾಚೆ ನವೆ ದೆವಳ ರಾಬೈಲಾ. ತಶಿಚಿ ಕೆಕ್ಕಾರಾಂತು, ಹನುಮಾನ್ ದೇವಸ್ಥಾನಾಚೆ ಜಾಗ್ಯಾರಿ ನವೆ ಇಮಾರತ ಆಯಲಾ. ಮುರ್ಡೇಶ್ವರಚಾ ಪೊರ್ನ ಮೂಲ ದೆವಳಾಂತು ಕಾವಿಚಿತ್ರ ಆಶಿಲಿ. ಆತ್ತ ಥೊಂ ಭವ್ಯ ದೆವಳ ಆನಿ ಪ್ರವಾಸಿ ಜನಾಂಕ ಪಂಚತಾರಾ ಹಾಟೇಲಾಚೆ ಸವಲತ್ತ ದಿಂವಚೆ ಖಾತಿರ ಕೋಟಿಗಟ್ಟೆ ಖರ್ಚುನ, ಮಂದಿರ ಆದಿ, ಬಾಂದಲ್ಯಾತ. ಥೊಂ, ಆತ್ತಂ, ತಮಿಳುನಾಡ ಮಾದರಿಚೆ ಶಿಲ್ಪ, ದೆಕ್ಕು ಪಡ್ತಲಿ ಶಿವಾಯ್ ಅಪ್ಪಟ ಕೊಂಕಣಿ ಕಾವಿಚಿತ್ರ ನೈ! ಖಾಸಗಿ ಘರಾಂತ ಆನಿ ಥೊಡೆಶೆ ಆಂಗ್ಲಿಂತ ಆಶಿಲೆ ಕಾವಿಚಿತ್ರಾ ನಶೀಬಯಿ ಹೆಂಚಿ ಜಾಲಾ! ಆಮ್ಕಿಲೆ ಮ್ಹಾಲಗಡ್ಯಾನಿ ಬಾಂದಿಲೆ ಘರಾಂತಲೆ ಕಾವಿಚಿತ್ರಾ ಪೋಟೊ ಸುದ್ದಾ ಕಾಣ್ಣು ದವರಚಾಕ ಜಾಲ್ಲ್ಯಾ ಮ್ಹಣ ಬೆಜಾರ ಜಾತ್ತಾ. ತಸಲಿ ಚಿತ್ರ ಎಕ್ಕ ಕಾಲಾಕ ಸಗ್ಗೆ ಕಡೆನ ದೆಕ್ಕು ಪಡ್ತಾಲಿ, ಮ್ಹಳೆಲೆ ಜಾಣೇವ ಸುದ್ದಾ ಮಸ್ತ ಲೋಕಾಕ ನಾ!

ಆಮ್ಕೆಲೊ ದೇಶು ಸ್ವತಂತ್ರ ಜಾಲ್ಲ್ಯೆ ಹ್ಯಾ ಪನ್ನಾಸ ವರ್ಸಾಂತು, ಕೊಂಕಣಿ ಸಮಾಜಾಂತು ಆಯಿಲೆ ಸಾಮಾಜಿಕ ಬದ್ದಲ, ಭಾರೀಚೆ ಹೋಡಿ ಮ್ಹಣು ದಿಸ್ತಾ. ತಾಂತು ಮುಖ್ಯತ: ಆಮ್ಕೆಲೆ ಸಂಸ್ಕೃತಿಚಿ ಪ್ರತೀಕ ಜಾವ್ಣು ಆಶಿಲಿ ದೆವಳ, ಆನಿ ತಾಂತು ದೆಕ್ಕು ಮೆಳಚಿ ಕಲಾಪ್ರಕಾರ ಬಲಿ ಜಾಲೆ ಮ್ಹಳೆಲ್ಯಾಂತು ಆತಿಶಯೋಕ್ತಿ ನಾ! ಖೂಪ ಉತ್ಪನ್ನ ಆಶಿಲೆ ದೆವಳ ವಟ್ಟು ಸರ್ಕಾರಾನೆ ತಾಬ್ಯಾಂತು ಘೆವ್ಣು ಪೂಜಾ, ನೈವೇದ್ಯ, ನಿತ್ಯಾಚೊ ಇತರ ಖರ್ಚು ಲೆಕ ಘಲ್ಕು, 'ತಸದೀಕ', ದಿವಚಾಕ ಸುರು ಕೆಲೆ. ಶಿಸಿ ಮಾರಿಕಾಂಬಾ, ಕೊಲ್ಲೂರಚೆ ಮೂಕಾಂಬಾ ದೆವಳಾಚೆ ಮೊಕ್ತೆಸರ ಜಾಂವಚಾಕ ಭಾರೀ ಸ್ಪರ್ಧಾ ಆನಿ ಪೈಶಾ ಚಲಾವಣ ಜಾತ್ತಾ. ಆಖೀರ ದೆವಳಾ ದೇಖರೇಖಿಕ ಪೈಶಾ ಉಣೇವ ಆಸಲ್ಯಾನ, ಪೂಜಾರಿ ಲೋಕ ಚಡಪಡತ ಉರಾಲೆ. ತಾಂಗೆಲೆ ಸಂತಾನ, ಹ್ಯಾ ವೃತ್ತಿಕ ಭವಿಷ್ಯನಾ! ಮ್ಹಣು ಸಂಸ್ಕೃತ-ವೇದ-ಪಠಣ ಸೋಡುನು ದಿವ್ವು, ಇಂಗ್ಲಿಷ ಶಾಳಾ-ಕಾಲೇಜ ಶಿಕ್ಷಣ ಘೆವ್ಣು ಸರ್ಕಾರಿ ನೌಕರಿ ಕರ್ಚಾಕ ಲಾಗಲ್ಯಾತಿ. ದೆವಳಾ ಪಾರಪತ್ಯ ಕೊಣಾಕಯಿ ನಾಕ್ಕಶಿಲೆ ಮಿತಿ, ದೆವಳ ಆನಿ ಕಲಾ ಹಾಂಚಿ ದೇಖರೇಖಿ ಘಟಪಡಲ್ಯಾತಿ. ಸಾನ್ನ ದೆವಳಾಂತಲಿ ಪಂಚಲೋಹಾಚಿ, ಶಿಲೆಚಿ ಮಸ್ತ ಮೂರ್ತಿಯೊ ಚೊರಾನಿ ವ್ಹರ್ನು ಸೊಳ್ಳಾತಿ. ದುರುಸ್ತಿ ತರಿ ನಾಚಿ! ರಕ್ಷಣಾ ಸುದ್ದಾ ನಾಶಿಲ್ ಮತಿ, ದೇವಸ್ಥಾನಾಚಿ ಇಮಾರತ, ವಾರೆ-ಪಾವಸಾಕ ಉಘಡ ಜಾವ್ಣು, ಮಸ್ತ ಇತ್ಲಿ ಕೊಂಕಣ್ಣಾಲಿ ಮಾಕ್ಚಿಚಿ ದೆವಳ, ಹಾಳ ಪಡಾಲ್ಯಾತಿ. ಘಟಿ ರಾಯ್ಕಾನಿ ದಿಲ್ಲೆಲೆ ಭೂಯಿ-ಭಾಟ ದತ್ತಿಚಿ ಉತ್ಪನ್ನಾನೆ ಖರ್ಚ ವತ್ತಾಲೊ. ಜಾಲ್ಯಾರಿ ಭೂಸುಧಾರಣಾ ಕಾಯ್ದಾನೆ, ದೆವಳಾ ಜಮಿನ ವಟ್ಟು - ಕೃಷಿಕಲೋಕಾಂಕ ಭಾಡ್ಯಾಕ ದಿಲ್ಲೆಲಿ, ಕಾಯಂ ತಾಂಗೆಲಿ ಜಾವ್ಣು ಗೆಲಿ. ಥೋಡಿ ಭೂಯಿ, ಪುರೋಹಿತ ವರ್ಗಾನ ಭಿತ್ತರಿ ಘಾ ಉತ್ಪನ್ನ ಆಶಿಲೆ ದೆವಳಾಚಿ ವಹಿವಟಾದಾರಾನಿ ಕಲ್ಯಾಣಮಂಟಪ, ವಿಶ್ರಾಂತಿ ಧಾಮ ವಗೈರೆ ಬಾಂದುನು ಪೈಸೊ ಕರ್ಚಾಕ ಸುರುವಾತ ಕೆಲಿ. ಹ್ಯಾ ಗೊಂದಲಾಂತು ಕೊಂಕಣ್ಣಾಲಿ ಕಾವಿಕಲಾ, ಅವಾಜ ಕಾಡಚಾ ಜಾಯನಾಶೀ ನಿರ್ನಾಮ ಜಾವ್ಣು ಗೆಲಿ!

ಲೇಖಕಾನ ಕಾವಿಕಲೆಚೆರ ಪ್ರಕಟ ಕೆಲ್ಲಿ ಲೇಖನ ಆನಿ ಪುಸ್ತಕ

ಅ.ನಂ.	ವಿಷಯ	ಪ್ರಕಾಶಕ	ಇಸವಿ
1.	* 'ನಾವೇ ಹಾಳುಮಡುತ್ತಿರುವ ಕರಾವಳಿಯ ಕಾವಿಚಿತ್ರ'	'ತರಂಗ' ವಾರಪತ್ರಿಕಾ	1985
2.	** 'ಕಾವಿ ಆರ್ಟ್ ಆಫ್ ಕೊಸ್ಟಲ್ ಕರ್ನಾಟಕ'	ಕರ್ನಾಟಕ ಆರ್ಕಿಯಾಲಾಜಿ ಸೆಮಿನಾರ	1985
3.	* 'ಕಾವಿಕಲೆಯಲ್ಲಿ ಸಾಮಾಜಿಕ ಜೀವನ'	ಕರ್ನಾಟಕ ಕಲಾ ಮೇಳ	1988
4.	* 'ಕಾವಿಕಲೆ' ಪುಸ್ತಕ	ಕರ್ನಾಟಕ ಲಲಿತಕಲಾ ಅಕಾಡೆಮಿ	1993
5.	** 'ಕಾವಿ ಆರ್ಟ್ ಆಫ್ ಕರ್ನಾಟಕ'	ಮಾರ್ಚ್ ಆಫ್ ಕರ್ನಾಟಕ	1993
6.	* 'ನಮ್ಮ ಕಾವಿ ಕಲೆ'	ಧೈಯನಿಷ್ಠ ಪತ್ರಿಕಾ	1998
7.	** 'ಕಾವಿ ಆರ್ಟ್ ಆಫ್ ಕರ್ನಾಟಕ'	ಕರ್ನಾಟಕ ಆರ್ಕಿಯಾಲಾಜಿ ಡಿಪಾರ್ಟ್‌ಮೆಂಟ್	1998
8.	** 'ಕಾವಿ ಆರ್ಟ್ ಆಫ್ ವೆಸ್ಟ್ ಕೊಸ್ಟ್'	ಇಂಟರ್‌ನೆಟ್ (www.kamat.com.)	1998
9.	*** 'ಕೊಂಕಣ್ಣಾಲಿ ಕಾವಿ ಕಲಾ'	ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ	2000
10.	* 'ಕಾವಿ ಕಲೆ'	ಶ್ರೀ. ಪಿ.ಆರ್. ತಿಪ್ಪೆಸ್ವಾಮಿ ಸಂಭಾವನಾ ಗ್ರಂಥ	ಪ್ರಿಂಟ್ ಜಾತ್ರೆ ಆಸ

* ಕನ್ನಡಾಂತ್

** ಇಂಗ್ಲೀಷಾಂತ್

*** ಕೊಂಕಣಿಂತ್

ಲೇಖಕಾಲೊ ಪರಿಚಯ

- ಪೂರಾ ನಾವ : ಡಾ| ಕೃಷ್ಣಾನಂದ ಲಕ್ಷ್ಮಣ ಕಾಮತ
- ಜಲ್ಮಲ್ಲೊ ಗಾಂವ : ಹೊನ್ನಾವರ, ಉತ್ತರ ಕನ್ನಡ, ಕರ್ನಾಟಕ
- ಜಲ್ಮಲ್ಲಿ ತಾರೀಕ : 29-9-1934
- ಶಿಕ್ಷಣ : 1. ಎಮ್.ಎಸ್.ಸಿ. : ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ
2. ಪಿ.ಎಚ್.ಡಿ. : ಅಮೇರಿಕೆಗೆ ನ್ಯೂ ಯಾರ್ಕ್ ವಿಶ್ವವಿದ್ಯಾಲಯ
- ವೃತ್ತಿ : ಶಿಕ್ಷಣ ಆನಿ ಸಂಶೋಧನ
- ಆಸಕ್ತಿ : ಪರ್ಯಟನ, ಛಾಯಾಗ್ರಹಣ, ಚಿತ್ರಕಲಾ, ಬರೊಪಚಿ
- ಕಳಚಿ ಭಾಷಾ : ಕೊಂಕಣಿ, ಕನ್ನಡ, ಇಂಗ್ಲೀಷ್, ಹಿಂದಿ, ಮರಾಠಿ, ಬಂಗಾಲಿ
- ಕಾವ್ಯನಾವ : ಕೃಷ್ಣಾನಂದ ಕಾಮತ
- ಬಾಯ್ಲಿಲೆ ನಾವ : ಜ್ಯೋತ್ಸ್ನಾ ಕೃಷ್ಣಾನಂದ ಕಾಮತ
- ಚರ್ಚುವ : ಎಕ್ಸಲೊ ಪುತು, ವಿಕಾಸ ಕೃಷ್ಣಾನಂದ ಕಾಮತ
- ಪ್ರಕಟ ಕೆಲ್ಲಿ ಲೇಖ : ಸುಮಾರ ಎಕ ಶಂಬರ. ಇಂಗ್ಲೀಷ್, ಕನ್ನಡ ಆನಿ ಕೊಂಕಣಿಂತು
- ಪ್ರಕಟ ಕೆಲ್ಲಿ ಪುಸ್ತಕಾ : ಸತ್ಯಾ. ಪ್ರವಾಸ, ವಿಜ್ಞಾನ, ಕಲಾ, ಜನಜೀವನ ಆನಿ ವೈಚಾರಿಕ ವಿಷಯಾರಿ
- ಬರಪಾಕ ಬಹುಮಾನ : ಕರ್ನಾಟಕ ಸಾಹಿತ್ಯ ಅಕಾಡಮಿನ 1) 'ನಾನೊ ಅಮೇರಿಕೆಗೆ ಹೋಗಿದ್ದೆ' 1969 ಪ್ರಕಟ ಜಾಲ್ಲೆ ಉತ್ತಮ ಪ್ರವಾಸ ಕಥನ, 2) 'ಪ್ರಾಣಿ ಪರಿಸರ' 1975 ವರ್ಷಚೆ ಉತ್ತಮ ವೈಜ್ಞಾನಿಕ ಕೃತಿ, 3) 'ಬಸ್ತರ ಪ್ರವಾಸ' 1991 ವರ್ಷ4ಚೆ ಉತ್ತಮ ಪ್ರವಾಸ ಸಾಹಿತ್ಯ ಪ್ರಕಾರ ಮೋಣ್ಣು ಪುರಸ್ಕಾರ ದಿಲ್ಯಾ.
- ಪಠ್ಯ ಪುಸ್ತಕ : ಕರ್ನಾಟಕ ಆನಿ ಬೆಂಗಳೂರ ವಿಶ್ವವಿದ್ಯಾಲಯಾನಿ ದೋನಿ ಕೃತಿ, ಪದವೀ ವರ್ಗಾಚಿ ಪಯ್ಲೆ ವರ್ಗಾಕ ಪಠ್ಯ ಪುಸ್ತಕ ಮೋಣ್ಣು ವಾಫರ್ಲೆ.
- ಸ್ಕಾಲರ್‌ಶಿಪ್ಪ : ಕರ್ನಾಟಕ ರಾಜ್ಯ ಸಾಹಿತ್ಯ ಅಕಾಡಮಿನ ಎಕ ವರ್ಷಾಚೆ ಸ್ಕಾಲರ್‌ಶಿಪ್ಪ ದೀವ್ಣ ಮಧ್ಯಪ್ರದೇಶಾಚೆ ಆದಿವಾಸಿಲೆ ಜೀವನ ಅಭ್ಯಾಸ ಕರಮಣು ವಿನಂತಿ ಕೆಲಿ. ಹ್ಯಾ ಅಧ್ಯಯನ ಆಧಾರಿತ ತೀನ ಪುಸ್ತಕ ಆನಿ ಮಸ್ತ ಲೇಖನ ಪ್ರಕಟ ಕೆಲ್ಯಾತ.
- ವಿಶೇಷ ಪ್ರಕಾಶನ : ಪ್ರಪ್ರಥಮ ವಿಶ್ವ ಕನ್ನಡ ಸಮ್ಮೇಲನಾ ವೇಳಾರ, 'ಪ್ರಾಣಿ ಪರಿಸರ' ಪುಸ್ತಕಾಂಚೆ ಪಾಂಚಿ ಹಜಾರ ಪ್ರತಿ ಛಾಪಸುನ ಕಮ್ಮಿ ಮೊಲಾಕ ವಿಕ್ರಯ ಕೆಲ್ಲೆ.
- ಪ್ರಶಸ್ತಿ : ಕನ್ನಡ ಸಾಹಿತ್ಯಾಂತ ವಿಜ್ಞಾನ ಆನಿ ಪ್ರವಾಸ ಕ್ಷೇತ್ರಾಂತು ಕೆಲ್ಲೆ ಅನುಪಮ ಸೇವಾ ಗುರುತುಸುನ, ಅಭಿನಂದನ ಕೊರ್ನು, ಗೌರವ ಪೂರ್ವಕ 1994 ವರ್ಷಾಚೆ ಶ್ರೀ ಗೌರೀಶ ಕಾಯ್ಕಿಣಿ ಪ್ರತಿಷ್ಠಾನಾಂಚೆ ಚೌತಿ ಪ್ರಶಸ್ತಿ ಡಾ. ಕೃಷ್ಣಾನಂದ ಕಾಮತಿಕ ಅಭಿಮಾನ ಪೂರ್ವಕ 26-2-1995 ದಿವಸ ದಿಲ್ಯಾ.
- ಗೌರವ : ಉತ್ತರ ಕನ್ನಡ ಜಿಲ್ಲೆಚೆ, ಹೊನ್ನಾವರಾಂತು ಜಾಲ್ಲೆ ಣೆವಾವೆ ಕನ್ನಡ ಸಾಹಿತ್ಯ ಸಮ್ಮೇಳನಾಚೊ ಅಧ್ಯಕ್ಷ ಮಣು ಸರ್ವ ಸಮ್ಮತಿನ ನೆಮಣುಕ ಕೆಲ್ಲೆ. ಹೆ ಸಮ್ಮೇಲನ 1997 ವರ್ಷಾಂಚೆ ಎಪ್ರಿಲ್ ಮಹಿನಾಂಚೆ 22, 23, 24 ದಿವಸ ಹೊನ್ನಾವರಾಂತ ಚೆಲ್ಲೆ.



ಡಾ| ಕೃಷ್ಣಾನಂದ ಲಕ್ಷ್ಮಣ ಕಾಮತ, ಉತ್ತರ ಕನ್ನಡ ಜಿಲ್ಲಾ ಹೊನ್ನಾವರಾಂತ ದಿ. 29-9-1934 ಜಲ್ಮಲೆ. ಧಾರವಾಡ ಕರ್ನಾಟಕ ವಿಶ್ವ ವಿದ್ಯಾಲಯಾಚೆ ಎಮ್.ಎಸ್.ಸಿ. ಆನಿ ಅಮೇರಿಕಾಚೆ ನ್ಯೂಯರ್ಕ್ ಯುನಿವರ್ಸಿಟಿಚೆ ಪಿ.ಹೆಚ್.ಡಿ ಪದವಿ ಪ್ರಾಪ್ತಕರ್ನ ಘೆತಿಲೆ ಡಾ| ಕಾಮತಿ ಶಿಕ್ಷಣ ಆನಿ ಸಂಶೋಧನ ಕ್ಷೇತ್ರಾಂತ ವೃತ್ತಿ ಕರ್ನ್ ದೇಶವಿದೇಶಾಂತ ನಾಂವ ಪಾವಲ್ಯಾತಿ. ದೇಶ ವಿದೇಶ ಪರ್ಯಟನ, ಭಾಯಗ್ರಹಣ, ಚಿತ್ರಕಲಾ ತಾಂಗಲಿ ಪ್ರವೃತ್ತಿ ದಾವ್ನ್ ಆಸಾ. ತಾಂಕಾ ಮಾಯ್‌ಭಾಸ ಕೊಂಕಣಿ ನಂತಾ ಕನ್ನಡ ಇಂಗ್ಲಿಷ್, ಹಿಂದಿ, ಮರಾಠಿ, ಬಂಗಾಲಿ ಭಾಸೊಯ್ ಕಳ್ಳಾತಿ.

‘ಕೃಷ್ಣಾನಂದ ಕಾಮತ’ ಕಾವ್ಯನಾಮಾನ ತಾನಿ ಕೊಂಕಣಿ, ಇಂಗ್ಲಿಷ್ ಆನಿ ಕನ್ನಡ ಭಾಷೆಂತ ಶೆಂಬರಿ ವಯ್ರ್ ಲೇಖನ ಬರೋವ್ನ್ ಫಾಯ್ಸ್ ಕೆಲ್ಯಾಂತಿ. ಭೊಂವ್ಡಿ (ಪ್ರವಾಸ), ವಿಜ್ಞಾನ, ಕಲಾ, ಜನಜೀವನ ಆನಿ ವೈಚಾರಿಕ ವಿಷಯಾರ್ ತಾಂಗಲಿ ಸತ್ರ ಬೂಕಂ ಉಚ್ವಾಡಾಕ ಆಯಲ್ಯಾಂತಿ. ಕರ್ನಾಟಕ ಸಾಹಿತ್ಯ ಅಕಾಡೆಮಿಚೆ 1969, 1975, 1991 ವರ್ಸಾಚೆ ಉತ್ತಮ ಸಾಹಿತ್ಯ ಪುರಸ್ಕಾರ ತಾಂಗಲೆ ಬೂಕಾಂಕ ಫಾವೊ ದಾಲಾ. ಡಾ|ಕಾಮತಿಲೆಂ ದೋನಿ ಬೂಕಾಂ ಕರ್ನಾಟಕ ಆನಿ ಬೆಂಗಳೂರು ವಿಶ್ವ ವಿದ್ಯಾನಿಲಯಯಾಂತ ಪಠ್ಯ ಪುಸ್ತಕ ದಾಲ್ಯಾಂತಿ. ಕರ್ನಾಟಕ ರಾಜ್ಯ ಸಾಹಿತ್ಯ ಅಕಾಡೆಮಿನ ಡಾ| ಕಾಮತಿಕ ಮಧ್ಯ ಪ್ರದೇಶಾಚೆ ಆದಿ ವಾಸಿಂಗಲೆ ಜೀವನ ಅಭ್ಯಾಸಾಕ ಏಕ ವರ್ಸಾಚೆ ಸ್ಕಾಲರ್‌ಶಿಪ್ ದಿಲೆಲೆಂ.

ಡಾ| ಕಾಮತಿಕ 1994 ವರ್ಸಾಚೆ ‘ಶ್ರೀ ಗೌರೀಶ ಕಾಯ್ಣಿಣಿ’ ಪ್ರತಿಷ್ಠಾನಾಚಿ ಚಾತ ಪ್ರಶಸ್ತಿ ತಾಂಗಲೆ ವಿಜ್ಞಾನ ಆನಿ ಪ್ರವಾಸಕ್ಷೇತ್ರಾಚೆ ಸಾಹಿತ್ಯಾ ಖಾತಿರ ಫಾವೊ ದಾಲಾ.

1997 ವರ್ಸಾಂತ ಉತ್ತರ ಕನ್ನಡ ಜಿಲ್ಲೆಚೆ ಹೊನ್ನಾವರಾಂತ ಚಲೆಲೆ 9ವೆ ಕನ್ನಡ ಸಾಹಿತ್ಯ ಸಮ್ಮೇಳನಾಚೊ ಅಧ್ಯಕ್ಷ ದಾವ್ನ್ ಡಾ| ಕಾಮತಿಕ ಗೌರವ ಮೆಳ್ಳಾಂ.

‘ಕೊಂಕಣ್ಕಾಲಿ ಕಾವಿಕಲಾ’ ಡಾ| ಕಾಮತಿಲಿ ಕೊಂಕಣಿ ಭಾಷೆಂತ ಪೈಲಿ ಸಾಹಿತ್ಯ ಕೃತಿ.